

Barcode : 4990010095892

Title - Ramayanam vol. 3

Author - Balmiki

Language - sanskrit

Pages - 540

Publication Year - 1879

Barcode EAN.UCC-13



DATE LABEL

THE ASIATIC SOCIETY

1, Park Street, Calcutta-10

The Book is to be returned on

the date last stamped :

7. 6. 56

S
891.2103
R 165 h
v. 3

38 A2

Calligraphy of the name of the author

. ©1161

1. *De la*

श्री कि प्रणीतम् ।

VOL. III

— १७८५ ।

रामायणम् ।

—ॐ—

आरण्यकाण्डम् ।

प्रथमः सर्गः ।

प्रविश्य तु महारण्यं दण्डकारण्यमात्मवान् ।

रामो ददर्श दुर्धर्षस्तापसाश्रममण्डलम् ॥ १ ॥

अथ ऋषिदर्शितवर्त्मना रामस्य दण्डकारण्यप्रवेशमाह,—प्रविश्येति । ऋषिदर्शितवर्त्मनेति शेषः । दण्डकारण्यं तत्संज्ञकं महारण्यम् । दण्डकस्य राज्ञो देशः शुक्रशापवशादरण्यमभूत् ततः प्रभृति दण्डकारण्यसंज्ञा तस्य । प्रायेण महाराष्ट्रदेशोऽयम् । आत्मवान् स्थायत्तचित्तः । दुर्धर्षो द्विषद्विरप्रधृष्यः दुर्धर्षमिति पाठे रक्षोयुतत्वादण्यप्रवेशमित्यर्थः । मण्डलं समूहः ॥ १ ॥

कुशचीरपरिच्छिप्तं ब्राह्मया लक्ष्मया समावृतम् ।

यथा प्रदीप्तं दृदर्शं गगने सूर्यमण्डलम् ॥ २ ॥

शरण्यं सर्वभूतानां सुसंमृष्टाजिरं मदा ।

मृगैर्वज्रभिराकीर्णं पक्षिसंघैः समावृतम् ॥ ३ ॥

पूजितञ्चोपनृत्तञ्च नित्यमप्सरसां गणैः ।

विशालैरग्निशरणैः सुगन्धाण्डैरजिनैः कुशैः ॥ ४ ॥

ममिद्धिस्तोयकलशैः फलमूलैश्च शोभितम् ।

आरण्यैश्च महावृक्षैः पुण्यैः स्वादुफलैर्वृतम् ॥ ५ ॥

बलिहोमार्चितं पुण्यं ब्रह्मघोषनिनादितम् ।

आश्रममण्डलं वर्णयति,—कुशेति । परिच्छिप्तं व्याप्तम् । ब्राह्मी
लक्ष्मीः ब्रह्मविद्याभ्यासजनितस्तेजोविशेषः । तत्समावृतत्वादेव गगने
प्रदीप्तं दृदर्शं रक्षत्रादिभिर्द्रष्टुमशक्यं सूर्यमण्डलं यथा तथा भुवि
स्थितम् ॥ २ ॥

शरण्यं वासायाहिं सर्वत्राणार्हञ्च सुसंमृष्टाजिरं अलंकृतप्राङ्ग-
नम् ॥ ३ ॥

अप्सरसां गणैरुपनृत्तं उप समीपे कृतनर्तनम् अतिमनोरमदर्श-
त्वात् अतएव तैः पूजितञ्च । अग्निशरणैरग्निहोत्रगृहैः सुगादिभि-
र्यज्ञोपकरणैश्च शोभितम् ॥ ४ ॥

आरण्यैररण्यभवैः ॥ ५ ॥

बलिहोमार्चितं वैश्वदेवहोमबलिहरणैः सत्कृतं ब्रह्मघोषा वेदघोष-

पुष्पैश्चान्यैः परित्यक्तं पद्मिन्या च सपद्मया ॥ ६ ॥
 फलमूलाशनैर्दान्तैश्चीरकृष्णाजिनांवरेः ।
 सूर्यवैश्वानराभैश्च पुराणैर्मुनिभिर्युतम् ॥ ७ ॥
 पुष्पैश्च नियताहारैः शोभितं परमर्षिभिः ।
 तद्ब्रह्मभवनप्रख्यं ब्रह्मघोषनिनादितम् ॥ ८ ॥
 ब्रह्मविद्धिर्महाभागैर्ब्राह्मणैरुपशोभितम् ।
 तद्दृष्ट्वा राघवः श्रीमांस्तापमाश्रममण्डलम् ॥ ९ ॥
 अभ्यगच्छन् महातेजा विज्यं कृत्वा महद्भुजः ।
 दिव्यज्ञानोपपन्नास्ते रामं दृष्ट्वा महर्षयः ॥ १० ॥
 अभिजग्मुस्तदा प्रीता वैदेहीञ्च यशस्विनीम् ।

स्तेन निनादितं संजातनिनादम् । पद्मिनी सरः सपद्मया पद्मपुष्प
 युक्तया ॥ ६ ॥

पुराणैर्वृद्धैः ॥ ७ ॥

ब्रह्मभवनं ब्रह्मलोकः ब्रह्मघोषा वेदघोषः ॥ ८ ॥

ब्रह्मविद्धिः सर्वत्र ब्रह्मानन्यत्वज्ञानवद्धिः ब्राह्मणैरुक्तलक्षणैरन्वर्थ-
 ब्राह्मणैस्तादृशैर्युक्तत्वादेव ब्रह्मभवनप्रख्यत्वम् आश्रमम् ॥ ९ ॥

वीज्यम् अवरोपितगुणम् । आश्रमवर्त्तिमृगादित्रासनवृत्त्यर्थ-
 मिति भावः । दिव्यज्ञानोपपन्ना आदिगुर्वन्तारो रामो रावणादीन्
 हनिष्यतीत्येवं ज्ञानयुक्ताः ॥ १० ॥

ते रामं सीताञ्च ब्राह्मणञ्च दृष्ट्वा प्रीता अभिजग्मुः आभिमुख्येन

ते तु सोममिवोद्यन्तं दृष्ट्वा वै धर्मचारिणम् ॥ ११ ॥

लक्ष्मणञ्चैव दृष्ट्वा तु वैदेहीं च यशस्विनीम् ॥

मङ्गलानि प्रयुञ्जानाः प्रत्यगृह्णन् दृढव्रताः ॥ १२ ॥

रूपसंहननं लक्ष्मीं मौकुमार्यं सुवेषताम् ।

दृढगुर्विस्मिताकारा रामस्य वनवासिनः ॥ १३ ॥

वैदेहीं लक्ष्मणं रामं नेत्रैरनिमिषैरिव ।

जग्मः । उद्यन्तं सोममिव तद्वत् प्रियदर्शनम् । सोमो ब्राह्मणानां राजेति श्रुतेः । स्वर्णरत्नकसोमराजमिव स्वरत्नकं धर्मचारिणं रामं दृष्ट्वा लक्ष्मणं यशस्विनीं पातिव्रत्ययशोवतीं रत्नकुलमहाजयशोवतीञ्च सीतां दृष्ट्वा । अतएवाग्रे रक्षणप्रार्थनोपपद्यते । मङ्गलानि आशीर्वादान् प्रत्यगृह्णन् स्वरत्नकेष्टदेवताबद्धा प्रतिगृहीतवन्तः ॥ ११ ॥ १२ ॥

रूपसंहननम् । अङ्गान्यभूषितान्येव प्रेक्षणीयैर्विभूषणैः । येन भूषित-
वद्भान्ति तद्रूपमिति कथ्यत इति लक्षितं रूपं तद्युक्तं । संहननम् आपाद-
केशं सुस्निग्धसन्धिवन्धः । अङ्गप्रत्यङ्गकानाञ्च सन्निवेशे यथाचितम् ।
सुस्निग्धसन्धिवन्धोयस्तत्सौन्दर्यमिहोच्यते इत्युक्तलक्षणं सौन्दर्यम् । लक्ष्मीं
कान्तिं लावण्यं मुक्ताफलेषु च्छायायास्तरलत्वमिवान्तरा । प्रतिभाति
यदङ्गेषु लावण्यं तन्निगद्यते । मौकुमार्यं परचित्तग्राहितालक्षणं सार्दवं
वा । विस्मितानामद्भुतवस्तुदर्शनवतां य आकारो मुखप्रसादविस्फा-
रितेक्षणत्वादिरूपस्तथाविधाकारा विस्मितचित्ता इति यावत् । वन-
वासिन इति रामविशेषणम् । तदृशस्यापीदृशरूपादित्याश्चर्यम् ॥ १३ ॥

तदेवाह,—वैदेहीमिति । अनिमिषेर्निमेषरहितः आश्चर्यभूतम्

आश्चर्यभूतान् ददृशुः सर्वे ते वनवासिनः ॥ १४ ॥

अत्रैनं हि महाभागाः सर्वभूतहिते रताः ।

अतिथिं पर्णशालायां राघवं सन्नप्रवेशयन् ॥ १५ ॥

ततो रामं सुसत्कृत्य विधिना पावकोपमाः ।

आजहुस्ते महाभागाः सलिलं धर्मचारिणः ॥ १६ ॥

मङ्गलानि प्रयुजाना मुदा परमया युताः ।

मूलं पुष्पं फलं वन्यमाश्रमञ्च महात्मनः ॥ १७ ॥

निवेदयित्वा धर्मज्ञास्ते तु प्राञ्जलयोऽब्रुवन् ।

धर्मेपालो जनस्यास्य शरण्यस्त्वं महायशाः ॥ १८ ॥

पूजनीयश्च मान्यश्च राजा दण्डधरो गुरुः ।

रूपादिभिर्विस्मयप्रापकान् सर्वे ते वनवासिनः ऋषयो मृगादयश्च ।

तद् दानन्दविच्छेदभयेन च निमेषराहित्यम् ॥ १४ ॥

अत्राश्रममण्डले । अतिथिं न्यायतः पूजाहं पर्णशालायां प्राति-
स्विक्याम् ॥ १५ ॥

रामस्य सत्कृत्येति कर्मणः शेषत्वविवक्षायां षष्ठी । भवद्दर्शना-
दिभिर्वयं धन्या इत्यादिप्रियवचनेः सत्कृत्य सलिलं सलिनादिपूजा-
द्रव्यम् आजङ्गः रामपूजार्थमिति शेषः ॥ १६ ॥

आश्रमस्य स्वदासस्थानभूतं प्राञ्जलयः निजकुलदेवतावतारत्वात् ।
अन्यथा हि क्षत्रिये ब्राह्मणाञ्जलिकरणस्यानौचित्यं स्यात् ॥ १७ ॥ १८ ॥

पूजनीयो देवताबुद्ध्या पालकत्वेन गुरुत्वाद्वा मान्यो राजबुद्ध्या सत्

इन्द्रस्यैव चतुर्भागः प्रजा रक्षति राघव । २६ ॥

राजा तस्माद्वरान् भोगान् अग्रान् भुङ्क्ते नमस्कृतः ।

ते वयं भवता रक्ष्या भवद्विषयवासिनः ॥ २७ ॥

नगरस्थो वनस्थो वा त्वं नो राजा जनेश्वरः ।

न्यस्तदण्डा वयं राजन् ! जितक्रोधा जितेन्द्रियाः ॥ २८ ॥

रक्षितव्यास्तथा शश्वद्गर्भभूतास्तपोधनाः ।

कारार्हः । दण्डधरो दृष्टनिग्रहकर्त्ता सर्वलोकप्रसिद्धम् पूजाहेतुमाह,—
इन्द्रस्येति । इन्द्रस्याशेषयागपूज्यस्य चतुर्भागः चतुर्थोऽंशः । यद्वा
इन्द्रस्य परमात्मनो विष्णोश्चतुर्थोऽंशः । एवकारेण न यस्य कस्यापि
देवतासामान्यस्येति सूचितम् ॥ २६ ॥

तदेवाह, -राजेत्यादि । नमस्कृतो लोकरिति शेषः । एवं राज-
मात्रस्याप्येवंविधत्वे साक्षाद्भगवतस्तैवंविधत्वमिति किमवक्तव्यमिति
ध्वनिः । ते वयं ऋषयः रक्ष्यत्वे हेतुर्भवद्विषयवासिन इति । विषयो
देशः । सार्वभौमवत्त्वात् दण्डकारण्यमपि तद्देश एवेति भावः । विष्णुव-
तारत्वात् सवा देशस्तैवेति गृहोऽभिप्रायः ॥ २७ ॥

ननु वनस्थेन बलहीनेन मया कथं भवन्तो रक्ष्यास्तत्राह,—नगरस्थ
इति । नगरमयोध्या । त्वं नो राजा रक्षकः । राजा जनेश्वर इत्याभ्या-
मिहामुत्र च त्वमेव रक्षकः सर्वशक्तिसम्पन्नस्य नगरवनवासाभ्यामुप-
चयापचययोरभावादिति ध्वनितम् । ननु महाप्रभावानां कुतो रक्षका-
न्तरापेक्षेत्यत आह,—न्यस्तेति । त्यक्तभूतनिग्रहाः तत्र हेतुर्जितक्रोधाः
तपोनाशभयात् ॥ २८ ॥

एवमुक्त्वा फलेर्मूलेः पुष्पैरन्यैश्च राघवम् ।
 वन्यैश्च विविधाहारैः सलक्षणमपूजयन् ॥ २२ ॥
 तथान्ये तापसाः सिद्धा रामं वैश्वानरोपमम् ॥
 न्यायवृत्ता यथान्यायं तर्पयामासुरीश्वरम् ॥ २३ ॥

इत्यापै रामायणे वाल्मीकीये आरण्यकाण्डे रामादीनां
 ढण्डकारण्यप्रवेशो नाम प्रथमः सर्गः ॥ १ ॥

अतो रक्षितयाः गर्भभूताः यथा मातुर्गर्भे प्राप्ता जीवा मात्रा
 रक्ष्यते तद्वद्रक्ष्या इत्यर्थः । अन्यर्नीवारादिभिविविधाहारैः । सलक्षण-
 मित्यनेन लक्षणस्याप्याहारभक्षणं स्पष्टमुक्तम् ॥ २२ ॥

अन्ये सिद्धाः सङ्कल्पसिद्धाः न्यायो धर्मस्तदनुरुद्धं वृत्तं चरित्रं
 येषां ते । यथान्यायम् ईश्वराहंपदार्थोपस्थापनेनेश्वरं तर्पयामासुः ॥ २३ ॥

इति श्री रामाभिरामे श्रीरामीये रामायणतिलके
 आरण्यकाण्डे प्रथमः सर्गः ॥ १ ॥

द्वितीयः सर्गः ।

कृतातिथ्योऽथ रामस्तु सूर्यस्योदयनं प्रति ।
आमन्त्र्य स मुनीन् सर्वान् वनमेवान्वगाहत् ॥ १ ॥
नानामृगगणाकीर्णमृत्तशादूनमेवितम् ।
ध्वस्तवृत्तलतागुल्मं दुर्दर्शमलिलाशयम् ॥ २ ॥
निष्कूजमानशकुनि भिक्षिकागणनादितम् ।
लक्ष्मणानुचरो रामो वनमध्यं ददर्श ह ॥ ३ ॥
सीतया सह काकुत्स्थस्तस्मिन्घोरमृगायुते ।
ददर्श गिरिशृङ्गाभं पुरुषादं महास्वनम् ॥ ४ ॥
गभीराक्षं महावक्त्रं विकटं विस्तृतोदरम् ।

उदयं प्रति उदयकाले अभ्यगाहत् प्राविशत् ॥ १ ॥
ध्वस्तवृत्तलतागुल्मं विराधसञ्चारवशादिति शेषः । दुर्दर्शमलिला-
शयम् उक्तहेतुवशादेव ॥ २ ॥
निष्कूजमानाः शकुनयो यत्र तत् । विराधभयादेवम् । भिक्षिका-
गणमात्रशब्दयुतं वनमध्यं ददर्शति संवन्धः ॥ ३ ॥
घोरमृगास्तरुत्वादयः पुरुषादं राक्षसम् ॥ ४ ॥
गभीराक्षं महाकूपवदगाधचक्षुषं विकटं विशालं बीभत्सं कुत्सितं

वीभत्सं विषमं दीर्घं विवृतं घोरदर्शनम् ॥ ५ ॥
 वसानं चर्म वैव्याघ्रं वसाद्रे रुधिरोक्षितम् ।
 त्रामनं सर्वभूतानां व्यादितास्यमिवान्तकम् ॥ ६ ॥
 चीन् सिंहान् चतुरो व्याघ्रान् द्वौ वृकौ पृथगान्दश ।
 सर्वापाणं वसादिग्धं गजस्य च शिरो महत् ॥ ७ ॥
 अवमज्यायसे शूले विनदन्तं महास्वनम् ।
 स रामं लक्ष्मणश्चैव सीतां दृष्ट्वा च मैथिलीम् ॥ ८ ॥
 अभ्यधावत्सुमं क्रुद्धः प्रजाः काल इवान्तकः ।
 स कृत्वा भैरवं नादं चालयन्निव मेदिनीम् ॥ ९ ॥
 अङ्गेनादाय वैदेहीमपाक्रम्य तदाब्रवीत् ।

विषमं निम्नोन्नतसंस्थानम् । विवृतं वक्ष्यमाणधर्मेर्विपरीतवेषम् अतएव
 घोरदर्शनम् ॥ ५ ॥

वसा मांसान्तर्गतस्नेहः । व्यादितास्यं व्यात्तास्यमित्यर्थः ॥ ६ ॥
 पृषताः बिन्दुयुक्ताः मृगाः ॥ ७ ॥
 भक्षणाये सिंहानीन् आयसे शूलेऽवमज्य महास्वनं यथा तथा
 विनदन्तम् ॥ ८ ॥

काले युगान्तकाले क्रुद्धोऽन्तकः प्रजा अभि उद्दिश्य यथा धावति
 तथा अभ्यधावत् ॥ ९ ॥

अङ्गेन कटिप्रदेशेन सभार्यो भार्याशब्दो योषिन्मात्रवाची । एकया
 योषिता सहितौ । यद्वा विराधस्येदं निन्दोक्तिरूपमेव वाक्यम् ॥ १० ॥

युवां जटाक्षीरधरौ सभायौ क्षीणजीवितौ ॥ १० ॥

प्रविष्टौ दण्डकारण्यं शरचापामिधारिणौ ।

कथं तापसयोर्वाञ्छ वामः प्रमदया सह ॥ ११ ॥

अधर्मचारिणौ पापौ कौ युवां मुनिदूषकौ ।

अहं वनमिदं दुर्गं विराधो नाम राक्षसः ॥ १२ ॥

चरामि सावधो नित्यमृषिमांसानि भक्षयन् ।

इयं नारी वरारोहा मम भार्या भविष्यति ॥ १३ ॥

युवयोः पापयोश्चाहं पाश्यामि रुधिरं मृधे ।

तस्यैवं ब्रुवतो दुष्टं विराधस्य दुरात्मनः ॥ १४ ॥

श्रुत्वा सगर्वितं वाक्यं संभ्रान्ता जनकात्मजा ।

सीता प्रादेपतोद्देगात् प्रवाते कदली यथा ॥ १५ ॥

तां दष्ट्वा राघवः सीतां विराधाङ्गतां शुभाम् ।

अब्रवील्लक्ष्मणं वाक्यं सुखेन परिशुष्यता ॥ १६ ॥

तदेवाह,—कथमिति । प्रमदया एकया सह द्वयोर्वासः कथञ्चेत्य-
न्वयः ॥ ११ ॥

अतएवाह । अधर्मचारिणौ मुनिदूषकौ मुनिवेषविरुद्धशरचापा-
सिधारणात् एकभार्यारक्तत्वाच्च । अतएव पापा । तयोर्भीत्युत्पादनाय
विराधः स्वयमेव स्वस्वरूपमाह । अहमिति ॥ १२ ॥ १३ ॥

मृधे युद्धे ॥ १४ ॥

सगर्वितं भावे निष्ठा सगर्वमिति यावत् । उद्देगात् भयात् ॥ १५ ॥

पश्य मौम्य ! नरेन्द्रस्य जनकस्यात्मसम्भवाम् ।

मम भार्यां शुभाचारां विराधांके प्रवेशिताम् ॥ १७ ॥

अत्यन्तसुखसंवृद्धां राजपुत्रीं यशस्विनीम् ।

यदभिप्रेतमस्मासु प्रियं वरवृत्तञ्च यत् ॥ १८ ॥

कैकेय्यास्तु सुसंवृत्तं क्षिप्रमद्यैव लक्ष्मण ! ।

या न तुष्यति राज्येन पुत्रार्थे दीर्घदर्शिनी ॥ १९ ॥

ययाहं सर्वभूतानां प्रियः प्रस्थापितो वनम् ।

अद्येदानीं सकामा सा या माता मध्यमा मम ॥ २० ॥

परिशुष्यता शोकसंकुचितेन मुखेनोपलक्षित इव ॥ १६ ॥

प्रवेशितां विराधेनेति शेषः ॥ १७ ॥

अस्मासु विषये यद्दुःखं कैकेय्या वने सम्पादनीयतयाभिप्रेतं यत्
स्वप्रियं वरवृत्तञ्च [वरव्याजेन वृत्तं] तत् क्षिप्रमद्यैव सुसंवृत्तं सिद्धम् ।
या पुत्रार्थे पुत्रप्रयोजननिमित्तं राज्येन राज्याभिषेकमात्रेण न तुष्यति
दीर्घदर्शिनी अस्मन्नाशेन स्वपुत्रस्य चिरं राज्यं पश्यन्ती ॥ १८ ॥ १९ ॥

यया दीर्घदर्शिन्या सर्वभूतहितोऽहं वनमपि प्रस्थापितः । पितृ-
राज्यदाक्षाय या मे मध्यमा माता कौशल्यातः कनिष्ठत्वात् सुमित्रातो
ज्येष्ठत्वात् सा अद्यदिवसे इदानीमस्मिन् काले सकामा जाता । कौस-
ल्यापेक्षया कनिष्ठत्वात् पूर्वं यवीयसीत्युक्तिरपि नासङ्गता । तीर्थस्तु
कौसल्यासुमित्राभ्यां कनीयसी इतरदशरथपत्नीभ्यो ज्येष्ठेत्याह,—
भगवतोऽपीदृशोक्तिस्तु लक्ष्मणोऽसाहवर्धनायेति शेषः ॥ २० ॥

परस्पर्शात् तु वैदेह्या न दुःखतरमस्ति मे ।
 पितुर्विनाशात् मौमित्रे । स्वराज्यहरणात्तथा ॥ २१ ॥
 इति ब्रूवति काकुत्स्थे बाष्पशोकपरिप्लुतः ।
 अब्रवील्लक्ष्मणः क्रुद्धो रुद्धो नाग इव श्वसन् ॥ २२ ॥
 अनाथ इव भूतानां नाथस्त्वं वामवोपमः ।
 मया प्रेष्येण काकुत्स्थ ! किमर्थं परितप्यसे ॥ २३ ॥
 शरेण निहतस्यास्य मया क्रुद्धेन रत्नसः ।
 विराधस्य गतामोहिं मही पास्यति शोणितम् ॥ २४ ॥
 राज्यकामे मम क्रोधो भरते यो बभूव ह ।

तदर्थमेव प्रमरण्याह, — परेति । पितुर्मरणात् स्वराज्यहरणा-
 दधिकदुःखजनको वैदेहीपरस्पर्शः इतोऽधिकं दुःखजनकं तु न मे
 किञ्चित् इति दुःखातिशयो व्यङ्ग्यः ॥ २१ ॥

बाष्पशोकाभ्यां नेत्रचित्तगताभ्यां परिप्लुतो व्याप्तस्तथा क्रुद्धः कैकेयीं
 प्रति विराधं प्रति च रुद्धो नाग इव आहितुण्डिकेन मन्त्ररुद्धः पेटो-
 रुद्धो वा सर्प इवेत्यर्थः । श्वसन् रामविषाददर्शनेन ॥ २२ ॥

अनाथ इव नाथापेक्षः प्राणी नाथरहितः सन् यथा शोचति
 तद्वत् । कीदृशस्त्वं भूतानां सर्वजीवानां नाथस्त्राता तेन तस्य नाथ-
 निरपेक्षत्वं ध्वनितं तदुपपादकमेव वामवोपम इत्यपि । मया प्रेष्येण
 युक्त इति शेषः ॥ २३ ॥

किं त्वया प्रकृतं तत्राह, — शरेणेति ॥ २४ ॥

तं विराधे विमोक्ष्यामि वज्री वज्रमिवाचले ॥ २५ ॥

मम भुजबलवेगवेगितः

पततु शरोऽस्य महान्महोरसि ।

व्यपनयतु तनोश्च जीवितं

पततु ततश्च महीं विघूर्णितः ॥ २६ ॥

इत्यापि रामायणे वाल्मीकीये आरण्यकाण्डे विराधेन

सीताग्रहणं नाम द्वितीयः सर्गः ॥ २ ॥

विराधे मोक्ष्यामि भरतेन राज्याकामनायाः प्रदर्शितत्वात् तमु-
पेक्ष्य ॥ २५ ॥

भुजबलवेगेन धनुष्कर्षणवेगेन वेगितः आहितवेगः । महीं पततु
विराध इति शेषः । विघूर्णितः संजातभ्रमणः ॥ २६ ॥

इति श्री रामाभिरामे श्रीरामीये रामायणतिलके

आरण्यकाण्डे द्वितीयः सर्गः ॥ २ ॥

तृतीयः सर्गः ।

* अथोवाच पुनर्वाक्यं विराधः पूरयन् वनम् ।

पृच्छतो मम हि ब्रूतं कौ युवां क्व गमिष्यथः ॥ १ ॥

तमुवाच ततो रामो राक्षसं ज्वलिताननम् ।

पृच्छन्तं सुमहातेजा इक्ष्वाकुकुलमात्मनः ॥ २ ॥

क्षत्रियो वृत्तसम्पन्नौ विद्धि नो वनगोचरौ ।

त्वां तु वेदितुमिच्छावः कस्त्वं चरसि दण्डकान् ॥ ३ ॥

अथेति । वनं पूरयन्नित्यस्य शब्देनेति शेषः । युवयोः स्वरूपं पृच्छते मम्यं ब्रूतम् । लोण्मध्यमद्विवचनम् । प्रश्नप्रकारः कावित्यादि ॥ १ ॥

ज्वलिताननं राक्षसत्वान्मुखनिःसृतान्निज्ज्वालया आत्मनः इक्ष्वाकुसंबन्धिकुलमुवाचेत्यर्थः ॥ २ ॥

क्षत्रियो इक्ष्वाकुवंशजाविति शेषः । वनगोचरौ । बह्व्रीहिः । कुतश्चिद्धेतोरिति शेषः ॥ ३ ॥

* “इत्युक्त्वा लक्षणः श्रीमान् विराधं प्रहमन्निव ।

को भवान् वनमभ्येत्य चरिष्यति यथासुखम् ॥”

इत्यतिरिक्तं पाश्चात्त्याः ।

तमुवाच विराधस्तु रामं सत्यपराक्रमम् ।

हन्त वक्ष्यामि ते राजन् ! निबोध मम राघव ! ॥ ४ ॥

पुत्रः किल जवस्यः हं माता मम शतहृदा ।

विराध इति मामाहुः पृथिव्यां सर्वराक्षसाः ॥ ५ ॥

तपसा चाभिसंप्राप्ता ब्रह्मणो हि प्रसादजा ।

शस्त्रेणावध्यता लोकेऽर्क्षेद्याभेद्यत्वमेव च ॥ ६ ॥

उत्सृज्य प्रमदामेनामनपेक्षौ यथागतम् ।

त्वरमाणौ पलायेथां न वां जीवितमाददे ॥ ७ ॥

तं रामः प्रत्युवाचेदं कोपसंरक्तलोचनः ।

राक्षसं विकृताकारं विराधं पापचेतसम् ॥ ८ ॥

क्षुद्र ! धिक् त्वां तु हीनार्थं मृत्युमन्वेषसे ध्रुवम् ।

निबोध मम वचनान्मम स्वरूपमिति शेषः ॥ ४ ॥

जवस्य जवनासः ॥ ५ ॥

लोके प्राणिलोके शस्त्रेण शस्त्रसामान्येन । किञ्च अर्क्षेद्याभेद्यत्वं
प्राणवियोजनाय क्लेदभेदाशक्यगात्रत्वञ्च प्राप्तमित्यर्थः ॥ ६ ॥

यदेवमत उत्सृज्येत्यादि । अनपेक्षौ । प्रमदाशया युद्धाशया च
रहितौ वां युवयोः ॥ ७ ॥ ८ ॥

हीनार्थं परदारस्पर्शलक्षणहीनकर्मकरम् । अतएव त्वां धिक् ।
मृत्युमन्वेषसे ध्रुवम् । उक्तदुष्कर्मकरणादिति शेषः । तच्च मृत्युं रणे
सम्यक् प्राप्स्यसि तिष्ठ क्षणमिति शेषः ॥ ८ ॥

रणे प्राप्स्यमि संतिष्ठ न मे जीवन् विमोक्ष्यसे ॥ ८ ॥

ततः सज्यं धनुः कृत्वा रामः सुनिशितान् शरान् ।

सुशीघ्रमभिसन्धाय राक्षसं निजघान ह ॥ १० ॥

धनुषा ज्यागुणवता सप्तबाणान् सुमोच ह ।

रुक्मपुंगवान् महावेगान् सुपर्णानिलतुल्यगान् ॥ ११ ॥

ते शरीरं विराधस्य भित्वा बहिष्णवाससः ।

निपेतुः शोणितादिग्धा धरण्यां पावकोपनाः ॥ १२ ॥

स विद्धो न्यस्य वैदेहीं शूलमुद्यम्य राक्षसः ।

अभ्यद्रवत् सुमंक्रुद्धस्तदा रामं मलच्छणम् ॥ १३ ॥

स विनद्य महानादं शूलं शक्रध्वजोपमम् ।

प्रगृह्याशोभत तदा व्यात्तानन इवान्तकः ॥ १४ ॥

अभिसन्धाय धनुषीति शेषः ॥ १० ॥

ज्यागुणवता ज्यारूपरञ्जुमता ज्याशब्दवतेति वा सुपर्णानिलाभ्यां
तुल्यं गच्छन्ति तान् ॥ ११ ॥

बहिष्णवाससः बहिर्गो मयूरास्तत्संबन्धिबर्हवासस इत्यर्थः । शो-
णितादिग्धाः रक्तलिप्ताः ॥ १२ ॥

स विद्धोऽपि रामवाणताङ्गितोऽपि वरदानमाहात्म्यादगतासुर्यथा-
मात्रेण वैदेहीं हित्वा शूलमुद्यम्याभ्यद्रवत् ॥ १३ ॥

महानादं विनद्य कृत्वा शक्रध्वजोपमं दध्यङ्गं स्थौल्येन च व्यात्तानना
विवृताननः ॥ १४ ॥

अथ तौ धातरौ दीप्तं शरवर्षं वर्षतुः ।

विराधे राक्षसे तस्मिन् कालान्तकयमोपमे ॥ १५ ॥

म प्रहस्य महारौद्रं स्थित्वाऽजृम्भत राक्षसः ।

जृम्भमाणस्य ते बाणाः कायान्निष्पेतुराशुगाः ॥ १६ ॥

स्पर्शात् तु वरदानेन प्राणान् संरोध्य राक्षसः ।

विराधः शूलमुद्यम्य राघवावभ्यधावत ॥ १७ ॥

तच्छूलं वज्रसंकाशं गगने ज्वलनोपमम् ।

द्वाभ्यां शराभ्यां चिच्छेद रामः शस्त्रभृतां वरः ॥ १८ ॥

तद्रामविशिखैश्छिन्नं शूलं तस्यापतद् भुवि ।

कालान्तकयमाः प्राणतनुमनःसंहारप्रधानाः संहाररुद्रस्य मूर्तय-
स्तत्सदृशे * ॥ १५ ॥

प्रहस्य शस्त्रावध्ये मयि वृथैषां बाणपात इति हामः । ते बाणाः
रामलक्ष्मणविरुद्धाः जृम्भणेन शरीरलग्ना अपि कायान्निर्जग्मुः । आशु-
गाः शीघ्रगा इत्यर्थे केवलं यौगिकम् ॥ १६ ॥

स्पर्शात् तु वरदानेन वरदानसंबन्धादित्यर्थः । संरोध्य हत्वा परम
दुःखं प्राप्नोऽपीति शेषः ॥ १७ ॥

तच्छूलं करस्थमूलभागमेवेति शेषः । गगने ज्वलनोपमम् शिखा-
भागावच्छेदेनेति भावः ॥ १८ ॥

* कालः अन्तकः यमश्चेति त्रयो मरणाधिकारिणः तत्र कालस्याधिका-
रो जीवितविच्छेदे अन्तकस्य प्राणापहारे यमस्य पुण्यापुण्यविवेके इति ।

पपाताशनिना च्छिन्नं मेरोरिव शिलातलम् ॥ १९ ॥

तौ खट्वौ क्षिप्रमुद्यम्य कृष्णमर्षोपमौ द्युभौ ।

तूर्णमापततुस्तस्य तदा प्रहरतां बलात् ॥ २० ॥

स बध्यमानः सुभृशं भुजाभ्यां परिगृह्य तौ ।

अप्रकम्प्यौ नरयावौ रौद्रः प्रस्थातुमैच्छत ॥ २१ ॥

तस्याभिप्रायमाज्ञाय रामो लक्ष्मणमब्रवीत् ।

बह्वयमलं तावत् पथानेन तु राक्षसः ॥ २२ ॥

यथा चेच्छति सौमित्रे । तथा बहत् राक्षसः ।

अयमेव हि नः पन्था येन याति निशाचरः ॥ २३ ॥

स तु स्वबलवीर्येण समुत्क्षिप्य निशाचरः ।

बालाविव स्कन्धगतौ चकारातिबलोद्धतः * ॥ २४ ॥

अशनिर्वज्रम् ॥ १९ ॥

तदा आपतनकाल एव प्रहरतां [प्राहरताम्] इत्यर्थः ॥ २० ॥

भुजाभ्यां परिगृह्य एकैकेनैकम् ॥ २१ ॥

तस्याभिप्रायं काननान्तर्नयनविषयम् ॥ २२ ॥

यथेच्छति तथा बहत् यथास्वेष्टं भवति तथा बहत् अनेन निर्भयत्वं दर्शितम् । तत्र हेतुमाह,--अयमेवेति ॥ २३ ॥

* “चकारातिबलौ ततः” इति वा पाठः ।

तावारोप्य ततः स्कन्धं राघवौ रजनीचरः ।

विराधो विनदन् घोरं जगामाभिमुखो वनम् ॥ २५ ॥

वनं महामेघनिभं प्रविष्टो

द्रुमैर्महद्भिर्विविधैरुपेतम् ।

नानाविधैः पक्षिकुलैर्विचित्रं

शिवायुतं व्यालमृगैर्विकीर्णम् ॥ २६ ॥

इत्यार्षे रामायणे वाल्मीकीये आरण्यकाण्डे विराधेन

रामलक्ष्मणहरणं नाम तृतीयः सर्गः ॥ ३ ॥

स्कन्धगतौ चकार स्कन्धावारोपयामास ॥ २४ ॥ २५ ॥

शिवायुतं शिवाभिर्दृतम् ॥ २६ ॥

इति श्रीरामाभिरामे श्रीरामौये रामायणतिलके

आरण्यकाण्डे तृतीयः सर्गः ॥ ३ ॥

चतुर्थः सर्गः ।

ह्रियमाणौ तु काकुत्स्थौ दृष्ट्वा भीता रघूत्तमौ ।
उच्चैःस्वरेण चुक्रोश प्रगृह्य सुमहाभुजौ * ॥ १ ॥
एष दाशरथी रामः मत्पुत्रान् वलवान् गुचिः ।
रत्नमा रौद्ररूपेण ह्रियते महानन्दागः ॥ २ ॥
मामृता भक्तयिष्यन्ति शार्दूलदीपिनस्तथा ।
मां हरोत्सृज्य काकुत्स्थौ नमस्ते राजमोत्तम ! ॥ ३ ॥
तस्यास्तद्वचनं श्रुत्वा वैदेह्या रामलक्ष्मणौ ।
वेगं प्रचक्रतुर्गिरौ वधे तस्य दुरात्मनः ॥ ४ ॥
तस्य रौद्रस्य मौमित्रिः सव्यं बाहुं बभञ्ज ह ।

सुमहान्तौ सुभुजौ प्रगृह्य उद्यम्य ॥ १ ॥
क्रोशनप्रकारमाह । एष इति ॥ २ ॥
शार्दूलदीपिनः सविन्दविन्दुव्याघ्राः मां हर ते नम इत्युक्तिः
रामलक्ष्मणयोः प्रेमातिशयत्वात् ॥ ३ ॥
वेगं त्वराम् ॥ ४ ॥

* “सुभुजा भुजौ” इति वा पाठः ।

रामस्तु दक्षिणं बाहुं तरसा तस्य रक्षसः ॥ ५ ॥
 स भग्नबाहुः संविग्नः पपाताशु विमूर्च्छितः ।
 धरण्यां मेघमंकाशौ वज्रभिन्न इवाचलः ॥ ६ ॥
 मुष्टिभिर्बाहुभिः पद्भिः सूदयन्तौ तु राक्षसम् ।
 उद्यम्योद्यम्य चाप्येनं स्थण्डिले निष्पिपेषतुः ॥ ७ ॥
 सुविद्धो बह्मभिर्बाणैः खड्गाभ्याञ्च परिक्षतः ।
 निष्पिष्टो बह्मधा भूमौ न ममार स राक्षसः ॥ ८ ॥
 तं प्रेक्ष्य रामः सुभ्रशमवध्यमचलोपमम् ।
 भयष्वभयदः श्रीमानिदं वचनमब्रवीत् ॥ ९ ॥
 तपसा पुरुषव्याघ्र ! राक्षसोऽयं न शक्यते ।
 शस्त्रेण युधि निर्जेतुं राक्षसं निखनावहे ॥ १० ॥

बाहुं बभञ्ज नैतावतापि प्राणहानिरिति न वरदानविरोधः
 अभेद्याच्छेद्यत्वञ्च प्राणनाशस्तमावयन्नविशेषपरं बोध्यम् । बभञ्ज
 मुष्टिप्रहारेणेति शेषः । अभेद्याच्छेद्यत्ववरस्तु शस्त्रकरणकतद्विषय
 इत्यन्ये ॥ ५ ॥

संविग्नः खिन्नः ॥ ६ ॥

सूदयन्तौ हिंसन्तौ ॥ ७ ॥

न ममार वरदानबलादिति भावः ॥ ८ ॥

भयेषु भयकालेषु अभयदः खगुणादिश्रवणस्मरणकीर्तनादिना ॥ ९ ॥

कुञ्जरस्येव रौद्रस्य राक्षसस्यास्य लक्ष्मण ! ।

* वनेऽस्मिन् सुमहच्छुभ्रं खन्यतां रौद्रवर्चसः ॥ ११ ॥

इत्युक्त्वा लक्ष्मणं रामः प्रदरः खन्यतामिति ।

तस्यौ विराधमाक्रम्य कण्ठे पादेन वीर्यवान् ॥ १२ ॥

तच्छ्रुत्वा राघवेणोक्तं राक्षसः प्रश्रितं वचः ।

इदं प्रोवाच काकुत्स्थं विराधः पुरुषर्षभम् ॥ १३ ॥

क्षतोऽहं पुरुषव्याघ्र ' शक्रतुल्यबलेन वै ।

मया तु पूर्वं त्वं मोहान्न ज्ञातः पुरुषर्षभ ! ॥ १४ ॥

कौसल्यासुप्रजास्तात ! रामस्त्वं विदितो मया ।

वैदेही च महाभागा लक्ष्मणश्च महायशः ॥ १५ ॥

अभिशापादहं घोरां प्रविष्टो राक्षसीं तनुम् ।

निखनावहे भूमौ गर्ते पातयावहे ॥ १० ॥ ११ ॥

प्रदरो गर्तः कण्ठे आक्रम्य गघमिव ॥ १२ ॥

प्रश्रितं शापान्कालप्राप्तेः प्रश्रयप्राप्तिः ॥ १३ ॥

प्रदरकरणरूपप्राणान्तव्यापारात् पूर्वं रामस्यमिति न ज्ञातः ॥ १४ ॥

इदानीं कथं ते ज्ञानं तत्राह,—कौसल्येत्यादि । त्वया कौसल्या
सुप्रजा इति त्वं विदितः कौसल्यापुत्र इति ज्ञातोसीत्यर्थः । एवञ्च
कौसल्यायामीश्वरोऽवतीर्णः । वैदेही च लक्ष्मीः । लक्ष्मणश्च तवांश
इति सूचितम् ॥ १५ ॥

* “महतोऽस्य महच्छुभ्रं” इति वा पाठः ।

तुम्बुरुर्नाम गन्धर्वः शप्तो वैश्रवणेन हि ॥ १६ ॥
 प्रसाद्यमानश्च मया सोऽब्रवीन्मां महायशाः ।
 यदा दाशरथी रामस्त्वां वधिष्यति संयुगे ॥ १७ ॥
 तदा प्रकृतिमापन्नो भवान् स्वर्गं गमिष्यति ।
 अनुपस्थीयमानो मां स क्रुद्धो व्याजहार ह ॥ १८ ॥
 इति वैश्रवणो राजा रम्भामक्तमुवाच ह ।
 तव प्रमादान्मुक्तोऽहमभिशापात् सदारुणात् ॥ १९ ॥
 भुवनं स्वं गमिष्यामि स्वस्ति वोऽस्तु परन्तप ! ।
 इतो वसति धर्मात्मा शरभङ्गः प्रतापवान् ॥ २० ॥
 अध्वर्धयेजने तात ! महर्षिः सूर्य्यसन्निभः ।

एवं ज्ञाने कारणमाह,—अभिशापादिति । तुम्बुरुर्हं वैश्रवणेन
 शप्तः । तस्माच्छापात् राक्षसीं तनूं प्रविष्टोऽतो मे ज्ञानशक्तिर-
 स्तीत्यर्थः ॥ १६ ॥ १७ ॥

प्रकृतीं गान्धर्वीम् । प्रकृतक्रोधकारणमाह, अनुपस्थीयमानः
 अवसुरेख्यसेव्यमानः । व्याजहारेत्यस्य राक्षसीं तनूं प्रविष्टेति
 शेषः ॥ १८ ॥

अनुपस्थाने कारणमाह, इतीति । उक्तं शापं तत्प्रतीकारसौवा-
 चेत्यर्थः । शापमुक्तिकालजानन्दपारवश्यात् पुनरुक्तिर्न दोषाय । रम्भा-
 सक्तं पुरानघेति पाठे पुनरुक्त्यभाव एव ॥ १९ ॥

स्वं भुवनं स्वं लोकं भवनमिति पाठान्तरम् ॥ २० ॥

तं क्षिप्रमभिगच्छ त्वं स ते श्रेयोऽभिधास्यति ॥ २१ ॥

अवटे चापि मां राम ! निक्षिप्य कुशलो ब्रज ।

रक्ष मां गतसत्वानामेष धर्मः सनातनः ॥ २२ ॥

अवटे ये निधीयन्ते तेषां लोकाः सनातनाः ।

एवमुक्त्वा तु काकुत्स्थं विराधः शरपीडितः ॥ २३ ॥

बभूव स्वर्गसंप्राप्तो न्यस्तदेहो महाबलः ।

तच्छ्रुत्वा राघवो वाक्यं लक्ष्मणं व्यादिदेश ह ॥ २४ ॥

कुञ्जरस्येव रौद्रस्य राक्षसस्यास्य लक्ष्मण ! ।

वनेऽस्मिन् सुमहच्छ्रमं खन्यतां रौद्रकर्मणः ॥ २५ ॥

इत्युक्त्वा लक्ष्मणं रामः प्रदरः खन्यतामिति ।

अर्धयोजने सार्धयोजने ॥ २१ ॥

गतसत्वानां गतप्राणानां सनातनः परम्पराप्राप्तः । अतएव कलि-
राक्षसेषु यवनेष्वेतद्धमेप्रवृत्तिः ॥ २२ ॥

उक्तमेव विवृणोति । अवटे इति ॥ २३ ॥

न्यस्तदेहोऽवटनिक्षिप्तदेहः । स्वर्गसंप्राप्तः संप्राप्तस्वर्ग इत्यर्थः ।
बभूव तथा भवितुमुद्यतो बभूवेत्यर्थः । यदा बभूवेत्यर्द्धेन संचिन्तित-
तयोक्तस्य विस्तरमाह, तच्छ्रुत्वेति । अवटनिक्षेपेण स्वर्गप्राप्तिं श्रुत्वा ॥ २४ ॥

कुञ्जरस्येव निखननार्थमिवेत्यर्थः । खन्यतामिति शीघ्रमिति शेषः ।
ममातर्कितस्येतन्मरणोपायस्यानेनापि कथनान्निश्चितत्वेन शीघ्रता कार्य-
त्याशयः ॥ २५ ॥

तस्थौ विराधमाक्रम्य कण्ठे पादेन वीर्यवान् ॥ २६ ॥

ततः खनित्रमादाय लक्ष्मणः श्वभ्रमुत्तमम् ।

अखनत् पार्श्वतस्तस्य विराधस्य महात्मनः ॥ २७ ॥

तं मुक्तकण्ठमुत्क्षिप्य शङ्कुकर्णं महाखनम् ।

विराधं प्राक्षिपच्छ्वभ्रे नदन्तं भैरवखनम् ॥ २८ ॥

तमाहवे निर्जितमाशुविक्रमौ

स्थिरावभौ संयति रामलक्ष्मणौ ।

मुदान्वितौ चिक्षिपतुर्भयावहं

नदन्तमुत्क्षिप्य बलेन राक्षसम् ॥ २९ ॥

अवध्यतां प्रेक्ष्य महासुरस्य तौ

सितेन शस्त्रेण तदा नरर्षभौ ।

पादेन कण्ठे आक्रम्य तस्थौ श्वभादूरे परिलुगठनव्यावृत्त्यर्थम् ॥ २६ ॥

विराधस्य महात्मनः । महात्मना महाशरीरस्य । गन्धर्वत्वप्रत्या-
पत्त्यभिप्रायेण रामस्वरूपज्ञानाभिप्रायेण च कविना महात्मन इति
प्रयुक्तं वा ॥ २७ ॥

मुक्तकण्ठं श्वभ्रे क्षेपणार्थं रामेण मुक्तकण्ठाक्रमणम् । शङ्कुवत्-
कठिनकर्णं उत्क्षिप्य चालयित्वा महाखनत्वादेव भैरवखनत्वं यथातथा
धन्योऽहमतिधन्योऽहमिति नदन्तं श्वभ्रे प्राक्षिपत् ॥ २८ ॥

आशुविक्रमौ क्षिप्रकारिणौ । संयति स्थिरौ दृढचित्तौ । आहवे
निर्जितं बलेनोत्क्षिप्य सञ्चाल्य गर्ते चिक्षिपतुः ॥ २९ ॥

समर्थं चाल्यर्थविशारदावुभौ

बिले विराधस्तु वधं प्रचक्रतुः ॥ ३० ॥

स्वयं विराधेन हि मृत्युं रात्मनः

प्रसह्य रामेण यथार्थं*मीप्सितः ।

निवेदितः काननचारिणा स्वयं

न मे वधः शस्त्रकृतो भवेदिति ॥ ३१ ॥

तदेव रामेण निशम्य भाषितं

कृता मतिस्तस्य बिलप्रवेशने ।

अवध्यतां शस्त्रेणावध्यतां प्रेक्ष्य । असह्यतामिति पाठेऽप्यवध्यता-
मित्येवार्थः । प्रेक्ष्य विचार्य समर्थं बिलं संपाद्य तत्र बिले वधं प्रचक्रतुः
मृत्युपुरणेनेति शेषः ॥ ३० ॥

उक्तमेवार्थमुपसंहरति,—स्वयमिति । यथार्थं स्वप्रयोजनोचितं
रामेण कर्त्ता प्रसह्य स्वयं स्वस्य यो मृत्युरीप्सितस्तस्मात्मानो मृत्युं प्रसह्य
उद्दिश्य । प्रपद्येति पाठेऽप्ययमेवार्थः । काननचारिणा विराधेन मे
वधः शस्त्रकृतो न भवेदिति निवेदितोऽभूत् राम इति शेषः † ॥ ३१ ॥

तदेवभाषितं विराधोक्तं शस्त्रेण मे न मृत्युरित्येवं रूपम् ॥ ३२ ॥

* “वधार्थम्” इति वा पाठः ।

† स्वयं पश्य अवरुद्धा बिले निक्षिप्य काननचारिणा रामेण वधार्थं न मे
वधः शस्त्रकृतो भवेदिति आत्मन ईपमितो मृत्युर्विराधेन स्वयं निवेदित इति
सम्बन्धः बिलप्रवेशेपार्थं शस्त्रवधं निषिद्धा ईपमितो बिलप्रवेशवधा विराधेन स्वयं
निवेदित इत्यर्थः ।

बिलञ्च तेनातिबलेन रत्तमा
 प्रवेश्यमागेन वनं विनादितम् ॥ ३२ ॥
 प्रहृष्टरूपाविव रामलक्ष्मणी
 विराधसूर्यां प्रदरे निपात्य तम् ।
 ननन्दतुर्वीतभयौ महावने
 दिवि स्थितौ चन्द्रदिवाकराविव * ॥ ३३ ॥

इत्यार्षे रामायणे वाल्मीकीये आरण्यकाण्डे
 विराधवधो नाम चतुर्थः सर्गः ॥ ४ ॥

प्रहृष्टरूपाविव । इवशब्द एवार्थः । दिवि स्थितौ चन्द्रदिवा-
 कराविव महावने विजङ्गतुः । नीलत्वाद्विशालत्वाच्च वनस्याकाश-
 सादृश्यम् । उभावपि चन्द्रवत् कलामम्पनौ सूर्यवत्प्रतापयुतौ ॥ ३३ ॥

* “शिलाभिरन्तर्दधतुश्च राक्षसम् ।” इति वा पाठः ।

ततस्तु तौ काञ्चनचित्रकार्मुकौ
 निहत्य रत्तः परिगृह्य मैथिलीम् ।
 विजङ्गतुस्तौ मुदितौ महावने
 दिवि स्थितौ चन्द्रदिवाकराविव ॥”

इत्यरिक्तं पाश्चात्याः पठन्ति ।

इति श्रीरामाभिरामे श्रीरामीये रामायणतिलके
 आरण्यकाण्डे चतुर्थः सर्गः ॥ ४ ॥

पञ्चमः सर्गः ।

हत्वा तु तं भीमवानं विराघं राक्षसं वने ।
ततः सीतां परिष्रज्य समाश्रास्य च वीर्यवान् ॥ १ ॥
अब्रवीद् भ्रातरं रामो लक्ष्मणं दीप्ततेजसम् ।
कष्टं वनमिदं दुर्गं न चास्मौ वनगोचराः ॥ २ ॥
अभिगच्छामहे शीघ्रं शरभङ्गं तपोधनम् ।
आश्रमं शरभङ्गस्य राघवोऽभिजगाम ह ॥ ३ ॥
तस्य देवप्रभावस्य तपसा भावितात्मनः ।
समीपे शरभङ्गस्य ददर्श महद्दृढतम् ॥ ४ ॥
विभ्राजमानं वपुषा सूर्यवैश्वानरप्रभम् ।
रथप्रवरमारुढमाकाशे विबुधानुगम् ॥ ५ ॥

समाश्रास्य समाश्रास्येव विराधाद्वीतामिति शेषः ॥ १ ॥
इदं वनं कष्टं पीडाजनकं दुर्गं विषमं क्रमणायोग्यञ्च वयं चेतः
पूर्वं कदापि वनगोचरा न स्मः कदापीदृशं वनं न दृष्टं यस्मात् ॥ २ ॥
अतः शीघ्रं शरभङ्गं गच्छामहे गच्छाम इत्यर्थः इत्युक्तेति शेषः ॥ ३ ॥
भावितः शुद्ध यात्मा यस्य तस्य समीपे महद्दृढं ददर्श ॥ ४ ॥

असंस्पृशन्तं वसुधां ददर्श विबुधेश्वरम् ।
 सुप्रभाभरणं देवं विरजोम्बरधारिणम् ॥ ६ ॥
 तद्विधैरेव बज्रभिः पूज्यमानं महात्मभिः ।
 हरितैर्वाजिभिर्युक्तमन्तरिक्षगतं रथम् ॥ ७ ॥
 ददर्श दूरतस्तस्य तरुणादित्यसन्निभम् ।
 पाण्डुराभ्रघनप्रख्यं चन्द्रमण्डलसन्निभम् ॥ ८ ॥
 अपश्यद्विमलं कृत्रं चित्रमाल्योपशोभितम् ।
 चामरव्यजने चाग्रे रुक्मदण्डे महाधने ॥ ९ ॥
 गृहीते वरनारीभ्यां धूयमाने च मूर्धनि ।
 गन्धर्वामरमिद्धाश्व बहवः परमर्षयः ॥ १० ॥
 अन्तरिक्षगतं देवं गीर्भिरग्रग्राभिरैडयन् ।

तदेवाह,—विभ्राजमानमिति । वपुषा वपुःकान्त्या । विबुधानुगं
 दवानुचरं बज्रव्रीहिः ॥ ५ ॥

वसुधामसंस्पृशन्तं रथादवरुह्यापीति शेषः । विबुधेश्वरं शक्रम् ।
 अतिशयप्रभावदाभरणं विरजस्तमम्बरं धर्तुं शीलं यस्य तम् ॥ ६ ॥

. तद्विधैस्तद्विधाभरणादिमद्भिः हरितैः श्यामवर्णैस्तादृशं रथञ्च
 ददर्श ॥ ७ ॥

पाण्डुराभ्रस्येव घना अधिका प्रख्या कान्तिर्यस्य तत् ॥ ८ ॥

चामरव्यजने वाल्यजने । रुक्मं स्वर्णम् । महाधने रत्नयतत्वात्
 बज्रमूल्ये ॥ ९ ॥ १० ॥ ११ ॥

सह संभाषमाणे तु शरभङ्गेन वामवे ॥ ११ ॥
 दृष्ट्वा शतक्रतुं तत्र रामो लक्ष्मणमब्रवीत् ।
 रामोऽथ रथमुद्दिश्य भ्रातुर्दर्शयताद्भुतम् ॥ १२ ॥
 अर्चिष्मन्तं श्रिया जृष्टमद्भुतं पश्य लक्ष्मण ! ।
 प्रपतन्तमिवादित्यमन्तरिक्षगतं रथम् ॥ १३ ॥
 ये ह्यथाः पुरुहूतस्य पुरा शक्रस्य नः श्रुताः ।
 अन्तरिक्षगता दिव्यास्तदमे हरयो ध्रुवम् ॥ १४ ॥
 इमे च पुरुषव्याघ्र ! ये तिष्ठन्त्यभितो दिशम् * ।
 शतं शतं कुण्डलिनो युवानः खड्गपाणयः ॥ १५ ॥
 विस्तीर्णविपुलोरस्काः परिघायतबाहवः ।
 शोणांशुवसनाः सर्वे व्याघ्रा इव दुरासदाः ॥ १६ ॥

उक्तलक्षणे वामवं शरभङ्गेन संभाषमाणेतु तं शतक्रतुं दृष्ट्वा ज्ञात्वा
 रामोऽब्रवीत् उक्तम्येव प्रपञ्चा रामोऽथेति । उद्दिश्य हस्तेन निर्दिश्य ।
 दर्शयत अदर्शयतेत्यर्थः ॥ १२ ॥ १३ ॥

पुरु वज्र यथा तथा यज्वभिराह्वयते यागायेति पुरुहूतः नः अ
 स्माभिः ॥ १४ ॥

शतं शतं अष्टदिक्ष्विति शेषः । शतशब्दोऽनन्तवाची ॥ १५ ॥

विस्तीर्णविपुलानि अतिशब्देन विशालानि उरासि येषां ते ।

* “रथम्” इति वा पाठः ।

उरोदेशेषु सर्वेषां हारा ज्वलनसन्निभाः ।
 रूपं विभ्रति मौमिते ! पञ्चविंशतिवार्षिकम् ॥ १७ ॥
 एतद्धि किं देवानां वयो भवति नित्यदा ।
 यथेमे पुरुषव्याघ्रा दृश्यन्ते प्रियदर्शनाः ॥ १८ ॥
 इहैव सह वैदेह्या मुहूर्तं तिष्ठ लक्ष्मण ।
 यावज्जानाम्यहं व्यक्तं क एष द्युतिमान् रथे ॥ १९ ॥
 तमेवमुक्त्वा मौमिद्विमिहैव स्थीयतामिति ।
 अभिचक्राम काकुत्स्थः शरभङ्गाश्रमं प्रति ॥ २० ॥
 ततः समभिगच्छन्तं प्रेक्ष्य रामं शचीपतिः ।

आयतं दीर्घं शोणांशूनि शोणप्रभानि वसनानि येषाम् । शोणाश्रम-
 वसना इति पाठे पद्मरागसदृशवसना इत्यर्थः । शोणांश्चित्यव प्राचीनः
 पाठ इति कतकः ॥ १६ ॥

ज्वलनसन्निभाः दीप्तिमात्रेण ॥ १७ ॥

एतद्धि पञ्चविंशतिवर्षप्रमाणकम् । नित्यदेत्याद्यं ये इमे देवाः यथा
 यादृशशुभदर्शनवयस्का दृश्यन्ते एतदेवैषां नित्यदा वय इति पूर्वेण
 सम्बन्धः ॥ १८ ॥

यावज्जानामि ज्ञास्यामि तावत्तिष्ठेत्यन्वयः । क एष रथे इन्द्रत्वेना-
 नुमितोऽपि प्रमाणान्तरेणापि ज्ञातव्य इत्यर्थः ॥ १९ ॥

उक्तानुवादपूर्वं व्यापारान्तरोपदेशस्तमेवमित्यादि । इहैव स्थीय-
 तामित्येवमुक्तेत्यर्थः ॥ २० ॥

शरभङ्गमनुज्ञाप्य विबुधानिदमब्रवीत् ॥ २१ ॥

इहोपयात्यसौ रामो यावन्मां नाभिभाषते ।

निष्ठां नयत तावत्तु ततो माद्रष्टुमर्हति ॥ २२ ॥

जितवन्तं कृतार्थं हि तदाहमचिरादिमम् * ।

कर्म ह्यनेन कर्त्तव्यं महदन्यैः सुदुष्करम् ॥ २३ ॥

अथ वञ्ची तमामन्त्रप्रमानयित्वा च तापमम् ।

रथेन हययुक्तेन ययौ दिवमरिन्दमः ॥ २४ ॥

अनुज्ञाप्य गमनाय कृतानुमतिकं कृत्वा ॥ २१ ॥

यावदसौ मां नाभिभाषते तावन्मां निष्ठां स्थानान्तरं स्वर्गं वा नयत
मया सह गच्छत । ततो वनचारित्वाद्धेतोर्मां मां अद्रष्टुमर्हति द्रष्टुं
नार्हतीत्यर्थः । अ इति निषेधार्थमव्ययं पृथक्पदम् । विपदीवस्थितेनैव
वैभवस्य दर्शनमनुचितमित्यर्थः ॥ २२ ॥

कृतार्थं निस्तीर्णविपदं जितवन्तं रावणमिति शेषः । तदा वैभव-
युक्तमिमं द्रक्ष्यामीति शेषः । कतकस्वेतत् पद्यं प्रक्षिप्तमित्याह । तद्-
दृष्ट्वैव मद्गीत्याद्याख्याने सर्वसामञ्जस्यात् । रामो यावन्मां नाभिभाषते
तावत् कर्मणो रावणवधस्य निष्ठां समाप्तिं नयत ततो मां द्रष्टुमर्हति ।
अन्यैः सुदुष्करं महत् कर्म तेन कर्त्तव्यमस्ति रावणवधरूपमतस्तत्करणेन
कृतार्थं कृतदेवप्रयोजनं रावणजयिनं द्रष्टुमिह इति तीर्थव्याख्याने ।
संप्रत्यदर्शनहेतुस्तु पूर्वाक्त एवोपरितो बोध्यः ॥ २३ ॥

* “दिक्षा द्रक्ष्याम्यहं हरिम्” इति वा पाठः ।

प्रयाते तु महन्नाक्षे राघवः सपरिच्छदः ।

अग्निहोत्रमुपासीनं शरभङ्गमुपागमत् ॥ २५ ॥

तस्य पादौ च संगृह्य रामः सीता च लक्ष्मणः ।

निषेदस्तदनुज्ञाता लब्धवासा निमन्त्रिताः ॥ २६ ॥

ततः शक्रोपयानन्तत् पर्यष्टच्छत राघवः ।

शरभङ्गश्च तत् सर्वं राघवाय न्यवेदयत् ॥ २७ ॥

मामेष वरदो राम ' ब्रह्मलोकं निनीषति ।

जितसुग्रेण तपसा दुष्प्रापमकृतात्मभिः ॥ २८ ॥

अहं ज्ञात्वा नरव्याघ्र ! वर्त्तमानमदूरतः ।

ब्रह्मलोकं न गच्छामि त्वामदृष्ट्वा प्रियातिथिम् ॥ २९ ॥

अथ वक्षीति । देवराजापोत्तरं तं तापसं शरभङ्गमामन्त्र्य मान-
यित्वा संपूज्य च दिवं यया ॥ २४ ॥

सपरिच्छदः स्त्रीव्राट्सहितः ॥ २५ ॥

पादौ संगृह्य राम ईश्वरोऽपि ब्राह्मणा एवं पूज्या इत्यन्यान्
शिष्ययितुमेवं चकार । तदनुज्ञाताः असिनावस्थानाय कृतानुमतिः
अतएव लब्धवासाः लब्धवासस्थानाः निमन्त्रिताः भोजनाद्यर्थं तादृशा
निषेदुः ॥ २६ ॥

शक्रोपयानं इन्द्रागमनप्रयोजनम् ॥ २७ ॥

निवेदनप्रकारमाह,—मामेष इति । उग्रेण तपसा मया जितं
ब्रह्मलोकं एष वरद इन्द्रो ब्रह्माज्ञया मां निनीषति । यद्वा देवेन्द्रवेष-
धारी ब्रह्मैवायं अकृतात्मभिः अननुष्ठितभगवदुपासनैः ॥ २८ ॥

त्वयाहं पुरुषव्याघ्र ! धार्मिकेण महात्मना ।

समागम्य गमिष्यामि त्रिदिवच्चावरं परम् * ॥ ३० ॥

अक्षया नरशार्दूल ! जिता लोका मया शुभाः ।

ब्राह्मणाश्च नाकपृष्ठाश्च प्रतिगृह्णीष्व मामकान् ॥ ३१ ॥

एवमुक्तो नरव्याघ्रः सर्वशास्त्रविशारदः ।

ऋषिणा शरभङ्गेन राघवो वाक्यमब्रवीत् ॥ ३२ ॥

तर्हि किमिति विलम्बितं तत्राह,—अहमिति । ज्ञात्वा योगचक्षुषा न गच्छामि योगसिद्ध्या स्वेच्छया देहत्यागात् त्वां प्रियातिथिम् अति-
प्रियमतिथिम् ॥ २६ ॥

त्वया समागम्य त्वत्समागमस्य सकृदपि संवृत्तः एतावत्काल-
पर्यन्तानुष्ठितोपासनातोऽधिकफलद इति भावः । त्रिदिवमवरं परञ्च
परो ब्रह्मलोकः ॥ ३० ॥

समागमस्य यथाधिकफलता भवति तथा करोति । अक्षया इति ।
के ते लोकास्तत्राह ब्राह्मणा इति । उभयत्र व्यञ्ज्यार्थः । ब्रह्म-
लोका नाकपृष्ठलोकाश्च जिताः मामकास्तान् प्रतिगृह्णीष्व स्वकृतत्वेना-
प्रीकुरुष्व । अनेन सर्वकर्मणां भगवदर्पणमकरोदिति सूचितम् ।

कामतोऽकामतो वापि यत् करोमि शुभाशुभम् ।

तत् सर्वं त्वयि सन्यस्तं त्वत्प्रयुक्तः करोम्यहम् ॥

नाहं कर्त्ता सर्वमेतद् ब्रह्मैव कुरुते तथा ।

एतद् ब्रह्मार्पणं प्रोक्तमृषिभिस्तत्त्वदर्शिभिः ॥

* “देवसेवितम्” इति वा पाठः ।

अहमेवाहरिष्यामि सर्वान् लोकान् महामुने ! ।

आवासं त्वहमिच्छामि प्रदिष्टमिह कानने ॥ ३३ ॥

राघवेणैवसुक्तस्तु शक्रतुल्यबलेन वै ।

शरभङ्गो महाप्राज्ञः पुनरेवाब्रवीद्वचः ॥ ३४ ॥

इह राम ! महातेजाः सुतीक्ष्णो नाम धार्मिकः ।

वसत्यरण्ये नियतः स ते श्रेयो विधास्यति * ॥ ३५ ॥

इमां मन्दाकिनीं राम ! प्रतिस्रोतामनुव्रज ।

नदीं पुष्पोदुपवह्नां ततस्तत्र गमिष्यसि ॥ ३६ ॥

इति कैर्मौक्तिः । भगवत्परितधर्माणामनन्तफलत्वं गीतादिषु स्पष्टमेव मुक्तिपर्यवसायित्वात् ॥ ३१ ॥ ३२ ॥

अहमेवेति तपसेत्यर्थः । त्वद्वत्प्रतिग्रहेनाहमधिकारीत्यापाततोऽर्थः । वास्तवस्तु ऋषेः परमभक्तस्यानुग्रहाय तदर्पितधर्माङ्गीकारमाह भगवान् अहमेवेति । मयि न्यासत्वेन स्थापितानिमान् त्वदर्जितान् सर्वान् लोकान् तुभ्यमहमेवाहरिष्यामि प्रापयिष्यामि । इत्युक्त्वा इतर-जनप्रतारणायाह आवासन्त्विति प्रदिष्टम् उपदिष्टम् ॥ ३३ ॥ ३४ ॥

इह्यरण्ये वसति अदूरे इति शेषः ॥ ३५ ॥

* “सुतीक्ष्णमभिगच्छ त्वं शुचौ देशे तपस्विनम् ।

रमणीये वनोद्देशे स ते वासं विधास्यति ॥”

इत्यतिरिक्तं पाश्चात्याः पठन्ति ।

† क्षत्रियस्य प्रतिग्रहानर्हत्वात् अहमेव स्वतपसा सर्वान् लोकान् आहरिष्यामीत्यर्थस्तु समीचीनः ।

एष पन्था नरव्याघ्र ' मुहूर्त्तं पश्य तात ! माम् ।
 यावज्जहामि गात्राणि जीर्णान्वचमिवोरगः ॥ ३७ ॥
 ततोऽग्निं स समाधाय ऊत्वा चाज्येन मन्त्रवत् ।
 शरभङ्गो महातेजाः प्रविवेश ऊताशनम् ॥ ३८ ॥
 तस्य रोमाणि केशांश्च ददाहामिर्महात्मनः ।
 जीर्णान्वचं तदास्थीनि यच्च मांसञ्च शोणितम् ॥ ३९ ॥
 स च पावकसंकाशः कुमारः समपद्यत ।
 उत्थायाम्निचयान्तस्माच्छरभङ्गो व्यरोऽत ॥ ४० ॥

प्रतिस्रोताम् आवन्तत्वमार्घम् । मन्दाकिनीं तामिव पृण्यां तन्नामिकां
 वा चित्रकूटस्थेयमेव । प्रतिस्रोतसं कृत्वा व्रज पूर्ववाहिन्यां पुरुषेण पश्चि-
 माभिमुखतया गमने प्रतिस्रोतस्त्वं भवति । पुष्पवत्सघु उडुपवहाम् उडुपं
 जवः पुष्पसमूहवहामिति वा ॥ ३६ ॥

एष पन्था इति मार्गोपदेशः अथ ऋषिर्भगवत्प्रार्थितस्योत्तरं दत्त्वा
 स्वाभीष्टं भगवन्तं प्रार्थयते मुहूर्त्तं पश्य तात माम् अयं कृतार्थो भवत्वि-
 त्यभिधानपूर्वकं कटाक्षेणेति शेषः । तातेति गृहं जगज्जनकेत्यर्थमपि
 गात्राणि गात्रावयवान् ॥ ३७ ॥

ततोऽग्निं स इति । वृद्धः शौचक्रियालुप्तः प्रत्याख्यातभिषक्द्रव्यः ।
 आत्मानं घातयेद्यस्तु भगवन्प्रनशनाम्बुभिरित्युक्तेऽग्निप्रवेशेऽन्येष्टिमार्गे-
 णाग्निं समाधाय मन्त्रवत् तदुक्तमन्त्रैर्ऊत्वा च अग्निप्रवेशोक्तमन्त्रैरप-
 निघदुक्तैः प्रविवेश ॥ ३८ ॥

तस्येति । तस्य शरभङ्गस्य रोमादीनि वज्रिर्ददाहेति शेषः ॥ ३९ ॥

स लोकानाहिताग्नीनाम् ऋषीणाञ्च महात्मनाम् ।

देवानाञ्च व्यतिक्रम्य ब्रह्मलोकं व्यरोहत ॥ ४१ ॥

स पुण्यकर्मा भवने द्विजर्षभः

पितामहं मानुचरं ददर्श ह ।

पितामहश्चापि समीक्ष्य तं द्विजं

ननन्द सस्वागतमित्युवाच । ४२ ॥

इत्यार्षे रामायणे वाल्मीकीये आरण्यकाण्डे
शरभङ्गस्य अग्निप्रवेशो नाम पञ्चमः सर्गः ॥ ५ ॥

स्वर्गारोहणार्थं दिव्यशरीरपरिग्रहमग्निप्रवेशस्य पूर्वकृतोपासनस्य
च फलभूतमाह । सचेति ॥ ४० ॥

आहिताग्निलोकाः । कर्मणा पितृलोक इति श्रुताः चन्द्रप्रदक्षिणाः ।
ऋषिलोकाः विद्यया देवलोक इति श्रुताः सूर्यप्रदक्षिणाः । देवाना-
माजानदेवानां ब्रह्मविष्णुरुद्राणाञ्च लोकाः । यान् ध्रुवः प्रदक्षिणं
करोति । ततो ब्रह्मलोकं तूर्णं व्यरोहतां ऋषयान् ॥ ४१ ॥

पितामहं ब्रह्मादित्रयसमयिच्छुपम् ॥ ४२ ॥

इति श्रीरामाभिरामे श्रीरामीये रामायणतिलके
आरण्यकाण्डे पञ्चमः सर्गः ॥ ५ ॥

षष्ठः सर्गः ।

शरभङ्गे दिवं प्राप्ते मुनिसंघाः समागताः ।

अभ्यगच्छन्त काकुत्स्थं रामं ज्वलिततेजसम् ॥ १ ॥

वैखानसा वालखिल्याः संप्रक्षाला मरीचिपाः ।

अश्वकुट्टाश्च बहवः पत्राक्षराश्च तापसाः ॥ २ ॥

दन्तोलूखलिनश्चैव तथैवोन्मज्जकाः परे ।

गात्रशय्या अशय्याश्च तथैवानवकाशिकाः * ॥ ३ ॥

मुनिसंघाः दण्डकारण्यवासिनः समागता मिलिताः अभ्यगच्छन्त
स्वरक्षणप्रार्थनार्थमिति शेषः ॥ १ ॥

वैखानसा इति । ये नखाः ते वैखानसाः ये वालाः ते वालखिल्या
इति श्रुतेः । प्रजापतेर्नखलोमजाः । संप्रक्षालाः भगवतः पादप्रक्षालनजा
महर्षयः । अश्वस्तनिकाः संप्रक्षाला इत्यन्ये । मरीचिपाः रविचन्द्रा-
न्यतरकिरणजीवनाः । अश्वकुट्टाः अपक्वकुट्टितान्नभक्षकाः ॥ २ ॥

दन्तोलूखलिनः दन्तातिरिक्तावहनन साधनरहिताः । उन्मज्जकाः
कण्ठदग्ने जले स्थित्वा तपः कुर्वन्तः । गात्रशय्या अनास्तरणशायिनः ।
अशय्या निद्राहीनाः अनवकाशिकाः एकपादस्य स्थित्यवकाशदान-
रहिताः । एकपादस्थितिमन्त्र इति यावत् ॥ ३ ॥

* “तथैवाभावकाशिकाः” इति वा पाठः ।

सुनयः सलिलाहारा वायुभक्षास्तथापरे ।
 आकाशनिलयाश्चैव तथा स्थण्डिलशायिनः ॥ ४ ॥
 तथोर्ध्ववासिनो*दान्तास्तथार्द्रपटवाससः ।
 सजपाश्च तपोनिष्ठास्तथा पञ्चतपोन्विताः ॥ ५ ॥
 सर्वे ब्राह्मणा श्रिया युक्ता दृढयोगसमाहिताः ।
 शरभङ्गाश्रमे राममभिजग्मुश्च तापसाः ॥ ६ ॥
 अभिगम्य च धर्मज्ञा रामं धर्मभृतां वरम् ।
 ऊचुः परमधर्मज्ञमृषिसंघाः समागताः ॥ ७ ॥
 त्वमिक्षाकुकुलस्यास्य पृथिव्याश्च महारथः ।
 प्रधानश्चासि नाथश्च देवानां मघवानिव ॥ ८ ॥

आकाशनिलयाः अनावृतप्रदेशस्थायिनः । स्थण्डिलशायिनः उप-
 लिप्तानास्तीर्णस्थलशयनाः ॥ ४ ॥

ऊर्ध्ववासिनः गिरिशिखरादूर्ध्वप्रदेशे नित्यं वासशालिनः । व्रतोप-
 वासिन इति पाठस्तु चिन्त्यः । तस्य धारणधर्मत्वादिति कतकः । आर्द्र-
 पटवाससः नित्यमार्द्रवस्त्रवसनशीलाः सजपाः सदा जपपराः तपो-
 निष्ठाः सदा स्वाध्यायाध्ययनशीलाः तपो हि स्वाध्याय इत्युक्तेः । पञ्च-
 तपोन्विताः ग्रीष्मे पञ्चाग्निमध्यस्थाः ॥ ५ ॥

ब्राह्मणा श्रिया ब्रह्मविद्यानुष्ठानजनितब्रह्मवर्चसेन दृढयोगसमा-
 हिताः योगैकाग्रचित्ताः ॥ ६ ॥ ७ ॥

किमूचुस्तत्राह,—त्वमिति । इक्ष्वाकुकुलस्य पृथिव्याश्च चेन सकल-

* “मासोपवासिनः” इति वा पाठः ।

विश्रुतस्त्रिषु लोकेषु यशसा विक्रमेण च ।
 पितृव्रतत्वं सत्यञ्च त्वयि धर्मश्च पुष्कलः ॥ ८ ॥
 त्वामासाद्य महात्मानं धर्मज्ञं धर्मवत्सलम् ।
 अर्थित्वान्नाथ ! वक्ष्यामस्तच्च नः क्षन्तुमर्हसि ॥ ९ ॥
 अधर्मः सुमहान्नाथ ! भवेत्तस्य तु भूपतेः ।
 यो हरेद्बलिप्रड्भागं न च रक्षति पुनवत् ॥ ११ ॥

त्रैलोक्यस्येति गूढम् । प्रधानत्वेन जगद्धारणकर्तृत्वं नाथत्वेन पालकत्वं
 गर्भितम् । देवानां मघवानिव ॥ ८ ॥

यशसा विक्रमेण च श्रुतः प्रसिद्धः तेन रूपेणेति शेषः । पितृवचन-
 पालनं व्रतं यस्य तद्भावः । सत्यं सत्यवचनञ्च त्वयि तिष्ठति इति शेषः ।
 किञ्च त्वयि स्मृते धर्मश्च पुष्कलः अङ्गहीनोऽपि सकलाङ्गपूर्णा भवती-
 त्यर्थः ।

प्रमादात् कुर्वतां कर्म प्रच्यवेताध्वरेषु च ।

तद्विष्णोः स्मरणादेव सम्पूर्णा स्यादिति श्रुतिः ॥

इति स्मृतेः ॥ ९ ॥

धर्मज्ञं शरणागतरक्षणरूपधर्मज्ञं धर्मवत्सलं धर्मानुष्ठादप्रियं त्वा-
 मासाद्य शरणं प्राप्य । अर्थित्वादर्थिभावेन यत्कूरमपि वक्ष्यामस्तत्
 क्षन्तुमर्हसीति योजना । यद्यपि सत्सु कार्यवतां पुंसामलमेवाग्रतस्थिति-
 रिति न्यायेन त्वदग्रेऽवस्थानमेव सकलमनोरथपूरकत्वान्नः कार्यसाधनं
 तथाप्यार्थतिशयेन किञ्चिद्वक्ष्यमाणं क्षन्तव्यमिति भावः ॥ १० ॥

जगद्रक्षणतत्परस्य विनापि कथनं स्वरक्षणेऽपि प्रवृत्तिरस्येव

युञ्जानः स्वानिव प्राणान् प्राणैरिष्टान् सुतानिव * ।

नित्ययुक्तः सदा रक्षन् सर्वान् विषयवासिनः ॥ १२ ॥

प्राप्नोति शाश्वतीं राम । कीर्त्तिं स ब्रह्मवार्षिकीम् ।

ब्रह्मणस्थानमामाद्य तत्र चापि महीयते ॥ १३ ॥

यत् करोति परं धर्मं मुनिर्मूलफलाशनः ।

तत्र राज्ञश्चतुर्भागः प्रजा धर्मेण रक्षतः ॥ १४ ॥

तथाप्यार्त्यतिशयेन लोकरीत्या राजधर्मं बोधयन्ति । अधर्म इति ।
न च रक्षति विषयवासिन इत्यपहृष्यते । बलिषड्भागं करभारूपं
षष्ठांशम् । यद्वा बलये पूजाय दत्तषड्भागं षष्ठांशं प्रजाभिः स्वानिष्ट-
परिहारायेत्यर्थः ॥ ११ ॥

अथ रक्षणेऽभ्युदयमाहुः । युञ्जानः प्रजारक्षणे यतमानः । सर्वान्
देशवासिनः स्वान् प्राणानिव प्राणैरिष्टान् प्राणैर्भ्याऽप्यधिकप्रियान्
सुतानिव नित्ययुक्तः सदा सावधानः रक्षन् । इह शाश्वतीम् अस्यैव
विवरणं ब्रह्मवार्षिकीं कीर्त्तिमहिकीमामुष्मिकञ्च ब्रह्मलोकं फलं
प्राप्नोति ॥ १२ ॥ १३ ॥

ननु षष्ठांशग्रहात् प्रजारक्षणावश्यकत्वेऽपि वनवासिरक्षणं कुत-
स्तत्राह, —यदिति । यदिति सामान्ये नपुंसकम् । प्रजाः वानप्रस्थप्रजाः
चतुर्भागश्चतुर्थांश इदमुपलक्षणं षड्भागस्यापि तत्रापवासिभिर्ज्ञाहारि-

* “प्राणिनः स्वान् सुतानिव” इति वा पाठः ।

सोऽयं ब्राह्मणभूयिष्ठो वानप्रस्थगणो महान् ।
 त्वन्नाथोऽनायवद्ग्राभ ! राक्षसैर्हन्यते भृशम् ॥ १५ ॥
 एहि पश्य शरीराणि सुनीनां भावितात्मनाम् ।
 हतानां राक्षसैर्घोरैर्वह्निनां बद्धधा वने ॥ १६ ॥
 पम्पानदीनिवासानामनुमन्दाकिनीमपि ।
 चित्रकूटालयानाञ्च क्रियते कदनं मद्यत् ॥ १७ ॥

धर्मात् षड्भागप्राप्तिः । तेन धर्मषड्भागप्रतिपादकस्मृत्यविरोधः राज-
 परिपालितदेशभवफलाद्यजनवतो धर्माच्चतुर्थः । भागः । तदन्नभोजना-
 दिपुष्टाङ्गधर्मात्त्वर्धं राज्ञः । अन्नप्रदानुत्तस्यार्धं कर्तुं स्वार्धं न मंशय इति
 स्मृतेरिति बोध्यम् ॥ १४ ॥

अथ विवक्षितमर्थमाहुः, सोऽयमिति । ब्राह्मणभूयिष्ठ इत्यनेन
 क्षत्रवैश्यवानप्रस्थसत्तापि तत्र बोधिता । त्वं नाथा रक्षको यस्य स
 त्वन्नाथः सोऽप्यनाथवद्वध्यतेऽतः त्वादृशगपि दानुचितेति भावः ॥ १५ ॥

स्ववचसो मिथ्यात्वपरिहारायाहुः, -एहीति । मनयो मननशीलाः
 भावितात्मानो निदिध्यासननिष्ठाः शरीराणि केवलं हत्वा त्यक्तानि
 बद्धधा बद्धप्रकारैरङ्गप्रत्यङ्गच्छेदनादिभिः ॥ १६ ॥

सकलदण्डकारण्यपीडमाहुः, - पम्पेत्यादि । पम्पा च नद्यश्च, तत्र
 निवासो येषां तेषां पम्पारूपा नदी वा अनुमन्दाकिनीमपीति अनु-
 लक्षणे कर्मप्रवचनीयः । मन्दाकिन्या अत्रत्यपुण्यनद्यास्तीरवासिनां
 मन्दाकिन्या विस्तीर्णप्रवाहत्वात् दुरवगाहतया पृथगुक्तिः राघवा-
 ख्याने ॥ १७ ॥

एवं वयं न मृष्यामो विप्रकारं तपस्विनाम् ।
 क्रियमाणं वने घोरं रक्षोभिर्भीमकर्मभिः ॥ १८ ॥
 ततस्त्वां शरणार्थञ्च शरणं समुपस्थिताः ।
 परिपालय नो राम । वध्यमानान्निशाचरैः ॥ १९ ॥
 परा त्वत्तो गतिर्वीर । श्रियव्यां नोपपद्यते ।
 परिपालय नः सर्वान् राक्षसेभ्यो नृपात्मज । ॥ २० ॥
 एतच्छ्रुत्वा तु काकुत्स्थस्तापमानां तपस्विनाम् ।
 इदं प्रोवाच धर्मात्मा सर्वानेव तपस्विनः ॥ २१ ॥
 नैषमर्हथ मां वक्तुमाज्ञाणोऽहं तपस्विनाम् ।
 केवलेन स्वकार्येण प्रवेष्टव्यं वनं मया ॥ २२ ॥

विप्रकारं दुःखं न मृष्यामः मोक्षमशक्ताः ॥ १८ ॥
 शरण्यं रक्षणसमर्थं रक्षणार्थम् ॥ १९ ॥
 त्वत्तः परा गतिस्त्वदन्यस्त्राता ॥ २० ॥
 तपस्विनां तपोबलयुतानां तापमानाम् ऋषीणाम् ॥ २१ ॥
 तदेवाह,—नैषमिति । एवम् उक्तपार्थनारूप वचः आज्ञाप्यः
 शिष्यादिरिवेदं कुर्विति शिद्धान्तः । केवलेनोपाध्यन्तरहितेन स्वका-
 र्येण पितृवचनपरिपालनात्मकेन हेतुना मयावश्यं वनं प्रवेष्टव्यमेव ।
 स च मे वनप्रवेशो राक्षसैः क्रियमाणं भवतामिमं विप्रकारम् अपाक्रु-
 मपि भविष्यति इत्यर्थ इति तीर्थकतकौ । भवच्छत्रुहननम् केवलं मदीय-
 मेव कार्यं ब्रह्मधर्मापचयजनकत्वान्मदियसाधनमेव । यद्यपि स्वविप्र-

विप्रकारमपाक्रष्टुं राक्षसैर्भवतामिमस् ।
 पितुस्तु निर्देशकरः प्रविष्टोऽहमिदं वनम् ॥ २३ ॥
 भवतामर्थमिध्यर्थमागतोऽहं यदृच्छया ।
 तस्य मेऽयं वने वामो भविष्यति महाफलः ॥ २४ ॥
 तपस्विनां रणे शत्रून् हन्तुमिच्छामि राक्षसान् ।
 पश्यन्तु वीर्यमृषयः सधातुर्मै तपोधनाः ॥ २५ ॥

दत्त्वा वरञ्चापि तपोधनानां
 धर्मं उतात्मा सह लक्ष्मणेन ।

कारणाग्रे भवन्तः समर्था एव तथापि मम धर्मोपचयायैवैषा भवदीया
 मम प्रेरणेति भावः । अन्ययस्त्वत्र स्फुटयेत्यन्ये । किञ्च पित्राज्ञापरि-
 पालनार्थमिदं वनं प्रविष्ट एवास्मि । प्रविष्टे च मयि सोऽर्थोऽवश्यम्भाव्य
 एवेति भवतामेवं प्रार्थनमनवसंरमिति भावः ॥ २२ ॥ २३ ॥

तदेवाह,—भवतामिति । यदृच्छया आगत एवाह भवतामर्थ-
 सिध्यर्थमपि भविष्याम्येवेति शेषः । पितुस्त्वित्यनेन उक्तवार्थः कविना
 श्लोकान्तरेण वर्ण्यते इयमपि शैली कवेरिति कतकतीर्थी । यतः शत्रून्
 हन्तुमिच्छामि अतस्तस्य यदृच्छया वनमागतस्य मेऽयं वनवासो महा-
 फलो भविष्यतीति स्वगतो विचारः । अथ ऋषिधैर्याय प्रकाशं प्रति-
 जानीते पश्यन्त्विति । सर्वथा हनिष्यामीति यावत् ॥ २४ ॥ २५ ॥

तपोधनैश्चापि सहाय्यवृत्तः

सुतीक्ष्णमेवाभिजगाम वीरः ॥ २६ ॥

इत्याष रामायणे वाल्मीकीये आरण्यकाण्डे

सुतीक्ष्णाभिगमनं नाम षष्ठः सर्गः ॥ ६ ॥

वरम् उक्तवचनात्मना धर्मेष्टतात्मा धर्मे स्थितचित्तः आर्यं पूज्यं
वृत्तं यस्य सः । तपोधनैः सह सुतीक्ष्णमभिजगाम ॥ २६ ॥

इति श्रीरामाभिरामे श्रीरामीये रामायणतिलके

आरण्यकाण्डे षष्ठः सर्गः ॥ ६ ॥

सप्तमः सर्गः ।

रामस्तु सहितो भ्रात्रा भीतया च परन्तपः ।
सुतीक्ष्णस्याश्रमपदं जगाम सह तैर्द्विजैः ॥ १ ॥
स गत्वा दूरमध्वानं नदीसीत्वा बह्मदकाः ।
ददर्श विमलं शैलं महामेघमिवोन्नतम् ॥ २ ॥
ततस्तदिच्छाकुवरौ मततं विविधैर्द्रुमैः ।
काननं तौ विविशतुः भीतया सह राघवौ ॥ ३ ॥
प्रविष्टस्तु वनं घोरं बहुपुष्पफलद्रुमम् ।
ददर्शाश्रममेकान्ते चीरमालापरिष्कृतम् ॥ ४ ॥
तत्र तापसमासीनं मलपङ्कजधारिणम् ।
रामः सुतीक्ष्णं विधिवत् तपोधनमभाषत ॥ ५ ॥

द्विजैः प्रार्थनाथमागतैर्वानप्रस्थैः ॥ १ ॥
विमलं पवित्रम् । महामेघमिवेति पाठे स्थितमिति शेषः । नैल्य-
स्थाल्याभ्यां सादृश्यम् । उन्नतमिति स्वरूपकथनम् ॥ २ ॥ ३ ॥ ४ ॥
अत्र ततस्तदिच्छाकुवरावित्यादिस्लोकत्रयम् प्रक्षिप्तमिति कतकः ।
मलपङ्कजधारिणं मलस्य सर्वाघस्य शान्तये पङ्कजे प्रज्ञासने स्थित्वा
धारणशीलम् । यद्वा पङ्कजे हृदयपङ्कजे धारिणमैश्वरयोगधारणशील-

रामोऽहमस्मि भगवन् । भवन्तं द्रष्टुमागतः ।

तन्माभिवद धर्मज्ञ ! महर्षे ! सत्यविक्रम ' ॥ ६ ॥

स निरीक्ष्य ततो धीरो रामं धर्मभृतां वरः ।

समाश्लिष्य च बालभ्यामिदं वचनमब्रवीत् ' ॥ ७ ॥

स्वागतं ते रघुश्रेष्ठ । राम । सत्यभृतां वर ।

आश्रमोऽयं त्वयाक्रान्तः सनाथ इव माम्प्रतम् ॥ ८ ॥

प्रतीक्षमाणस्वाप्तेव नारोहेऽङ्गं महायशः । ।

मित्यर्थ इति कतकः । तीर्थस्तु सनपङ्कजटाधरमिति पठित्वा मलम् उद्धर्तनादिसंस्काराभावाच्छरीरजं पङ्कज वनसञ्चाराच्छरीरलय इति भेद इत्याह । विधिवदुपगम्येति शेषः ॥ ५ ॥

तन्माभिवदेति मा इति माम् उक्तयोगधारणशीलत्वेन वाग्व्यवहाराभावादेवं प्रार्थना सत्यविक्रम अक्षततपःस्वभाव ॥ ६ ॥

स निरीक्ष्येति । उक्तवचनात् समाधितो व्युत्थाय रामं दृष्ट्वेत्यर्थः ॥ ७ ॥

सनाथ इव सस्वामिक इव अत्रायमाश्रमो ब्रह्मचर्याद्याश्रमव्यवहार्योऽयं देहस्त्वया जीवरूपेणाक्रान्तोऽपि माम्प्रतमद्य मायया सच्चिदानन्दस्यैवैवं शरीररूपेण प्रतिभासमानस्य बहिष्कृत्यप्रानुभवन् सनाथ इव ईदृशस्य तद्रूपस्य दर्शनेन चित्तशुद्ध्यापूर्वं जीवाभेदेनाहमिति प्रतीत्या गृहीतस्य तद्वलक्षण्येनेदानीं ग्रहात् भेदानिवन्धनसनाथत्व व्यवहारः । इवेन जड़ानामपि अतिरिक्तत्वाभावः सूचित इति ध्वनिः ॥ ८ ॥

देवलोकमितो वीर ! देहं त्यक्त्वा महीतले ॥ ८ ॥

चित्रकूटमुपादाय राज्यभ्रष्टोऽसि मे श्रुतः ।

इहोपयातः काकुत्स्थ ! देवराजः शतक्रतुः ॥ १० ॥

उपागम्य च मे देवो महादेवः सुरेश्वरः ।

मर्वान् लोकान् जितानाह मम पुण्येन कर्मणा ॥ ११ ॥

तेषु देवर्षिजुष्टेषु जितेषु तपसा मया ।

मत् प्रसादात् सभार्यस्त्वं विहरस्व मन्त्रक्षणाः ॥ १२ ॥

अतस्त्वां प्रतीक्षमाण इति । त्वां स्वात्मभृतं महायश इति सम्बो-
धनं देवलोकं देवस्य ब्रह्मणो लोकम् ॥ ८ ॥

ननु कात्र मदागमनसम्भावना तत्राह,—चित्रेति । यदा राज्यभ्रष्ट-
श्चित्रकूटमुपादाय प्राप्य स्थितोऽसि तदाप्रभृति मे मया श्रुतोऽसि ।
आश्रमोऽयमित्यस्य व्यंग्येर्हेतुं चित्रं विचित्रफलहेतुकूटं दुरवगाहत्वात्
संसारं प्राप्य राज्यभ्रष्टो विद्यासंसर्गेण स्वाराज्यान्नित्यशुद्धबुद्धमुक्त-
स्वरूपात् भ्रष्टस्तद्योगात् संसारं प्राप्तस्त्वमेव मया श्रुतिवाक्येभ्यः
श्रुतोऽसि । अतस्तत् प्रतीक्षया न देवलोकं गत इति व्यंग्योऽर्थः । नन्वि-
दानीं क्व ते देवलोकारोहप्रसक्तिस्तत्राह,—इहेति । शरभङ्गाङ्गाना-
नन्तरमिहाप्यागत इत्यर्थः ॥ १० ॥

पुण्येन कर्मणा जितानित्यनेन अवगमसम्पत्तावपि निदिध्यासनसम्पत्त्य-
भावोऽस्योक्तः । पूजावचनेषु पौनरुक्त्यं न दोषाय । देवादिपदानां
प्रवृत्तिभिर्मित्तभेदस्य स्पष्टत्वान्न पौनरुक्त्यमिति केचित् ॥ ११ ॥

तमुग्रतपसं दीप्तं महर्षिं सत्यवादिनम् ।

प्रत्युवाचात्मवान् रामो ब्रह्माणमिव वामवः ॥ १३ ॥

अहमेवाहरिष्यामि स्वयं लोकान् महासुने ।

आवासं त्वहमिच्छामि प्रदिष्टमिह कानने ॥ १४ ॥

भवान् सर्वत्र कुशलः सर्वभूतहिते रतः ।

आख्यातः शरभङ्गेन गौतमेन महात्मना ॥ १५ ॥

एवमुक्तस्तु रामेण महर्षिर्लोकविश्रुतः ।

अब्रवीन्मधुरं वाक्यं हर्षेण महता युतः ॥ १६ ॥

अयमेवाश्रमो राम ' गुणवान् रम्यतामिह ।

ऋषिसंघानुचरितः मदा मूलफलैर्युतः ॥ १७ ॥

इममाश्रममागम्य गृहसंघा महीयसः * ।

अथ सर्वे पुण्यमनन्तफलत्वाय भगवत्यर्पयति तेष्विति ॥ १२ ॥ १३ ॥

अहमेवेति । तपसेत्यर्थः । त्वत्तः प्रतियहं नाहमधिकारीति
आपाततोऽर्थः । वास्तवस्तु तद्वत्तपुण्याङ्गीकारेणानुगृह्णाति भगवान्
अहमेवेति । न्यासत्वेन त्वया स्थापितं तुभ्यं प्रापयिष्यामि । अहमेवेत्यनेन
सर्वकर्मफलदाता सर्वोपासनास्वहमेवेति सूचितम् । अथ लोकदृष्ट्येतर-
जनप्रतारणाय आवासमिति । प्रदिष्टं त्वमेति श्रवणः ॥ १४ ॥

गौतमेन गौतमगोत्रेण शरभङ्गेन सर्वत्र इह परत्र च कुशल इत्या-
ख्यातम् । एवञ्चानभिज्ञोऽहमित्युत्तरं दातुमशक्यमित्याशयः ॥ १५ ॥ १६ ॥

अयमेव अस्मदीयः ॥ १७ ॥

* “महायशः !” इति वा पाठः ।

अटित्वा * प्रतिगच्छन्ति लोभयित्वाकुतोभयाः ॥ १८ ॥

नान्यो दोषो भवेदत्र मृगेभ्योऽन्यत्र विद्धि वै ।

तच्छ्रुत्वा वचनं तस्य महर्षेर्लज्जगाग्रजः ॥ १९ ॥

उवाच वचनं धीरो विग्रह्य । मशरं धनुः ।

तानहं सुमहाभाग । मृगसंघान् समागतान् ॥ २० ॥

हन्यां निशितधारेण शरेणानतपर्वणा † ।

भवांस्तत्राभिषज्येत किं म्यात् कृच्छतरं ततः ॥ २१ ॥

अनेन गृणसक्ता दाघमाह, — इममिति । इममाश्रमं दण्डकारणा-
श्रमं महीयसः अतिश्रयितमहत्त्ववतोऽपि अहत्वा हननमकृत्वा लोभ-
यित्वा रूपकान्तिगतिविशेषः चित्तदोषं कृत्वा गच्छन्तीत्यर्थः ।
अनेन भावो मारीचवृत्तान्तः सूचितः । अकुतोभयाः ते ॥ १८ ॥

अत्र दण्डकारण्ये । नान्यो दोषो भवेदत्रेत्यस्यैव विवरणम् मृगेभ्यो-
ऽन्यत्र विद्धि वै इति । मृगेभ्योऽन्यत्र न भयमिति विद्धीत्यर्थः । दण्डका-
रण्याभिप्रायेण मुन्युक्तं तदाश्रममात्राभिप्रायं परिकल्प्य रामोऽवादोदि-
त्याह । तच्छ्रुत्वा मृगेभ्यो भयविषयं वचनम् ॥ १९ ॥ २० ॥

हन्यां प्राप्तकाले लिङ् । प्राप्तमृगहननं कुर्यां परं त्वेवं कृत्वात्र स्थातु-
मशक्यमित्याह, — भवानिति । तत्र मृगसंघवधे भवान् मयाभिषज्येत ।

* “अहत्वा” इति वा पाठः ।

† “विकृष्य” इति वा पाठः ।

‡ “शरेणाशनिवर्चसा” इति वा पाठः ।

एतस्मिन्नाश्रमे वामं चिरन्तु न समर्थये ।

तमेवमुक्त्वा परमं रामः सन्ध्यामुपागमत् ॥ २२ ॥

अन्वास्य पश्चिमां सन्ध्यां तत्र वाममकल्पयत् ।

सुतीक्ष्णस्याश्रमे रम्ये भीतया लक्ष्मणेन च ॥ २३ ॥

ततः शुभं तापमयोग्यमन्नं

स्वयं सुतीक्ष्णः पुरुषार्थभाभ्याम् ।

ताभ्यां समत्कृत्य ददौ महात्मा

सन्धानिवृत्तौ रजनीं समीक्ष्य ॥ २४ ॥

इत्यार्षे रामायणे वाल्मीकीये आरण्यकाण्डे

सुतीक्ष्णाभिगमनं नाम सप्तमः सर्गः ॥ ७ ॥

अभिषङ्गः पराभवः । कृतपराभवो यो भवेत्ततः परं मे कृत्तरं किं
स्यात् न किमपि [अभिषज्येत विषादं प्राप्नुयादिति केचित् ॥ २१ ॥

यदेवमत एतस्मिन्निति । चिरं चिरकालं वामं न समर्थयेनेच्छामि ।
मृगसंघवधं विना स्थातुमशक्यं तद्वधेन च भवतां पीडित्याशयः ।
उपरमं उपरम्य । कचिदपरम्येत्येव पाठः । सन्ध्यामुपागमत् सन्ध्यां वन्दि-
तुमुपागतवान् ॥ २२ ॥ २३ ॥

सन्ध्यामिवृत्तौ रजनीमभ्यवहारार्हां समीक्ष्येति यावत् ॥ २४ ॥

इति श्रीरामाभिरामे श्रीरामायणे रामायणतिलके

आरण्यकाण्डे सप्तमः सर्गः ॥ ७ ॥

अष्टमः सर्गः ।

रामस्तु महं सौमित्रिः सुतीक्ष्णेनाभिपूजितः ।
परिणाम्य निशां तत्र प्रभाते प्रत्यबुध्यत ॥ १ ॥
उत्थाय च यथाकालं राघवः महं सीतया ।
उपस्यश्य सुशीतेन तोयेनोत्पलगन्धिना ॥ २ ॥
अथ तेषां सुरांश्चैव वैदेही रामलक्ष्मणौ ।
काल्यं विधिवदभ्यर्च्य तपस्विशरणे वने ॥ ३ ॥
उदयन्तं दिनकरं दृष्ट्वा विगतकल्मषाः ।
सुतीक्ष्णमभिगम्येदं श्लक्ष्णं वचनमब्रुवन् ॥ ४ ॥
सुखोपिताः स्म भगवंस्त्वया पूज्येन पूजिताः ।
आष्टच्छामः प्रयास्यामो मुनयस्त्वरयन्ति नः ॥ ५ ॥
त्वरामहे वयं द्रष्टुं कृत्स्नमाश्रममण्डलम् ।
ऋषीणां पुण्यशीलानां दण्डकारण्यवासिनाम् ॥ ६ ॥

परिणाम्य अतिवाह्य ॥ १ ॥

उपस्यश्य स्नात्वा उत्पलगन्धिना उत्पलगन्धवता ॥ २ ॥

काल्यं यथाकालप्राप्तमित्यभ्यर्चनक्रियाविशेषणम् ॥ ३ ॥ ४ ॥ ५ ॥ ६ ॥

अभ्यनुज्ञातुमिच्छामः सहैभिर्मुनिपुङ्गवैः ।
 धर्मनित्यैस्तपोदान्तैर्विशिखैरिव पावकैः ॥ ७ ॥
 अविषह्यातपो यावत् सूर्यो नातिविराजते ।
 अमार्गेणागतां लक्ष्मीं प्राप्येवान्वयवर्जितः ॥ ८ ॥
 तावदिच्छामहे गन्तुमित्युक्त्वा चरणौ मुनेः ।
 ववन्दे सहसौमित्रिः भीतया सह राघवः ॥ ९ ॥
 तौ संस्पृशन्तौ चरणावुत्थाप्य मुनिपुङ्गवः ।
 गाढमाश्लिष्य सस्नेहमिदं वचनमब्रवीत् ॥ १० ॥
 अरिष्टं गच्छ पन्थानं राम ! सौमित्रिणा सह ।
 भीतया चानया मार्द्धं क्लाययेवानुवृत्तया ॥ ११ ॥
 पश्याश्रमपदं रभ्यं दण्डकारण्यवासिनाम् ।
 एषां तपस्विनां वीर ! तपसा भावितात्मनाम् ॥ १२ ॥

अभ्यनुज्ञातुमिच्छामः त्वत्कर्तव्यं गमनानुज्ञानं प्रार्थयामः विशिखै-
 र्विधूमेः ॥ ७ ॥

अविषह्यातपः सोढुमशक्यातपो यावन्नातिविराजते तावत् गन्तु-
 मिच्छाम इत्यन्वयः । अमार्गेणान्यायेनागतां लक्ष्मीमैश्वर्यं प्राप्यान्वय-
 वर्जितः अन्वयः सम्बन्धस्तद्विवर्जितः । गुरुसाधुजनसेवारहितो दुष्प्रभु-
 रिव अकुलज इव वा यावदविसह्यप्रतापो न ततः पूर्वं गन्तुमिच्छाम
 इत्यर्थः ॥ ८ ॥ ९ ॥ १० ॥

अरिष्टं निरुपद्रवम् ॥ ११ ॥

सुप्राज्यफलमूलानि पुष्पितानि वनानि च ।
 प्रशस्तमृगयूथानि शान्तपक्षिगणानि च ॥ १३ ॥
 फलपङ्कजप्रण्डानि प्रमत्तमलिलानि च ।
 कारण्डविविकीर्णानि तटाकानि सरांसि च ॥ १४ ॥
 द्रक्ष्यसे दृष्टिरम्याणि गिरिप्रस्रवणानि च ।
 रमणीयाण्यरन्यानि मयूराभिकृतानि च ॥ १५ ॥
 गम्यतां वत्स ! मौमित्रे ! भवानपि च गच्छतु ।
 आगन्तव्यञ्च ते दृष्ट्वा पुनरेवाश्रमं मम ॥ १६ ॥
 एवमुक्तस्तथेत्युक्त्वा काकुत्स्थः सहजद्वगः ।
 प्रदक्षिणं मुनिं कृत्वा प्रस्थातुमुपचक्रमे ॥ १७ ॥
 ततः शुभतरे तूष्णी धनुषी चायतेक्षणा ।
 ददौ मीता तयोर्ध्वात्रोः खड्गौ च विमलौ ततः * ॥ १८ ॥

आश्रमपदमिति जातावेकवचनम् ॥ १२ ॥
 उक्तविशेषणविशिष्टानि वनानि सरांसि च द्रक्ष्यसे इत्यन्वयः ।
 शान्तपक्षिगणत्वं परस्परविरोधाभावात् ॥ १३ ॥
 कारण्डवैविकीर्णानि व्याप्तानि ॥ १४ ॥ १५ ॥
 ते त्वया सकलश्रेष्ठोणामाश्रमान् दृष्ट्वा पुनरपि ममाश्रमं प्रत्या-
 गन्तव्यमित्यर्थः ॥ १६ ॥ १७ ॥
 ततो धनुरादिदानानन्तरं विमलौ निशितौ खड्गौ च ददौ ॥ १८ ॥

* “खड्गौ च कनकत्सरु” इति वा पाठः ।

आबध्य च शूभे तूष्णीं चापे चादाय सुखेन ।
 निष्क्रान्तावाश्रमाद्गन्तुमुभौ तौ रामलक्ष्मणौ ॥ १९ ॥
 शीघ्रं तौ रूपसम्पन्नावनुज्ञातौ महर्षिणा ।
 प्रस्थितौ एतचापामी भीतया सह राघवौ ॥ २० ॥

इत्यार्षं रामायणे वाल्मीकीये आरण्यकाण्डे
 रामादीनां दण्डकारण्यगमनं नाम
 अष्टमः सर्गः ॥ ८ ॥

चापे चापशब्दे द्विलिङ्गः ॥ १९ ॥ २० ॥

इति श्रीरामाभिरामे श्रीरामाये रामायणतिलके
 आरण्यकाण्डे अष्टमः सर्गः ॥ ८ ॥

नवमः सर्गः ।

सतीक्ष्णोनाभ्यनुज्ञातं प्रस्थितं रघुनन्दनम् ।

हृदयया स्निग्धया वाचा भर्तारमिदमब्रवीत् ॥ १ ॥

अधर्मन्तु * सुसूक्ष्मेण विधिना प्राप्यते महान् ।

निवृत्तेन च शक्योऽयं व्यसनात् कामजाद्विह ॥ २ ॥

त्रीण्येव व्यसनान्यथ कामजानि भवन्त्युत ।

राक्षसवधप्रतिज्ञां पुनरुक्तां कारयितुं तेजोरुद्धर्यश्च राक्षस-
वधमापाततो निर्घेधती सीता अब्रवीत् । सातति शेषः । हृदयया युक्ति-
मत्त्वेन हृदयङ्गमया स्निग्धया स्नेहप्रवृत्तया ॥ १ ॥

अधर्ममिति । यद्यपि भवान् महान् महापुरुषोऽपि सुसूक्ष्मेण
विधिना सूक्ष्मेण मार्गेण विचारणे सति भवान् अधर्मं तु प्राप्यते
प्राप्नोति कान्दमः श्यन् । अतिदुर्वलमृगवधप्रतिज्ञया वनप्रवेशे सती-
त्यर्थः । वर्त्तमानसामीप्ये लट् । अयमधर्मस्तु कामजाद् व्यासनाद्विनि-
वृत्तेन त्वया निवर्त्तयितुं शक्यः ॥ २ ॥

किं तत् कामजं व्यसनम् कश्चायमधर्मोऽयस्तन्निवृत्त्या निवर्त्तनीय-
इत्याशङ्कयामाह—त्रीण्येवेति । कानि त्रीणीत्यतो मिथ्येति स्वदेहस्त्री-

* “यस्तु धर्मः” इति वा पाठः ।

मिथ्यावाक्यन्तु परमं तस्माद् गुरुतराबुभौ ॥ ३ ॥

परदाराभिगमनं विना वैरञ्च रौद्रता ।

मिथ्यावाक्यं न ते भूतं न भविष्यति राघव ! ॥ ४ ॥

कुतोऽभिलषणं स्त्रीणां परेषां धर्मनाशनम् ।

तत्र नास्ति मनुष्येन्द्र ! न चाभूत्ते कदाचन ॥ ५ ॥

मनस्यपि तथा राम ! न चैतद्विद्यते क्वचित् ।

स्वदारनिरतश्चैव नित्यमेव नृपात्मज ! ॥ ६ ॥

धर्मिष्ठः सत्यमन्वश्य पितुर्निर्देशकारकः ।

त्वयि धर्मश्च सत्यञ्च त्वयि सर्वं प्रतिष्ठितम् ॥ ७ ॥

पुत्रादिरागवशात् मिथ्यावाक्यप्रवृत्तिः । पुंसस्तत्परमकं व्यसन-
स्वरूपं तदनन्तरं ततोऽपि गुरुतरो अत्यन्तगुरुव्यसनभूतो ॥ ३ ॥

को तौ तत्राह,--परदार इति । विना वैरं रौद्रता रौद्रभावावल-
भं मृगाणामत्यन्तदुर्बलत्वेन तेषु वैरप्रसक्त्यभावादिति भावः । एवं
सनत्रयं निरूप्य प्रकृतेऽधर्मप्राप्तिपरिहाराय व्यसनं परिशेषयितुमाह,
मथ्येति ॥ ४ ॥

परुदाराभिमर्षणमपि त्वयि नास्तीत्याह,—कुत इति । कुतोऽपि
तोरित्यर्थकं कुत इति पूर्वान्वयि । धर्मनाशनं परेषां स्त्रीणामभि-
षणं तत्पूर्वकं तत्स्पर्शादि तव नास्ति वर्तमानकाले नाभूत् पूर्वञ्च
तः परं न भविष्यति च ॥ ५ ॥

किं बहूना मनस्यपि एतन्न विद्यते । अनेनेच्छाया अपि निरासः ।

तच्च सर्वं महाबाहो ' शक्यं वोढुं जितेन्द्रियैः ।
 तत्र वश्येन्द्रियलक्ष्णं भूतानां शुभदर्शन ! * ॥ ८ ॥
 तृतीयं यदिदं रौद्रं परप्राणाभिहिंसनम् ।
 निर्वैरं क्रियते मोहात् तच्च ते समुपस्थितम् ॥ ९ ॥
 प्रतिज्ञातस्त्वया वीर ' दण्डकारणवासिनाम् ।
 ऋषीणां रत्नगार्थाय वधः संयति रत्नमाम् ॥ १० ॥
 एतन्निमित्तञ्च त्वं दण्डका इति विप्र्युतम् ।

तस्यैवोपपादनं स्वदारति ॥ ६ ॥

यतस्त्वं धर्मियुत्पादिगणः अतस्त्वयि धर्मः प्रतिष्ठितः सर्वं सत्यञ्च
 त्वयि प्रतिष्ठितम् ॥ ७ ॥

ननु उक्तव्यसने मयि न भविष्यत इति कथं तव निर्णयेऽत आह,—
 तच्चेति । वोढुं शक्यं अग्रेऽपि तत्परिपालनं कर्तुं शक्यम् । यतस्तत्-
 परिपालनकारणं जितेन्द्रियत्वं त्वय्यस्ति । अतो न भविष्यत इति
 निर्णयः ॥ ८ ॥

तृतीयन्तु व्यसनं प्रसक्तमित्याह,—तृतीयमिति । यत् मोहात्
 निर्वैरं परप्राणाभिहिंसनं क्रियते तदिदं रौद्राख्यं मृगयारूपं तृतीयं
 व्यसनं ते तच्च तत्तु तत्सदृशन्तु समुपस्थितं राक्षसैः स्वापराधाकरणा-
 निर्वैरत्वं अस्यति बोध्यम् ॥ ९ ॥

कुतोऽस्याधर्मस्य मम प्राप्तिरत आह, प्रतिज्ञात इति ॥ १० ॥

* “जानामि शुभदर्शन ! इति वा पाठः ।

प्रस्थितस्त्वं सह भ्राता दृतबाणशरासनः ॥ ११ ॥

ततस्त्वां प्रस्थितं दृष्ट्वा मम चिन्ताकुलं मनः ।

त्वद्दृष्टं चिन्तयन्त्या वै भवेन्निःश्रेयसं हितम् ॥ १२ ॥

न हि मे रोचते वीर । गमनं दण्डकान् प्रति ।

कारणं तत्र वक्ष्यामि वदन्याः श्रूयतां मम ॥ १३ ॥

त्वं हि बाणधनुष्याणिभ्रात्रा सह वनं गतः ।

दृष्ट्वा वनचरान् घोरान् कञ्चित् कुर्याः शरव्ययम् ॥ १४ ॥

क्षत्रियाणामिह धनुर्हताशस्येन्धनानि च ।

ननु प्रतिज्ञामात्रेण कथमधर्मप्राप्तिस्तत्राह,—एतदिति । प्रतिज्ञात रक्षोवधार्थमित्यर्थः । दण्डका इति विप्रृतं प्रसिद्धं वनमित्यर्थः । प्रस्थितेन त्वया पूर्वं प्रतिज्ञातत्वात् तत् कर्त्तव्यमेवेति तत्प्रसक्तिरिति भावः ॥ ११ ॥

ततो द्वेतास्त्वां प्रस्थितं दृष्ट्वा त्वद्दृष्टं मय्यप्रतिज्ञत्वरूपं चरित्रं दृष्ट्वा तव निःश्रेयसं पारलौकिकं सुखं हितमिहलौकसुखं चिन्तयन्त्या मम मनःचिन्ताकुलं भवेद्भवति रक्षसां बलवत्त्वेन तेभ्योऽनियुक्तसम्भावनेत्यहि सुख-भङ्गोऽपि सम्भावित इति भावः ॥ १२ ॥

यदेवमतो न हि मे इति । कारणं तद्रमनारुचौ । ममेति सकाशादिति शेषः ॥ १३ ॥

हि यतस्त्वं वनं गतः सर्वान् वनचरान् राक्षसान् दृष्ट्वा शरव्ययं कञ्चित् कुर्याः करिष्यसि इदमेव हिंसालक्षणाधर्मप्राप्ते कारणम् ॥ १४ ॥

समीपतः स्थितं तेजोबलमुच्छ्रयते भृशम् ॥ १५ ॥

पुरा किल महाबाहो ' तपस्वी मत्पुत्रान् शुचिः ।

कस्मिंश्चिदभवत् पुण्ये वने रतमृगद्विजे ॥ १६ ॥

तस्यैव तपसो विघ्नं कर्तुमिन्द्रः शचीपतिः ।

खड्गपाणिरथागच्छदाश्रमं भटरूपधृक् ॥ १७ ॥

तस्मिंस्तदाश्रमपदे निहितः खड्ग उत्तमः ।

सन्यासविधिना दत्तः पुण्ये तपसि तिष्ठतः ॥ १८ ॥

स तच्छस्वमनुप्राप्य न्यासरक्षणतत्परः ।

वने तु विचरत्येव रक्षन् प्रत्ययमात्मनः ॥ १९ ॥

यत्र गच्छत्युपादातुं मूलानि च फलानि च ।

शरमोक्षमकृत्वावस्थानं त्वशक्यमित्याह,—क्षत्रियाणामिति । समीपतः स्थितं धनुर्यत्समीपस्थितं तस्य पुंसस्तेजोबलं तेजस आधिक्यं करोति । यथा वज्रस्तेजस आधिक्यमिन्धनानि कुर्वते ॥ १५ ॥

अत्रेतिहासमाह,—पुरेति । रतमृगद्विजे इति उपशान्तमृगपक्षिके तपस्तेप इति शेषः ॥ १६ ॥

भटो योधः ॥ १७ ॥

तदा तस्मिन्नाश्रमे पुण्ये तपसि तिष्ठतस्तस्य मुनेः शेषे षष्ठ्यै- तस्मै मुनये स खड्गः न्यासविधिना कालान्तरे आदानाय रक्षणार्थं स्थापन-कर्मणा ॥ १८ ॥

आत्मनः प्रत्ययं विश्वासं रक्षन्नेव विचरति ॥ १९ ॥

तदेव दर्शयति,—यत्रेति ॥ २० ॥

न विना याति तं खड्गं न्यामरक्षणतत्परः ॥ २० ॥

नित्यं शस्त्रं परिवहन् क्रमेण स तपोधनः ।

चकार रौद्रीं स्वां बुद्धिं त्यक्त्वा तपसि निश्चयम् ॥ २१ ॥

ततः स रौद्राभिरतः प्रमत्तो धर्मकर्षितः ।

तस्य शस्त्रस्य संवामाज्जगाम नरकं मुनिः ॥ २२ ॥

एवमेतत् पुरावृत्तं शस्त्रसंयोगकारणम् ।

अग्निसंयोगवद्धेतुः शस्त्रसंयोग उच्यते ॥ २३ ॥

स्नेहाच्च बद्धमानाच्च स्मारये त्वां तु शिक्तये ।

न कथयन सा काय्या गृहीतधनुषा त्वया ॥ २४ ॥

परिवहन् । अरक्षणेऽधर्मं कलङ्कश्च पश्यन् । तपसि निश्चयरूपां
स्वां बुद्धिं त्यक्त्वा रौद्रीं चकार ॥ २१ ॥

रौद्राभिरतः रौद्रकर्मणि प्रीतिमान् । अधर्मेण कर्षितो हीनधर्मः
क्षतः संवासात् धारणात् ॥ २२ ॥

शस्त्रसंयोगकारणमिति बद्धबुद्धिः । अग्निसंयोगो यथा काष्ठानां
विकारहेतुस्तद्वच्छस्त्रसंयोगः शस्त्रिणो विकारहेतुः ॥ २३ ॥

स्नेहाद्बुद्धिषयाद् बद्धमानात्त्वत्कर्तृकान्मद्विषयात् । किञ्च
बद्धमजो नाम मदीयोऽयं भर्तृत्वेवमभिमानः । स्मारये पुरावृत्तमिति
शेषः । अत्र स्नेहो हेतुः । बद्धमानाच्च त्वां तु शिक्तये इत्यर्थः । तदेव
शिक्त्यं करोति न कथयनेति । यत्तु तीर्थः स्मारये त्वां न शिक्तये
इति पठति व्याचष्टे च तत्तु उत्तरवाक्यं करिष्यमाणशिक्त्येन व्याहत-
मिति कतकः ॥ २४ ॥

बुद्धिर्वैरं विना हन्तुं राक्षसान् दण्डकाश्रितान् ।
 अपराधं विना हन्तुं लोको वीर ! न मंस्यते ॥ २५ ॥
 क्षत्रियणां तु वीराणां वनेषु नियतात्मनाम् ।
 धनुषा कार्यमेतावदार्त्तानामभिरक्षणम् ॥ २६ ॥
 क्व च शस्त्रं क्व च वनं क्व च क्षात्रं तपः क्व च ।
 व्याविद्धमिदमस्माभिर्देशधर्मस्तु पूज्यताम् ॥ २७ ॥
 कदर्य*कलुषा बुद्धिर्जायते शस्त्रसेवनात् ।

सा केचन आह,—बुद्धिरिति । अस्यैव प्रपञ्चापरार्थं विनेति । हन्तुं
 राक्षसानिति शेषः । न मंस्यते तव यत्नमोचित्येनेति शेषः । लोकान्
 वीर न कामये इति पाठे लोकान् गन्तुं नच्छामि । राक्षसवदितरप्राणि-
 वधस्याप्येवं सति प्रसङ्गादिति भावः ॥ २५ ॥

नन्वस्मदपराधाकरणेऽपि आर्त्तमनिजनरक्षणार्थमेव तेषां वधेऽ-
 स्त्वित्यत आह,—क्षत्रियाणामिति । क्षत्रियाणां क्षत्रधर्मार्हपदप्रति-
 ष्ठितानामतएव वीराणां राज्यरक्षणशेषतया युद्धादिप्रवृत्तिमताम् एता-
 वद्धनुषा कार्यं यद्वनेषु वसतां नियतात्मनामार्त्तानामभिरक्षणम् ॥ २६ ॥

अस्माकन्तु नात्राप्यधिकार इत्याह,—क्वचेति क्षात्रं दुष्टवधादि ।
 तपोजटावल्कलादिधारणपूर्वकम् । अस्माभिरिदानीमनुतिष्ठस्मितमिदं
 व्याविद्धं परस्परव्याहतं तस्मादशधर्मस्तपोवनधर्मस्तु पूज्यतां सेव्य-
 ताम् ॥ २७ ॥

यतः शस्त्रसेवनात् कदर्याणां क्लृप्तानामिष कलुषा बुद्धिर्जायते

* “तदार्य !” इति वा पाठः ।

पुनर्गत्वा त्वयोध्यायां क्षत्रधर्मे चरिष्यमि ॥ २८ ॥

अक्षया तु भवेत् प्रीतिः श्वश्रूश्चश्रुरयोर्मम ।

यदि राज्यं हि मन्यस्य भवेत्स्वं निरतो मुनिः ॥ २९ ॥

धर्मादर्थः प्रभवति धर्मात् प्रभते सुखम् ।

धर्मेण नभते सर्वं धर्मसारमिदं जगत् ॥ ३० ॥

आत्मानं नियमैस्ते स्तेः कर्षयित्वा प्रयत्नतः ।

प्राप्यते निपुणैर्धर्मा न सुखान्नभ्यते सुखम् ॥ ३१ ॥

नित्यं शुचिमतिः सौम्यः चर धर्मं तपोवने ।

सर्वन्तु विदितं तुभ्यं त्रैलोक्यमपि तत्त्वतः * ॥ ३२ ॥

धर्मानुष्ठानविराधिना अतः शस्त्रसेवनं वने न कर्तव्यमिति ध्वनिः । ननु
क्षत्रियस्य मम युद्धमेव धर्मात् आह—पुनरिति । स एव तस्य देशः
कालश्चेत्यर्थः ॥ २८ ॥

शस्त्रसेवननिषेधमेव दर्शयति,—अक्षयेति । यदि राज्यं त्यक्त्वा वने
निरतस्त्वं मुनिवृत्तिर्भवस्तदा मम श्वश्रूश्चश्रुरयोरक्षया प्रीतिर्भवेत् ।
श्वश्रुरस्य वनवासाचितधर्मानुष्ठानेन सुखलाभजा प्रीतिः । श्वश्रास्तु
युद्धादिराहित्येन सुखवासजा प्रीतिरिति बोध्यम् ॥ २९ ॥

हिंसालक्षणस्याधर्मत्वात् मुनिधर्मानुष्ठानमेवाचितमित्याह,—
धर्मादिति । धर्मात् अहिंसाप्रधानात् ॥ ३० ॥

सर्वथा धर्म एव सम्पाद्य इत्याह, आत्मानं स्थूलदेयद्वयमित्यर्थः ।
निपुणः समर्थः सुखं सुखसाधनधर्मः ॥ ३१ ॥

* “त्रैलोक्ये यत् विवर्त्तते” इति वा पाठः ।

स्त्रीचापलादेतदपाहृतं मे
 धर्मञ्च वक्तुं तव कः समर्थः ।
 विचार्य्य ब्रूया तु महातुजेन
 यद्वोचते तत् कुरु माचिरेण ॥ ३३ ॥

इत्यार्षे रामायणे वाल्मीकीये आरण्यकाण्डे दण्डकारण्य-
 गमने सीतावचनं नाम नवमः सर्गः ॥ ८ ॥

उपसंहरति । नित्यमिति । त्रिलोक्यमपि त्रिलोकवर्त्तिप्रजा । तुभ्यं
 त्वया ॥ ३२ ॥

अथ विनयेन क्षमापयति,—स्त्रीति । माचिरेण विलम्बो मास्त्वित्यर्थः । अत्रेदं गूढं सातातात्पर्यम् । यदि सकलरक्षःक्षयेण सकलत्रिभुवनवर्त्तिआर्त्तरक्षणमनपराधिपीडां विहाय कर्तुं शक्यं तदा क्षात्रधर्मं चर । नोचेच्छ्रद्धतपोधर्मं धनुषा कार्यमेतावदार्त्तानामभिरक्षणमित्यनेनेदं ध्वनितम् । क्षत्रियाणान्तु वीराणां वनेषु नियतात्मनामिति पूर्वार्धस्य वनेष्वपि वसतां क्षत्रियाणां वीराणामुत्तरार्धोक्तमावश्यकमिति गूढतात्पर्यम् ॥ ३३ ॥

इति श्रीरामाभिरामे श्रीरामोये रामायणतिलके
 आरण्यकाण्डे नवमः सर्गः ॥ ८ ॥

दशमः सर्गः ।

वाक्यमेतत्तु वैदेह्या व्याहृतं भर्तृभक्त्या ।

श्रुत्वा संवर्द्धितो रामः प्रत्युवाचाथ जानकीम् ॥ १ ॥

हितमुक्तं त्वया देवि ! त्विग्धया मदृशं वचः ।

कुलं व्यपदिशन्त्या च धर्मज्ञे ! जनकात्मजे ! * ॥ २ ॥

किन्तु वक्ष्याम्यहं देवि ! त्वयैवोक्तमिदं वचः ।

क्षत्रियैर्धार्यते चापो नात्तशब्दो भवेदिति ॥ ३ ॥

एवं युद्धस्यापाततः सीतया धर्मत्वं प्रतिपादितं तदाक्याविरोधेनैव धर्मत्वं प्रतिपादयति रामः । वाक्यमिति । संवर्द्धित इति पाठे संवर्द्धित-तेजाः धर्मस्थित इति पाठान्तरम् ॥ १ ॥

कुलं व्यपदिशन्त्या क्षत्रियाणान्तु वीराणामित्यादिना क्षत्रियकुलधर्मं बोधयन्त्या ॥ २ ॥

अत्रोत्तरमहं किं न वक्ष्यामि त्वयैवोत्तरं दत्तमित्यर्थः । इदं शब्दाथः क्षत्रियेरिति रक्षकाभावकृत आर्त्तानां शब्दो माभूदित्यर्थं क्षत्रियैस्त्रापो धार्यत इत्येवोऽर्थो धनुषा कार्यमेतावदार्त्तानामभिरक्षणा-मिति वाक्येनोक्त इति शेषः ॥ ३ ॥

* जनकस्य महात्मनः इति वा पाठः ।

ते चार्त्ता दण्डकारण्ये सुख्यः संशितव्रताः ।
 मां सीते । स्वयमागम्य शरण्यं * शरणं गताः ॥ ४ ॥
 वसन्तः कालकानेषु † यन्ने भूतान्नाशना ।
 न लभन्ते सुखं भीरु ! राक्षसैः कृत्स्नकर्मभिः ॥ ५ ॥
 भक्त्यन्ते राक्षसेर्भीमैर्निरमांसं पञ्जीलिभिः ।
 ते भक्तमाणा दुनयो दण्डकारण्यवासिनः ॥ ६ ॥
 अस्मान्बभूवपद्यते मामृचुर्द्विजयस्तमाः ।
 मया तु वचनं श्रुत्वा तेषामेवं मुखाच्च्युतम् ॥ ७ ॥
 कृत्वा वचनशुश्रूषां वाक्यमेतदुदाहृतम् ।
 प्रसीदंतु भवन्तो मेह्रीरेषा तु ममातुला ॥ ८ ॥

तद्वचनस्यायमेवानुष्ठानकाल इत्याह,—ते चेति । संशितव्रता-
 स्तीक्ष्णव्रताः स्वयमागम्य शरणं गता इत्यनेन नाहं गर्वादिदोषेण रक्षो-
 वधार्थं प्रवृत्तं किञ्चास्माकरणागताः तेषु वरेण समापि वरमर्थादायात-
 मिति निर्विरं वधप्रसक्तिर्न म इत्युक्तम् ॥ ४ ॥

कालकानेषु सर्वकालेष्वित्यर्थः । राक्षसैरित्यस्य वध्यमाना इति
 शेषः ॥ ५ ॥ ६ ॥

अभ्यवपद्य अनुगृह्याणेति मामृचुः । पद्यतेराद्यं परस्मैपदम् ॥ ७ ॥
 एवं रक्षेत्येवं तेषां मुखात् श्रुतं वचनं श्रुत्वा वचनशुश्रूषां वचनानु-

* शरण्याः इति वा पाठः ।

† वसन्तो धर्मनिरताः इति वा पाठः ।

यदीदृशैरहं विप्रेरुपस्थेयैरुपस्थितः ।

किं करोमीति च मुवा व्याहृतं द्विजसन्निधौ ॥ ८ ॥

सर्वेरे । समागम्य वागित्यं ममुदाहृता ।

राक्षसैर्दण्डकारण्ये बह्वभिः कामरूपिभिः ॥ १० ॥

अहिताः सा खड्गं रास ! भवान्नस्तत्र रक्षतु ।

होमकाले तु संग्राप्ते पर्वकालेषु चानघ ! ॥ ११ ॥

धर्षयन्ति स्म दुर्धरा राक्षसाः पिशिताशनाः ।

राक्षसैर्धर्षितानाञ्च तापसानां तपस्विनाम् ॥ १२ ॥

गतिं मृगयमाणानां भवान्नः परमा गतिः ।

काभं तपःप्रभावेण शक्ता हन्तां निशाचरान् ॥ १३ ॥

पालनलक्षणशुश्रूषां कृत्वा मनसि कृत्वैत्यर्थः । चरणशुश्रूषामित्यपि
पाठः ॥ ८ ॥

यदीदृशैरुपस्थेयैः । स्माभीरक्षणार्थमुपागम्यैरुपस्थितः रक्षणार्थमिति
शेषः । एषा मम अहोरक्षार्तिरतः प्रसीदन्तु इत्यर्थः । तीर्थम्, एषा
मम ह्रीरतः प्रसीदन्तु इति व्याचष्टे किं करोमि किं करवाणीत्यर्थः ।
लोडर्थं लडार्थः ॥ ८ ॥

सर्वैः एवं ममेतैस्तैः सर्वैरित्यर्थः ॥ १० ॥

स्म स्मः तत्र रक्षः पीडाविषये रक्षत्विति भवच्छब्दयोगात् प्रथम-
पुरुषः । पर्वकालेषु दशार्जुनसर्पकालेषु ॥ ११ ॥

धर्षयन्ति अभिभवन्ति ॥ १२ ॥

चिरार्जितं न चेच्छामस्तपः खण्डयितुं वयम् ।

बहुविघ्नं तपोनित्यं दुष्परञ्चैव राघव ! ॥ १४ ॥

तेन शापं न मुञ्चामो भक्त्यमाणाश्च राक्षसैः ।

तदद्यमानान् रक्षोभिर्दण्डकारण्यवासिभिः ॥ १५ ॥

रक्षकस्त्वं सह भ्रात्रा त्वन्नाथा हि वयं वने ।

मया चैतद्वचः श्रुत्वा कात्स्न्येन परिपालनम् ॥ १६ ॥

अप्रीणां दण्डकारण्ये संश्रुतं जनकात्मजे ।

संश्रुत्य च न शक्यामि जीवमानः प्रतिश्रवम् ॥ १७ ॥

मुनीनामन्यथाकर्तुं सत्यमिष्टं हि मे मदा ।

अप्यहं जीवितं जह्यां त्वां वा सीते ! सलक्ष्मणाम् ॥ १८ ॥

गतिं चातारम् ॥ १३ ॥ १४ ॥

तेन अतिक्लेशार्जिततपोव्ययभयेन ॥ १५ ॥

रक्षकस्त्वं भवेति शेषः । त्वन्नाथाः त्वं नाथो येषां ते कात्स्न्येन
छात्स्नरक्षःपीडानिवर्त्तनेन ॥ १६ ॥

चतुर्दशवर्षपर्यन्तं पित्राज्ञया राज्यत्यागेऽपि अग्रे राज्यसम्बन्धस्या-
वश्यकत्वात् शरणागतरक्षणेऽस्त्येवाधिकारः । किञ्च क्षत्रजातेरेवाचा-
धिकारो न तु राज्यपदस्यस्यैवेति तात्पर्यम् । संश्रुतं प्रतिज्ञातं जीवमानः
जीवन् प्रतिश्रवं प्रतिज्ञाम् ॥ १७ ॥

न शक्यामीत्यत्र हेतुः सत्यमिष्टमित्यादि ॥ १८ ॥

यस्मै कस्मै अपि प्रतिज्ञां प्रतिज्ञाय न जह्यां किं पुनर्ब्राह्मणेभ्य
इत्यर्थः ॥ १९ ॥

नतु प्रतिज्ञां संश्रुत्य ब्राह्मणेभ्यो विशेषतः ।

तदवश्यं मया कार्यमृषीणां परिपालनम् । १८ ॥

अनुक्तेनापि वैदेहि ! प्रतिज्ञाय कथं पुनः * ।

मम स्नेहाच्च सौहार्दादिदमुक्तं त्वया वचः ॥ २० ॥

परितुष्टोऽस्मग्रहं सीते ! न ह्यनिष्टोऽनुश्रित्यते ।

मदृशञ्चानुरूपञ्च कुलस्य तव शोभने ! ।

मधर्मचारिणी मे त्वं प्राणेभ्योऽपि गरीयसी । २१ ॥

इत्येवमुक्त्वा वचनं महात्मा सीतां प्रियां मैथिलराजपुत्रीम् ।

रामो धनुश्चान् सह लक्ष्मणेन जगाम रम्याणि तपोवनानि । २२ ॥

इत्यार्षे रामायणे वाल्मीकीये आरण्यकाण्डे

रामसंवादो नाम दशमः सर्गः ॥ १० ॥

अनुक्तेनापि ऋषिभिरिति कार्यमिति च शेषः । प्रतिज्ञाय कथं पुनर्न कार्यमिति शेषः । स्नेहः प्रीतिः सौहार्दं शोभनहृदयता प्रीतिः सत्यामपि तादृशहृदयत्वाभावे एवमनुशासनादर्शनादुभयमुक्तम् ॥ २० ॥

न ह्यनिष्टोऽनुश्रित्यते यस्मिन् यस्य प्रीतिर्नास्ति नासावनुश्रित्यते हितं नोपदिश्यत इत्यर्थः । मदृशं तव स्नेहस्य त्वदुक्तं वच इति शेषः । कुलस्यानुरूपम् ॥ २१ ॥ २२ ॥

इति श्रीरामाभिरामे श्रीरामौये रामायणतिलके

आरण्यकाण्डे दशमः सर्गः ॥ १० ॥

* प्रतिज्ञायाथ किं पुनः इति वा पाठः ।

एकादशः सर्गः ।

अग्रतः प्रययौ रामः सीता मध्ये सुशोभना ।
दृष्टतस्तु धनुष्याणिर्लक्ष्मणोऽनुजगाम ह ॥ १ ॥
तौ पश्यमानौ विविधान् शैलप्रस्थान् वनानि च ।
नदीश्च विविधा रम्या जग्मतुः सह भीतया । २ ॥
सारसांश्चक्रवाकांश्च नदीपुलिनचारिणः ।
मरांसि च सपद्मानि युतानि जलजैः खगैः ॥ ३ ॥
यूथबन्धांश्च दृष्टतां मदोन्मत्तान् विषाग्निनः ।
महिषांश्च वराहांश्च गजांश्च द्रुमवैरिणः । ४ ॥
ते गत्वा दूरमध्वानं लम्बमाने दिवाकरे ।
ददृशुः सहिता रम्यं तटाकं योजनायतम् ॥ ५ ॥

अग्रत इति ॥ १ ॥ २ ॥

जलजाः खगा दातृहादयः ॥ ३ ॥

यूथबन्धान् यूथरूपेण सम्बद्धान् दृष्टतामिति षष्ठी । विषाग्निनो
महिषानित्यन्वयः ॥ ४ ॥

दिवाकरे लम्बमाने सायाह्न इत्यर्थः । योजनायतं चतुर्दिक्षु-
योजनायतम् ॥ ५ ॥

पद्मपुष्करसम्बाधं गजयूथैरलंकृतम् ।
 मारुतैर्हंसकादम्बैः सुलुप्तं जलजातिभिः ॥ ६ ॥
 प्रसन्नमलिनै रम्यै तस्मिन् मरसि शुश्रुवे ।
 गीतवादित्रनिर्घोषो न तु कश्चन दृश्यते ॥ ७ ॥
 ततः कौतूहलाद्रामो लज्जमानः महारथः ।
 मुनिं धर्मभृतं नाम प्रष्टुं समुपचक्रमे ॥ ८ ॥
 इदमव्यदुभुतं श्रुत्वा * सर्वेषां नो महामुने ।
 कौतूहलं महज्जातं किमिदं माधु कथ्यताम् ॥ ९ ॥
 तेनैवमुक्तो धर्मात्मा राघवेण मुनिस्तदा ।

पद्मपुष्करसम्बाधं पद्मानि रक्तानि पुष्करं पुण्डरीकं तैः सम्बाधः
 सम्मर्दो यस्मिन् तम् । पद्मानां पुष्करे जले सम्बाधो नैविद्यं यत्र
 तमिति कतकः । गजयूथैरलंकृतं तीरे जले चेति शेषः । हंसा राज-
 हंसाः कादम्बाः कलहंसाः जलजातिभिः जले जातिर्जन्म येषां तर्मत्स्या-
 दिभिः ॥ ६ ॥

गीतवादित्रनिर्घोषो गीतोपेतवाद्यशब्दः । न तु कश्चनेति गीता-
 दिकर्तृत्यर्थः ॥ ७ ॥

धर्मभृतं नाम धर्मभृतनामकं धर्मभृन्नामकं वा शरणागतेष्वनुयायि-
 ष्वेकम् ॥ ८ ॥ ९ ॥ १० ॥

* दृष्ट्वा इति वा पाठः ।

प्रभावं सरसः क्षिप्र*माख्यातुमुपचक्रमे ॥ १० ॥

इदं पञ्चाप्सरसो नाम तटाकं सार्वकालिकम् ।

निर्मितं तपसा राम ! मुनिना माण्डकर्णिना ॥ ११ ॥

स हि तेपे तपस्तीव्रं माण्डकर्णिर्महामुनिः ।

दशवर्षमहस्त्राणि वायुभक्षो जलाशये ॥ १२ ॥

ततः प्रव्यथिताः सर्वे देवाः साग्निपुरोगमाः ।

अभूवन् वचनं सर्वं परस्परसमागताः ॥ १३ ॥

अस्माकं कथंचित् स्थानमेष प्रार्थयते मुनिः ।

इति संविग्रमनसः सर्वं तत्र दिवौकसः ॥ १४ ॥

ततः कर्तुं तपोविघ्नं सर्वैर्देवैर्नियोजिताः ।

प्रधानाप्सरसः पञ्च विद्युच्चलितवर्चसः । १५ ॥

पञ्चाप्सरसां क्रोडासाधनत्वात् पञ्चाप्सरसो नामत्वेन प्रसिद्धम् ।
सार्वकालोदकपूर्त्यादिगुणकं सार्वकालिकम् ॥ ११ ॥ १२ ॥

अग्निरूपपुरोगमसहिताः साग्निपुरोगमाः सर्वे प्रव्यथिता अभूवन्
ततः सर्वैर्ब्रुवन्नित्यर्थः ॥ १३ ॥

इति संविग्रमनसोऽभूवन्निति शेषः ॥ १४ ॥

तत उद्विग्नसर्वदेवैस्तपाविघ्नाय नियुक्ताः । विद्युच्चलितवर्चसः
चलितविद्युत्कान्तयः । प्रधानाप्सरसः पञ्चेत्यनेन तत्परिवारभूता-
न्यसत्ता ध्वनिता ता आगता इति शेषः ॥ १५ ॥

अपुसरोभिस्ततस्ताभिर्मुनिर्दृष्टपरावरः ।

नीतो मदनवश्यत्वं देवानां कार्यसिद्धये ॥ १६ ॥

ताश्चैवाप्सरसः पञ्च मुनेः पत्नीत्वमागताः ।

तटाके निर्मितं तासां तस्मिन्नन्तर्हितं गृहम् ॥ १७ ॥

तत्रैवाप्सरसः पञ्च निवसन्त्या अमासुगृहम् ।

रमयन्ति तपोयोगान् मुनिं यौवनमास्थितम् ॥ १८ ॥

तासां संक्रीडमानानामेष वादित्वनिःस्वनः ।

श्रूयते भूषणोन्मिश्रो गीतगद्गदो मनोहरः ॥ १९ ॥

आश्चर्यमिति तस्यैतद्वचनं भावितात्मनः ।

राघवः प्रतिजग्राह सह भ्रात्रा महायज्ञाः ॥ २० ॥

एवं कथयमानः स ददर्शाश्रममण्डलम् ।

कुशचीरपरिक्षिप्तं ब्राह्मणा लक्ष्मणा समावृतम् ॥ २१ ॥

दृष्टपरावरः दृष्टैहिकपारलौकिकधर्मधर्मः ॥ १६ ॥

निर्मितं तेनैव मुनिना क्रीडार्थमिति शेषः ॥ १७ ॥

तत्रैव निर्मिते गृहे । तपोयोगो यौवने भूतुः ॥ १८ ॥

भूषणोन्मिश्रः वलयादिभूषणध्वनिमिश्रः ॥ १९ ॥

वचनं तदर्थम् आश्चर्यमिति प्रतिजग्राह ॥ २० ॥

एवं कथयमानः आश्चर्यमित्येवं कथयन् ब्राह्मणा लक्ष्मणा ब्रह्म-
विद्यानुष्ठानजलक्ष्मणा ब्रह्मवर्चसेनेति यावत् ॥ २१ ॥

प्रविश्य सह वैदेह्या लक्ष्मणेन च राघवः ।
 उवास सुनिभिः सर्वैः पूज्यमानो महायशाः ।
 तदा तस्मिन् स काकुत्स्थः श्रीमत्याश्रममण्डले ॥ २२ ॥
 उपित्वा स सुखं तत्र पूज्यमानो महर्षिभिः ।
 जगाम चाश्रमांस्तेषां पर्यायेण तपस्विनाम् ॥ २३ ॥
 येषामुपितवान् पूर्वं सकाशे सुमहास्त्रवित् ।
 क्वचित् परिदृशान् मामानेकं संवत्सरं क्वचित् ॥ २४ ॥
 कश्चिच्च चतुरो मामान् पञ्चषट् च परान् क्वचित् ।
 अपरत्राधिकान् मामानध्यर्धमधिकं क्वचित् ॥ २५ ॥
 त्रीन् मासानष्टमासांश्च राघवो न्यसत् सुखम् ।
 ततः संवसतस्तस्य सुनीनामाश्रमेषु वै ॥ २६ ॥
 रमतश्चानुकूल्येन ययुः संवत्सरा दश ।

प्रविश्याश्रममण्डलमित्यनुषङ्गः । आश्रममण्डले उवासेति शेषः ॥ २२ ॥
 तदासप्रकारमाह,—उपित्वेति । एकस्याश्रमे इति शेषः । अथ
 पर्यायेण सर्वेषामाश्रमान् जगाम ॥ २३ ॥

किञ्च येषामष्टषीणामाश्रमे पूर्वमुपितवान् पुनरपि तेषामाश्रमान्
 जगाम । तद्वक्तृप्रातिशयात् । यथा सुतीक्ष्णाश्रमे पुनरागमनम् । एकत्र-
 वासाभावादेवाह, क्वचिदिति । परिदृशान् दशत्वसंख्यां पश्चिगताम्
 दशसंख्यान् मासानित्यर्थः ॥ २४ ॥

परान् वर्धतोऽधिकान् । एवमधिकानित्याद्यपि ॥ २५ ॥ २६ ॥

परिहृत्य च धर्मज्ञो राघवः सह सीतया ॥ २७ ॥

सुतीक्ष्णस्याश्रमपदं पुनरेवाजगाम ह ।

स तमाश्रममागम्य मुनिभिः परिपूजितः ॥ २८ ॥

तत्रापि न्यवसद्रामः किञ्चित्कालमरिन्दमः ।

अथाश्रमस्थो विनयात् कदाचित्तं महामुनिम् ॥ २९ ॥

उपासीनः स काकुत्स्थः सुतीक्ष्णमिदमब्रवीत् ।

अस्मिन्नरण्ये भगवन्नगस्त्यो मुनिसत्तमः ॥ ३० ॥

वसतीति मया नित्यं कथाः कथयतां श्रुतम् ।

नतु जानामि तं देशं वनस्यास्य महत्तया ॥ ३१ ॥

कुत्राश्रमपदं रम्यं महर्षिस्तस्य धीमतः ।

प्रसादार्थं भगवतः मानुजः सह सीतया ॥ ३२ ॥

अगस्त्यमधिगच्छेयमभिवादयितुं मुनिम् ।

मनोरथो महानेष हृदि संपरित्तते ॥ ३३ ॥

यदहं तं मुनिवरं शूश्रूषेयमपि स्वयम् ।

रमतः रममाणस्य । परिहृत्य सर्वमुन्याश्रमान् अटित्वा । परि-
हृत्येति पाठान्तरं प्रतिश्रुत्येति पाठः पाठः । यतः पुनरागन्तव्यमिति
प्रतिज्ञाय गतेऽतः पुनराजगामेत्यर्थः ॥ २७ ॥ २८ ॥ २९ ॥

उपासीनः समीपस्थः ॥ ३० ॥

कथाः कथयतां सकाशादिति शेषः ॥ ३१ ॥ ३२ ॥ ३३ ॥

इति रामस्य स मुनिः श्रुत्वा धर्मात्मनो वचः ॥ ३४ ॥

सुतीक्ष्णः प्रत्युत्सर्ज्यं प्रीतो दशरथात्मजम् ।

अहमप्येतदेव त्वां वक्तुकामः सलक्षणम् ॥ ३५ ॥

अगस्त्यमभिगच्छेति सीतया सह राघव ! ।

दिश्या त्विदानीमयस्मिन् स्वयमेव ब्रवीषि माम् ॥ ३६ ॥

अहमास्थानि ते राम ! यत्रागस्त्यो महामुनिः ।

योजनान्याश्रमात्तात ! याहि चत्वारि वै ततः ।

दक्षिणेन मुहान् श्रीमानगस्त्यभ्रातुराश्रमः ॥ ३७ ॥

स्थलीप्राये वनोद्देशे पिप्पलीवनशोभिते ।

जङ्गमुपश्रयो रम्ये नानाविहगनादिते ॥ ३८ ॥

पद्मिन्यो विविधास्तत्र प्रसन्नसलिलाशयाः * ।

मनोरथाभिनयो यदहमित्यादि ॥ ३४ ॥

एतच्छब्दार्थोऽगस्त्यमित्यादि ॥ ३५ ॥

अस्मिन्नर्थे मदुपादिदिक्षितार्थे ॥ ३६ ॥

योजनादाश्रमादस्मादभिचत्वारि वेतत इति कतकपाठे अस्मादाश्र-
मात् योजनादभि अधिकं चत्वारि योजनानीत्यर्थः । दक्षिणेन गन्तव्या-
नीति । ततस्तद्भ्रातुराश्रम इत्यर्थः । पाठान्तरे तु चतुर्थोजनोत्तरमिति
स्पष्ट एवार्थः ॥ ३७ ॥

* प्रसन्नसलिलाः शिवाः इति वा पाठः ।

हंसकारण्डवाकीर्णाश्वक्रवाकोपशोभिताः ॥ ३९ ॥

तत्रैकां रजनीं व्यथ्य प्रभाते राम ! गम्यताम् ।

दक्षिणां दिशमास्याय वनखण्डस्य पार्श्वतः ॥ ४० ॥

ततोऽगस्त्याश्रमपदं गत्वा योजनमन्तरम् ।

रमणीये वनोद्देशे बह्वपादपशोभिते ॥ ४१ ॥

रंस्यते तत्र वैदेही लक्ष्मणश्च त्वया सह ।

स हि रम्यो वनोद्देशो बह्वपादपसंयुतः ॥ ४२ ॥

यदि बुद्धिः कृता द्रष्टुमगस्त्यं तं महामुनिम् ।

अद्यैव गमने बुद्धिं रोचयस्व महामते ! ॥ ४३ ॥

इति रामो मुनेः श्रुत्वा सह भ्रात्राभिवाद्य च ।

प्रतस्थेऽगस्त्यमुद्दिश्य सानुजः सह सीतया ॥ ४४ ॥

पश्यन् वनानि चित्राणि पर्वतांश्चाभ्रमन्निभान् ।

सरांसि सरितश्चैव पथि मार्गवशानुगान् * ॥ ४५ ॥

तदाश्रमचिह्नम् स्थलीप्राय वनोद्देशत्वादि ॥ ३८ ॥ ३९ ॥

तत्रागस्त्यभ्रात्राश्रमे इक्ष्मवाहति अस्य नाम । अगस्त्यः प्राग्दुहि-
तरमुपयेमे हृतव्रतां यस्यां दृढव्रतो जात इक्ष्मवाहात्मजो मुनिरिति
भागवतं देवराच्च सुतोत्पत्तिरिति न्यायेनेत्येके । दक्षिणां दिशमायो-
जनसन्तरं अवकाशं गत्वा तत्रागस्त्याश्रमं द्रक्ष्यसि ॥ ४० ॥ ४१ ॥ ४२ ॥

मुनेः श्रुत्वेति वचनमिति शेषः ॥ ४४ ॥

* सानूनि विविधानि, च इति वा पाठः ।

सुतीक्ष्णेनोपदिष्टेन गत्वा तेन पथा सुखम् ।

इदं परमसंहृष्टो वाक्यं लक्ष्मणमब्रवीत् ॥ ४६ ॥

एतदेवाश्रमपदं नूनं तस्य महात्मनः ।

अगस्त्यस्य मुनेर्भातुर्दृश्यते पुण्यकर्मणः ॥ ४७ ॥

यथाहीमे वनस्यास्य ज्ञाताः * पथि सहस्रशः ।

सन्नताः फलभारेण पुष्पभारेण च द्रुमाः ॥ ४८ ॥

पिप्पलीनाञ्च पक्वानां वनादस्मादुपागतः ।

गन्धोऽयं पवनोत्क्षिप्तः सहसा कटुकोदयः ॥ ४९ ॥

तत्र तत्र च दृश्यन्ते संक्षिप्ताः काष्ठसञ्चयाः ।

लूनाश्च परिदृश्यन्ते दर्भा वैदूर्यवर्चसः ॥ ५० ॥

एतच्च वनमध्यस्थं कृष्णाभ्रशिखरोपमम् ।

पावकस्याश्रमस्यस्य धूमाग्रं संप्रदृश्यते ॥ ५१ ॥

मार्गवशानुगान् मार्गवशात् प्राप्तान् ॥ ४५ ॥ ४६ ॥ ४७ ॥

नूनमेतदेवेत्यत्र हेतुमाह,—यथाहीति । यथा यादृशचिह्नवत्तथा वनं श्रुतं तथैवास्य फलभारेण पुष्पभारेण च सन्नताः सहस्रशो द्रुमाः ज्ञाताः ज्ञायमाना वर्तन्ते ॥ ४८ ॥

असाधारणलिङ्गानुभवमप्याह, पिप्पलीनामिति । पिप्पली-फलानामित्यर्थः । कटुकोदयः कटुकरससंबन्धुदयः ॥ ४९ ॥ ५० ॥

* जाता इति वा पाठः ।

विविक्तेषु च तीर्थेषु कृतस्नाना द्विजातयः ।

पुण्योपहारं * कुर्वन्ति कुसुमैः स्वयमर्जितैः ॥ ५२ ॥

ततः सुतीक्ष्णवचनं यथा सौम्य ! मया श्रुतम् ।

अगस्त्यस्याश्रमो भ्रातुर्नूनमेष भविष्यति ॥ ५३ ॥

निगृह्य तपसा मृत्युं लोकानां हितकाम्यया ।

यस्य भ्रात्रा कृतेयं दिक् शरण्या पुण्यकर्मणा ॥ ५४ ॥

इहैकदा किल क्रूरो वातापिरपि चेल्ललः ।

भ्रातरौ सहितावास्तां ब्राह्मणघ्नौ महासुरौ ॥ ५५ ॥

धारयन् ब्राह्मणं रूपमिल्वलः संस्कृतं वदन् ।

आमन्त्रयति विप्रान् स आद्वमुद्दिश्य निर्घृणः ॥ ५६ ॥

छायाभ्रं नीलाभ्रं शिखरं पर्वतशिखरं चोपमा यस्य ॥ ५१ ॥

विविक्तेषु निर्मलेषु एकान्तेषु च स्वयमेवार्जितैः देवपूजार्थमिति
शेषः ॥ ५२ ॥ ५३ ॥

मृत्युं तत्तुल्यं देव्यं शरण्या वासयोग्या लोकानाम् ॥ ५४ ॥

कोसौ मृत्युतुल्योऽसुरो योऽगस्त्येन निगृहीतो लोकरक्षणायेत्यत-
स्तदाख्यायिकामाह, इहेति । वने इत्यर्थः । एकदा कस्मिंश्चित् पूर्व-
काले ॥ ५५ ॥

ब्राह्मणरूपं ब्राह्मणसदृशवेधं संस्कृतं वदन् ब्राह्मणवदिति शेषः ।
एतदुभयं विश्वासार्थम् ॥ ५६ ॥

* पुष्पोपहारम् इति वा पाठः ।

भ्रातरं संस्कृतं कृत्वा ततस्तं मेघरूपिणम् ।

तान् द्विजान् भोजयामास आद्भुदृष्टेन कर्मणा । ५७ ॥

ततो भुक्तवतां तेषां विप्राणामित्वलीऽब्रवीत् ।

वातापे ! निष्क्रमस्वेति स्वरेण सहता वदन् ॥ ५८ ॥

ततो भ्रातुर्वचः श्रुत्वा वातापिर्मेघवन्नदन् ।

भित्वा भित्वा शरीराणि ब्राह्मणानां विनिष्पतत् ॥ ५९ ॥

ब्राह्मणानां महस्त्राणि तैरेवं कामरूपिभिः ।

विनाशितानि संहृत्य नित्यशः पिशिताग्नेः ॥ ६० ॥

अगस्त्येन तदा देवैः प्रार्थितेन महर्षिणा ।

अनुभूय किल आद्धे भक्षितः स महासुरः ॥ ६१ ॥

ततः सम्पन्नमित्युक्त्वा दत्त्वा हस्तेवनेजनम् * ।

भ्रातरं निष्क्रमस्वेति इत्थन्तः समभाषत ॥ ६२ ॥

संस्कृतं कृत्वा आद्धांचितपाकसंस्कारसंस्कृतं कृत्वा ॥ ५७ ॥ ५८ ॥

मेघवन्नदन् मृतसञ्जीवनोवभवाददरान्तरिति शेषः । विनिष्पतत्
विनिर्गतवान् । अडभाव आर्षः ॥ ५९ ॥

संहृत्य समेत्य ॥ ६० ॥

प्रार्थितेन प्रार्थितासुरद्वयसंहारेण महर्षिणागस्त्येन आद्धे आद्ध-
व्यापारमनुभूय भक्षितः सोऽसुरो वातापिः ॥ ६१ ॥

* हस्तावसेचनं इति वा पाठः ।

तं तदा भाषमाणन्तु भ्रातरं विप्रधातिनम् ।
 अब्रवीत् प्रहमन् धीमानगस्त्यो मुनिमत्तमः ॥ ६३ ॥
 कुतो निष्कुमितुं शक्तिर्मया जीर्णस्य रक्षसः ।
 भ्रातुस्ते मेषरूपस्य गतस्य यमसादनम् ॥ ६४ ॥
 अथ तस्य वचः श्रुत्वा भ्रातुर्निधनमंश्रितम् ।
 प्रधर्षयितुमारेभे मुनिं क्रोधान्निशाचरः ॥ ६५ ॥
 मोभ्यद्रवद्विजेन्द्रं तं मुनिना दीप्ततेजसा ।
 चक्षुषानलकल्पेन निर्दग्धो निधनं गतः ॥ ६६ ॥
 तस्यायमाश्रमो भ्रातुस्तटाकवनशोभितः ।
 विप्रानुकम्पया येन कर्मदं दुष्करं कृतम् ॥ ६७ ॥
 एवं कथयमानस्य तस्य सौमित्रिणा सह ।
 रामस्यासंगतः सूर्यः सन्ध्याकालोऽभ्यवर्त्तत ॥ ६८ ॥
 उपास्य पश्चिमां सन्ध्यां सह भ्रात्रा यथाविधि ।
 प्रविवेशाश्रमपदं तमृषिञ्चाभ्यवादयत् ॥ ६९ ॥
 सम्यक् प्रतिगृहीतः स मुनिना तेन राघवः ।

तत इत्यलः आद्धान्ते सम्पन्नमित्युक्त्वा हस्तोदकं दत्वा भ्रातरं निष्कु-
 मस्तेत्यभ्यभाषत ॥ ६२ ॥ ६३ ॥

मयाजीर्णस्य भुक्तस्येति शेषः ॥ ६४ ॥

प्रधर्षयितुं हिंसितुम् ॥ ६५ ॥

न्यवसत्तां निशामेकां प्राश्य मूलफलानि च ॥ ७० ॥
 तस्यां राव्यां व्यतीतायामुदिते रविमण्डले ।
 भ्रातरं तमगस्त्यस्य आमन्त्रयत राघवः ॥ ७१ ॥
 अभिवादये त्वा भगवन् ! सुखमस्प्रपितो निशाम् ।
 आमन्त्रये त्वा गच्छामि गुरुं ते द्रष्टुमग्रजम् ॥ ७२ ॥
 गम्यतामिति तेनोक्तो जगाम रघुनन्दनः ।
 यथोद्दिष्टेन मार्गेण वनं तच्चावलोकयन् ॥ ७३ ॥
 नीवारान् पनमान् सालान् वञ्जुनांस्तिनिशांस्तथा ।
 चिरिविल्वं मधूकांश्च बिल्वानथ च तिन्दुकान् ॥ ७४ ॥
 पुष्पितान् पुष्पिताग्राभिर्लताभिरुपशोभितान् ।
 ददर्श रामः शतशस्तत्रकान्तारपादपान् ॥ ७५ ॥
 हस्तिहस्तैर्विमृदितान् वानरैरुपशोभितान् ।
 मत्तैः शकुनिसंघैश्च शतशः प्रतिनादितान् ॥ ७६ ॥
 ततोऽब्रवीत् समीपस्थं रामो राजीवलोचनः ।

चक्षुषा चक्षुर्वोक्षणेन अनलकल्पेनाग्नितुल्येन ॥ ६६ ॥ ६७ ॥ ६८ ॥
 ॥ ६९ ॥ ७० ॥ ७१ ॥

अभिवादयेत्येति पादे नवाक्षरत्वमार्घम् ॥ ७२ ॥ ७३ ॥

नीवारा जलकदम्बाः । वञ्जुलोऽशोकः । तिनिशो धवः चिरि-
 विक्वो नक्तमालः ॥ ७४ ॥ ७५ ॥ ७६ ॥ ७७ ॥

पृष्ठतोऽनुगतं वीरं लक्ष्मणं लक्ष्मिवर्द्धनम् ॥ ७७ ॥

स्निग्धपत्रा यथा वृक्षा यथा क्षान्ता मृगद्विजाः ।

आश्रमो नातिदूरस्थो महर्षेर्भावितात्मनः ॥ ७८ ॥

अगस्त्य इति विख्यातो लोके स्वेनैव कर्मणा ।

आश्रमो दृश्यते तस्य परिश्रान्तश्रमापहः ॥ ७९ ॥

प्राज्यधूमाकुलवनश्रीरमालापरिष्कृतः ।

प्रशान्तमृगयूथश्च नानाशकुनिनादितः ॥ ८० ॥

निगृह्य तरसा मृत्युं लोकानां हितकाम्यया ।

दक्षिणा दिक् कृता येन शरण्या पुण्यकर्मणा ॥ ८१ ॥

तस्येदमाश्रमपदं प्रभावाद् यस्य राक्षसैः ।

दिगियं दक्षिणा प्रासाद् दृश्यते नोपभुज्यते ॥ ८२ ॥

यदा प्रभृति चाक्रान्ता दिगियं पुण्यकर्मणा ।

यथा श्रुतास्तथा स्निग्धपत्रा वृक्षा दृश्यन्ते इति शेषः । अतो
निकटश्चाश्रमः ॥ ७८ ॥

अगं विन्ध्यं स्तम्भयतीत्यगस्त्यः । पृषोदरादिः । स्वेन कर्मणा विन्ध्य-
स्तम्भनकर्मणा परिश्रान्तश्रमापहन्ता ॥ ७९ ॥

प्राज्यैर्भूरिभिर्धूमैः पाकयज्ञधूमैराकुलं वनं यस्मिन् ॥ ८० ॥ ८१ ॥

यस्य प्रभावात् राक्षसैरियमगस्त्याश्रमप्रदेशावर्त्तिनी दक्षिणा दिग्
दृश्यते केवलं प्रासात् महर्षिभीत्यानोपभुज्यते न स्वदेशत्वेनाङ्गीक्रियत
इत्यर्थः ॥ ८२ ॥

तदा प्रभृति निर्वैराः प्रशान्ता रजनीचराः ॥ ८३ ॥

नाम्ना चेयं भगवतो दक्षिणा दिक् प्रदक्षिणा ।

प्रथिता त्रिषु लोकेषु दुर्धर्षा क्रूरकर्मभिः ॥ ८४ ॥

मार्गं निरोद्धुं सततं भास्करस्याचलोत्तमः ।

सन्देशं पालयन् यस्य विन्ध्यशैलो न वर्द्धते ॥ ८५ ॥

अयं दीर्घायुषस्तस्य लोके विश्रुतकर्मणः ।

अगस्त्यस्याश्रमं श्रीमान् विनीतमृगसेवितः ॥ ८६ ॥

एष लोकार्चितः साधुर्हिते नित्यं रतः सताम् ।

अस्मानधिगतानेष श्रेयसा योजयिष्यति ॥ ८७ ॥

आराधयिष्याम्यताहमगस्त्यं तं महामुनिम् ।

शेषञ्च वनवासस्य सौम्य ! वत्स्याम्यहं प्रभो ! ॥ ८८ ॥

निर्वैराः प्राणिषु वैररहिताः प्रशान्ताः त्यक्तक्रूरकर्माणाः ॥ ८३ ॥

भगवतोऽगस्त्यस्य महिम्ना प्रदक्षिणा एतदाश्रमावच्छेदेन निर्वैर-
त्वादिसम्पादनसमर्था क्रूरकर्मभीरक्षोभिर्दुर्धर्षाऽतो नाम्ना च नाम्नापि
संपूर्णादिगैव दक्षिणेति त्रिषु लोकेषु प्रथिता ॥ ८४ ॥

मेरुस्पर्धया भास्करमार्गं निरोद्धुं वर्द्धितुकामोऽप्यचलो विन्ध्य-
स्तस्यागस्त्यस्य सन्देशं मदागमनपर्यन्तं सावर्द्धस्वेत्येवमाज्ञां पालयन् न
वर्द्धतेऽद्यापीति शेषः ॥ ८५ ॥ ८६ ॥

अधिगतान् स्वाश्रमं प्राप्तान् श्रेयसा योजयिष्यति । दिव्यशस्त्रादि-
दाग्नेनेति गूढोऽभिसन्धिः ॥ ८७ ॥

अत्र देवाः सगन्धर्वाः सिद्धाश्च परमर्षयः ।
 अगस्त्यं नियताहारः * सततं पर्युपासते ॥ ८८ ॥
 नात्र जीवेन्मृषावादी क्रूरो वा यदि वा शठः ।
 नृशंसः पापवृत्तो वा मुनिरेष तथाविधः ॥ ८९ ॥
 अत्र देवाश्च यक्षाश्च नागाश्च पतंगैः सह ।
 वसन्ति नियताहारा धर्ममाराधयिष्णवः ॥ ९० ॥
 अत्र सिद्धा महात्मानो विमानैः सूर्य्यसन्निभैः ।
 त्यक्त्वा देहान्नवैर्देहैः स्वर्याताः परमर्षयः ॥ ९१ ॥
 यक्षत्वममरत्वञ्च राज्यानि विविधानि च ।
 अत्र देवाः प्रयच्छन्ति भूतैराराधिताः शुभैः ॥ ९२ ॥

प्रभो शुश्रूषणसमर्थत्यर्थः ॥ ८८ ॥ ८९ ॥
 क्रूरः निर्दयः शठो गूढविप्रियकारी नृशंसो घातकः तथाविधः
 दुर्वृत्तासहिष्णुः ॥ ८९ ॥
 पतंगा गरुडादयः । धर्मं स्वर्गादिजनकम् ॥ ९० ॥
 अत्र आश्रमे सिद्धाः तपसेति शेषः । नवैर्देहैः दिव्यदेहैः ॥ ९१ ॥
 अत्राश्रमे भूतैः प्राणिभिः कर्तृभिः शुभैः सत्कर्मभिराराधिता

* नियताहारम् इति वा पाठः ।

आगतास्माश्रमपदं सौमित्रे ! प्रविशायतः ।

निवेदयेह मां प्राप्तमृषये सच्च सीतया ॥ ८४ ॥

इत्यार्षे रामायणे वाल्मीकीये आरण्यकाण्डे अगस्त्या-

श्रमगमनं नाम एकादशः सर्गः ॥ ११ ॥

देवाद्य आश्रममाहात्म्यादल्पकालेनैव राज्यादीनि प्रयच्छन्ती-
त्यर्थः ॥ ८३ ॥ ८४ ॥

इति श्रीरामाभिरामे श्रीरामीये रामायणतिलके

आरण्यकाण्डे एकादशः सर्गः ॥ ११ ॥

—

द्वादशः सर्गः ।

१

स प्रविश्याश्रमपदं लक्ष्मणो राघवानुजः ।

अगस्त्यशिष्यमासाद्य वाक्यमेतदुवाच ह ॥ १ ॥

राजा दशरथो नाम ज्येष्ठस्तस्य सुतो बली ।

रामः प्राप्तो मुनिं द्रष्टुं भार्यया सह सीतया ॥ २ ॥

लक्ष्मणो नाम तस्याहं भ्राता त्ववरजो हितः ।

अनुकूलस्य * भक्तस्य यदि ते श्रोत्रमागतः ॥ ३ ॥

ते वयं वनमत्युग्रं प्रविष्टाः पितृशामनात् ।

द्रष्टुमिच्छामहे सर्वे भगवन्तं निवेद्यताम् ॥ ४ ॥

तस्य तद्वचनं श्रुत्वा लक्ष्मणस्य तपोधनः ।

तथेत्युक्त्वाग्निशरणं प्रविवेश निवेदितुम् ॥ ५ ॥

हितः शुभकारी । अनुकूलस्तदिच्छावृणवर्त्ती । पूज्यविषयानुरागो
भक्तिलदान् भक्तः । यदीति सम्भावनायां बह्वदिनं वने वासादस-
ञ्चरणं तवापि सम्भावितमित्यर्थः ॥ १ ॥ २ ॥ ३ ॥

भगवन्तं द्रष्टुमिच्छामहेतो दर्शनार्थमागता इति निवेद्यतामि-
त्यर्थः ॥ ४ ॥

अग्निशरणमग्निहोत्रगृहं निवेदितुं निवेदयितुम् ॥ ५ ॥

* अनुरक्तस्य इति वा पाठः ।

स प्रविश्य मुनिश्रेष्ठं तपसा दुष्प्रधर्षणम् * ।
 कृताञ्जलिरुवाचेदं रामागमनमञ्जसा ॥ ६ ॥
 यथोक्तं लक्ष्मणेनैव शिष्योऽगस्त्यस्य सम्मतः ।
 पुत्रौ दशरथस्येमौ रामो लक्ष्मण एव च ॥ ७ ॥
 प्रविष्टावाश्रमपदं सीतया सह भार्यया ।
 द्रष्टुं भवन्तमायातौ शुश्रूषार्थमरिन्दमौ ॥ ८ ॥
 यदत्रानन्तरन्तत्त्वमाज्ञापयितुमर्हसि ।
 ततः शिष्यादुपश्रुत्य प्राप्तं रामं सलक्ष्मणम् ॥ ९ ॥
 वैदेहीञ्च महाभागामिदं वचनमब्रवीत् ।
 दिष्ट्या रामश्चिरस्याद्य द्रष्टुं मां मसुपागतः ॥ १० ॥

अञ्जसा शोधम् ॥ ६ ॥

सम्मत इष्टः ॥ ७ ॥

द्रष्टुं तदनन्तरं कियत्कालं शुश्रूषार्थं सेवार्थं चागतौ ॥ ८ ॥

अनन्तरं तत्त्वं वक्तव्यतत्त्वम् उपश्रुत्य भगवदागमनश्रवणानन्दमनु-
 भूयेत्यर्थ इति तीर्थः ॥ ९ ॥

मां द्रष्टुं समागत इति यत्तदिष्ट्या मम भाग्येन किञ्चान्तर्भावितण्यर्थे ।
 दृशिः मामात्मानं दर्शयितुं यद्वने वसतश्चिरस्य चिरकालस्य गमनेऽप्या-
 गतस्तदिष्ट्या मद्भाग्येनोद्बुद्धेनेत्यर्थः ॥ १० ॥

* द्योतितप्रभम् इति वा पाठः ।

मनसा काङ्क्षितं ह्यस्य मयाप्यागमनं प्रति ।

गम्यतां सत्कृतो यमः सभार्यः सहलक्ष्मणः ॥ ११ ॥

प्रवेश्यतां समीपं मे किमयं न प्रवेशितः ।

एवमुक्तस्तु मुनिना धर्मज्ञेन महात्मना ॥ १२ ॥

अभिवाद्याब्रवीच्छिष्यस्तथेति नियताञ्जलिः ।

तदा निष्क्रम्य मंभ्रान्तः शिष्यो लक्ष्मणमब्रवीत् ॥ १३ ॥

क्वामौ रामो मुनिं द्रष्टुमेतु प्रविशतु स्वयम् ।

ततो गत्वाश्रमपदं शिष्येणं सह लक्ष्मणः ॥ १४ ॥

दर्शयामास काकुत्स्थं भीताञ्च जनकात्मजाम् ।

तं शिष्यः प्रश्रितं वाक्यमगस्त्यवचनं ब्रुवन् ॥ १५ ॥

तदेवाह,—मनसेति । एतदागमनमुद्दिश्य काङ्क्षितम् इच्छाकृतेति
थावत् । सत्कृतः आचारोपचारव्यवहारैरित्यर्थः ॥ ११ ॥

किमसौ न प्रवेशितः कस्माद्धेतोर्विलम्बः कृत इत्यर्थः ॥ १२ ॥

अभिवाद्य आगमननियोगप्रयुक्तं पुनरभिवादनं कृत्वा । तथेति
आनयामीत्येवम् ॥ १३ ॥

स्वयं प्रविशतु भगवतावगतवृत्तान्तत्वान्नास्य शिष्यमुखापेक्षेति
भावः । आश्रमपदम् आश्रमप्रान्तदेशम् ॥ १४ ॥

लक्ष्मणः काकुत्स्थं रामं प्रदर्शयामास शिष्यमिति शेषः । तं दृष्टं
शिष्यः अगस्त्यवचनम् उच्यत इति वचनम् अगस्त्योक्तं वाक्यं प्रश्रितं
प्रीतियुक्तं ब्रुवन् । प्रावेश्यदित्यन्वयः ॥ १५ ॥

प्रावेशयद् यथान्यायं सत्कारार्हं सुसत्कृतम् ।

प्रविवेश ततो रामः भीतया सहजक्ष्णः ॥ १६ ॥

प्रशान्तहरिणाकीर्णमाश्रमं क्ष्वेतिकथन् ।

स तत्र ब्रह्मणः स्थानमग्नेः स्थानं तथैव च ॥ १७ ॥

विष्णोः स्थानं महेन्द्रस्य स्थानञ्चैव विपस्वतः ।

सोमस्थानं भगस्थानं स्थानं कौपिरसेव च ॥ १८ ॥

धातुर्विधातुः स्थानञ्च वायोः स्थानं तथैव च ।

स्थानञ्च पाशहस्तस्य वरुणस्य महात्मनः ॥ १९ ॥

स्थानं तथैव गायत्र्या वसूनां स्थानमेव च ।

स्थानञ्च नागराजस्य गरुडस्थानमेव च ॥ २० ॥

कार्तिकेयस्य च स्थानं धर्मस्थानञ्च पश्यति ।

ततः शिष्यैः परिवृतो सुनिरप्यभिनिध्यतत् ॥ २१ ॥

सुसत्कृतं पादार्घ्यादिभिरंग्रे गत्वा मार्गप्रदर्शनेन च सत्कृतम् ॥ ६ ॥

अगस्त्याश्रमदेवतास्थानदर्शनमाह,—स तत्रैति । तत्राश्रमे स रामः

ब्रह्मणो हिरण्यगर्भस्य कल्पितं स्थानम् । अग्निरत्र रुद्रः ॥ १७ ॥

भगः स्थूलमण्डलाभिमानी ॥ १८ ॥

धाता कार्यप्रजापतिः । विधाता विश्वकर्मेति कतकः ॥ १९ ॥

गायत्रीति सरस्वतीसावित्रीरप्युपलक्ष्यम् ॥ २० ॥

एषां स्थानानि पश्यतीत्यन्ययः । एतेन पूजास्थाने एतावता देवानां

तं ददर्शाग्रतो रामो मुनीनां दीप्ततेजसम् ।
 अत्रवीर्यचनं वीरो लक्ष्मणं लक्ष्मिवर्द्धनम् ॥ २२ ॥
 बहिर्लक्ष्मणं निष्क्रामत्यगस्त्यो भगवानृषिः ।
 औदार्य्येणावगच्छामि तपसो राशिमुत्तमम् ॥ २३ ॥
 एवमुक्त्वा महाबाहुरगस्त्यं सूर्य्यवर्चसम् ।
 जग्राहापततस्तस्य पादौ च रघुनन्दनः ॥ २४ ॥
 अभिवाद्य तु धर्मात्मा तस्थौ रामः कृताञ्जलिः ।
 सीतया सह वैदेह्या तदा रामः सलक्ष्मणः ॥ २५ ॥
 प्रतिगृह्य च काकुत्स्थमर्चयित्वासनोदकैः ।
 कुशलप्रश्नमुक्त्वा च आस्यतामिति सोऽब्रवीत् ॥ २६ ॥

पूजावश्यकीति सूचितम् । अभिनिष्पतत् अडभाव आर्घः । अभ्युत्थानं
 कृतवान्नित्यर्थः ॥ २१ ॥

मुनोनामग्रतः स्थितमिति शेषः । ईदृशं तमगस्त्यं ददर्शत्य-
 न्वयः ॥ २२ ॥

औदार्य्येण तेजोविशेषजनितोन्नयेन ॥ २३ ॥

एवमगस्त्यमुक्त्वा लक्ष्मणं प्रति बोधयित्वा । आपततः आश्रमादा-
 गच्छतः तस्य ऋषेः पादौ जग्राह हस्ताभ्यां मूर्ध्ना च पादौ स्पृष्ट्वा नम-
 स्स्कारेत्यर्थः ॥ २४ ॥

योगरूढिभ्यां रामशब्दद्वयापौनरुक्त्यम् ॥ २५ ॥

प्रतिगृह्य उत्थापनपूर्वमालिङ्ग्येत्यर्थः ॥ २६ ॥

अग्निं ऊत्वा प्रदायार्घ्यमतिथीन् प्रतिपूज्य च ।
 वानप्रस्थेन धर्मेण स तेषां भोजनं ददौ ॥ २७ ॥
 प्रथमञ्चोपविश्याथ धर्मज्ञो मुनिपुङ्गवः ।
 उवाच राममासीनं प्राञ्जलिं धर्मकोविदम् ॥ २८ ॥
 अन्यथा खलु काकुस्थ ' तपस्वी समुदाचरन् ।
 दुःसाक्षीव परे लोके स्वानि मांमानि भक्षयेत् ॥ २९ ॥
 राजा सर्वस्य लोकस्य धर्मचारी महारथः ।
 पूजनीयश्च मान्यश्च भवान् प्राप्तः प्रियातिथिः ॥ ३० ॥
 एवमुक्त्वा फनैर्मूलैः पुष्पैश्चान्यैश्च राघवम् ।
 पूजयित्वा यथाकामं ततोऽगस्त्यस्तमब्रवीत् ॥ ३१ ॥

अर्चनस्यैव विस्तरोपदेशोऽग्निमिति वैश्वदेवहोमं कृत्वित्यर्थः ।
 अतिथीन् रामादीन् ॥ २७ ॥

आसीनं पञ्चदासीनमित्यर्थ इति प्राञ्चः । मम तु भाति प्रथममिति
 भोजनं ददावित्यनेनान्वेति । अथोपविश्य अतिथिपूजाव्यग्रतया
 तावत्पर्यन्तमनुपवेशनमिति ॥ २८ ॥

एवं क्षत्रियपूजानुचितेत्याशङ्कां समाधितसुः प्रकृतं धर्ममुवाचे-
 त्याह,—अन्यथेति । अनथा समुदाचरन् एवमतिथिपूजनमकुर्वन्नि-
 त्यर्थः । दुःसाक्षी कूटसाक्षी । एवञ्च प्रत्यवायपरिहारायैवमतिथि-
 पूजावश्यकीत्याशयः ॥ २९ ॥

त्वदधिकोऽतिथिश्च नास्तीत्याह,—राजेति । सर्वलोकराजा सर्व-

इदं दिव्यं महच्चापं हेमवज्रविभूषितम् ।
 वैष्णवं पुरुषव्याघ्र ! निर्मितं विश्वकर्मणा ॥ ३२ ॥
 अमोघः सूर्य्यसंकाशो ब्रह्मदत्तः शरोत्तमः ।
 दत्तो मम महेन्द्रेण तूष्णीं चान्नय्यमायकौ ॥ ३३ ॥
 संपूर्णो निशितैर्बाणैर्ज्वलद्भिरिव पावकैः ।
 महारजतकोशोऽयमभिर्हमविभूषितः ॥ ३४ ॥
 अनेन धनुषा राम ! हत्वा संख्ये महासुरान् ।
 आजहार श्रियं दीप्तां पुरा विष्णुर्दिवौकसाम् ॥ ३५ ॥
 तद्धनुस्तौ च तूष्णीं च शरं खड्गञ्च मानद ! ।

लोकनियन्तृत्वेनेश्वरत्वं गर्भितम् । धर्मचारी धर्माचरणेन तत्प्रवर्तकः
 ईदृशस्त्वं प्रियातिथिः सन् प्राप्तोऽसि पूजनीयो मान्यस्य । मान्यत्वे-
 नेतः परं त्वमेवास्माकमाराधनीय इति सूचितम् ॥ ३० ॥ ३१ ॥

हेष्ठा वज्रेण च भूषितम् । वैष्णवमिति परशुरामात् गृहीत्वा वरुण-
 हस्ते दत्तं यद्रामेण तदेव वरुणादादाय महेन्द्रोऽगस्त्ये निक्षिप्तवानिति
 कतकः । योगेन महेन्द्रपदेनात्र वरुण एवेत्यन्ये ॥ ३२ ॥

ब्रह्मणा दत्तो ब्रह्मदत्तस्तदाख्यश्च तूष्णीं चेति । चेन धनुःशरयो-
 रुभयोरिन्द्रदत्तत्वं गम्यते ॥ ३३ ॥

महारजनं सुवर्णं हेमविभूषितो मुष्टिदेशे ॥ ३४ ॥ ३५ ॥

वज्रं वज्रधरो यथेत्यनेन त्वदीयमेव त्वया स्वीक्रियन् इति ध्व-
 नितम् ॥ ३६ ॥

जयाय प्रतीगृह्णीष्व वज्रं वज्रधरो यथा ॥ ३६ ॥

एवमुक्त्वा महातेजाः समस्तं तद्वरायुधम् ।

दत्त्वा रामाय भगवानगस्त्यः पुनरब्रवीत् ॥ ३७ ॥

इत्यार्षे रामायणे वाल्मीकीये आरण्यकाण्डे अगस्त्य -


स्यास्त्वप्रदानं नाम द्वादशः सर्गः ॥ १२ ॥

वरायुधं वरस्य विष्णोरायुधमुत्तमायुधञ्च ॥ ३७ ॥

इति श्रीरामाभिरामे श्रीरामोये रामायणतिलके

आरण्यकाण्डे एकादशः सर्गः ॥ ११ ॥

त्रयोदशः सर्गः ।



राम ! प्रीतोऽस्मि भद्रं ते परितुष्टोऽस्मि लक्ष्मण ! ।
अभिवादयितुं यन्मां प्राप्तो स्यः सह सीतया । १ ॥
अध्वश्रमेण वां खेदो बाधते प्रचुरः श्रमः ।
व्यक्तमुत्कण्ठते देवी मैथिली जनकात्मजा ॥ २ ॥
एषा च सुकुमारी च दुःखैश्च न विमानिता ।
प्राज्यदोषं वनं प्राप्ता भर्तस्नेहप्रचोदिता ॥ ३ ॥
यथैषा रमते राम ' इह सीता तथा कुरु ।
दुष्करं कृतवत्येषा वने त्वामभिगच्छती । ४ ॥
एषा हि प्रकृतिः स्त्रीणामासृष्टे रघनन्दन ! ।

राम ! प्रीतोऽस्मि । लक्ष्मण ! त्वयि च परितुष्टोऽस्मि रामसेवातत्-
परत्वेन परितोषः । भगवविषयप्रीतेरेव भक्तित्वेन त्वद्भक्तोऽहमिति
अनितम् । स्य इति अस्तर्लटि मध्यमपुरुषद्विवचनम् ॥ १ ॥

अध्वश्रमेण अध्वगमनादिप्रयुक्तखेदादिकार्यकारी श्रमः खेदो दुःखं
प्रचुरः श्रमस्तज्जं दुःखं बाधते मैथिलीमिति शेषः । अतएवेयं व्यक्त-
मुत्कण्ठते क्वचिद्विश्रान्तये इति शेषः ॥ २ ॥

न विमानिता इतः प्राक्कदापि न पीडिता खेदैः खेदजनकैः । दुःखै-
रिति पाठान्तरम् । प्राज्यदोषं प्रभूतदोषम् ॥ ३ ॥ ४ ॥

ममस्थमनुरज्यन्ते विषमस्थं त्यजन्ति च ॥ ५ ॥
 शतहृदानां लोलत्वं शस्त्राणां तीक्ष्णतां तथा ।
 गरुडानिलयोः शैष्ठ्यमनुगच्छन्ति योषितः ॥ ६ ॥
 इयन्तु भवतो भार्या दोषैरेतैर्विवर्जिता ।
 स्नाध्या च व्यपदेश्या च यथा देवेष्वरुन्धती ॥ ७ ॥
 अलंकृतोऽयं देशश्च यत्र मौमित्रिणा सह ।
 वैदेह्या चानया राम ! वत्स्यसि त्वमरिन्दम ! ॥ ८ ॥
 एवमुक्तस्तु मुनिना राघवः संयताञ्जलिः ।
 उवाच प्रश्रितं वाक्यमृपिं दीप्तमिवानलम् ॥ ९ ॥
 धन्योऽस्मिन्नुग्रहीतोऽस्मि यस्तु मे मुनिपुङ्गवः ।
 गुणैः सभ्रातृभार्य्यस्य गुरुर्न परितुष्यति ॥ १० ॥

दुष्करकरणप्रतिपादनशेषतया लोकव्यवहारमाह, -- एषेति । आ-
 सृष्टेः सृष्टिमारभ्य समस्थं धनधान्यादिपुक्ततया सम्यगवस्थितम् ।
 विषमस्थं दरिद्ररोगादिग्रस्तम् ॥ ५ ॥

एकत्रानवस्थानाद्विद्युतां चाञ्चल्यमनुगच्छन्ति । वज्रकालागतस्नेह-
 बन्धच्छेदेन शस्त्रतेज्जानुगमः निन्द्यकार्यकरणे वाट्वादिशैथ्यानु-
 गमः ॥ ६ ॥

स्नाध्या दोषराहित्यपूर्वकं गुणसम्पदा सद्भिः प्रशंसनीया व्यपदेश्या
 पतिव्रतास्वयगण्या ॥ ७ ॥

अयं देशो मदाश्रमरूपः आगमनमात्रेणालंकृतः । हे राम ! यत्र

किन्तु व्यादिश मे देशं सोदकं बज्जकाननम् ।
 यत्राश्रमपदं कृत्वा वसेयं निरतः सुखम् ॥ ११ ॥
 ततोऽब्रवीन्मुनिश्रेष्ठः श्रुत्वा रामस्य भाषितम् ।
 ध्यात्वा मुहूर्त्तं धर्मात्मा ततोवाच वचः शुभम् * ॥ १२ ॥
 इतो द्वियोजने तात ! बज्जमूलफलोदकः ।
 देशो बज्जमृगः श्रीमान् पञ्चवच्यभिविश्रुतः ॥ १३ ॥
 तत्र गत्वाश्रमपदं कृत्वा सौमित्रिणा सह ।
 रामस्व त्वं पितुर्वाक्यं यथोक्तमनुपालयन् ॥ १४ ॥
 विदितो ह्येष वृत्तान्तो मम सर्वस्तवानघ ! ।
 तपसश्च प्रभावेण स्नेहादृशरथस्य च ॥ १५ ॥

देशे इतः परं वत्स्यसि सोऽलङ्कृतो भविष्यतीति किं वक्तव्यमित्यर्थः ॥
 ॥ ८ ॥ ६ ॥ १० ॥

किन्तु किञ्चिद्वक्तव्यमस्तीत्यर्थः । व्यादिश बोधय । आश्रमपदं
 वासस्थानम् । निरतः प्रीतः ॥ ११ ॥
 ध्यात्वा वासोचितं देशमिति शेषः । तत उवाचेत्यर्थे सन्धि-
 रार्षः ॥ १२ ॥

तत्र पञ्चवटसमूहसत्त्वात् पञ्चवटीति नाम्नाभिविश्रुतः ॥ १३ ॥ १४ ॥
 एष वृत्तान्तः पितृवचनपरिपालनाय वमवासरूपः । तव स्नेहात्

* धीरो धीरतरं वचः इति वा पाठः ।

हृदयस्यञ्च ते कन्दो विज्ञातं तपसा मया ।
 इह वामं प्रतिज्ञाय मया सह तपोवने ॥ १६ ॥
 अतश्च त्वामहं ब्रूमि गच्छ पञ्चवटीमिति ।
 स हि रम्यो वनोद्देशो मैथिली तत्र रंस्यते ॥ १७ ॥
 स देशः स्नाघनीयश्च नातिदूरे च राघव ।
 गोदावध्याः समीपे च मैथिली तत्र रंस्यते ॥ १८ ॥
 प्राज्यमूलफलेष्वैव नानाद्विजगणैर्युतः ।
 विविक्तश्च महावाहो । पुण्यो रम्यस्तथैव च ॥ १९ ॥

तपसः प्रभावेण च विदितः नक्षत्रिभ्यश्चान्तं तपसा ज्ञातुं यतते
 कश्चित् । नक्षत्रिभ्यश्चान्तः कैकेयीवशात्प्राणत्यागादिरूपस्तत एव
 मे विदितः ॥ १५ ॥

यदिह वामं प्रतिज्ञाय । आराधयिष्यामिवाहम् अगस्त्यं तं महा-
 मुनिम् । शयञ्च वनवासस्य सोम्य वत्स्यामिहं प्रभो इत्यनेन मम समीपे
 इह मदाश्रमे वामं प्रतिज्ञाय पुनर्मां प्रति आदिशु मे वासमित्येतद्वदसि ।
 तन्मूलं ते हृदयस्य कन्दः अभिप्रायो मया ज्ञातं अत्रावस्थाने प्रतिज्ञात-
 राक्षसवधनिर्वाहो न भवति । अत्र राक्षसगमनाभावादित्येवं रूप इति
 भावः ॥ १६ ॥

अतस्त्वदभिप्रायज्ञानात्त्वां पञ्चवटीं गच्छन्ति ब्रूमि ब्रवीमि । नतु
 शिष्टव्यवहारेचितमपीह तिष्ठेति ब्रवामीत्यर्थः । तदनार्थवादमाह,
 सहीति ॥ १७ ॥ १८ ॥

भवानपि सदाचारः शक्तश्च परिरक्षणे ।

अपि चात्र वसन् राक्षः । तापमान् पालयिष्यमि ॥ २० ॥

एतदालक्ष्यते वीर ! मधुकानां महावनम् ।

उत्तरेणाम्य गन्तव्यं न्यग्रोधमपि गच्छता ॥ २१ ॥

ततः स्थलमुपारुह्य पर्वतस्याविदूरतः ।

ख्यातः पञ्चवटीत्येव नित्यपुष्पितकाननः ॥ २२ ॥

अगत्येनैवमुक्तस्तु रामः मौमित्रिणा सह ।

सत्कृत्यामन्त्रयामास तस्मिन् मत्प्रवादिनम् ॥ २३ ॥

तौ तु तेनाभ्यगुज्जातौ कृतपादाभिवन्दनौ ।

तमाश्रमं पञ्चवटीं जग्मतुः सह सीतया ॥ २४ ॥

विविक्तः एकान्तः पुण्यः पुण्यजनको रम्यदृष्टिमनसाः ॥ १६ ॥

परिरक्षणे शक्तस्तापसानामिति शेषः । भवानपीत्यनेन स्वस्यापि
शपसरक्षणे सामर्थ्यबोधनेन स्वाश्रमे रक्षन्तामपीडा सूचिता । अत्र
पञ्चवद्याश्रमे । पालयिष्यमि प्रतिज्ञातपालननिर्वाहं करिष्यमि ॥ २० ॥

अस्य मधुकवनस्योत्तरेणेत्यर्थः । न्यग्रोधं तदुपलक्षितमाश्रमं ग-
च्छता ॥ २१ ॥

स्थलं निवेनं देशं उपारुह्य प्राप्य कस्यचित् पर्वतस्याविदूरतः समो-
पतः पञ्चवटीत्येव ख्यातो देशः ॥ २२ ॥

सत्कृत्य प्रदक्षिणनमस्कारादिभिः ॥ २३ ॥ २४ ॥

गृहीतचापौ तु नराधिपात्मजौ
 विषक्ततूणी समरेष्वकातरौ ।
 यथोपदिष्टेन पथा महर्षिणा
 प्रजग्मतुः पञ्चवटीं समाहितौ ॥ २५ ॥

इत्यार्षे रामायणे वाल्मीकीये आरण्यकाण्डे पञ्चवटी-
 गमनं नाम त्रयोदशः सर्गः ॥ १३ ॥

विषक्ते तूणी ययोस्ते पूर्वपदे पुं वत्त्वम् ॥ २५ ॥

इति श्रीरामाभिरामे श्रीरामीये रामायणतिलके
 आरण्यकाण्डे त्रयोदशः सर्गः ॥ १३ ॥

चतुर्दशः सर्गः ।

अथ पञ्चवटीं गच्छन्तरा रघुनन्दनः ।

आससाद महाकायं गृध्रं भीमपराक्रमम् ॥ १ ॥

तं दृष्ट्वा तौ महाभागौ वनस्थं रामलक्ष्मणौ ।

मेनाते राक्षसं पक्षिं ब्रुवाणौ को भवानिति ॥ २ ॥

स तौ मधुरया वाचा सौम्यया प्रीणयन्निव ।

उवाच वत्स ! मां विद्धि वयस्यं पितुरात्मनः ॥ ३ ॥

स तं पितृसखं मत्वा पूजयामास राघवः ।

स तस्य कुलमव्यग्रमथ पप्रच्छ नाम च ॥ ४ ॥

रामस्य वचनं श्रुत्वा कुलमात्मानमेव च ।

आचचचे द्विजस्तस्मै सर्वभूतसमुद्भवम् । ५ ॥

अन्तरा मध्ये ॥ १ ॥

तं पक्षिं पक्षिणं राक्षसं मेनाते विज्ञातवन्तौ । तं राक्षसं ब्रुवाणौ
परस्परं कथयन्तौ को भवानिति पप्रच्छतुरिति शेषः ॥ २ ॥

आत्मनः पितुः श्रीरामस्य तव पितुरित्यर्थः ॥ ३ ॥ ४ ॥

वचनं वंशनामप्रविषयकं वचनमित्यर्थः । सोत्पत्तिकथनप्रसङ्गात्
सर्वभूतसमुद्भवमाचचचे इत्यर्थः । चात्मानमात्मनाम चेत्यर्थः ॥ ५ ॥

पूर्वकाले महाबाहो ' ये प्रजापतयोऽभवन् ।
 तान् मे निगदतः सर्वानादितः ऋणु राघव ' ॥ ६ ॥
 कर्दमः प्रथमस्तेषां विवृतस्तदनन्तरम् ।
 शेषश्च मंत्रयश्चैव ब्रह्मपुत्रश्च वीर्यवान् । ७ ॥
 स्याणुर्मरीचिरत्रिष्व क्रतुश्चैव महाबल ।
 पुनस्त्यशांगिराश्चैव प्रचेताः पुनहस्तथा । ८ ॥
 दक्षो विवस्वानपरोऽरिष्टनेमिश्च राघव ! ।
 कश्यपश्च महानेजास्तेषामाभीक्ष्ण्य पश्चिमः ॥ ९ ॥
 प्रजापतेस्तु दक्षस्य बभूवुरिति नः श्रुतम् ।
 षष्टिर्दुहितरो राम ! यशस्विन्यो महायशः ' ॥ १० ॥
 कश्यपः प्रतिजग्राह तामामर्षा सुमध्यमाः ।
 अदितिश्च दितिश्चैव दनूंमपि च कालिकाम् * । ११ ॥
 ताम्नां क्रोधवशाच्चैव मनुश्चाप्यनन्तामपि ।
 ताम्नु कन्यास्ततः प्रीतः कश्यपः पुनरब्रवीत् ॥ १२ ॥

पूर्वकाले ब्रह्मणोऽहरादिकाले । तान् प्रजापतीन् ॥ ६ ॥
 कर्दमाद्याः सप्तदशप्रजापतयो बभूवुः ॥ ७ ॥ ८ ॥ ९ ॥
 दक्षस्य षष्टिर्दुहितरो बभूवुरित्यन्वयः । महायश इति राम-
 संबद्धिः ॥ १० ॥

दक्षकन्यानां कश्यपपत्नीनां नामान्याह, अदितिमित्यादि । अष्टा-

* कालिकाम् इति वा पाठः ।

पुत्रांस्त्रैलोक्यभर्तृन् वै जनयिष्यथ मत्समान् ।
 अदितिस्तन्मना राम ! दितिश्च दनुरेव च ॥ १३ ॥
 कालिका च महाबाहो ! शेषास्त्वमनसोऽभवन् ।
 अदित्यां जज्ञरे देवास्त्रयस्त्रिंशदरिन्दम ! ॥ १४ ॥
 आदित्या वसवो रुद्रा अश्विनौ च परन्तप । ।
 दितिस्त्वजनयत् पुत्रान् दैत्यांस्तात ! यशस्विनः ॥ १५ ॥
 तेषामियं वसुमती पुरामीत् सवनार्णवा ।
 दनुस्त्वजनयत् पुत्रमश्वग्रीवमरिन्दम ! ॥ १६ ॥
 नरकं कालिकश्चैव कालिकापि व्यजायत ।
 क्रौञ्चीं भासीं तथा श्येनीं धतराष्ट्रीं तथा शुकीन् ॥ १७ ॥
 ताम्रा तु सुषुवे कन्याः पञ्चैता लोकविश्रुताः ।
 उलूकानजनयत् क्रौञ्ची भासी भासान् व्यजायत ॥ १८ ॥
 श्येनी श्येनांश्च गृध्रांश्च व्यजायत सुतेजसः ।

वित्युपलक्षणं कथ्यपाय त्रयोदशेत्यन्यत्रोक्तेः । वक्ष्यमाणसन्तानोपया-
 गिन्याऽष्टाविति वा ॥ ११ ॥ १२ ॥ १३ ॥

तन्मनास्तत्सदृशपुत्राभिभाषवतो इदं दितिदनुकालिकानां विश-
 षणम् । अमनसस्तथा मनोरथहीनाः । तत्फलं तासां कन्यासन्तानं
 वक्ष्यति ॥ १४ ॥

अश्विना चेत्यन्तास्त्रयस्त्रिंशत् ॥ १५ ॥

तेषां दितिपुत्राणां वनैरर्णवैश्च सहिता सवनार्णवा ॥ १६ ॥ १७ ॥

धृतराष्ट्री तु हंसांश्च कलहंसांश्च सर्वशः ॥ १८ ॥
 चक्रवाकांश्च भद्रं ते विजज्ञे सःपि भामिनी ।
 शुकी नतां विजज्ञे तु नतायां विनतासुता ॥ २० ॥
 दश क्रोधवशा राम ! विजज्ञेऽप्यात्मसम्भवाः ।
 मृगीञ्च मृगमन्दाञ्च हरीं भद्रमदामपि ॥ २१ ॥
 मातङ्गीमथशार्दूलीं श्वेताञ्च सुरभीन्तथा ।
 सर्वलक्षणसम्पन्नां सुरसां कद्रुकामपि ॥ २२ ॥
 अपत्यन्तु मृगाः सर्वे मृग्या नरवरोत्तम ! ।
 च्छाञ्च मृगमन्दायाः सृमराश्चमरास्तथा ॥ २३ ॥
 ततस्त्विरावतीं नाम जज्ञे भद्रमदा सुताम् ।
 तस्यास्त्वैरावतः पुत्रो लोकनाथो महागजः ॥ २४ ॥
 हय्याश्च हरयोऽपत्यं वानराश्च तरस्विनः ।
 गोलाङ्गुलाश्च शार्दूली व्याघ्रांश्चाजनयत् सुतान् ॥ २५ ॥
 मातङ्ग्यास्त्वथ मातङ्गा अपत्यं मनुजर्षभ ! ।

कौञ्चादिसन्तानमाह, उलूकानिति ॥ १८ ॥ १९ ॥
 संबोधनं नाम मध्ये मध्ये भद्रं ते इति प्रयोगः । हे राम ते भद्र-
 मस्तु षट्पितृति शेषः ॥ २० ॥
 क्रोधवशा काश्यपघृष्टपत्नी तस्या दशापत्यान्याह, मृगीञ्चेति ॥ २१ ॥ २२ ॥
 सृमराः श्यामकेशपुष्पाः इति भेदः ॥ २३ ॥ २४ ॥

दिशागजन्तु काकुत्स्थ ' श्वेताप्यजनयत् सुतम् ॥ २६ ॥

ततो दुहितरौ रामः^१ सुरभिर्द्वयजायत ।

रोहिणीं नाम भद्रन्ते गन्धर्वीञ्च यशस्मिनीम् ॥ २७ ॥

रोहिण्यजनयद्वावो गन्धर्वी वाजिनः सुतान् ।

सुरसाजनयन्नागान् राम ! कद्रुस्तु पन्नगान् ॥ २८ ॥

मनुर्मनुष्यान् जनयत् काश्यपस्य महात्मनः ।

ब्राह्मणान् क्षत्रियान् वैश्यान् शूद्रांश्च मनुजपतेभ^२ ॥ २९ ॥

सुखतो ब्राह्मणा जाता उरसः क्षत्रियास्तथा ।

ऊरुभ्यां जज्ञिरे वैश्याः पद्भ्यां शूद्रा इति श्रुतिः * ३० ॥

सर्वान् पुण्यफलान्^३ । वृक्षाननन्तापि व्यजायत ।

विनता च शुकीपौत्री कद्रुश्च सुरसास्वमा ॥ ३१ ॥

हरयः सिंहाः गोलाङ्गूला इति पूर्वान्वयि ॥ २५ ॥ २६ ॥ २७ ॥

गावो गा इत्यर्थः । नागा बज्रफणाः सर्पास्तदन्ये पन्नगा इति तीर्थः ।

निर्विघा नागास्तदन्ये पन्नगा इति कतकः ॥ २८ ॥

जनयद्जनयदित्यर्थः ॥ २९ ॥

उरसः बाहुमध्यात् । क्वचित्तु बाहुभ्यामिति पाठः ॥ ३० ॥

अनन्तापि व्यजायतेत्यनेन काश्यपस्याष्टानामपि पत्नीनां सन्ताना-

* विनिःसृताः इति वा पाठः ।

^१ पिण्डफलान् इति वा पाठः ।

कद्रूनागसहस्रन्तु विजज्ञे धरणीधरम् ।

द्वौ पुत्रौ विनतायास्तु गरुडोऽरुण एव च ॥ ३२ ॥

तस्माज्जातोऽहमरुणात् सम्पातिश्च ममाग्रजः ।

जटायुरिति मां विद्धि श्येनीपुत्रमरिन्दम । ॥ ३३ ॥

सोऽहं वाससहायस्ते भविष्यामि यदीच्छसि * ।

भीताच्च तात ! रक्षिष्ये त्वयि याते मलक्षणे ॥ ३४ ॥

जटायुपन्तु प्रतिपूज्य राघवो

सुदा परिष्वज्य च मन्त्रतोऽभवत् ।

पितुर्हि शूश्राव सखित्वमात्मवान्

जटायुषा मंकथितं पुनः पुनः ॥ ३५ ॥

न्युक्ता स्ववंशप्रदर्शनायाह, विनता चेत्यादि । शुक्रीपौत्री शुक्रीपुत्री
नता तस्या विनतापुत्रीत्यर्थः । सुरसा कद्रुश्च नाम्ना सुते ॥ ३१ ॥

नागसहस्रं पन्नगसहस्रमित्यर्थः । अतो नोक्तेन विरोधः ॥ ३२ ॥

श्येनीपुत्रमिति नतु तस्मापुत्रो शुक्रीश्येन्यो सा श्येनी शुक्रीपौत्री
पुत्रस्यारुणस्य कथं भार्य्येति चेत् तत्सन्तानपरम्परापतिता अन्यैषा
श्येनीत्यदोषः । विधिनिषेधयोर्मनुष्याधिकारत्वादा ॥ ३३ ॥

वाससहायः वासस्थाने सीतारक्षणे सहायभूतः । यदीच्छसि उक्ता-

* इदं दुर्गं हि कान्तारं मृगराक्षससेवितम् ।

इत्यतिरिक्तं पाश्चात्याः ।

स तत्र सीतां परिदाय मैथिलीं
 सहैव तेनातिबलेन पक्षिणा ।
 जगाम तां पञ्चवटीं मलक्ष्मणो
 रिपून् दिधक्षन् स वनानि पालयन् * ॥ ३६ ॥

इत्यार्षे रामायणे वाल्मीकीये आरण्यकाण्डे पञ्चवटी-
 गमनं नाम चतुर्दशः सर्गः ॥ १४ ॥

र्थमिति शेषः । तदेवाह, -सीतामिति । त्वयि याते मृगयाद्यर्थम् ॥
 ॥ ३४ ॥ ३५ ॥

परिदाय रक्षणार्थं जटायुषे इति शेषः । परिधाय इहि पाठे परि-
 वार्य्यत्यर्थः ॥ ३६ ॥

इति श्रीरामाभिरामे श्रीरामीये रामायणतिलके
 आरण्यकाण्डे चतुर्दशः सर्गः ॥ १४ ॥

* शलभानिवानलः इति वा पाठः ।

पञ्चदशः सर्गः

ततः पञ्चवटीं गत्वा नानाव्यादमृगायुताम् ।
उवाच लक्ष्मणं रामो भ्रातरं दीप्ततेजसम् ॥ १ ॥
आगताः स्म यथोद्दिष्टं यं देशं मुनिरब्रवीत् ।
अयं पञ्चवटीदेशः मौम्य ! पुष्पितकाननः ॥ २ ॥
सर्वतः शार्यतां दृष्टिः कानने निपुणो ह्यसि ।
आश्रमः कतरस्मिन्ने देशे भवति सम्मतः ॥ ३ ॥
रमते यत्र वैदेही त्वमहञ्चैव लक्ष्मण ! ।
तादृशो दृश्यतां देशः सन्निकृष्टजलाशयः ॥ ४ ॥
वनरामण्यकं यत्र जलरामण्यकं तथा ।
सन्निकृष्टं यस्मिंस्तु समित्पुष्पकुशोदकम् ॥ ५ ॥

व्यालः श्वापदसर्पयोरिति कोशः । मृगा हरिणादयः ॥ १ ॥
यं देशं मुनिरब्रवीत् यथोद्दिष्टं तं देशमागताः स्मेत्यन्वयः ॥ २ ॥
दृष्टिश्चार्यतां प्रेक्ष्यतामित्यर्थः निपुणश्चाश्रमेऽपि तद्देशज्ञान इति
शेषः । सम्मतः सीताया इति शेषः ॥ ३ ॥
तदेवाह—रमत इति । त्वं रमसेऽहं रमे इत्यर्थः ॥ ४ ॥
वनरामण्यकं वनस्य रमणीयत्वम् ॥ ५ ॥

एवमुक्तस्तु रामेण लक्ष्मणः संयताञ्जलिः ।

सीताममत्तं काकुत्स्थमिदं वचनमब्रवीत् ॥ ६ ॥

परवानस्मि काकुत्स्थ । त्वयि वर्षशतं स्थिते ।

स्वयन्तु रुचिरे देशे क्रियतामिति मां वद ॥ ७ ॥

सुप्रीतस्तेन वाक्येन लक्ष्मणस्य महाद्युतिः ।

विमृशन् रोचयामास देशं सर्वगुणान्वितम् ॥ ८ ॥

म तं रुचिरमाक्रम्य देशमाश्रमकर्मणि ।

हस्ते गृहीत्वा हस्तेन रामः सौमित्रिमब्रवीत् ॥ ९ ॥

अयं देशः समः श्रीमान् पुष्पितैस्तरुभिर्वृतः ।

इहाश्रमपदं रम्यं यथावत् कर्तुमर्हसि ॥ १० ॥

इयमादित्यसंकाशैः पद्मैः सुरभिगन्धिभिः ।

अदूरे दृश्यते रम्या पद्मिनी पद्मशोभिता ॥ ११ ॥

यथाख्यातमगस्त्येन मुनिना भावितात्मना ।

संयताञ्जलिः बद्धाञ्जलिः ॥ ६ ॥

हे काकुत्स्थ त्वयि स्थिते विद्यमाने वर्षशतमपि अहं परवानेव
अदधीन एव न वराचिदपि मे स्वातन्त्र्यमित्यर्थः । स्वयं तु त्वम् अयं
चिरो देश इति विचार्य तत्र रुचिरे देशे क्रियतामिति वद ॥ ७ ॥

विमृशन् पर्यालोचयन् ॥ ८ ॥

हस्तेन स्वहस्तेन हस्ते लक्ष्मणस्य हस्ते लक्ष्मणं गृहीत्वैत्यर्थः । अनेन
हिाधिक्यमन्तरङ्गत्वं स्वामित्वं च दर्शितम् ॥ ९ ॥ १० ॥

इयं गोदावरी रम्या पुष्पितैस्तनुभिर्वृता ॥ १२ ॥

हंसकारण्डवाकीर्णा चक्रवाकोपशोभिता ।

नातिदूरे नचासन्ने मृगयूथनिपीडिता ॥ १३ ॥

मयूरनादिता रम्या प्रांशवो बद्धकन्दराः ।

दृश्यन्ते गिरयः सौम्य ! फल्लैस्तनुभिरावृताः ॥ १४ ॥

सौवर्णे राजतैस्ताम्रैर्देशे देशे तथा शुभैः * ।

गवाक्षिता द्वाभान्ति गजाः परमभक्तिभिः ॥ १५ ॥

सालैस्तालैस्तमालैश्च खर्जूरैः पनसैर्द्रुमैः ।

नीवारैस्तिनिशैश्चैव पुन्नागैश्चोपशोभिताः ॥ १६ ॥

चतैरशोकैस्तिलकैः केतकैरपि चम्पकैः ।

आदित्यसंकाशैस्तद्वदुज्ज्वलैरिति शेषः । पद्मशोभिता पद्मश्रिया
शोभायुक्ता ॥ ११ ॥

यथाख्यातं तथेयं गोदावरी दृश्यत इत्यर्थः ॥ १२ ॥

मृगयूथैः पानार्थमागतैः निपीडिता निबिडेति यावत् ॥ १३ ॥

प्रांशव उन्नताः फल्लैः विकसितपुष्पवद्भिः ॥ १४ ॥

सौवर्णैः सुवर्णाभैः परमभक्तिभिर्गवाक्षिता गजा इव । भक्तिभि-
र्गवाक्षाकारनीलपीतादिवर्णरचनारूपालङ्कारैरलङ्घिताः † ॥ १५ ॥

* देशे देशे च धातुभिः इति वा पाठः ।

† देशे देशे अनुवर्त्तमानैः सौवर्णादिधातुभिरुपलक्षिता गिरयः परमभक्तिभिः
नीलपीतादिवर्णरचनाभिर्गवाक्षिताश्चिन्ता गजा इव भान्तीत्यन्वयः ।

पुष्पगुल्मलतोपेतैस्तैस्तैस्तैरुभिरावृताः ॥ १७ ॥
 स्यन्दनैश्चन्दनैर्नीपैः पनसैर्लकुचैरपि ।
 धवाश्वकर्णखदिरैः शमीकिंशुकपाटलैः ॥ १८ ॥
 इदं पुण्यमिदं रम्यमिदं बज्रमृगद्विजम् ।
 इह वत्स्याम सोमित्ते ! साधमेतेन पक्षिणा ॥ १९ ॥
 एवमुक्तस्तु रामेण लक्ष्मणः परवीरहा ।
 अचिरेणाश्रमं भ्रातुश्चकार सुमहाबलः ॥ २० ॥
 पर्णशालां सुविपुलां तत्र संघातमृत्तिकाम् ।
 सुस्तम्भां मस्करैर्दीर्घैः कृतवंशां सुशोभनाम् ॥ २१ ॥
 शमीशाखाभिरास्तीर्य दृढपाशावपाशिताम् ।
 कुशकाशशरैः पर्णैः सुपरिच्छादितां तथा ॥ २२ ॥
 समीकृततन्त्रां रम्यां चकार सुमहाबलः ।
 निवासं राघवस्यार्थं प्रेक्षणीयमनुत्तमम् ॥ २३ ॥

सालाद्या वृक्षविशेषाः ॥ १६ ॥ १७ ॥ १८ ॥
 संघाता मृत्तिका यस्यां सा । दीर्घमस्करैर्वृक्षभिः कृतवंशां कृतवंश-
 कार्याम् ॥ १९ ॥
 आस्तीर्येति तिर्यग्वंशपरिच्छेपोपरीति शेषः । दृढपाशावपाशितां
 दृढबन्धनबद्धाम् ॥ २० ॥ २१ ॥ २२ ॥
 तलं भूतलं राघवस्यार्थं निवासं एकान्तभूतं चकारेति शेषः ॥ २३ ॥

स गत्वा लक्ष्मणः श्रीमान् नदीं गोदावरीं तदा ।
 स्नात्वा पद्मानि चादाय सफलः पुनरागतः ॥ २४ ॥
 ततः पुष्पबलिं कृत्वा शान्तिञ्च स यथाविधिः ।
 दर्शयामास रामाय तदाश्रमपदं कृतम् ॥ २५ ॥
 स तं दृष्ट्वा कृतं सौम्यमाश्रमं सह सीतया ।
 राघवः पर्णशालायां हर्षमाहारयत् परम् ॥ २६ ॥
 सुमंहृष्टः परिष्वज्य बाहुभ्यां लक्ष्मणं तदा ।
 अतिस्निग्धञ्च गाढञ्च वचनं चेदमब्रवीत् ॥ २७ ॥
 प्रीतोऽस्मि ते महत् कर्म त्वया कृतमिदं प्रभो ! ।
 प्रदेयो यन्निमित्तं ते परिष्वङ्गो मया कृतः ॥ २८ ॥
 भावज्ञेन कृतज्ञेन धर्मज्ञेन च लक्ष्मण ! ।
 त्वया पुत्रेण धर्मात्मा न संवृत्तः पिता मम ॥ २९ ॥
 एवं लक्ष्मणसुक्ता तु राघवो लल्लिवर्द्धनः ।

स गत्वेति । एवं सम्पादनानन्तरमिति शेषः । सफलः मार्गस्थ-
 वृक्षेभ्यो गृहीतफलः ॥ २४ ॥

कृत्वा स्नयमेवेति शेषः । शान्तिं वास्तुशान्तिम् ॥ २५ ॥

आहारयत् प्राप्तवान् ॥ २६ ॥ २७ ॥

ईदृशे महति कर्मणि दातुं प्रदेयोऽर्थोऽर्चितः । यन्निमित्तं यत्प्रदेय-
 निमित्तं ते मया परिष्वङ्गः कृतोऽन्यस्य देयस्याभावात् ॥ २८ ॥

तस्मिन् देशे बह्वफले न्यवसत् स सुखं सुखी ॥ ३० ॥

कञ्चित् कालं स धर्मात्मा सीतया लक्ष्मणेन च ।

अन्वास्यमानो न्यवसत् स्वर्गलोके यथामरः ॥ ३१ ॥

इत्यार्षे रामायणे वाल्मीकीये आरण्यकाण्डे रामादीनां
पञ्चव्यवस्थानं नाम पञ्चदशः सर्गः ॥ १५ ॥

भावोऽभिप्रायः । कृतमुपकारः । न मृतः किन्तु जीवत्येव पितृवदेव
त्वया परिपालनादिति भावः ॥ २६ ॥ ३० ॥ ३१ ॥

इति श्रीरामाभिरामे श्रीरामोये रामायणतिलके
आरण्यकाण्डे पञ्चदशः सर्गः ॥ १४ ॥

षोडशः सर्गः ।

समस्तस्य तु सुखं राधास्य महात्मनः ।
शरद्व्यापायं हेमन्तऋतुरिष्टः प्रवर्त्तते ॥ १ ॥
स कदाचित् प्रभातायां शर्त्तव्यां रघुनन्दनः ।
प्रयथावभिषेकार्थं रम्यां गोदावरीं नदीम् ॥ २ ॥
प्रहः कलशहस्तस्तं मीतया मह गीर्यगान् ।
पृष्ठतोऽनुव्रजन् भ्राता सौमित्रिरिदमब्रवीत् ॥ ३ ॥
अयं स कालः संप्राप्तः प्रियो यस्ते प्रियंवद ।
अलंकृत इवाभाति येन संवत्सरः शुभः ॥ ४ ॥
नीहारपरुषो लोकः पृथिवी मय्यमालिनी ।

अथ कविः शूर्पनखादर्शनं वक्तुं कामादीपकं हेमन्तं वर्णयति,
लक्ष्मणमुखेन वसत इति । पञ्चवक्ष्यामिति शेषः । इष्टो रामस्येति शेषः
कामिनाञ्च । शरद्व्यापाये शरदृतुगमने । हेमन्तऋतुरिति ऋत्यक इति
सन्ध्यभावः भिन्नपदत्वं वा ॥ १ ॥ २ ॥

पृष्ठतः रामस्येति शेषः ॥ ३ ॥

येन हेमन्तेन शुभोऽयं संवत्सरः सुपक्वसस्यादिसम्पत्त्या अलंकृत
इवाभाति ॥ ४ ॥

जनान्यनुपभोग्यानि सुभगो हव्यवाहनः ॥ ५ ॥

नवाग्रयणपूजाभिरभ्यर्च्य पितृदेवताः ।

कृताग्रयणकाः काले सन्तो विगतकल्मषाः ॥ ६ ॥

प्राज्यकामा जनपदाः सम्पन्नतरगोरमाः ।

विचरन्ति महीपान्ता यात्रार्थं विजिगीषवः ॥ ७ ॥

सेवमाने दृढं सूर्यं दिशमन्तकसेविताम् ।

विहीनतिलकेव स्त्री नोत्तरा दिक् प्रकाशते ॥ ८ ॥

प्रकृत्या हिमकोशाढ्यो दूरसूर्यो ह साम्प्रतम् ।

हेमन्तधर्मानाह, नीहारेण परधः कठिनस्पर्शशरीरः । वस्त्रादि स्पर्शसहशरीर इति कश्चित् । जनानुपभोगः श्रेय्यातिशयात् सुभग इष्टः ॥ ५ ॥

काले आग्रयणानुष्ठानकाले नवाग्रयणपूजाभिः नवाम्नप्राप्तनाय यदाग्रयणाख्यं कर्म तद्रूपपूजाभिः पितृन् देवांश्च सन्तर्प्य कृताग्रयणकाः सन्तो विगतकल्मषा अभवन् ॥ ६ ॥

प्राज्यं भूरि यथा भवति तथा सम्पन्नोऽन्नप्राप्तिविषयः कामो येषां ते प्राज्यकामाः सम्पन्नतरगोरमाः बज्रलतरङ्गीरादयो जनपदा भवन्तीति शेषः । तथाभूतेषु जमपदेषु यात्रार्थं दर्शनार्थम् ॥ ७ ॥

अन्तकसेवितां दिशं दक्षिणाम् ॥ ८ ॥

प्रकृत्या स्वभावेन हिमकोशैर्धनीभूतहिमसमूहेराढ्यो हिमवानिति साम्प्रतम् । यतो दूरसूर्याऽतः सुव्यक्तं प्रकटं हिमवान् सन् हिमवानिति यथार्थनामा भवति ॥ ९ ॥

यथार्थनामा सुव्यक्तं हिमवान् हिमवान् गिरिः ॥ ९ ॥

अत्यन्तसुखमञ्चारा मध्याह्ने स्पर्शतः सुखाः ।

दिशमाः सुभगादित्याम्बायामनिलदुर्भगाः ॥ १० ॥

मृदुसूर्याः मनीहाराः पटुशीताः समाहताः ।

शून्यारण्या हिमध्वस्ता दिवमा भान्ति साम्प्रतम् ॥ ११ ॥

निवृत्ताकाशशयनाः पुष्यनीता हिमार्कणाः ।

शीतवृद्धतरा यामास्त्रियामा यान्ति साम्प्रतम् ॥ १२ ॥

रविभङ्गान्तमौभाग्यस्तुषारारुणमण्डलः ।

निश्वासान्ध इवादर्शश्चन्द्रमा न प्रकाशते ॥ १३ ॥

मध्याह्ने मुखः सञ्चारो येषु ते । तथा मध्याह्ने स्पर्शत आतपस्पर्शतः सुखजनकाः अतएव सुभगादित्याः सुसेव्यादित्या क्रायाः सलिलानि च दुर्भगानि असेव्यानि येषु ॥ १० ॥

नीहारः सूर्यावरकं हिमं मृदुसूर्या ईषदुष्णसूर्याः पटुशीताः प्रवल्गशीताः शून्यारण्याः हिमनाशितपर्णत्वात् । हिमध्वस्ताः हिमध्वस्तपङ्कजाः ॥ ११ ॥

निवृत्ताकाशशयनाः निवृत्तानावृतप्रदेशशयनाः पुष्यनक्षत्रबोधितरात्रिकालपरिमाणाः हिमार्कणाः हिमधूसराः कपोतवगाऽप्यरुणशब्दः । शीतं वृद्धतरं यामु ताः । आयामा देर्घ्यवत्यस्त्रियामा रात्रयः ॥ १२ ॥

रवौ संक्रान्तं मौभाग्यं सुभगत्वम् उपभोग्यत्वरूपं यस्य सः । तुषारधूसरमण्डलः निश्वासान्धो निश्वासमलिनश्चादर्श इव न प्रकाशते ॥ १३ ॥

ज्योत्स्ना तुषारमलिना पौर्णमास्यां न राजते ।
 सीतेव चातपश्यामा लक्ष्यते न च शोभते ॥ १४ ॥
 प्रकृत्या शीतलस्पर्शी हिमविद्धश्च साम्प्रतम् ।
 प्रवाति पश्चिमो वायुः काले द्विगुणशीतलः ॥ १५ ॥
 बाष्पच्छन्नान्यरण्यानि यवगोधूमवन्ति च ।
 शोभन्तेऽभ्युदिते सूर्य्ये नदद्भिः क्रौञ्चमारमैः ॥ १६ ॥
 खजूरपुष्पाकृतिभिः शिरोभिः पूर्णतण्डुलैः ।
 शोभन्ते किञ्चिदालम्बाः शालयः कनकप्रभाः ॥ १७ ॥
 मयूखैरुपमर्पद्भिर्हिमनीहारमंवृतैः ।
 दूरमण्यदितः सूर्य्यः शशाङ्क इव लक्ष्यते ॥ १८ ॥

आतपश्यामा आतपेन वैवर्ण्यं प्राप्ता सीतेव लक्ष्यते सत्तामात्रेण न तु
 शोभत इत्यर्थः ॥ १४ ॥

प्रकृत्या शीतलस्पर्शः । पश्चिमदिग् वायुः साम्प्रतं हिमविद्धत्वात्
 काले प्रातःकाले द्विगुणशीतलः ॥ १५ ॥

बाष्पउष्मा तेन कृन्नानि अरण्यानि प्रातःकाले कूपोदकादिष्विव
 वनादप्युष्मा प्रादुर्भवति इत्यनुभवप्रमाणकमिति तीर्थः । यवगोधूमाद्य-
 ऋक्षेष्ववश्यायबिन्दुदर्शनाद् वृक्षेषु च तद्दर्शनाद् बाष्पच्छन्नानि बाष्पो
 मेघजलेऽपीत्यन्ये ॥ १६ ॥

खजूरपुष्पाकृतित्वं प्रलम्बत्वेन पीतत्वेन च किञ्चिदालम्बाः किञ्चि-
 दालम्बाः कनकप्रभाः परिणतत्वात् ॥ १७ ॥

अग्राह्यवीर्यः पूर्वाङ्गे मध्याङ्गे स्पर्शतः सुखः ।
 संसक्तः किञ्चिदापाण्डुरातपः शोभते क्षितौ ॥ १९ ॥
 अवश्यायनिपातेन किञ्चित् प्रक्षिन्नशाद्वला ।
 वनानां शोभते भूमिर्निविष्टतरुणातपा ॥ २० ॥
 संस्पृशन् विमलं शीतमुदकं हिरदः सुखम् ।
 अत्यन्तद्विप्रितो वन्यः प्रतिसंहरते करम् ॥ २१ ॥
 एते हि समुपामीना विहगा जलचारिणः ।
 नावगाहन्ति सलिलमप्रगल्भा इवाहवम् ॥ २२ ॥
 अवश्यायतमोनद्धा नीहारतमसा वृताः ।
 प्रमुप्ता इव लज्जन्ते विपुष्या वनराजयः ॥ २३ ॥
 बाष्पमच्छन्नसलिला रुतविज्ञेयसारसाः ।
 हिमार्द्रवालुकास्तीरैः सरितो भान्ति साम्प्रतम् ॥ २४ ॥

नीहारा हिमातिशयरूपः वृक्षपर्वताद्यदर्शनसम्पादनक्षमः । तत्-
 संवृत्तरूपसर्पद्भिर्मयूखैरुपलक्षितः । शशाङ्कसदृश इत्यर्थः ॥ १८ ॥
 अग्राह्यवीर्य ईषद्ग्राह्योष्णाग्रः स्पर्शतः सुखः सुखस्पर्शः ॥ १९ ॥
 अवश्यायो हिमबिन्दुः ॥ २० ॥
 प्रतिसंहरते करं दुस्पर्शशैत्यवशादिति भावः ॥ २१ ॥
 समुपासीनाः जलसमीपदेशमिति शेषः । नावगाहन्ति नावगा-
 हन्ते ॥ २२ ॥
 अवश्यायतमोभ्यां नद्धा रात्रौ नीहारतमसावृताः प्रत्यूषे ॥ २३ ॥

तुषारपतनाच्चैव मृदुत्वाद्भास्करस्य च ।

शैत्यादगाग्रस्थमपि * प्रायेण रसवज्जलम् ॥ २५ ॥

जराभूर्भरितैः पत्रैः शीर्णकेशरकर्णिकैः ।

नालशेषा हिमध्वस्ता न भान्ति कमलाकराः । २६ ॥

अस्मिंस्तु पुरुषव्याघ्र ! काले दुःखममन्वितः ।

तपश्चरति धर्मात्मा त्वद्भक्त्या भरतः पुरे ॥ २७ ॥

त्यक्त्वा राज्यञ्च मानञ्च भोगांश्च विविधान् बहून् ।

तपस्वी नियताहारः शेते शीते महीतले ॥ २८ ॥

सोऽपि वेलामिमां नूनमभिप्रेकार्थमुद्यतः ।

वृतः प्रकृतिभिर्नित्यं प्रयाति सरयूं नदीम् ॥ २९ ॥

अत्यन्तसुखसंवृद्धः सुकुमारो हिमार्दितः ।

कथं त्वपररात्रेषु सरयूमवगाहते ॥ ३० ॥

पद्मपत्रेक्षणः श्यामः श्रीमान्निरुदरो महान् ।

धर्मज्ञः सत्यवादी च ह्रीनिषेधो जितेन्द्रियः ॥ ३१ ॥

बाष्पे धूमः उष्मा वा ॥ २४ ॥

अगाग्रस्थं पर्वताग्रस्थम् ॥ २५ ॥

जरया कालकृतया भूर्भरितानि पर्णानि येषां तैः शीर्णानि केश-
राणि कर्णिकानि च येषां तैः ॥ २६ ॥ २७ ॥ २८ ॥ २९ ॥ ३० ॥

* अगाग्रस्थमपि इति वा पाठः ।

प्रियाभिभाषी मधुरो दीर्घवाङ्मरिन्दमः ।

संत्यज्य विविधान् सौख्यानार्थं सर्वात्मनाश्रितः ॥ ३२ ॥

जितः स्वर्गस्तत्र भ्रात्रा भरतेन महात्मना ।

वनस्थमपि तापस्ये यस्त्वामनुविधीयते ॥ ३३ ॥

न पित्रमनुवर्तन्ते मातृकं द्विपदा इति ।

ख्यातो लोकप्रवादोऽयं भरतेनान्यथाकृतः ॥ ३४ ॥

भर्ता दशरथो यस्याः साधुश्च भरतः सुतः ।

कथं नु साम्बा कैकेयी तादृशी क्रूरदर्शिनी ॥ ३५ ॥

इत्येवं लक्ष्मणे वाक्यं स्नेहाद्वदति धार्मिके ।

निरुदरः अतुन्दिलः क्रिया परनारीविषये निषेधश्चक्षुरादीन्द्रिय-
निवर्तनं यस्य सः । तत्र हेतुर्जितेन्द्रियत्वम् ॥ ३१ ॥

सौख्यान् सौख्यसाधनान् । आर्यं त्वां सर्वात्मना श्रितः । त्वत्-
सदृशव्यवहारवान् सर्वात्मना इतरव्यासङ्गत्यागपूर्वकं त्वद्विषयमननादि-
मानित्यर्थः इति कतकः ॥ ३२ ॥

स्वर्गा जित एव स्वाधीनः कृतः यतो वनस्थमपि त्वां तापस्ये तापस-
धर्मे स्थित्वा अनुविधीयते कनकरोति सेवत इत्यर्थः । श्रीडो देवा-
दिकस्य रूपम् ॥ ३३ ॥

द्विपदा मनुष्याः पितृं स्वभावं नानुवर्तन्ते किन्तु मातृकं स्वभाव-
मनुवर्तन्ते इति प्रसिद्धो लोकवादो भरतेनान्यथाकृतः । पितृस्वभाव-
एवाङ्गीकृतो न मातुरित्यर्थः ॥ ३४ ॥

परिवादं जनन्यास्तममहन् राघवोऽब्रवीत् ॥ ३६ ॥

न तेऽस्त्वा मध्यमा ताव ! गर्हितया कदाचन ।

तामेवेत्त्वाकुनाथस्य भरतस्य कथां कुरु ॥ ३७ ॥

निश्चितैव हि मे बुद्धिर्वनवासे दृढव्रता ।

भरतस्नेहमन्तप्ता बालिशीक्रियते पुनः ॥ ३८ ॥

संस्मराम्यस्य वाक्यानि प्रियाणि मधुराणि च ।

हृद्यान्यमृतकल्पानि मनःप्रक्लादनानि च ॥ ३९ ॥

कदाह्यहं समेक्ष्यामि भरतेन महात्मना ।

शत्रुघ्नेन च वीरेण त्वया च रघुनन्दन ! ॥ ४० ॥

इत्येवं विलपंस्तत्र प्राप्य गोदावरीं नदीम् ।

चक्रेऽभिषेकं काकुत्स्थः सानुजः सह सीतया ॥ ४१ ॥

भरतं स्तुत्वा कैकेयीं निन्दति । भर्त्तव्यादि ॥ ३५ ॥

स्नेहात् भरतरामयोः स्नेहात् ॥ ३६ ॥

न गर्हितया दैवकृतत्वात् तद्बुद्धेस्तामेवं पूर्वोक्तामेव ॥ ३७ ॥

बालिशीक्रियते गुणाश्रयस्य भरतस्य वियोगमसहमाना चाञ्चल्यं प्राप्नोतीत्यर्थः ॥ ३८ ॥

स्नेहमेव प्रकाशयति,—संस्मरामीति । प्रियाण्यपि केनचिदुच्यमानानि कर्णकठाराणि भवन्तीति मधुराणीति । हृद्यानि मन्त्रवत् परहृदयबन्धमानि । सामान्यतो माधुर्यमुक्ताऽतिशयेनाह,—अमृतकल्पानीति । अतएव मनःप्रक्लादनानि ॥ ३९ ॥

तर्पयित्वाथ मलिनैस्तैः पितृन् देवतानपि ।
सुवन्ति स्मोदितं सूर्यं दैवतंश्च तथानघाः ॥ ४२ ॥

कृताभिषेकः स रराज रामः
सीता द्वितीयः सह लक्ष्मणेन ।
कृताभिषेकस्त्वगराजपुत्रा
रुद्रः सनन्दिर्भगवानिवेशः ॥ ४३ ॥

इत्यार्षे रामायणे वाल्मीकीये आरण्यकाण्डे शीतञ्चतु-
वर्णनं नाम षोडशः सर्गः ॥ १६ ॥

त्वयेत्यस्य सहित इति शेषः ॥ ४० ॥ ४१ ॥ ४२ ॥
रुद्रोपमया संहाराविष्टचित्तत्वं दर्शयति ॥ ४३ ॥

इति श्रीरामाभिरामे श्रीरामीये रामायणतिलके
आरण्यकाण्डे षोडशः सर्गः ॥ १६ ॥

सप्तदशः सर्गः ।

कृताभिषेको रामस्तु सीता सौमित्रिरेव च ।
तस्माद्गोदावरीतीरात् ततो जग्मः स्वमाश्रमम् ॥ १ ॥
आश्रमं तदुपागत्य राघवः सहलक्ष्मणः ।
कृत्वा पौर्वाहिकं कर्म पर्णशालामुपागमत् ॥ २ ॥
उवास सुखितस्तत्र पूज्यमानो महर्षिभिः ।
स रामः पर्णशालायामासीनः सह सीतया ॥ ३ ॥
विरराज महाबाहुश्चितया चन्द्रमा इव ।
लक्ष्मणेन सह भ्रात्रा चकार विविधाः कथाः ॥ ४ ॥
तथासीनस्य रामस्य कथासंसक्तचेतसः ।
तं देशं राक्षसी काचिदाजगाम यदृच्छया ॥ ५ ॥
सा तु शूर्पनखा नाम दशग्रीवस्य रक्षसः ।
भगिनी राममासाद्य ददर्श त्रिदशोपमम् ॥ ६ ॥

ततः अवगाहनोत्तरम् ॥ १ ॥
पौर्वाहिकं प्रातःकालिकम् । पर्णशालां बाह्याम् ॥ २ ॥ ३ ॥
चित्रया चित्रानक्षत्रेण ॥ ४ ॥ ५ ॥
शूर्पनखा नखमुखात् संश्रायामिति डीपो भावः ॥ ६ ॥

सिंहोरस्कं महाबाहुं पद्मपत्रायतेक्षणम् ।
 गजविक्रान्तगमनं जटामण्डलधारिणम् ॥ ७ ॥
 दीप्तास्यञ्च महामत्वं पार्थिवव्यञ्जनान्वितम् ।
 राममिन्दीवरश्यामं कन्दपसदृशप्रभम् ॥ ८ ॥
 बभूवेन्द्रोपमं दृष्ट्वा राक्षसी काममोहिता ।
 सुमुखं दुर्मुखी रामं वृत्तमध्यं महोदरी ॥ ९ ॥
 विशालाक्षं विरूपाक्षी सुकेशं ताम्रमूर्धजा ।
 प्रियरूपं विरूपा सा सुस्वरं भैरवस्वना ॥ १० ॥
 तरुणं दारुणा वृद्धा दक्षिणं वामभाषिणी ।
 न्यायवृत्तं सदुर्वृत्ता प्रियमप्रियदर्शना ॥ ११ ॥
 शरीरजसमाविष्टा राक्षसी रामनब्रवीत् ।
 जटी तापमवेशेन सभार्यः शरचापष्टक् ॥ १२ ॥
 आगतस्त्वमिमं देशं कथं राक्षसेवितम् ।
 किमागमनकृत्यं ते तत्त्वमाख्यातुमर्हसि ॥ १३ ॥

दीप्तास्यं कान्तिमम्मुखम् । गजस्यैव मन्दतया विक्रान्तं गमनं
 यस्य ॥ ८ ॥

सुमुखमित्यादि विषयाण्यङ्कारोऽत्र ॥ ९ ॥ १० ॥

दारुणा अदारुणमिति शेषः । दक्षिणं सुभाषिणं वामभाषिणी
 दुष्टभाषिणी ॥ ११ ॥

शरीरजः कामः ॥ १२ ॥

एवमुक्तस्तु राक्षसा शूर्पनखा परन्तपः ।

ऋजुबुद्धितया सर्वमाख्यातुमुपचक्रमे * ॥ १४ ॥

आसीद्दशरथो नाम राजा त्रिदशविक्रमः ।

तस्याहमग्रजः पुत्रो रामो नाम जनैः श्रुतः ॥ १५ ॥

भ्रातायं लक्ष्मणो नाम यवीधानामनुव्रतः ।

द्वयं भार्या च वैदेही मम मीतेति विश्रुता ॥ १६ ॥

नियोगात् नरेन्द्रस्य पितुर्मातुश्च यन्त्रितः ।

धर्मार्थं धर्मकाङ्क्षी च वनं वस्तुमिहागतः ॥ १७ ॥

त्वां तु वेदितुमिच्छामि कस्य त्वं कासि कस्य वा ।

त्वं हि तावन्मनोज्ञाङ्गी राक्षसी प्रतिभासि मे ॥ १८ ॥

तत्तं यथा तथा आख्यातुमर्हसि ॥ १३ ॥

शूर्पनखेति यौगिकं ऋजुबुद्धितया तथैव ॥ १४ ॥ १५ ॥ १६ ॥

नियोगात् आज्ञाबलात् यन्त्रितः नियतः धर्मकाङ्क्षी पितृवाक्य-
निवर्द्धणरूपधर्माभिलाषी । धर्मार्थं तस्यैव धर्मस्य परिपालनाय ॥ १७ ॥

कस्य त्वं कस्येति शेषः । कासि किं नामासि कस्य वंशजेति शेषः ।
राक्षसी एवं मनोज्ञाङ्गत्वस्य कामरूपत्वं विनाऽसम्भवात् कामरूपत्वञ्च
राक्षसीत्वं विना नेति भावः ॥ १८ ॥

* अमृतं न हि रामस्य कदाचिदपि समतम् ।

विशेषादाश्रमस्थस्य समीपे स्त्रीजनस्य च ॥

इत्यतिरिक्तं पाश्चात्याः ।

इह वा किं निमित्तं त्वमागता ब्रूहि तत्त्वतः ।
 साब्रवीद्वचनं श्रुत्वा राक्षसी मदनार्दिता ॥ १९ ॥
 श्रयतां राम ! तत्त्वार्थं वक्ष्यामि वचनं मम ।
 अहं शूर्पनखा नाम राक्षसी कामरूपिणी ॥ २० ॥
 अरण्यं विचरामीदमेका सर्वभयङ्करा ।
 रावणो नाम मे भ्राता यदि ते श्रोत्रमागतः * ॥ २१ ॥
 प्रवृद्धनिद्रश्च सदा कुम्भकर्णो महाबलः ।
 विभीषणस्तु धर्मात्मा न तु राक्षसचेष्टितः ॥ २२ ॥
 प्रख्यातवीर्यो च रणे भ्रातरौ खरदूषणौ ॥ २३ ॥
 तानहं समतिक्रान्ता राम ! त्वा पूर्वदर्शनात् ।

मदनार्दिता रामदर्शनादिति शेषः ॥ १९ ॥ २० ॥
 यदि ते श्रोत्रमागतः प्रायः श्रुत एव भविष्यतीति भावः ॥ २१ ॥
 सदा प्रवृद्धनिद्र इत्यन्वयः ॥ २२ ॥
 भ्रातरौ खरदूषणौ विभीषणवत् त्रिशिरा अराक्षसस्वभावत्वात्
 नोक्तः ॥ २३ ॥
 तान् रावणादीन् वीर्येण समतिक्रान्ता ततोऽधिकातस्तान् समति-

* रावणो नाम मे भ्राता राक्षसो राक्षसाधिपः ।

सोऽयं विश्रवसः पुत्रो यदि ते श्रोत्रमागतः ॥

इति वा पाठः ।

समुपेतास्मि भावेन भर्तारं पुरुषोत्तमम् ॥ २४ ॥

अहं प्रभावसम्पन्ना स्वच्छन्दबलगामिनी ।

चिराय भव भर्ता मे सीतया किं करिष्यसि ॥ २५ ॥

विकृता च विरूपा च न चेयं सदृशी तव ।

अहमेवानुरूपा ते भार्यारूपेण पश्य माम् ॥ २६ ॥

इमां विरूपामसतीं करालां निर्णतोदरीम् ।

अनेन सह ते भ्रात्रा भक्षयिष्यामि मानुषीम् ॥ २७ ॥

क्रान्ता त्वदभिसरणं तन्निमित्तभयरहितेत्यावृत्त्यायोज्यम् । हे राम त्वा
त्वां पूर्वदर्शनात् प्रथमदर्शनक्षणमारभ्य । यदा पूर्वदर्शनात् देवादि-
ष्वितः प्रागदृष्टदिष्टत्वद्रूपदर्शनाद्धेतोर्भावेन त्वां पुरुषोत्तमं भर्तारं
सर्वजगतां भर्तारं समुपेतास्मि ॥ २४ ॥

प्रभावसम्पन्ना प्रकृष्टेन भावेन प्रदृक्कारेण सम्पन्ना । यदा प्रभावेण
शक्त्यतिशयेन सम्पन्ना । अतएव स्वच्छन्देन स्वच्छया बलेन च सर्वलोक-
गमनशीला । यदेवमतश्चिरायेति ॥ २५ ॥

आत्मने । देवयोनिभेदत्वेनाभिमतग्रहणसामर्थ्याभिमानेन स्वस्मिन्
रामप्रवृत्तये सीतादूषणमाह,—विकृता चेति । विकृता मायास्वरूपतया
परिणामाख्यविकारवती । विरूपा नानारूपोच्चावचकार्यकारी अतएव
शुद्धमुक्तस्वभावस्य तव न सदृशीति परमार्थः । यथा श्रुतार्थस्तु स्पष्ट
एव । अहमेवानुरूपा उभयोरपि मायाधिष्ठातृत्वादित्यर्थः ॥ २६ ॥

वैरूप्यमेवाह, निर्णतोदरीम् अत्यन्तनिम्नोदरीम् असतीम् स्वपुरु-
षस्य दुस्तरानेकसंसारदुःखदत्वात् कार्यरूपेण सतीञ्च । त्वया सह प्रौढ्या

ततः पर्वतशृङ्गाणि वनानि विविधानि च ।

पश्यन् मह मया कामी दण्डकान् विचरिष्यसि ॥ २८ ॥

इत्येवमुक्तः काकुत्स्थः प्रहस्य मदिरेक्ष्णः ।

इदं वचनमारेभे वक्तुं वाक्यविशारदः ॥ २९ ॥

इत्यार्षे रामायणे वाल्मीकीये आरण्यकाण्डे

सूर्पनखागमनं नाम सप्तदशः सर्गः ॥ १७ ॥

निर्मनुष्ये वने आगमनाचासतीम् । सती हि वृद्धानां श्वश्र्वादीनां सविधे

एव पातिव्रत्यरक्षणाय तिष्ठेदित्याशयः ॥ २७ ॥ २८ ॥ २९ ॥

इति श्रीरामाभिरामे श्रीरामीये रामायणतिलके

आरण्यकाण्डे सप्तदशः सर्गः ॥ १७ ॥

—

अष्टादशः सर्गः ।

तान्नु शूर्पनखां रामः कामपाशावपाशिताम् ।
स्वेच्छया सज्जया वाचा स्मितपूर्वमयान्नवीत् ॥ १ ॥
कृतदारोस्मि भवति ! भार्य्येयं दयिता मम ।
त्वद्विधानां तु नारीणां सुदुःखाय सपन्नता ॥ २ ॥
अनुजस्वेष मे भ्राता शीलवान् प्रियदर्शनः ।
श्रीमानकृतदारश्च लक्ष्मणो नाम वीर्यवान् ॥ ३ ॥
अपूर्वी भार्य्यया चार्थी तरुणः प्रियदर्शनः ।

तामिति । कामपाशेनावपाशितां सज्जातपाशबन्धाम् । स्वेच्छयेति
पाठे परिहासविनोदेनेत्यर्थः । अतएव स्मितपूर्वमिति तीर्थः । स्वेच्छन्दा-
मिति पाठो युक्तः । स्वेच्छाचारिणीमित्यर्थः ॥ १ ॥

कृतदारः ऊढभार्य्यः । भवतीति संबुद्धिः । इयं भार्य्या मम दयिता
सन्निहिता चेति शेषः । ससपन्नता सशत्रुतां पत्युर्भार्य्यान्तरं हि भार्य्या-
न्तरस्य शत्रुभूतं भवति । सपत्नीसाहित्यमिति वार्थः । अगुणवचत्वेऽ-
प्यार्थः पुं बद्धावः । सपत्नीशब्दश्च सपत्नप्रकृतिकोऽपि भर्तुर्द्वितीयभार्य्या-
यामेव रूढ इति ध्येयम् ॥ २ ॥

अकृतदारः अकृतपरदारपरिग्रह इति । धातूनामनेकार्थत्वादसन्नि-
हितदार इति वा हृदिस्थोऽर्थः । न हि रामो मिथ्या ब्रूते परिहासादौ
मिथ्याभाषणे न दोष इत्यनेन सूच्यते इति वयम् । एवमुत्तरत्रापि ॥ ३ ॥

अनुरूपस्य ते भर्ता रूपस्यास्य भविष्यति । ४ ॥
 एनं भज विशालाक्षि ! भर्तारं भ्रातरं मम ।
 असपत्ना वरारोहे ! मेरुमर्कप्रभा यथा ॥ ५ ॥
 इति रामेण सा प्रोक्ता राक्षसी काममोहिता ।
 विष्टब्धं रामं सहसा ततो लक्ष्मणमब्रवीत् ॥ ६ ॥
 अस्य रूपस्य ते युक्ता भार्याहं वरवर्णिनी ।
 मया सह सुखं सर्वान् दण्डकान् विचरिष्यमि ॥ ७ ॥
 एवमुक्तस्तु मौमित्रि राक्षसा वाक्यकोविदः ।
 ततः शूर्पनखां स्मित्वा लक्ष्मणो युक्तमब्रवीत् ॥ ८ ॥
 कथं दामस्य मे दासी भार्या भवितुमिच्छसि ।
 मोहमाय्येण परवान् भ्रात्रा कमलवर्णिनि ! ॥ ९ ॥

अपूर्वी इतः प्राग्भार्यासुखानभिज्ञोऽतएव भार्ययाथी प्रयोजन-
 वान् । आन्तराश्रयस्तु इतः पूर्वं परभार्यासुखानभिज्ञः । भार्ययाथी
 स्वभार्याथीति । अस्य ते रूपस्यायमनुरूपो भविष्यति यद्यङ्गीकरिष्यती-
 ति शेषः ॥ ४ ॥

भर्तारमेनं भजेत्यन्वयः । भर्तृत्वेन सेवसेति यावत् । असपत्ना
 साम्प्रतमिति शेषः । अर्कप्रभा मेरुं यथा भजति तथा । एवंविधोऽपि
 वादो रामस्य स्वं प्रति काममोहतः प्राप्तायाः द्राक्धिकारे दुःखं
 माभूदित्याहुः ॥ ५ ॥ ६ ॥ ७ ॥

शूर्पनखीमिति शुद्धयौगिकम् ॥ ८ ॥

समृद्धार्थस्य मिद्धार्था मुदिता वरवर्णिनी ।
 आर्यस्य त्वं विशालाक्षि ! भार्या भव यवीयसी ॥ १० ॥
 एतां विरूपामसतीं करालां निर्णतोदरीम् ।
 भार्यां वृद्धां परित्यज्य त्वामेवैष भजिष्यति ॥ ११ ॥
 को हि रूपमिदं श्रेष्ठं संत्यज्य वरवर्णिनि ! ।
 मानुषीषु वरारोहे ! कुर्याद्भावं विचक्षणः ॥ १२ ॥
 इति सा लक्ष्मणेनोक्ता कराला निर्णतोदरी ।
 मन्यते तद्वचः सत्यं परिहासाविचक्षणा ॥ १३ ॥
 सा रामं पर्णशालायामुपविष्टं परन्तपम् ।
 सीतया सह दुर्धर्ममब्रवीत् काममोहिता ॥ १४ ॥
 इमां विरूपामसतीं करालां निर्णतोदरीम् ।
 वृद्धां भार्यामवष्टभ्य न मां त्वं बद्धमन्यसे ॥ १५ ॥

दासस्य मे भार्या भूत्वा कथं दासो भवितुमिच्छसीति योजना ।
 परवाम् पराधीनः । कमलवर्णिनी रक्तकमलसदृशवर्णवती ॥ ६ ॥ १० ॥
 एतामिति । परमार्थस्तु विशिष्टरूपां विरूपां त्रैलोक्यसुन्दरीम्
 असतीं न विद्यतेऽन्या सती यस्यास्ताम् । करालाम् अवयवसन्निवेशैर्युक्तै-
 र्निम्नोन्नताम् । निर्णतोदरीं तनुमध्यां अर्थान्तरमपि प्रागुक्तरीत्या द्रष्ट-
 व्यम् । वृद्धां ज्ञानवृद्धाम् अनादिष्व ॥ ११ ॥ १२ ॥

कराला दारुणा परिहासाविचक्षणा तत्तद्वाक्ये परिहासस्यज्ञान-
 रहिता ॥ १३ ॥ १४ ॥ १५ ॥

अद्येमां भक्षयिष्यामि पश्यतस्तव मानुषीम् ।

• त्वया सह चरिष्यामि निःसपत्ना यथासुखम् ॥ १६ ॥

इत्युक्त्वा मृगशावाक्षीमलातमदृशेक्षणा ।

अभ्यगच्छत् सुसंकुट्टा महोक्त्वा रोहिणीमिव ॥ १७ ॥

तां मृत्युपाशप्रतिमामापतन्तीं महाबलः ।

निगृह्य रामः कुपितस्ततो लक्ष्मणमब्रवीत् ॥ १८ ॥

क्रूरैरनार्यैः मौमित्रे ! परिहामः कथञ्चन ।

न कार्यः पश्य वैदेहीं कथञ्चित् मौम्य ' जीवतीम् ॥ १९ ॥

इमां विरूपाममतीमतिमत्तां महोदरी ।

राक्षसीं पुरुषव्याघ्र ! विरूपस्तिमुसहसि ॥ २० ॥

इत्युक्त्वा लक्ष्मणस्तथा; ब्रूहि रामस्य पश्यतः ।

उद्धृत्य खड्गं चिच्छेद कर्णनासे महाबलः ॥ २१ ॥

पश्यतस्तव पश्यन्तं त्वामना इत्य ॥ १६ ॥ १० ॥

निगृह्य वाक्तेति शेषः ॥ १८ ॥

अनार्यैः परिहाराणां न कथञ्चनिति भावः । अथवा पुनर्न प्रमाणयति ।

पश्य वैदेहीं । न कथञ्चित्पुनर्युक्तास्तु त्वत्परिहारायमायादिति शेषः । इदं
परिहासेनाप्यन्तवचनं सत्यनिष्ठं च । रामस्य गर्वागर्भमनं । लविद्यायां
मायायां बीजाविग्रमूलमिति शतशः । हे साय कथञ्चित्पुनर्युक्तास्तु त्वत्परिहारा-
श्लोकान्वयि ॥ १९ ॥

इमां स्ततो विरूपां विरूपय पार्श्वस्थित इति शेषः ॥ २० ॥

निवृत्तकर्णनामा तु विस्वरं मा विमद्य च ।

यथागतं प्रदद्राव घोरा शूर्पनखा वनम् ॥ २२ ॥

मा विरूपा महाघोरा राक्षसी शोणितोक्षिता ।

ननाद विविधान् नादान् यथा प्रावृषि तोयदः ॥ २३ ॥

मा विचरन्ती रुधिरं बद्धधा घोरदर्शना ।

प्रगृह्य बाहू गर्जन्ती प्रविवेश महावनम् ॥ २४ ॥

ततस्तु मा राक्षसमङ्गमवृतं खरं जनस्थानगतं विरूपिता ।

उपेत्य तं भ्रातरमुग्रतेजसं*पपात भूमौ गगनाद् यथाशनिः ॥ २५ ॥

कर्णनासे इति आर्षत्वादेकवत्त्वाभावः ॥ २१ ॥ २२ ॥

विविधान् नादान् ननाद चकारेत्यर्थः ॥ २३ ॥

प्रगृह्य उद्यम्य ॥ २४ ॥

अशनिरिव गगनाद्भूमा पपात ॥ २५ ॥

अथास्याः खरं प्रति सवृत्तान्तकथनं कविः सन्निधाय, —तत इति ।
भयजनितमोहेन विसंज्ञतया मूर्च्छिता व्याप्ता राघवं वनमागतं शृणुम ।
आत्मविरूपणञ्च शृणुम । अत्रेदं बोध्यम् । दशवर्षगमनोत्तरं पुनः सुती-
क्ष्णाश्रमगमनं रामस्य तत्र च वर्षाकालापगमपर्यन्तं स्थित्वा किञ्चिच्छिष्टे
एकादशे अगस्त्याश्रमगमनम् । ततो वर्षाकालारम्भे पञ्चवर्षा वासः
मयूरनादिता रम्भा इति तत्रोक्तेः । एवं वसतस्तस्य शरद्वर्षाये हेमन्तर्तुः
प्रविष्ट इत्युक्तेरत्र द्वादशवर्षपूर्तिः । पञ्चमे पञ्चमे वर्षे द्वौ द्वावधिक-

* उग्रदर्शनम् इति वा पाठः ।

ततः सभार्यं भयमोहमूर्च्छिता सलक्ष्मणं राघवमागतं वनम् ।
विरूपणं चात्मनि शोणितोक्षिता शशं स सर्वं भगिनी खरस्य सा ॥२॥

इत्यार्षे रामायणे वाल्मीकीये आरण्यकाण्डे शूर्पनखा-
विरूपणं नाम अष्टादशः सर्गः ॥ १८ ॥

मामकावित्युक्तेर्मार्गशुक्तेकादश्यां त्रयोदशारम्भः । अतएव पादो उक्तम् ।
तत्र तु द्वादशाब्दानि रामस्य अतिचक्रमुः । कस्मिंश्चिदथ काले तु
राक्षसी कामरूपिणी । तत्र शूर्पनखा भेजे राघवं रावणानुजेति केचित् ।
अन्ये तु त्रयोदशे किञ्चिदवशिष्टे शूर्पनखागमनम् । ततो माघे सीता-
हरणमित्याहुः । भारते युधिष्ठिरवनवासस्य अधिकमासं गृहीत्वा-
र्वागेव समाप्तेः । पञ्चमे पञ्चमे वर्षे द्वा मासावुपजायत । एषा मध्यधिका
मासाः पञ्च च द्वादशक्षपाः ॥ त्रयोदशानां वर्षाणामिति मे वर्तते मति-
रिति भीष्मेणोक्तत्वात् तद्वीत्यात्रापि तथैवोचितमिति पूर्वव्याख्यैव युक्तेति
मम भाति । यत्तु तत्र त्रयोदशाब्दानि रामस्य अतिचक्रमुरिति पादो
पाठः क्वचित् । तत्रापि प्रवेशमात्रेण तदतिक्रमव्यवहारः । यथान्ये तु
वादिनामर्द्धावस्थितौ तद्व्यवहार इति बोध्यम् । पचुरस्तु द्वादशाब्दानि-
त्येव पाठः ॥ २६ ॥

इति श्रीरामाभिरामे श्रीरामीये रामायणतिलके
आरण्यकाण्डे अष्टादशः सर्गः ॥ १८ ॥

एकोनविंशः सर्गः ।

तां तथा पतितां दृष्ट्वा विरूपां शोणितोत्तिताम् ।

भगिनीं क्रोधमंतपः खरः पप्रच्छ राक्षसः ॥ १ ॥

उत्तिष्ठ तावदाख्याहि प्रमोहं जहि संभ्रमम् ।

व्यक्ताख्याहि केन त्वमेवंरूपा विरूपिता ॥ २ ॥

कः कृष्णमपमासीनमासीविषमनागसम् ।

तुदत्यभिममापन्नमङ्गुल्यग्रेण लीलया ॥ ३ ॥

कालपाशं समामज्ज कण्ठे मोहान्न बुध्यते ।

यस्त्वामद्य ममासाद्य पीतवान् विषमुत्तमम् ॥ ४ ॥

बलविक्रमसम्पन्ना कामगा कामरूपिणी ।

इमामवस्थां नीता त्वं केनान्तकममागता ॥ ५ ॥

अथ पूर्वसर्गान्ते संचिप्रतया कथितार्थस्यैव विस्तारः । तामिति ॥ १ ॥

प्रमोहो विसंज्ञता संभ्रमश्चित्ताप्रतिष्ठानम् । एवंरूपा अतिप्रसिद्ध-
सौन्दर्या त्वं केन विरूपितेत्यन्वयः ॥ २ ॥

आश्लिषि दंष्ट्रायां विषं यस्य तम् । एषोदरादित्वात् साधुः ।

अभिसमापन्नमभिमुखे स्थितं तुदति व्यथयति ॥ ३ ॥

उत्तमं विषं त्वद्विरूपतालक्ष्णम् ॥ ४ ॥

अन्तकसमा त्वं कस्य समीपं गता येनेमामवस्थां नीता अन्तकसमा

देवगन्धर्वभूतानामृषीणाञ्च महात्मनाम् ।
 कोऽद्यमेवं महावीर्यस्त्वां विरूपां चकार ह ॥ ६ ॥
 न हि पश्याम्यहं लोके यः कुर्यान्मम विप्रियम् ।
 अमरेषु सहस्राक्षं महेन्द्रं पाकशासनम् ॥ ७ ॥
 अद्याहं मार्गणैः प्राणानादास्ये जीवितान्तगैः ।
 सलिले क्षीरमासक्तं निष्पिवन्निव सारसः ॥ ८ ॥
 निहतस्य मया संख्ये शरसंकुत्तमर्मणः ।
 सफेनं रुधिरं कथं मेदिनी पातुमिच्छति ॥ ९ ॥
 कस्य पत्ररथाः काथान् मांसमुत्कृत्य सङ्गताः ।
 प्रहृष्टा भक्षयिष्यन्ति निहतस्य मया रणे ॥ १० ॥

त्वं केनेमामवस्थां नोता सती अत्रागतेत्यर्था वा ॥ ५ ॥

महात्मनां मध्ये इति शेषः ॥ ६ ॥

महेन्द्रमिति सहस्राक्षत्वपाकशासनत्वे विशेषणे महेन्द्रमित्यस्यान्तरेणेति शेषः । पश्यामीत्यत्र तमित्यध्याहारः । मनुष्यादीनान्तु स्वाप्रियकरणे सम्भावनेव नेति भावः । क्वचित्तु अन्तरेण सहस्राक्षमित्येव पाठः ॥ ७ ॥

जीवितस्यान्तं गमयन्ति प्रापयन्ति तैः तद्यथा निष्पिवन् सारसो हंसो यथा सलिले आसक्तं क्षीरमादत्ते एवं प्राणानादास्ये इत्यर्थः ॥ ८ ॥

शरैः संकुत्तानि मर्माणि यस्य तस्य कण्ठकर्त्तनकालिकं सफेनमित्युपलक्षणम् । दीर्घधारं सोष्णञ्च ॥ ९ ॥

तं न देवा न गन्धर्वा न पिशाचा न राक्षसाः ।
 मयापकृष्टं कृपणं शृङ्गास्त्रातुं महाहवे ॥ ११ ॥
 उपलभ्य शनैः संज्ञां तन्मे शंमितुमर्हसि ।
 येन त्वं दुर्विनीतेन वने विक्रम्य निर्जिता ॥ १२ ॥
 दति भ्रातुर्वचः श्रुत्वा क्रुद्धस्य च विशेषतः ।
 ततः पूरुषं गच्छा वाक्यं सवाप्यमिदमब्रवीत् ॥ १३ ॥
 तरुणौ रूपसम्पन्नौ सुकुमारौ महाबलौ ।
 पुण्डरीकविशालाक्षौ चीरकृष्णाजिनाम्बरौ ॥ १४ ॥
 फलमूलाशनौ दान्तौ तापमौ ब्रह्मचारिणौ ।
 पुत्रौ दशरथस्यास्तां भ्रातरौ रामलक्ष्मणौ ॥ १५ ॥
 गन्धर्वराजप्रतिमौ पार्थिवव्यञ्जनान्वितौ ।
 देवौ वा मानुषौ वा तौ न तर्कयितुमुत्सहे ॥ १६ ॥
 तरुणी रूपसम्पन्ना सर्वाभरणभूषिता ।
 दृष्ट्वा तत्र मया नारी तयोर्मध्ये सुमध्यमा ॥ १७ ॥

सङ्गता मिलिताः पत्ररथाः पक्षिणः ॥ १८ ॥ १९ * ॥
 विक्रम्य शीघ्रं कृत्वा ॥ २० ॥ २१ ॥
 श्रीरामचन्द्रे दोषाणामभावादुक्त्यैव तं बोधयति । तरुणावि-
 त्यादि । आख्यातप्रायम् ॥ २४ ॥ २५ ॥

* मयापकृष्टं आक्रान्तं मया मच्च कृतविरोधमिति यावत्

ताभ्यामुभाभ्यां संभूय प्रमदामधिकृत्य ताम् ।
 इमामवस्थां नीताहं दधानाथामती तथा ॥ १८ ॥
 तस्यास्यावृजुवृत्तायास्तयोश्च हतयोरहम् ।
 सफेनं पातुमिच्छामि रुधिरं रणमूर्धनि ॥ १९ ॥
 एष मे प्रथमः कामः कृतस्तत्र त्वया भवेत् ।
 तस्यास्तयोश्च रुधिरं पिबेदमहमाहवे ॥ २० ॥
 इति तस्यां ब्रवाणायां चतुर्दशमहाबलान् ।
 व्यादिदेश खरः क्रुद्धो राक्षसानन्तकोपमान् ॥ २१ ॥

देवौ वेति । यद्यपि दशरथपुत्राविति तत्सकाशाच्छ्रुतमथापि अमा-
 नुषचारित्र्यदर्शनादनिश्चय इति भावः । १९ ॥ २० ॥

तां प्रमदामधिकृत्य निमित्तीकृत्य ताभ्यामुभाभ्यां संभूयेकनियो-
 गादपरेणेमामवस्थां नीता । यथाऽनाथा असती कुलटा तथेत्य-
 न्वयः ॥ १८ ॥

तस्या हताया इति विपरिणामः । रुधिरं पातुमिच्छामीत्यनेन
 स्वस्यास्तत्कामुकीत्वशङ्कां वारयति ॥ १९ ॥

उक्तमेवार्थमुत्कटेच्छाद्येतनाय पुनराह,—एष इति ॥ २० ॥

चतुर्दशेति प्रभृतया रामे मानुषबुद्ध्या च सेनारहितानामेष चतु-
 र्दशानां प्रेषणम् । यद्यपि

याज्ञवल्क्यसुता राजन् त्रयो वे लोकविश्रुताः ।

चन्द्रकान्तमहामेषविजया ब्राह्मणोत्तमाः ॥

मानुषो शस्त्रमम्बु चौरकृष्णाजिनाम्बरौ ।
 प्रविष्टौ दण्डकारण्यं घोरं प्रमदया सह ॥ २२ ॥
 तौ हत्वा ताञ्च दूर्धत्तामुपावर्त्तितुमर्हथ ।
 इयञ्च भगिनी तेषां रुधिरं मम पास्यति ॥ २३ ॥
 मनोरथोऽयमिष्टोऽस्या भगिन्या मम राक्षसाः ! ।
 शीघ्रं सम्पाद्यतां गत्वा तौ प्रमथ्य स्वतेजसा ॥ २४ ॥
 युष्माभिर्निहतौ दृष्ट्वा तावभौ भ्रातरौ रणे ।
 इयं प्रहृष्टा मुदिता रुधिरं युधि पास्यति ॥ २५ ॥
 इति प्रतिसमादिष्टा राक्षसास्ते चतुर्दश ।

खरश्च दृषणश्चैव त्रिशिराब्रह्मवित्तमाः ।

आसन् तेषाञ्च शिष्याश्च चतुर्दशसहस्रधा ॥

इति शान्तिधर्मे भीष्मोक्तेरग्रे तेषां शिवशापेन राक्षसत्वं दाश-
 रथेविष्णोर्हस्तेन शापमोक्षश्चोक्तस्तथापि • शापवशादेव राक्षस-
 योनित्वाद् भगवद्रूपाज्ञानमादौ प्राणवियोगकाले च शापान्तं स्मृत्वा
 तत्स्वरूपज्ञानात् स्वरूपप्राप्तिः । ब्रह्मवित्तमा इत्यत्र ब्रह्मवेद
 इत्याहुः ॥ २१ ॥ २२ ॥

मम भगिनोर्यं तेषां रुधिरं पास्यतीत्यन्वयः । अत्र रुधिरं मम
 पास्यतीति विपरीतार्थासत्तियुक्तवाक्येन तेषां सन्निधानप्रयुक्तो बुद्धिमोहः
 सूचितः कविना ॥ २३ ॥ २४ ॥ २५ ॥

तत्र जग्मस्तथा सार्धं घना वातेरिता इव * ॥ २६ ॥

इत्यार्षे रामायणे वाल्मीकीये आरण्यकाण्डे खराज्ञया

रामसमीपे राक्षसागमनं नाम एकोन-

विंशः सर्गः ॥ १८ ॥

वातनुन्ना मेघा इव जग्मुरिति सम्बन्धः ॥ २६ ॥

इति श्रीरामाभिरामे श्रीरामीये रामायणतिलके

आरण्यकाण्डे एकोनविंशः सर्गः ॥ १८ ॥

* ततस्तु ते राघवसुगतेजसं

तथा सुतीक्ष्णप्रह्वराश्च राक्षसाः ।

न शेकुरेनं सहसा प्रमर्दितुं

वनद्विपा दीप्तमित्राग्निमुत्थितम् ॥

इत्यतिरिक्तं पाश्चात्याः ।

विंशतितमः सर्गः ।

ततः शूर्पनखा घोरा राघवाश्रममागता ।
रक्षमामाचचक्षे तौ भ्रातरौ सह सीतया ॥ १ ॥
ते रामं पर्णशालायामुपविष्टं महाबलम् ।
ददृशुः सीतया सार्धं लक्ष्मणेनापि सेवितम् ॥ २ ॥
तां दृष्ट्वा राघवः श्रीमानागतांस्तांश्च राक्षमान् ।
अब्रवीद् भ्रातरं रामो लक्ष्मणं दीप्ततेजसम् ॥ ३ ॥
मुहूर्त्तं भव सौमित्रे ! सीतायाः प्रत्यनन्तरः ।
इमानस्या वधिष्यामि पदवीमागतानिह ॥ ४ ॥
वाक्यमेतत् ततः श्रुत्वा रामश्च विदितात्मनः ।
तथेति लक्ष्मणो वाक्यं राघवस्य प्रपूजयन् ॥ ५ ॥
राघवोऽपि महश्चापं चामीकरविभूषितम् ।
चकार सज्जं धर्मात्मा तानि रक्षामि चाब्रवीत् ॥ ६ ॥
पुत्रौ दशरथस्यावां भ्रातरौ रामलक्ष्मणौ ।
प्रविष्टौ सीतया सार्धं दुश्चरं दण्डकावनम् ॥ ७ ॥

तत इति । सह सीतया वर्त्तमानाविति शेषः ॥ १ ॥ २ ॥ ३ ॥
प्रत्यनन्तरः प्रत्यासन्नः पालक इति यावत् । अस्याः पदवीं मार्गम्
अस्याः पक्षपातेनास्मदधार्थमागतानिति यावत् ॥ ४ ॥ ५ ॥
चामीकरं स्वर्णम् ॥ ६ ॥ ७ ॥

फलमूलाशनौ दान्तौ तापमौ ब्रह्मचारिणौ ।

वसन्तौ दण्डकारण्ये किमर्थमुपहिंसथ ॥ ८ ॥

युष्मान् पापात्मकान् हन्तुं विप्रकारान्महाहवे ।

ऋषीणां तु नियोगेन संप्राप्तः सगरासनः ॥ ९ ॥

तिष्ठतैवात्र संतुष्टा नोपसर्पितुमर्हथ ।

यदि प्राणैरिहार्थो वो निवर्त्तध्वं निशाचराः ॥ १० ॥

तस्य तद्वचनं श्रुत्वा राज्ञमास्ते चतुर्दश ।

ऊर्वाचं सुमं दुद्धा ब्रह्मघ्नाः गूढपाणयः ॥ ११ ॥

संरक्तनयना घोरा रामं संरक्तलोचनम् ।

परुषा मधुराभाषं हृष्टादृष्टपराक्रमम् ॥ १२ ॥

उपहिंसथ यूयमस्मानिति शेषः ॥ ८ ॥

अनपकारिणामस्माकं हिंसार्थया युष्मत्प्रवृत्त्या युष्मद्वधार्थमस्मदपे-
क्षितनिमित्तं सम्पन्नमित्याह,—युष्मानिति । विप्रकारात् भवत्कृत-
पीडारूपान्निमित्ताज्जातनियोगेन युष्मान् हन्तुं सगरासनोऽहं संप्राप्तः
संप्राप्तनिमित्तः । यदा विप्रकारानित्यर्थं आद्यजन्तम् । अस्मास्वस्म-
दीयेषु च वृथावरवतो युष्मानित्यर्थः ॥ ९ ॥

अतः संतुष्टा मत्तः प्राप्तयुद्धसन्तोषाः । यूयमत्र तिष्ठतैव नोपवर्त्तितु-
मर्हथ । उपसर्पितुमिति पाठेऽप्ययमेवार्थः । इहार्थः इह लोके देहे
चेत्यर्थः ॥ १० ॥

ब्रह्मघ्ना इत्यर्थम् ॥ ११ ॥

क्रोधमुत्पाद्य नो भर्तुः खरस्य समहात्मनः ।
 त्वमेव हास्यसे प्राणान् सद्योऽस्माभिर्हतो युधि ॥ १३ ॥
 का हि ते शक्तिरेकस्य बहूनां रणमूधनि ।
 अस्माकमग्रतः स्यातुं किं पुनर्योद्धुमाहवे ॥ १४ ॥
 एभिर्बाह्वप्रयुक्तैश्च परिधैः शूलपट्टिशैः ।
 प्राणास्त्यज्यमि वीर्यञ्च धनुश्च करपीडितम् ॥ १५ ॥
 इत्येवमुक्त्वा संरब्धा राक्षसास्ते चतुर्दश * ।
 उद्यतायुधनिस्त्रिंशा राममेवाभिदुद्रुवुः ॥ १६ ॥
 चित्तिपुस्तानि शूलानि राघवं प्रति दुर्जयम् ।
 तानि शूलानि काकुत्स्थः समस्तानि चतुर्दश ॥ १७ ॥
 तावद्विरेव चिच्छेद शरैः काञ्चनभूषितैः † ।

अदृष्टपराक्रममिति च्छेदः सन्धिरार्षः ॥ १२ ॥ १३ ॥
 स्यातुमपि का ते शक्तिरिति योजना ॥ १४ ॥ १५ ॥ १६ ॥ १७ ॥

* अन्तरीक्षे महोल्कानां बभूवुस्तुल्यदर्शनाः ।

इत्यतिरिक्तं पाश्चात्याः ।

† अभिपत्य ततो वेगाच्चित्तिपुस्ते निशाचराः ।

परिधान् पट्टिशान् शूलान् चतुर्दश चतुर्दश ॥

तानागतान् प्रचिच्छेद समस्तान् सवरायुधान् ।

चतुर्दशभिरव्ययः शरैः काञ्चनभूषणैः ॥

इत्यतिरिक्तं पाश्चात्याः ।

ततः पश्यन् महातेजा नाराचान् सूर्यसन्निभान् ॥ १८ ॥

जग्राह परमक्रुद्धः चतुर्दशशिलाशितान् ।

गृहीत्वा धनुरायम्य लक्ष्यानुद्दिश्य राक्षसान् ॥ १९ ॥

मुमोच राघवो बाणान् वज्रानिव शतक्रतुः ।

ते भित्वा रक्षसां वेगादक्षांसि रुधिराश्रुताः ॥ २० ॥

विनिष्येतुस्तदा भूमौ वल्मीकादिव पन्नगाः ।

तैर्भिन्नहृदया भूमौ किन्नमूला इव द्रुमाः ॥ २१ ॥

निपेतुः शोणितस्नाता विकृता विगतास्रवः ।

तान् भूमौ पतितान् दृष्ट्वा राक्षसी क्रोधमूर्च्छिता * ॥ २२ ॥

उपगम्य खरं सा तु किञ्चित् संशुष्कशोणिता ।

पपात पुनरेवात्ता सनिर्यासेव दल्लरी ॥ २३ ॥

तावद्विष्वतुर्दशरक्षोविमुक्तचतुर्दशशूलसंख्याकैः ॥ १८ ॥

शिलाशितान् प्राणोपलनिघृष्टान् ॥ १९ ॥ २० ॥

विनिष्येतुः विनिष्यत्य च निमग्नः । वल्मीकाद्वल्मीकं प्राप्य पन्नगा
इव निमग्न इत्यर्थः ॥ २१ ॥ २२ ॥

* परितस्ता पुनस्तत्र व्यसृजद् भैरवस्वनान् ।

सा नदन्ती महानादं जवान्च्छर्पनखा पुनः ।

जगाम तत्र संभ्रान्ता खरो यत्र महाबलः ॥

इत्यतिरिक्तं पाश्चात्याः ।

भ्रातुः समीपे शोकात्ता समर्ज निनदं मष्टत् * ।

सस्वरं मुमुचे बाष्पं विवर्णवदना तदा ॥ २४ ॥

निपातितान् प्रेक्ष्य रणे तु राक्षसान्

प्रधाविता शूर्पणखा पुनस्ततः ।

वधञ्च तेषां निखिलेन रक्षसां

शशंस सर्वं भगिनी खरस्य सा ॥ २५ ॥

इत्यार्षे रामायणे वाल्मीकीये आरण्यकाण्डे खरसमीपे

शूर्पणखागमनं नाम विंशतितमः सर्गः ॥ २० ॥

मासाकर्णक्षतांशे किञ्चित् संशुष्कशोणितत्वात् सनिर्घासा वक्ष-
सीव ॥ २३ ॥ २४ ॥

उत्तरसर्गार्थस्य सक्षेपतः कथनम् ॥ २५ ॥

इति श्रीरामाभिरामे श्रीरामायणे रामायणतिलके

आरण्यकाण्डे विंशतितमः सर्गः ॥ ॥

* भूमौ शयाना दुःखात्ता लब्धमञ्जाचिरात् पुनः ।

इत्यतिरिक्तं पाञ्चान्याः ।

एकविंशः सर्गः ।

स पुनः पतितां दृष्ट्वा क्रोधाच्छर्पणत्वां खरः ।
उवाच व्यक्तया वाचा तामनर्थार्थमाशताम् ॥ १ ॥
मया त्विदानीं शूरास्ते राक्षसाः पिशितायनाः ।
त्वत्प्रियार्थं विनिर्दिष्टाः किमर्थं रुद्यते पुनः ॥ २ ॥
भक्ताश्चैवानुरक्ताश्च हिताश्च मम नित्यशः ।
हन्यमाना न हन्यन्ते न च कुर्युर्वचो मम ॥ ३ ॥
किमेतच्छ्रोतुमिच्छामि कारणं यत् छते पुनः ।
हा नाथेति विनदन्ती सर्पवच्छेष्टसे क्षितौ ॥ ४ ॥
अनाथवद्विलपसि किन्नु नाथे मयि स्थिते ।
उत्तिष्ठोत्तिष्ठ मा भैस्व वैक्लव्यं त्यज्यतामिति ॥ ५ ॥
इत्येवमुक्ता दुर्धर्षा खरेण परिसान्त्विता ।

अनर्थार्थं स्वकुलस्येति शेषः ॥ १ ॥ २ ॥

भक्ता अतएव मथनुरक्ता अतएव मम हिताः । परेर्हन्यमाना
अपि ये न हन्यन्ते न हन्तुं शक्यन्ते मम वचो न कुर्युरिति च न तत्
किमर्थं रुद्यत इत्यर्थः ॥ ३ ॥

विसृज्य नयने सास्त्रे खरं धातरमब्रवीत् ॥ ६ ॥
 अस्मीदानीमहं प्राप्ता हतश्रवणनासिका ।
 शोणितौघपरिकृन्ना त्वया च परिसान्त्विता ॥ ७ ॥
 प्रेषिताश्च त्वया शूरा राक्षसास्ते चतुर्दश ।
 निहन्तुं राघवं धोरं मत्प्रियार्थं सलक्षणम् ॥ ८ ॥
 ते तु राक्षस्य सामर्थाः शूराश्च पट्टिशपाणयः ।
 समरे निहताः सव सायकैर्मर्मभेदिभिः ॥ ९ ॥
 तान् भूमौ पतितान् दृष्ट्वा क्षणेनैव महाजवान् ।
 रामस्य च महत् कर्म महं स्वासोऽभवन्मम ॥ १० ॥
 सास्त्रि भीता समुद्दिग्ना विषयया च निशाचर ! ।
 शरणं त्वां पुनः प्राप्ता सर्वतो भयदर्शिनी ॥ ११ ॥
 विषादनक्राध्युषिते परिव्रातोर्मिमाक्षिणि ।
 किं मां न त्रायसे मग्नां विपुले शोकसागरे ॥ १२ ॥

यत् कृते यच्छोकनिमित्तम् ॥ ४ ॥ ५ ॥ ६ ॥
 अहमिदानीं पूर्वं त्वत्समीपं प्राप्तास्मि त्वया च परिसान्त्वितास्मि ।
 शूराश्च मदर्थं प्रेषितान् ददृशुस्तान् वक्ष्यामीति ॥ ७ ॥ ८ ॥ ९ ॥
 क्षणेनैव नतु चिरकालयुद्धपूर्वमित्यर्थः । रामस्य च महत् कर्म
 दृष्ट्वेत्यनुषङ्गः ॥ १० ॥
 भीता अतएव समुद्दिग्ना । कम्पमाना अतएव विषयया दुःखिता ।
 सर्वतोभयदर्शिनी । सर्वतो रामप्रतिभासनात् ॥ ११ ॥ १२ ॥

एते च निहता भूमौ रामेण निश्चितैः शरैः ।

ये च मे पदवीं प्राप्ता राक्षसाः पिशिताशनाः ॥ १३ ॥

मयि ते यद्यनुक्रोशो यदि रक्षःसुतेषु च ।

रामेण यदि शक्तिस्ते तेजो वास्ति निशाचर ! ॥ १४ ॥

दण्डकारण्यनिगद्यं जहि राक्षसकण्टकम् ।

यदि रामममित्रघ्नं * न त्वमद्य बधिष्यसि ॥ १५ ॥

तत्र चैवाग्रतः प्राणांश्च जहामि निरपत्रपा ।

बुध्याहमनुपश्यामि न त्वं रामस्य संयुगे ॥ १६ ॥

स्यात्तुं प्रतिमुञ्चे सक्तः सज्जतोऽपि † महारणे ।

गूरुमाप्ती न गूरुरत्र मिथ्यारोपितविक्रमः ॥ १७ ॥

अपथाहि जनस्थानात् त्वरितः सहबान्धवः ।

ये च मे पदवीं प्राप्तास्त एते भूमौ स्थितेन पदादिना रामेण
हताः ॥ १३ ॥

यदि ते शक्तिर्योद्धुमिति शेषः ॥ १४ ॥ १५ ॥

निरपत्रपा छिन्नकर्णनासिकत्वात् खरस्य क्रोधोत्पत्त्यर्थमाह,—
बुध्येति ॥ १६ ॥

सज्जतोऽपि चतुरङ्गबलोपेतोऽपि । महारणे इत्युत्तरान्वयि । मिथ्या
मृधेव स्वस्त्रिनाशोपितो विक्रमो येन ॥ १७ ॥

* यदि रामं ममामित्रम् इति वा पाठः ।

† सचापस्य इति वा पाठः ।

जहि त्वं समरे मूढानन्यथा कुलपांसन ! ॥ १८ ॥

मानुषौ तौ न शक्नोषि हन्तुं वै रामलक्ष्मणौ ।

निःसत्वस्याल्पवीर्यस्य वासस्ते कीदृशस्त्विह ॥ १९ ॥

रामतेजोऽभिभूतो हि त्वं क्षिप्रं विनशिष्यसि ।

स हि तेजःसमायुक्तो रामो दशरथात्मजः ॥ २० ॥

भ्राता चास्य महावीर्या येन चास्मि विरूपिता ।

एवं विलप्य बह्वशो राक्षसी प्रदरोदरी । २१ ॥

भ्रातुः समीपे शोकात्तां नष्टमंज्ञा बभूव ह ।

कराभ्यामुदरं हत्वा कुरोद भृशदुःखिता ॥ २२ ॥

इत्यार्षे रामायणे वाल्मीकीये आरण्यकाण्डे षट्षोडशोऽध्यायः

भस्मेनं नाम एकविंशः सर्गः ॥ २१ ॥

अतस्त्वं सहबान्धवस्त्वरितो जनस्थानादपगच्छि निर्गच्छ । समरे
तौ त्वं जहि हे कुलपांसन अन्यथा तु ॥ १८ ॥

तदेव व्याचष्टे । मानुषाविति । तौ हन्तुं यदि न शक्नोषि तदा
निर्वीर्यत्वादिगुणाय ते इह कीदृशो वासो जगुस्मित एवेत्यर्थः ॥ १९ ॥

तामेव शक्तिं द्रष्टव्यति — रामतेज इति ॥ २० ॥

प्रदरोदरी निम्नोदरी ॥ २१ ॥ २२ ॥

इति श्रीरामाभिरामे श्रीरामीये रामायणतिलके

आरण्यकाण्डे एकविंशः सर्गः ॥ २१ ॥

द्वाविंशः सर्गः ।



एवमाधर्षितः शूद्रः शूद्रपणख्या खरस्ततः ।
उवाच रक्षसां मध्ये खरः खरतरं वचः ॥ १ ॥
तवापमानप्रभवो क्रोधोऽद्यमतुलो मम ।
न शक्यते धारयितुं लवणाम्भ इवोल्बणम् ॥ २ ॥
न रामं गणये वीर्यान्मानुषं क्षीणजीवितम् ।
आत्मदुश्चरितैः प्राणान् हतो योऽद्य विमोक्ष्यति ॥ ३ ॥
बाष्पः सन्धार्यतामेष संभ्रमश्च विमुच्यताम् ।
अहं रामं सह भ्रात्रा नयामि यमसादनम् ॥ ४ ॥

आधर्षितः कोपादवमानितः खरस्तीक्ष्णगुणः खरतरं तीक्ष्ण-
तरम् ॥ १ ॥

तवापमानेत्यस्य त्वत्कृतापमानेत्यर्थः । धारयितुमात्मनीति शेषः ।
ममेति मयेत्यर्थे सम्बन्धे षष्ठो । लवणाम्भ इवोल्बणम् । व्रणे इति
शेषः । व्रणे निक्षिप्तं लवणयुक्तमम्भ इव धारयितुं न शक्यत इत्यर्थः
इति तीर्थः । लवणाम्भो लवणसमुद्राम्भ इवेत्यर्थ इति कतकः ॥ २ ॥

आत्मदुश्चरितैस्त्वद्विरूपकरणरूपैः स्वयं हत एव मद्दर्शनात् प्राणान्
मोक्ष्यते तं रामं न गणये इत्यन्वयः । वीर्यात् स्वपराक्रमात् ॥ ३ ॥

परश्वधहतस्याद्य मन्दप्राणस्य भूतले ।

रामस्य रुधिरं रक्तमुष्णं पास्यमि राक्षसि ! ॥ ५ ॥

संप्रहृष्टा वचः श्रुत्वा खरस्य वदनाच्चुप्रतम् ।

प्रशशंस पुनर्मौख्याद् धातरं रक्षसां वरम् ॥ ६ ॥

तथा परुषितः पूर्वं पुनरेव प्रशंसितः ।

अब्रवीद् दूषणं नाम खरः केनापतिं तदा ॥ ७ ॥

चतुर्दशसहस्राणि मम चित्तानुवर्तिनाम् ।

रक्षसां भीमवेगानां समरेष्वनिवर्तिनाम् ॥ ८ ॥

नीलजीपूतवर्णानां लोकहिंसाविहारिणाम् * ।

संभ्रमोभयम् ॥ ४ ॥

परश्वधहतस्येति परश्वधस्तस्य मुख्यमायुधमित्यनेन ज्ञायते रुधिरं
रक्तं रक्तवर्णमित्यर्थः ॥ ५ ॥

मौख्यात् अव्यवस्थितचित्ततालक्षणात् । पुनः प्रशशंस च त्वत्समो
वीरो नास्तीत्येवमादि ॥ ६ ॥

तदेवाह,—तथेति ॥ ७ ॥

* नीलजीमूतवर्णानां घोरानां कामरूपिणाम् ।

तेषां शार्दूलदर्पाणां महास्थानां महात्मनां ।

लोकहिंसाविहाराणां बलिनामुग्रतेजसाम् ॥

इत्यतिरिक्तं पाश्चात्याः ।

सर्वोद्योगमुदीर्णानां रक्षसां सौम्य ! कारय ॥ ८ ॥

उपस्थापय मे क्षिप्रं रथं सौम्य ! धनूंषि च ।

शरांश्च चित्रान् खड्गांश्च शक्तीश्च विविधाः शिताः ॥ ९ ॥

अग्रे निर्यातुमिच्छामि पोलस्त्यानां महात्मनाम् ।

वधार्थं दुर्विनीतस्य रामस्य रणकोविद ! * ॥ ११ ॥

इति तस्य ब्रवाणस्य सूर्य्यवर्णं महारथम् ।

सदृशैः शबलैर्युक्तमाचचक्षेऽथ दूषणः ॥ १२ ॥

तं मेरुशिखराकारं तप्तकाञ्चनभूषणम् ।

हेमचक्रमसम्बाधं वैदूर्य्यमयकूबरम् ॥ १३ ॥

मत्स्यैः पुष्पैर्द्रुमैः शैलैश्चन्द्रसूर्य्यैश्च काञ्चनैः ।

माङ्गल्यैः पक्षिमण्डैश्च ताराभिश्च समावृतम् ॥ १४ ॥

यानि लोकानां प्राणिनां हिंसेवासाधारण्येन विहारः क्रीडा येषां
रक्षसां चतुर्दशसहस्राणि वर्तन्ते तेषां सर्वोद्योगं चतुरङ्गबलोपेततया
सर्वायुधसामग्रीसमेततया चोद्योगं कारय ॥ ८ ॥ ९ ॥ १० ॥

पोलस्त्यानां राक्षसानामग्रे रामस्य वधार्थं निर्यातुमिच्छामी-
त्यन्वयः ॥ ११ ॥

शबलैश्चित्रवर्णैः आचचक्षे उपस्थितमिति शेषः ॥ १२ ॥

वैदूर्य्यमयौ कूबरौ युगन्धरौ यस्य तम् असम्बाधं विशालम् ॥ १३ ॥

* रणमर्द्धनि इति वा पाठः ।

ध्वजनिस्त्रिंशमम्पन्नं किङ्किणीभिर्विभूषितम् ।
 सदश्वयुक्तं सामर्षादाकुरोह खरस्तदा * ॥ १५ ॥
 खरस्तु तन्महत्सैन्यं रथचर्मायुधध्वजम् ।
 निर्यातेत्यब्रवीत् प्रेक्ष्य दूषणः सर्वराक्षसान् ॥ १६ ॥
 ततस्तद्राक्षसं सैन्यं घोरचर्मायुधध्वजम् ।
 निजैगाम जनस्थानान्महानादं महाजवम् ॥ १७ ॥
 मुद्गरैः पट्टिशैः शूलैः सुतीक्ष्णैश्च परश्वधैः ।
 खड्गैश्चक्रैश्च हस्तस्यैर्भ्राजमानैः सतोमरैः ॥ १८ ॥
 शक्तिभिः परिधैर्दारैरतिमात्रैश्च कार्मुकैः ।
 गदाभिः सुमनैर्वज्रैर्गृहीतैर्भीमदशनैः ॥ १९ ॥
 राक्षसानां सुघोराणां सहस्राणि चतुर्दश ।
 निर्यातानि जनस्थानात् खरचित्तानुवर्त्तिनाम् ॥ २० ॥

माङ्गलैर्मङ्गलमलङ्कारस्तत्प्रयोजनैः काञ्चनरिति मत्स्यादि सर्वा-
 न्वयि ॥ १४ ॥

किङ्किणी क्षुद्रघण्टिका । अमर्षात् क्रोधात् ॥ १५ ॥
 तन्महत्सैन्यं प्रेक्ष्य तत्प्रतिनिर्यातेत्यब्रवीत् । दूषणः दूषणश्चेत्यर्थः ॥ १६ ॥
 ततः उभयनियोगानन्तरं राक्षसं राक्षसामिदम् ॥ १७ ॥

* निशाम्य तु रथस्थं तं राक्षसा भीमविक्रमाः ।

तस्युक्ते परिवार्यैनं दूषणश्च महाबलम् ॥

इत्यतिरिक्तं पाञ्चाग्याः ।

तांस्तु निर्धावतो दृष्ट्वा राक्षसान् भीमदर्शनान् ।
 खरस्याथ रथः किञ्चिज्जगाम तदनन्तरम् ॥ २१ ॥
 ततस्ताञ्क्वलानश्वांस्तप्तकाञ्चनभृषितान् ।
 खरस्य मतमाज्ञाय सारथिः पर्यचोदयत् ॥ २२ ॥
 सञ्चोदितो रथः शीघ्रं खरस्य रिपुघातिनः ।
 शब्देनापूरयामास दिशः स प्रदिशस्तथा ॥ २३ ॥

प्रवृद्धमन्यस्तु खरः खरस्वरो
 रिपोर्वधार्थं त्वरितो यथान्तकः ।
 अचूचदत् सारथिमुन्नदन् पुन-
 महाबलो मेघ इवाश्ववर्षवान् ॥ २४ ॥

इत्यार्षे रामायणे वाल्मीकीये आरण्यकाण्डे खरदूषणयो-
 निर्याणं नाम द्वाविंशः सर्गः ॥ २२ ॥

मुद्गरादय आयुधविशेषाः । वज्रैर्वज्राकारैरष्टाश्वैरायुधैः ॥ १८ ॥
 ॥ १९ ॥ २० ॥

खरस्य रथोऽपि सेनास्थानात् किञ्चिदनन्तरं सर्वसेनानिर्याणं
 किञ्चित्कालं प्रतीक्ष्य जगामेत्यर्थः ॥ २१ ॥

मतमाज्ञायाभीष्टं ज्ञात्वा ॥ २२ ॥

सञ्चोदित इत्यादिसंज्ञाद्वयं कतकसंख्यारीत्या प्रक्षिप्तम् ॥ २३ ॥ २४ ॥

इति श्रीरामाभिरामे श्रीरामौये रामायणतिलके
 आरण्यकाण्डे द्वाविंशः सर्गः ॥ २२ ॥

त्रयाविंशः सर्गः ।

तत्प्रयातं बलं घोरमशिवं शोणितोदकम् ।
अभ्यवर्षन् महाघोरस्तुमुलो गर्दभारुणः ॥ १ ॥
पिपेतुस्तुरगास्तस्य रथयुक्ता महाजवाः ।
समे पुष्पचिते देशे राजमार्गे यदृच्छया ॥ २ ॥
श्यामं रुधिरपर्यन्तं बभूव परिवेषणम् ।
अलातचक्रप्रतिमं प्रतिगृह्य दिवाकरम् ॥ ३ ॥
ततो ध्वजमुपागम्य हेमदण्डं समुच्छ्रितम् ।
समाक्रम्य महाकायसास्थौ गृध्रः सुदारुणः ॥ ४ ॥

अथ खरप्रस्थाने उत्पातवर्णनम् । शोणितसहितमुदकं प्रयातं
प्रस्थितं गर्दभारुणो धूसरः तुमुलस्तुमुलशब्दः अभ्यवर्षत् मेघ इति
शेषः ॥ १ ॥

रथयुक्ताः रथे युक्ताः पुष्पचिते पुष्पयुते अनेन पातनिमित्तरा-
हित्यम् ॥ २ ॥

रुधिरो रक्तवर्णः पर्यन्तः प्रान्तभागो यस्य । अलातचक्रप्रतिमं
तद्वद्वर्तुलं दिवाकरं प्रतिगृह्य सूर्यमण्डलेनात्यन्तं सम्वध्य ॥ ३ ॥ ४ ॥

जनस्थानसमीपे च समाक्रम्य खरस्वनाः ।

विस्वरान् विविधान् चक्रुः मांसादा मृगपक्षिणः ॥ ५ ॥

व्याजङ्गुरभिदीप्तायां दिशि वै भैरवस्वनम् ।

अशिवं यातुधानानां शिवा घोरा महास्वनाः ॥ ६ ॥

प्रभिन्नगजसंकाशास्तोयशोणितधारिणः ।

अनाकाशं तदनाकाशं चक्रुर्भीमास्तुवाहकाः ॥ ७ ॥

बभूव तिमिरं घोरमुद्धतं रोमहर्षणम् ।

दिशो वा प्रदिशो वापि सुव्यक्तं न चकाशिरे ॥ ८ ॥

क्षतजार्द्रसवर्णाभा सन्ध्याकालं विना बभौ ।

खरस्याभिमुखा नेदुस्तदा घोरा मृगाः खगाः ॥ ९ ॥

कङ्कगोमायुगृध्राश्च चुक्रुर्भयशंसिनः ।

खरस्वनाः परुषशब्दाः ॥ ५ ॥

अभिदीप्तायां रवियुक्तायां विवस्वदाप्ता भवति प्रदीप्तेति वसन्त-
राजोक्तेः । शिवाः यातुधानानामशिवमशुभं व्याजङ्गुः ॥ ६ ॥

प्रभिन्नगजेति पाठे मत्तगजेत्यर्थः । प्रभिन्नगिरीति पाठे गैरि-
कादिधातुस्त्राविण इत्यर्थः । तोयमिव शोणितं धरन्ति अनाकाशम-
प्रकाशम् ॥ ७ ॥

उद्धतं साद्रम् ॥ ८ ॥

क्षतजार्द्रसवर्णाभा रुधिरार्द्रवस्त्रादिसमानवर्णा सन्धेति शेषम् ।
काशं विना बभौ मेघेष्विति शेषः ॥ ९ ॥

नित्याशिवकरा युद्धे शिवा घोरनिदर्शनाः ॥ १० ॥
 नेदुर्बलस्याभिसुखं ज्वालोद्गारिभिराननैः ।
 ✓ कबन्धाः परिघाभामा दृश्यन्ते भास्करान्तिके ॥ ११ ॥
 जग्राह सूर्यं स्वर्भानुरपर्वणि महाग्रहः ।
 प्रवाति मारुतः शीघ्रं निष्प्रभोऽभूद्विवाकरः ॥ १२ ॥
 उत्पेतुश्च विना रात्रिं ताराः खद्योतसप्रभाः ।
 मंलीनमीनविहगा नलिन्यः शुष्कपङ्कजाः ॥ १३ ॥
 तस्मिन् क्षणे बभूवुश्च विना पुष्पफलैर्द्रुमाः ।
 उद्धूतश्च विना वातं रेणुर्जनधराकणः ॥ १४ ॥
 ✓ चीचीकूचीति वाश्यन्ती बभूवुस्तत्र सारिकाः । ✓
 उल्काश्चापि सनिर्घोषा निपेतुर्घोरदर्शनाः ॥ १५ ॥
 प्रचचाल मही चापि सशैलवनकानना ।

युद्धे नित्यमशिवकराः अशुभशंसिन्यः शिवा घोरनिदर्शना भय-
 दर्शिकाः । खरबलस्य चाभिसुखं नेदुः पूर्वं दिग्भिसुखम् । शिवा शब्द
 उक्तः इदानीं खरसैन्याभिसुख्येनेति भेदः । परिघाभासः परिघ
 आयुधविशेषस्तत्सदृशः । कबन्धा धूमकेतुरिति तीर्थः ॥ १० ॥ ११ ॥

शीघ्रं प्रचण्डं यथा भवति तथेत्यर्थः । सम्मुख इति शेषः ॥ १२ ॥

खद्योतसप्रभत्वं निस्तेजस्त्वेन चाञ्चल्येन च ॥ १३ ॥

विना पुष्पफलैः पुष्पादिरहिताः बभूवुरित्यर्थः । उद्धूत उत्क्षिप्तः
 जनधराण्यः धूसरः ॥ १४ ॥

खरस्य च रथस्यस्य नर्दमानस्य धीमतः ॥ १६ ॥

प्राकम्पत भुजः सव्यः स्वरश्चास्यावसज्जत ।

साम्नामंपद्यते दृष्टिः पश्यमानस्य सर्वतः ॥ १७ ॥

ललाटे च रुजो जाता न च मोहान् न्यवर्त्तत ।

तान् समीक्ष्य महोत्पातानुत्थितान् रोमहर्षणान् ॥ १८ ॥

अब्रवीद्राक्षसान् सर्वान् प्रहसन् स खरस्तदा ।

महोत्पातानिमान् सर्वानुत्थितान् घोरदर्शनान् ॥ १९ ॥

न चिन्तयाम्यहं वीर्याद् बलवान् दुर्वलानिव ।

तारा अपि शरैस्तीक्ष्णैः पातयेयं नभस्तलात् ॥ २० ॥

मृत्युं मरणधर्मेण संक्रुद्धो योजयाम्यहम् ।

राघवं तं बलोत्सिक्तं धातरक्षापि लक्षणम् ॥ २१ ॥

अहत्वा सायकैस्तीक्ष्णैर्नोपावर्त्तितुमुत्सहे ।

यन्निमित्तं तु रामस्य लक्षणस्य विपर्ययः ॥ २२ ॥

सकामा भगिनी मेऽसु पीत्वा तु रुधिरं तयोः ।

चीचीक्चीति शब्दानुकरणम् । वाश्यन्तः श्वाघं नतु शिञ्चितं
शब्दमित्यर्थः ॥ १५ ॥ १६ ॥

सव्यो वामः स्वरश्चावसज्जत हीनोऽभृदित्यर्थः ॥ १७ ॥

तानुत्पातानुत्थितान् समीक्ष्यापि मोहात् न न्यवर्त्तत युद्धयात्राया
इति शेषः ॥ १८ ॥ १९ ॥ २० ॥

बलोत्सिक्तं बलाधिकम् ॥ २१ ॥

न क्वचित् प्राप्तपूर्वो मे संयुगेषु पराजयः ॥ २३ ॥
 युष्माकमेतत् प्रत्यक्षं नाश्रितं कथयाम्यहम् ।
 देवराजमपि क्रुद्धो मत्तैरावतगामिनम् ॥ २४ ॥
 वज्रहस्तं रणे हन्यां किं पुनस्तौ च मानवौ ।
 सा तस्य गर्जितं श्रुत्वा राक्षसानां महाचमूः ॥ २५ ॥
 प्रहर्षमतुलं लेभे मृत्युपाशावपाशिता ।
 समेयुश्च महात्मानो युद्धदर्शनकाङ्क्षिणः ॥ २६ ॥
 क्षप्रयो देवगन्धर्वाः सिद्धाय सह चारणैः ।
 समेत्य चोचुः सहितास्तेऽन्योन्यं पुण्यकर्मणः ॥ २७ ॥
 स्वस्ति गोब्राह्मणेभ्यस्तु लोकानां ये च सम्मताः ।
 जयतां राघवो युद्धे पौलस्त्यान् रजनीचरान् ॥ २८ ॥
 चक्रहस्तो यथा विष्णुः सर्वानसुरसत्तमान् ।
 एतच्चान्यच्च वज्रशो ब्रुवाणाः परमर्षयः ॥ २९ ॥
 जातकौतूहलास्तत्र विमानस्याश्च देवताः ।
 ददृशुर्वाहिनीं तेषां राक्षसानां गतायुषाम् ॥ ३० ॥
 यन्निमित्तं श्रृण्वानिमित्तं विपर्ययः क्रूरबुद्धिरूपः ॥ २२ ॥ २३ ॥
 एतन्मम पराजयाभवरूपं वस्तु ॥ २४ ॥ २५ ॥ २६ ॥
 पुण्यकर्मणः पुण्यकर्माणा इत्यर्थे आर्घम् ॥ २७ ॥
 ये लोकानां सम्मता गोब्राह्मण्यतिरिक्तास्तेभ्यश्च स्वस्ति इत्यर्थः ॥
 ॥ २८ ॥ २९ ॥ ३० ॥

रथेन तु खरो वेगात् सैन्यस्यायाद्विनिःसृतः * ।

श्वेनगामी पृथुश्यामो यज्ञशत्रुर्विहङ्गमः ॥ ३१ ॥

दुर्जयः करवीराक्षः पुरुषः कालकामुकः ।

मेघमाली महामाली सर्पास्यो रुधिराग्रनः ॥ ३२ ॥

द्वादशैते महावीर्याः प्रतस्थुरभितः खरम् ।

महाकपालः स्थनाक्षः प्रमाथिस्त्रिशिरास्तया † ॥ ३३ ॥

सा भीमवेगा समराभिकाङ्क्षिणी सुदारुणा राक्षसवीरसेना ।

तौ राजपुत्रौ सहमान्युपेता मानाग्रहाणामिव चन्द्रसूर्या ॥ ३४ ॥

इत्यार्षे रामायणे वाल्मीकीये आरण्यकाण्डे उत्पात-

वर्णनं नाम त्रयोविंशः सर्गः ॥ २३ ॥

सैन्यस्यायाद्विविःसृतः पूर्वं सैन्यसम्बन्ध एव तदग्रभागे स्थितः
इदानीन्तु सेनां बह्वदरं पृष्ठतस्त्यक्त्वा स्वयमेवाग्रे गत इत्यर्थः । श्वेन-
गाम्यादयो द्वादशखरामात्याः ॥ ३१ ॥ ३२ ॥ ३३ ॥

सा सेना ता राजपुत्रौ सहसा तत्क्षणमेवाभ्युपेत्यन्वयः ॥ ३४ ॥

इति श्रीरामाभिरामे श्रीरामीये रामायणतिलके

आरण्यकाण्डे त्रयोविंशः सर्गः ॥ २१ ॥

* तं दृष्ट्वा निःसृतं भूमौ राक्षसाश्च विनिःसृताः ।

+ चत्वार एते सेनाग्रया दूषणं पृष्ठतोऽन्वयुः ।

इत्यतिरिक्तं पाश्चात्याः ।

चतुर्विंशः सर्गः ।

आश्रमं प्रतियाते तु खरे खरपराक्रमे ।
तानेवोत्पातिकान् रामः सह भ्रात्रा ददर्श ह ॥ १ ॥
तानुत्पातान् महाघोरान् रामो दृष्ट्वात्यमर्षणः ।
प्रजानामहितान् दृष्ट्वा वाक्यं लक्ष्मणमब्रवीत् ॥ २ ॥
इमान् पश्य महाबाहो ! सर्वभूतापहारिणः ।
समुत्थितान् महोत्पातान् संहर्तुं सर्वराक्षसान् ॥ ३ ॥
अमी रुधिरधारास्तु विमृजन्तः खरस्वनाः ।
व्योम्नि मेघा विवर्त्तन्ते * परुषा गर्दभारुणाः ॥ ४ ॥
सधूमाश्च शराः सर्वे मम युद्धाभिनन्दिताः ।

ओत्पातिकान् उत्पातान् स्वार्थं ठक् ॥ १ ॥
अत्यमर्षणोऽत्यस्वस्थचित्तः प्रजानां प्रकृतत्वाद् राक्षसा एवात्र
प्रजाः ॥ २ ॥
सर्वभूतापहारिणस्तत्सूचकान् प्रकृते सर्वराक्षसान् संहर्तुं तत्-
संहारं सूचयितुम् ॥ ३ ॥ ४ ॥

* विनर्दन्ते इति वा पाठः ।

रुक्मष्टष्ठानि चापानि विचेष्टन्ते विचक्षण ! ॥ ५ ॥

यादृशा इह कूजन्ति पक्षिणो वनचारिणः ।

अग्रतो नो भयं प्राप्तं संशयो जीवितस्य च ॥ ६ ॥

संप्रहारस्तु सुमहान् भविष्यति न संशयः ।

अयमाख्याति मे बाहुः स्फुरमाणो मुहुर्मुहुः ॥ ७ ॥

सन्निकर्षे तु नः गूर । जयं शत्रोः पराजयम् ।

सुप्रभञ्च प्रमन्नञ्च तव वक्त्रं हि लक्ष्यते ॥ ८ ॥

उद्यतानां हि युद्धार्थं येषां भवति लक्षणम् ।

निष्प्रभं वदनं तेषां भवत्यायुःपरिचयः ॥ ९ ॥

राक्षसानां दुर्निमित्तान्युक्त्वा स्वस्य जयसूचकान्याह,—सधूमा इति ।
उत्पातवशाद्धूमसंवृद्धाः । मम युद्धेऽभिनन्द चानन्दः येषां संजात-
स्तादृशाः । अतएव विचेष्टन्ते तूणीरेषु चलन्ति स्वगतानन्दस्य शरैर्घृष-
चारः चापानि च विचेष्टन्ते स्वाधिष्ठातृदेवतासान्निध्यात् स्फुरज्ज्यानि
भवन्ति ॥ ५ ॥

अग्रतः आसन्नदेशकाले । नः भयं जीवितसंशयश्च प्राप्तः । अभयं
प्राप्तं चादसुराणां जीवितस्य संशयः प्राप्त इत्यर्थ इति तीर्थः ॥ ६ ॥

संप्रहारो रणः एषं भयं येष्वपि स्वस्याभयसूचकं निमित्तमाह,—
अयमिति । स्फुरमाणः स्फुरन् दक्षिण इति शेषः । तीर्थव्याख्यानं
जयसूचकान्तरमाहेति व्याख्येयम् ॥ ७ ॥

सन्निकर्षे आसन्नकाले जयमित्यादेराख्यातीत्यनेनान्वयः । तवा-
प्यङ्गं शुभसूचकमित्याह,—सुप्रभमिति ॥ ८ ॥

रक्षसां नर्दतां घोरः श्रूयते हि महाध्वनिः ।
 आहतानाञ्च भेरीणां राक्षसैः दूरकर्मभिः ॥ १० ॥
 अनागतविधानं तु कर्त्तव्यं शुभमिच्छता ।
 आपदाशङ्कमानेन पुरुषेण विपश्चिता ॥ ११ ॥
 तस्माद् गृहीत्वा वैदेहीं शरपाणिर्धनुर्धरः ।
 गुह्यामाश्रय शैलस्य दुर्गां पादपसंकुलाम् ॥ १२ ॥
 प्रतिकूलितुमिच्छामि न हि वाक्यमिदं त्वया ।
 शापितो मम पादाभ्यां गम्यतां वत्स माचिरम् ॥ १३ ॥
 त्वं हि शूरश्च बलवान् हन्या एतान्न संशयः ।
 स्वयं निहन्तुमिच्छामि सर्वानेव निशाचरान् ॥ १४ ॥
 एवमुक्तस्तु रामेण लक्ष्मणः सह सीतया ।

येषाञ्च वदनं निष्प्रभं भवति तेषामायुःक्षयो भवति । वर्त्तमान
 सामीप्ये लट् । नैवमस्माकमिति शेषः । येषामायुःक्षयो भवति तेषां
 वदनं निष्प्रभमिति व्याख्याने बीजश्चिन्त्यम् ॥ ६ ॥ १० ॥

अनागतस्याजिगमिषितस्यानियुक्तस्य विधानं प्रतिविधानं परि-
 हारः ॥ ११ ॥

आश्रमं हित्वा शैलस्य दुर्गामितरेर्गन्तुमशक्यां गुह्यामाश्रय ॥ १२ ॥

इदं वाक्यं मयोच्यमानं त्वया प्रतिकूलितुं विपरीत कर्तुं नेच्छामि ।
 भिन्नकर्तृके तुमुनार्थः । उक्तं कुर्वित्यर्थः । माचिरमविजम्बेन ॥ १३ ॥

शरानादाय चापञ्च गुहां दुर्गां समाश्रयत् ॥ १५ ॥
 तस्मिन् प्रविष्टे तु गुहां लक्ष्मणे मह मीतया ।
 हन्तनिर्युक्तमित्युक्त्वा रामः कवचमाविशत् ॥ १६ ॥
 स तेनाग्निनिकाशेन कवचेन विभूषितः ।
 बभूव रामस्त्रिमिरे महानग्निरिवोत्थितः ॥ १७ ॥
 स चापमुद्यम्य महत् शरानादाय वीर्यवान् ।
 संबभूवास्थितस्तत्र ज्यास्वनैः पूरयन् दिशः ॥ १८ ॥
 ततो देवाः मगन्धर्वाः मिद्धाश्च मह चारणैः ।
 समेयुश्च महात्मानो युद्धदर्शनकाङ्क्षया ॥ १९ ॥
 ऋषयश्च महात्मानो लोके ब्रह्मर्षिसत्तमाः ।
 समेत्य चोचुः सहितास्तेऽन्योऽन्यं पुण्यकर्मणः ॥ २० ॥
 स्रस्ति गोब्राह्मणानाञ्च लोकानाञ्चेति संस्थिताः ।

त्वं हीति । अनेनासामर्थ्यान्मां वारयतीति शङ्का निराकृता ।
 स्वयमिति । तथैव शापोद्धारस्य सत्त्वादिति भावः ॥ १४ ॥ १५ ॥
 हन्तेति हर्षे । निर्युक्तं शीघ्रमस्त्रदुक्तं निर्युक्तमित्युक्त्वा कवचमा-
 विशत् धृतवान् ॥ १६ ॥

नानारत्नकान्त्याभिसादृश्यं कवचे ॥ १७ ॥
 संबभूवास्थितः सन्तगास्थितो बभूवेत्यर्थः ॥ १८ ॥ १९ ॥
 लोके ब्रह्मर्षिसत्तमाः त्रैलोकेऽपि ब्रह्मर्षित्वेन प्रसिद्धा इत्यर्थः ।
 पुण्यकर्मणः पुण्यकर्माणाः अदीर्घत्वमार्घम् ॥ २० ॥

जयतां राघवो युद्धे पौलस्त्यान् रजनीचरान् ॥ २१ ॥

चक्रहस्तो यथा युद्धे सर्वानसुरपुङ्गवान् ।

एवमुक्त्वा पुनः प्रोचुरालोक्य च परस्परम् ॥ २२ ॥

चतुदशमहस्राणि रत्नमां भीमकर्मणाम् ।

एकश्च रामो धर्मात्मा कथं युद्धं भविष्यति ॥ २३ ॥

इति राजर्षयः मिद्धाः सगणाश्च द्विजर्षभाः ।

जातकौतूहलास्तस्य विमानस्याश्च देवताः ॥ २४ ॥

आविष्टं तेजसा रामं संग्रामशिरसि स्थितम् ।

दृष्ट्वा सर्वाणि भूतानि भयाद्विव्यथिरे तदा ॥ २५ ॥

रूपमप्रतिमं तस्य रामस्याक्रिष्टकर्मणः ।

बभूव रूपं क्रुद्धस्य रुद्रस्येव महात्मनः * ॥ २६ ॥

गोब्राह्मणानामिति षष्ठी चतुर्थ्यर्थे आर्षी तेभ्य इत्यर्थः । लोकानां
येऽभिसङ्गता इति पाठे लोकानां लोकपालानां सङ्गताः हविर्होमादि-
द्वारोपकारका इत्यर्थः ॥ २१ ॥ २२ ॥

धर्मात्मा अचक्षुषोऽधीत्यर्थः ॥ २३ ॥

सगणं विद्याधरादिदशदेवयोनिगणसहिताः । इतीत्यस्य वदन्त
इति शेषः ॥ २४ ॥

* पिनाकिनः इति वा पाठः ।

इति सम्भाष्यमाणे तु देवगन्धर्वचारणैः ।
 ततो गम्भीरनिर्द्वादं घोरवर्मायुधध्वजम् ॥ २७ ॥
 अनीकं यातुधानानां समन्तात् प्रत्यदृश्यत ।
 वीरान्नापान् विमृजतामन्योऽन्यमभिगर्जताम् ॥ २८ ॥
 चापानि विस्फारयतां जृम्भताञ्चाप्यभीक्ष्णशः ।
 विप्रघुष्टस्वनानाञ्च दुन्दुभीश्चाभिनिघ्नताम् ॥ २९ ॥
 तेषां सुविपुलः शब्दः पूरयामास तदनम् ।
 तेन शब्देन विचस्तास्त्रासिता वनचारिणः ॥ ३० ॥
 दुद्रुवुर्यत्र निःशब्दं पृष्ठतो नावलोकयन् ।
 तच्चानीकं महावेगं रामं समनुवर्त्तत ॥ ३१ ॥
 हतनानाप्रहरणं गम्भीरं धागरोपमम् ।

तेजसां वैष्णवेन द्वात्रेण । एतेन सहजस्वभावो भगवतो ब्राह्मण एव
 द्वात्रस्तु स्वेच्छया कार्याय भगवता स्वीक्रियत इति सूचितम् ॥ २५ ॥
 रुद्रस्य रूपमिव रामस्य रूपमप्रतिमम् ॥ २६ ॥
 इति वाक्ये सम्भाषमाणे त्वित्यर्थः ॥ २७ ॥
 अन्योऽन्यमभिगर्जताम् एवं युद्धं कर्त्तव्यमिति च बोधनार्थमिति
 शेषः ॥ २८ ॥
 जृम्भतां देहममताराहित्येन युद्धप्रवृत्तये मादकद्रव्यस्वीकारजं
 जृम्भणम् । अभीक्ष्णशः पुनः पुनरित्येव पाठः । विप्रघुष्टः अति-
 शयेन हतःस्वनो यैस्तेषाम् ॥ २९ ॥ ३० ॥

रामोऽपि चारयन् चक्षुः सर्वतो रणपण्डितः ॥ ३२ ॥

ददर्श खरमैन्यं तद् युद्धायाभिमुखो गतः * ।

वितत्य च धनुर्भीमं तूष्णोश्चोद्धृत्य सायकान् ॥ ३३ ॥

क्रोधमाहारयत्तीव्रं वधार्थं सर्वरक्षसाम् ।

दुष्प्रेक्ष्यस्याभवत् क्रुद्धो युगान्ताग्निरिव ज्वलन् ॥ ३४ ॥

तं दृष्ट्वा तेजसाविष्टं प्राव्यथन् † वनदेवताः ।

तस्य रुष्टस्य रूपन्त, रामश्च ददृशे तदा ।

दक्षस्यैव क्रतुं हन्तुम् उद्यतस्य पिनाकिनः ॥ ३५ ॥

तत् कार्मुकैराभरणै रथैश्च ‡

तद्वर्मभिश्चाग्निसमानवर्णैः ।

यत्र निःशब्दं शब्दाभावस्तं देशं दुद्रुवः पृष्ठतो नावलोकयन् ।
भीतिवशादिति शेषः ॥ ३१ ॥ ३२ ॥ ३३ ॥

सर्वरक्षसां वधार्थं सर्वरक्षावधद्वारत्वादस्य युद्धस्येति भावः ।
क्रोधमाहारयत् प्राप्तवान् ॥ ३४ ॥

प्राव्यथन् प्राव्यथन्त ॥ ३५ ॥

* युद्धाभिमुखमुद्यतम् इति वा पाठः ।

† प्राद्रवन् इति वा पाठः ।

‡ ध्वजैश्च इति वा पाठः ।

बभूव सैन्यं पिशिताशनानां
सूर्योदये नीलमिवाम्भ्रजालम् ॥ ३६ ॥

इत्यार्षे रामायणे वाल्मीकीये आरण्यकाण्डे संग्रामाव-
तरणं नाम चतुर्विंशः सर्गः ॥ २४ ॥

नीलाम्भ्रजालस्थानीया राक्षसाः । सूर्योदयः सूर्यकिरणस्तत्स्थानीयः
कार्मुकादिसम्बन्धः ॥ ३६ ॥

इति श्रीरामाभिरामे श्रीरामीये रामायणतिलके
आरण्यकाण्डे चतुर्विंशः सर्गः ॥ २४ ॥

पञ्चविंशः सर्गः ।

अवष्टब्धधनुं रामं क्रुद्धं तं रिपुघातिनम् ।
ददर्शाश्रममागम्य खरः सह पुरःसरैः ॥ १ ॥
तं दृष्ट्वा मर्गुणं चापमुद्यम्य खरनिस्वनः ।
रामस्याभिमुखं सूतं चोद्यतामित्यचोदयत् ॥ २ ॥
स खरस्याज्ञया सूतसुरगान् समचोदयत् ।
यत्र रामो महाबाहुरेको धुन्वन् धनुः स्थितः ॥ ३ ॥
तं तु निष्पतितं दृष्ट्वा सर्वे ते रजनीचराः ।
सुञ्चमाना महानादं सचिवाः पर्यवारयन् ॥ ४ ॥
स तेषां यातुधानानां मध्ये रथगतः खरः ।
बभूव मध्ये ताराणां लोहिताङ्गद्वोत्थितः ॥ ५ ॥

उकारान्तोऽपि धनुःशब्दो धनुर्वाचकः । अवष्टब्धमवलम्बितं धनु-
र्धनं तम् ॥ १ ॥

रामस्याभिमुखं रथसोद्यतामिति सूतमचोदयत् ॥ २ ॥ ३ ॥

सचिवाः श्येनगाम्यादयः ॥ ४ ॥

लोहिताङ्गो भौमः स इव क्रोधेनास्यापि रक्ताङ्गत्वात् ॥ ५ ॥

ततः शरसहस्रेण राममप्रतिमौजसम् ।
 अर्दयित्वा महानादं ननाद समरे खरः ॥ ६ ॥
 ततस्तं भीमधन्वानं क्रुद्धाः सर्वे निशाचराः ।
 रामं नानाविधैः शस्त्रैरभ्यवर्षन्त दुर्जयम् ॥ ७ ॥
 सुद्गरैरायसैः शूलैः प्रामैः खड्गैः परश्वधैः ।
 राक्षसाः समरे शूरं निजघ्नूरोषतत्पराः ॥ ८ ॥
 ते बलाहकसंकाशा महाकाया महाबलाः ।
 अभ्यधावन्त काकुत्स्थं रथैर्वाजिभिरेव च ॥ ९ ॥
 गजैः पर्वतकूटाभै रामं युद्धे जिघांसवः ।
 ते रामे शरवर्षाणि व्यसृजन् रक्षसां गणाः ॥ १० ॥
 शैलेन्द्रमिव धाराभिर्वर्षमाणा महाघनाः ।
 सर्वैः परिवृतो रामो राक्षसैः क्रूरदर्शनैः ॥ ११ ॥
 तिथिष्विव महादेवो वृतः पारिषदां गणैः ।
 तानि मुक्तानि शस्त्राणि यातुधानैः स राघवः ॥ १२ ॥
 प्रतिजग्राह विशिखैर्नद्योधानिव सागरः ।
 स तैः प्रहरणैर्घोरैर्भिन्नगात्रो न विव्यथे ॥ १३ ॥

अर्दयित्वा अर्दयित्वेव ॥ ६ ॥ ७ ॥ ८ ॥

बलाहका मेघाः ॥ ९ ॥ १० ॥ ११ ॥

तिथिषु प्रदोषतिथिषु पारिषदाम् नुडभाव अर्घः ॥ १२ ॥

रामः प्रदीप्तैर्बहुभिर्वज्रैरिव महाचलः ।
 स विद्धः क्षतजादिग्धः सर्वगात्रेषु राघवः ॥ १४ ॥
 बभूव रामः सन्ध्याञ्जैर्दिवाकर इवावृतः ।
 विषेदुर्देवगन्धर्वाः सिद्धाश्च परमर्षयः ॥ १५ ॥
 एकं सहस्रैर्बहुभिस्तदा दृष्ट्वा समावृतम् ।
 ततो रामस्तु संक्रुद्धो मण्डनीकृतकार्मुकः ॥ १६ ॥
 ममर्ज निशितान् बाणाञ्कृतशोऽथ सहस्रशः ।
 दुरावारान् दुर्विषहान् काजपाशोपमान् रणे ॥ १७ ॥
 मुमोच लीलया * कङ्कपत्रान् काञ्चनभूषणान् ।
 ते शराः शत्रुमैत्र्येषु मुक्ता रामेण लीलया ॥ १८ ॥

प्रतिजग्राह तानि शस्त्राणि स्वशरैरवसरोध मद्योषाः नदी-
 प्रवाहाः ॥ १३ ॥

वज्रैरिव महाचलः इत्यनेन लेशतोऽपि व्यथाभावः । स विद्धः
 अनेन द्रष्टृणां किञ्चित् घणित्वं सूचयति । आदिग्धः आलिप्तः ॥ १४ ॥

अतएव देवादयो विषेदुः ॥ १५ ॥ १६ ॥

दुरावारान् अशक्यनिवारणान् दुर्विषहान् अतिपीडाजनका-
 निति यावत् ॥ १७ ॥

* रामः कङ्कपत्रानजिभगान् इति वा पाठः ।

आददूरक्ष्मां प्राणान् पाशाः कालकृता इव ।
 भित्वा राक्षसदेहांतांस्ते शरा रुधिराश्रुताः ॥ १८ ॥
 अन्तरीक्षगता रेजुर्दीप्ताग्निसमतेजसः ।
 असंख्येयास्तु रामस्य मायकाश्यापमण्डलात् ॥ २० ॥
 विनिष्पेतुरतीवोग्रा रक्षःप्राणापहारिणः ।
 तैर्धनूषि ध्वजाग्राणि चर्माणि कवचानि च ॥ २१ ॥
 बाहून् सहस्राभरणानूरून् करिकरोपमान् ।
 चिच्छेद रामः समरे शतशोऽथ सहस्रशः ॥ २२ ॥
 हयान् काञ्चनसन्नाहान् रथयुक्तान् मसारथीन् ।
 गजांश्च मगजारोहान् सहयान् सादिनस्तदा ॥ २३ ॥
 चिच्छिदुर्विभिदुश्चैव रामबाणा गुणच्युताः ।
 पदातीन् समरे हत्वा अनयद्यमसादनम् ॥ २४ ॥
 ततो नालीकनाराचैस्तीक्ष्णाग्रैश्च विकर्णिभिः ।

कङ्कपत्रान् तद्युतशरान् । लीलयेति युगपत्सकलप्रपञ्चसंहारस्वरूपस्य
 एतावन्मात्रं लीलैवेति नाश्वर्यायेति भावः ॥ १८ ॥

रुधिराश्रुतास्तत्सिक्ताः ॥ १८ ॥

अतएव दीप्ताग्निसमतेजसः । चापमण्डलात् सन्धानमोचनशैघ्र्यात्
 मण्डलाकारता चापस्य ॥ २० ॥

चर्माणि फलकान् ॥ २१ ॥

सहस्राभरणान् साङ्गदान् ॥ २२ ॥ २३ ॥

भीममार्त्तस्वरं चक्रुः शिख्यमाना निशाचराः ॥ २५ ॥

तत्सैन्यं विविधैर्बाणैरर्दितं मर्मभेदिभिः ।

न रामेण सुखं लेभे शुष्कं वनमिवाग्निना ॥ २६ ॥

केचिद्भीमबलाः शूराः प्रासान् शूलान् परश्वधान् ।

† चिच्छिपुः परमक्रुद्धा रामाय रजनीचराः ॥ २७ ॥

तेषां बाणैर्महाबाहुः शस्त्राण्यावार्य वीर्यवान् ।

जहार समरे प्राणांश्चिच्छेद च शिरोधरान् ॥ २८ ॥

ते किन्नशिरसः पेतुश्चिन्नचर्मशरासनाः ।

केदभेदौ द्वेधीभावविदारणरूपौ । पदातीन् हत्वा यमगृहमप्रापय-
दित्यन्वयः ॥ २४ ॥

नालीकाः मुखमात्रायः संयुक्ताः नाराचाः सर्वत आयसाः विक-
र्णिनः अग्राङ्कुशाः उद्धारे प्राणहराः ॥ २५ ॥ २६ ॥ २७ ॥

आवार्य वारितानि कृत्वा ॥ २८ ॥

सुपर्णवातेन गरुडपक्षवातेनामृतहरणयुद्धे विक्षिप्ताः भस्माः पादपा-
नन्दनस्थाः कल्पवृक्षादयो यथा तद्वत् । समग्रालङ्कारयुतशरीरत्वाद्भक्ष-
स्तनूनां कल्पवृक्षादिसाम्यमिति कतकः ॥ २९ ॥

* निशितैः इति वा पाठः ।

† रामस्याभिसुखं स्थित्वा चिच्छिपुः परमायुधान् ।

इति वा पाठः ।

सुपर्णवातविचित्रा जगत्यां पादपा यथा ॥ २८ ॥
 अवशिष्टाश्च ये तत्र विषयणास्ते निशाचराः ।
 खरमेवाभ्यधावन्त शरणार्थं शराहताः ॥ २९ ॥
 तान् सर्वान् धनुरादाय समाश्वस्य च दूषणः ।
 अभ्यधावत् सुसंकुद्धः क्रुद्धं क्रुद्ध इवान्तकः ॥ ३० ॥
 निवृत्तास्तु पुनः सर्वे दूषणाश्रयनिर्भयाः * ।
 राममेवाभ्यधावन्त सालतालशिलायुधाः ॥ ३१ ॥
 मूलमुद्गरहस्ताश्च पाशहस्ता महाबलाः ।
 सृजन्तः शरवर्षाणि शस्त्रवर्षाणि मंयुगे ॥ ३२ ॥
 द्रुमवर्षाणि सुञ्चन्तः शिलावर्षाणि राक्षसाः ।
 तद् बभूवादभुतं युद्धं तुमुलं रोमहर्षणम् ॥ ३३ ॥
 रामस्यास्य महाघोरं पुनस्तेषाञ्च रक्षसाम् ।
 ते समन्तादभिक्रुद्धा राघवं पुनरर्दयन् † ॥ ३४ ॥

अवशिष्टा हतावशिष्टाः ॥ ३० ॥

तान् सर्वान् शरणार्थिनः क्रुद्धं रामं क्रुद्धोऽन्तक इवाभ्यधावत् ॥ ३१ ॥

दूषणाश्रयेण दूषणाश्रयबलेन निर्भयाः ॥ ३२ ॥ ३३ ॥ ३४ ॥ ३५ ॥

* दूषणाश्रयसंश्रिताः इति वा पाठः ।

† पुनरभ्ययुः इति वा पाठः ।

ततः सर्वा दिशो दृष्ट्वा प्रदिशश्च समावृताः ।
 * राक्षसैः सर्वतः प्राप्तिः शरवर्षाभिरावृतः ॥ ३६ ॥
 स कृत्वा भैरवं नादमस्त्रं परमभास्वरम् ।
 संयोजयत गान्धर्वं राक्षसेषु महाबलः ॥ ३७ ॥
 ततः शरसहस्राणि निर्ययुश्चापमण्डलात् ।
 सर्वा दश दिशो बाणैरापूयन्त समागतैः ॥ ३८ ॥
 नाददानं शरान् घोरान् न मुञ्चन्त शरोत्तमान् ।
 विकर्षमाणं पश्यन्ति राक्षसास्ते शरादिताः ॥ ३९ ॥
 शरान्धकारमाकाशमावृणोत् सदिवाकरम् ।

ततः सर्वा दिशः प्रदिशश्चावृता दृष्ट्वा स रामः भैरवं नादं कृत्वा
 सर्वतः प्राप्तिः राक्षसैः शरवर्षाभिः शरवृष्टिभिरावृतः कालोचितं
 परमभास्वरं गान्धर्वमस्त्रं राक्षसेषु राक्षसविषये संयोजयत् धनुषी-
 त्यर्थः ॥ ३६ ॥ ३७ ॥ ३८ ॥

नाददानमिति । अतिशैघ्र्यवशात् शरग्रहणमोचने न पश्यन्ति
 किन्तु विकर्षमाणमेव धनुः पश्यन्ति ॥ ३९ ॥

दिवाकरसहितमाकाशं कर्म शरान्धकारं कर्तुं आवृणोत् । अन्ध-
 कारोऽस्त्रियाम् । प्रक्षिपन्निव भूयो भूयः प्रक्षिपन्नेवेत्यर्थः इव शब्द
 एवार्थः ॥ ४० ॥

* राक्षसैरुद्यतप्राप्तैः शरवर्षाणि वर्षाभिः इति वा पाठः ।

बभूवावस्थितो रामः प्रक्षिपन्निव ताञ्छरान् ॥ ४० ॥

युगपत् पतमानैश्च युगपत् प्रहितैः शरैः ।

युगपत् पतितैश्चैव विकीर्णा वसुधाभवत् ॥ ४१ ॥

निहताः पतिताः क्षीणाश्चिन्ना भिन्ना विदारिताः ।

तत्र तत्र स्म दृश्यन्ते राक्षसास्ते सहस्रशः ॥ ४२ ॥

सोष्णीषैरुत्तमाङ्गैश्च माङ्गदैर्बाहुभिस्तथा ।

ऊरुभिर्बाहुभिः*श्चिन्नैर्नानारूपैर्विभूषणैः ॥ ४३ ॥

हयैश्च द्विपमुख्यैश्च रथैर्भिन्नैरनेकशः ।

चामरव्यजनैश्च त्रैलोक्यैर्नानाविधैरपि ॥ ४४ ॥

रामेण बाणाभिहतैर्विच्छिन्नैः शूलपट्टिशैः ।

विच्छिन्नैः समरे भूमिर्विस्तीर्णाभूद्भयङ्करा ॥ ४५ ॥

विकीर्णा कृताञ्छादना । विस्तीर्णैति पाठेऽप्ययमेवार्थः ॥ ४१ ॥

निहताः सद्यो हताः पतिताः प्रातानन्तरं मृताः क्षीणाः कण्टगत-
प्राणाः । क्षिन्नभिन्नौ व्याख्यातौ ॥ ४२ ॥

विभूषणैरुपलक्षितराक्षसैरिति शेषः ॥ ४३ ॥ ४४ ॥

विच्छिन्नैर्विशेषतश्चिन्नैः चामरादिभिर्विशेषतश्चिन्नैः शूलपट्टिशै-
स्त्वैत्यर्थः ॥ ४५ ॥

* जानुभिः इति वा पाठः ।

तान् दृष्ट्वा निहतान् सर्वे राक्षसाः परमातुराः ।

न तत्र चलितुं शक्ता रामं परपुरञ्जयम् * ॥ ४६ ॥

इत्यार्षे रामायणे वाल्मीकीये आरण्यकाण्डे संग्राम-
वर्णनं नाम पञ्चविंशः सर्गः ॥ २५ ॥

रामं चलितुं रामं प्रतिसंमुखं गन्तुम् ॥ ४६ ॥

* बलावशेषन्तु निरस्तमाह्वे
खराधिकं राक्षसदुर्वलं वलम् ।
जघान रामः स्थिरधर्मपौरुषो
धनुर्बलादप्रतिवारणैः शरैः ॥ ४७ ॥

इत्यतिरिक्तं पाश्चात्याः ।

इति श्रीरामाभिरामे श्रीरामीये रामायणतिलके
आरण्यकाण्डे पञ्चविंशः सर्गः ॥ २५ ॥

षड्विंशः सर्गः ।

दूषणस्तु स्वकं सैन्यं हन्यमानं विलोक्य च ।
मन्दिदेश महाबाहूभीमवेगान् दुरासदान् ॥ १ ॥
राक्षसान् पञ्चसाहस्रान् समरेष्वनिवर्त्तिनः ।
ते गूलैः पट्टिशैः खड्गैः शिलावर्षैर्द्रुमैरपि ॥ २ ॥
शरवर्षैरविच्छिन्नं ववर्षुस्तं समन्ततः ।
तद्द्रुमाणां शिलानाञ्च वर्षं प्राणहरं महत् ॥ ३ ॥
प्रतिजग्राह धर्मात्मा राघवस्तीक्ष्णसायकैः ।
प्रतिगृह्य च तद्वर्षं निमीलित द्ववर्षभः ॥ ४ ॥
रामः क्रोधं परं लेभे वधार्थं सर्वरक्षसाम् ।
ततः क्रोधसमाविष्टः प्रदीप्त इव तेजसा ॥ ५ ॥
शरैरभ्यकिरत् सैन्यं * सर्वतः सह दूषणम् ।
ततः सेनापतिः क्रुद्धो दूषणः शत्रुदूषणः ॥ ६ ॥

दूषणस्त्विति ॥ १ ॥

पञ्चसाहस्रान् स्वसैन्यरूपान् ॥ २ ॥ ३ ॥

* शरैरभ्यहनत्तूष्णम् इति वा पाठः ।

शरैरशनिकल्पैस्तं राघवं समवारयत् * ।

ततो रामः सुमं क्रुद्धः क्षुरेणास्य महद्भुजः ॥ ७ ॥

विच्छेद समरे वीरश्चतुर्भिश्चतुरो हयान् ।

हत्वा चाश्वान् शरैस्तीक्ष्णैरर्धचन्द्रेण सारथेः । ८ ॥

शिरो जहार तद्रक्षस्त्रिभिर्विव्याध वक्षसि ।

सच्छिन्नधन्वा विरथो हताश्वो हतसारथिः ॥ ९ ॥

जग्राह गिरिष्ठङ्गाभं परिघं लोमहर्षणम् ।

वेष्टितं काञ्चनैः पट्टैर्देवसैन्याभिमर्दनम् ॥ १० ॥

आयमैः शंकुभिस्तीक्ष्णैः कीर्णं परवसोक्षितम् ।

वज्राशनिसमस्पर्शं परगोपुरदारणम् ॥ ११ ॥

तं महोरगमंकाशं प्रगृह्य परिघं रणे ।

दूषणोऽभ्यपतद्रामं क्रूरकर्मा निशाचरः । १२ ॥

तस्याभिपतमानस्य दूषणस्य स राघवः ।

प्रतिजग्राह सरोध । निमीलितः वर्धधारया निमीलिताक्षः ॥ ४ ॥

॥ ५ ॥ ६ ॥

क्षुरेण क्षुरधारेण शरेण ॥ ७ ॥ ८ ॥

तद्रक्षः कर्म व्यधने रामः कर्त्ता ॥ ९ ॥ १० ॥

परेषां शत्रूणां वसयोक्षितं सिक्तं शत्रूणां गाव इन्द्रियाणि तेषां

* समवाकिरत् इति वा पाठः ।

हाभ्यां शराभ्यां चिच्छेद महस्ताभरणी भुजौ ॥ १३ ॥
 भ्रष्टस्तस्य महाकायः पपात रणमूर्धनि ।
 परिघस्त्रिहस्तस्य शक्रध्वज इवाग्रतः ॥ १४ ॥
 स कराभ्यां विकीर्णाभ्यां पपात भुवि दूषणः ।
 विषाणाभ्यां विशीर्णाभ्यां मनस्वीव महागजः ॥ १५ ॥
 दृष्ट्वा तं पतितं भूमौ दूषणं निहतं रणे ।
 माधु माध्विति काकुत्स्थं सर्वभूतान्यपूजयन् ॥ १६ ॥
 एतस्मिन्नन्तरे क्रुद्धास्तथः सेनाग्रयायिनः ।
 संहत्याभ्यद्रवन् रामं मृत्युपाशावपाशिताः ॥ १७ ॥
 महाकपालः स्युनाक्षः प्रमाथी च महाबलः ।
 महाकपालो विपुलं शूलमुद्यम्य राक्षसः ॥ १८ ॥
 स्युनाक्षः पट्टिशं गृह्य प्रमाथी च परश्वधम् ।
 दृष्ट्वैवापततस्तांस्तु राघवः सायकैः शितैः ॥ १९ ॥
 तीक्ष्णाग्रैः प्रतिजग्राह संप्राप्तानतिथीनिव ।

पुरं शरीरं तस्य दारुणं विदारकम् । यद्वा तेषां पुरद्वारविदारकम् ॥
 ॥ ११ ॥ १२ ॥ १३ ॥

हस्तच्छेदानन्तरं भ्रष्टः घूर्णनेन स्यानाद्भ्रष्टः तथा त्रिहस्तस्य
 परिघः पपात ॥ १४ ॥

विकीर्णाभ्यां विक्षिप्ताभ्यां भुजाभ्यामुपलक्षितो दूषणश्च पपात
 विगतासुरिति शेषः । विषाणाभ्यां दन्ताभ्याम् ॥ १५ ॥ १६ ॥

महाकपालस्य शिरश्चिच्छेद रघुनन्दनः ॥ २० ॥
 असंख्येयैस्तु बाणौघैः प्रमथाय प्रमाथिनम् ।
 स्थूलाक्षम्याक्षिणी तीक्ष्णैः पूरयामास मायकैः ॥ २१ ॥
 स पपात हतो भूमौ विटपीव महाद्रुमः ।
 दूषणस्थानुगान् पञ्चमहम्भान् कुपितः क्षणात् ॥ २२ ॥
 हत्वा तु पञ्चमाहम्भाननयद् यममादनम् ।
 दूषणं निहतं श्रुत्वा * तस्य चैव पदानुगान् ॥ २३ ॥
 व्यादिदेश खरः क्रुद्धः सेनाध्यक्षान् महाबलान् ।
 अयं विनिहतः संख्ये * दूषणः सपदानुगः ॥ २४ ॥
 महत्या सेनया मार्धं युध्वा रामं कुमानुषम् ।
 शस्त्रैर्नानाविधाकारैर्हनध्वं सर्वराक्षसाः ॥ २५ ॥
 एवमुक्त्वा खरः क्रुद्धो राममेवाभिदुद्रुवे ।
 श्वेनगामी पृथ्वीवो यज्ञशत्रुर्विहङ्गमः ॥ २६ ॥

संहत्य मिलित्वा मृत्युपाशेनावपाशिताः बद्धाः ॥ १७ ॥ १८ ॥
 ॥ १९ ॥ २० ॥ २१ ॥ २२ ॥
 पञ्चसाहस्रान् पञ्चसाहस्रैरित्यनेन भगवतोऽमोघेषुत्वं सूचितम् ॥
 ॥ २३ ॥ २४ ॥

* दृष्ट्वा इति वा पाठः ।

* श्वेते इति वा पाठः ।

दुर्जयः करवीराक्षः परुषः कालकार्मुकः ।

हेममाली महामाली सर्पास्थो रुधिराशनः ॥ २७ ॥

द्वादशैते महावीर्या बलाध्यक्षाः समैनिकाः ।

राममेवाभ्यधावन्त विमृजन्तः शरोत्तमान् ॥ २८ ॥

ततः पावकसंकाशैर्ह्रस्वज्जविभूषितैः ।

जघान शेषं तेजस्वी तस्य सैन्यस्य सायकैः ॥ २९ ॥

ते रुक्मपुत्रा विशखाः सधूमा इव पावकाः ।

निजघ्नस्तानि रक्षांसि वज्रा इव महासुरान् ॥ ३० ॥

रक्षसां तु शतं रामः शतेनैकेन कर्णिना ।

सहस्रन्तु सहस्रेण जघान रणमूर्धनि ॥ ३१ ॥

तैर्भिन्नवर्माभरणाश्विन्नभिन्नशरासनाः ।

निपेतुः शोणितादिग्धा धरण्यां रजनीचराः ॥ ३२ ॥

तैर्मुक्तकेशैः समरे पतितैः शोणितोक्षितैः ।

विस्तीर्णा वसुधा कृतस्त्रा महावेदिः कुशैरिव ॥ ३३ ॥

तत्क्षणे तु महाघोरं वनं निहतराक्षसम् ।

बभूव निरयप्रस्थं मांसशोणितकर्दमम् ॥ ३४ ॥

हनध्वमित्यार्षम् ॥ २५ ॥ २६ ॥ २७ ॥ २८ ॥ २९ ॥ ३० ॥

शतं एकेन शतेन तत्संख्याकेन कर्णिना बाणविश्लेषेण । एवं सहस्रं

सहस्रेण ॥ ३१ ॥

शोणितादिग्धाः शोणितक्षिप्ताः ॥ ३२ ॥

चतुर्दशसहस्राणि रक्षसां भीमकर्मणाम् ।
 हतान्येकेन रामेण मानुषेण पदातिना ॥ ३५ ॥
 तस्य सैन्यस्य सर्वस्य खरः शेषो महारथः ।
 राक्षसस्त्रिशिराश्चैव रामश्च रिपुसूदनः ॥ ३६ ॥
 शेषा हता महावीर्या राक्षसा रणमूर्धनि ।
 घोरा दुर्विषहाः सर्वे लक्ष्मणस्याग्रजेन ते ॥ ३७ ॥

ततस्तु तद्भीमबलं महाहवे
 समीक्ष्य रामेण हतं बलीयसा ।
 रथेन रामं महता खरस्ततः
 समाममादेन्द्र दबोद्यताशनिः ॥ ३८ ॥

इत्यार्षे रामायणे वाल्मीकीये आरण्यकाण्डे दूषण
 वधो नाम षड्विंशः सर्गः ॥ २६ ॥

विस्तीर्णा विशेषेण च्छन्ना महावेदिः अश्वमेधादिवेदिः ॥ ३३ ॥ ३४ ॥
 मानुषेण मानुषवेष्टेणापि ॥ ३५ ॥
 त्रिशिराश्चैवेति स्वस्वमूलबलेन सहेति शेषः ॥ ३६ ॥ ३७ ॥
 उद्यताशनिरुद्यतवज्रः ॥ ३८ ॥

इति श्रीरामाभिरामे श्रीरामीये रामायणतिलके
 आरण्यकाण्डे षड्विंशः सर्गः ॥ २६ ॥

सप्तविंशः सर्गः ।

खरन्तु रामाभिमुखं प्रयान्तं वाहिनीपतिः ।
राक्षसस्त्रिशिरा नाम सन्निपत्येदमब्रवीत् ॥ १ ॥
मां नियोजय विक्रान्तं * त्वं निवर्त्तस्व माहमात् ।
पश्य रामं महाबाहुं संयुगे विनिपातितम् ॥ २ ॥
प्रतिजानामि ते सत्यमायुधञ्चाहमानभे ।
यथा रामं वधिष्यामि वधाहं सर्वरक्षसाम् ॥ ३ ॥
अहं वास्य रणे मृत्युरेष वा समरे मम ।
विनिवर्त्य रणोत्साहं मुहूर्त्तं प्राश्रिको भव ॥ ४ ॥

खरमिति । सन्निपत्य त्वरया तत्समीपमागम्य ॥ १ ॥
विनिपातितं मयेति शेषः ॥ २ ॥
आलभे स्पृशामि यथा वधिष्यामि तथा प्रयतिष्ये इति शेषः ।
सर्वरक्षसां वधाहं सर्वरक्षसां वध्यमित्यर्थः ॥ ३ ॥
अहं वा समरे इति पाठे मृत्युरित्यस्यास्ये इति शेषः । रणोत्साहा-
दिति पाठे ततो मनो निवर्त्येत्यर्थः । प्राश्रिको मध्यस्थः उभययुद्धसा-
क्षीत्यर्थः ॥ ४ ॥

* संग्रामे इति वा पाठः ।

प्रहृष्टो वा हते रामे जनस्थानं प्रयास्यमि ।
 मयि वा निहते रामं संयुगाय प्रयास्यमि ॥ ५ ॥
 खरस्त्रिशिरसा तेन मृत्युलोभात् प्रसादितः ।
 गच्छ युद्धेत्यभिज्ञातो राघवाभिमुखो यथो ॥ ६ ॥
 त्रिशिरास्तु रथेनैव वाजियुक्तेन भासता ।
 अन्यद्रवद्गणे रामं त्रिष्टङ्ग इव पर्वतः ॥ ७ ॥
 शरधाराममूहान् स महासेध दधोत्सृजन् ।
 व्यसृजत् सदृशं * नादं जनार्द्रस्यैव दुन्दुभेः ॥ ८ ॥
 आगच्छन्तं त्रिशिरसं राक्षसं प्रेक्ष्य राघवः ।
 धनुषा प्रतिजग्राह विधुन्वन् मायकान् शितान् ॥ ९ ॥
 स संप्रहारस्तुमुलो रामत्रिशिरसोस्तदा ।
 सखभूवातिबलिनोः सिंहकुञ्जरयोरिव ॥ १० ॥
 ततस्त्रिशिरसा बाणैर्ललाटे ताडितस्त्रिभिः ।
 अमर्षी कुपितो रामः संरब्ध इदमब्रवीत् ॥ ११ ॥

संयुगाय संयुगं कर्तुम् ॥ ५ ॥

मृत्युलोभात् मृत्युद्वेषतः युद्धलोभात् मृत्युसमये रक्तप्रकृतिविपर्ययात्
 तस्य भगवतत्वं ज्ञात्वा तद्वस्तुमृत्पुत्राभ्यामित्यर्थः । युद्धं युद्धं कुरुष्व ।
 अनुज्ञातः खरेणेति श्रवणः ॥ ६ ॥ ७ ॥

* भेरवं इति वा पाठः ।

। मूहान् इति वा पाठः ।

अहो विक्रमशूरस्य राक्षसस्येदृशं बलम् ।
 पुष्पैरिव शरैर्योऽहं ललाटेऽस्मि परिक्षतः ॥ १२ ॥
 ममापि प्रतिगृहीष्व शरांश्चापगुणाच्चप्रतान् ।
 एवमुक्तस्तु संरब्धः शरानाशीविषोपमान् ॥ १३ ॥
 त्रिशिरोवक्षमि क्रुद्धो निजघान चतुर्दश ।
 चतुर्भिस्तुरगानस्य शरैः सन्नतपर्वभिः ॥ १४ ॥
 न्यपातयत तेजस्वी चतुरस्तस्य वाजिनः ।
 अष्टभिः सायकैः स्रुतं रथोपस्थान्नप्रपातयत् ॥ १५ ॥
 रामश्चिच्छेद बाणेन ध्वजञ्चाम्य ममुच्छ्रितम् ।
 ततो हतरथात्तस्मादुत्पतन्तं निशाचरम् ॥ १६ ॥
 चिच्छेद रामस्तं बाणैर्हृदयेनाभवज्जडः ।
 सायकैश्चाप्रमेयात्मा मामर्षात्तस्य रक्षसः ॥ १७ ॥
 शिरांस्यपातयत्क्षीणि वेगवद्भिस्त्रिभिः शरैः ।

जलाद्रस्येति । अनेन नादधैपरीत्येन मृत्युसान्निध्यं सूचितम् ॥ ८ ॥

॥ ६ ॥ १० ॥ ११ ॥

अहो इत्यादिव्यंगोक्तिः । पुष्पैरिव परिक्षत इत्यनेन त्वमपि न विद्धेत्याशयः ॥ १२ ॥ १३ ॥

तुरगान् वेगवतोऽश्वानित्यर्थः ॥ १४ ॥ १५ ॥

हतरथात् हतहयसारथिकाद्रथात् ॥ १६ ॥

जडः आयुधपरिमह इति शेषः ॥ १७ ॥ १८ ॥

सधूमशोणितोद्गारी रामवाणाभिपीडितः ॥ १८ ॥

न्यपतत् पतितैः पूर्वं समरस्थो निशाचरः ।

हतशेषास्ततो भग्ना राक्षसाः खरमंश्रयाः ॥ १९ ॥

द्रवन्ति स्म न तिष्ठन्ति व्याधतस्ता मृगा इव ।

तान् खरो द्रवतो दृष्ट्वा निवर्त्य रुषितस्वरन् ।

राममेवाभिदुद्राव राज्ञश्चन्द्रमसं यथा ॥ २० ॥

इत्याष रामायणे वाल्मीकीये आरण्यकाण्डे त्रिगिरसः
संहारवर्णनं नाम सप्तविंशः सर्गः ॥ २७ ॥

पूर्वं पतितैः गिरिभिरुपलक्षितः पश्चान्न्यपतत् । चतुर्दशसह-
स्राणि मम चित्तानवर्तिनामिति सेनाद्योगे खरोक्तेस्वतुर्दशसहस्राणि
हतानि खरत्रिगिरसावेवावशिष्टा इति पर्वसर्गान्ते उक्तेर्हतशेषान्निव-
त्यति अत्रत्योक्तेस्वतुर्दशसहस्रं यथपा अत्रेति ज्ञायते । हतशेषा इति तु
खरीयमूलबलाभिप्रायं बोध्यम् ॥ १९ ॥ २० ॥

● स भूमौ इति वा पाठः ।

इति श्रीरामाभिरामे श्रीरामीये रामायणतिलके
आरण्यकाण्डे सप्तविंशः सर्गः ॥ २७ ॥

अष्टाविंशः सर्गः ।

निहतं दूषणं दृष्ट्वा रणे त्रिगिरसा रुह ।
खरस्थाप्यभवत्तामो दृष्ट्वा रामस्य विक्रमस् ॥ १ ॥
स दृष्ट्वा राक्षसं सैन्यमपि प्लव्यं महाबलः ।
हतमेकेन रामेण दूषणस्त्रिशिरा अपि ॥ २ ॥
तद्बलं हतभृषिष्ठं विमनाः प्रेक्ष्य राक्षसः ।
आमसाद खरो रामं न सुचिरात्सवं यथा ॥ ३ ॥
विकृत्य बलप्रचापं नाराचान् रक्तभोजनान् ।
खरश्चिन्तेप रामाय बुद्धानाशीविषानिव ॥ ४ ॥
ज्यां विधुन्वन् सुवज्रगः शिक्तयास्त्राणि दर्शयन् ।
चचार समरे मार्गान् शरै रथगतः खरः ॥ ५ ॥
स सर्वांश्च दिशो लागैः प्रदिशत्य महारथः ।

निहतमिति ॥ १ ॥

रक्षसामिदं राक्षसं सैन्यं हतं दृष्ट्वेत्यन्वयः ॥ २ ॥

हतभृषियुष्म अत्यावर्णेषम् ॥ ३ ॥ ४ ॥

शिक्तया धनुर्विद्याभ्यासेन मार्गाञ्चरसन्धानक्षेपणादिप्रकारभेदान्

पूरयामास तं दृष्ट्वा रामोऽपि सुमहद्भुतः ॥ ६ ॥
 स सायकैर्दृविषहैर्विस्फुलिङ्गैरिवाग्निभिः ।
 नभश्चकाराविवरं पर्जन्य इव वृष्टिभिः ॥ ७ ॥
 तद् बभूव शितैर्वाणैः खररामविमर्जितैः ।
 पर्याकाशमनाकाशं सर्वतः शरमंकुलम् ॥ ८ ॥
 शरजालावृतः सूर्या न तदा स्म प्रकाशते ।
 अन्योऽन्यवधमंरम्भादभयोः संप्रयुध्यतोः ॥ ९ ॥
 ततो नालीकनाराचैस्तीक्ष्णाग्रैश्च विकर्णैर्भिः ।
 आजघान रणे रामं तोत्रैरिव महाद्विपम् ॥ १० ॥
 तं रथस्थं धनुष्याणि रान्तमं पर्यवस्थितम् ।
 ददृशुः सर्वभूतानि पाशहस्तमिवान्तकम् ॥ ११ ॥
 हन्तारं सर्वमेन्यस्य पौरुषे पर्यवस्थितम् ।
 परिश्रान्तं महामत्वं मेने रामं खरस्तदा ॥ १२ ॥
 तं सिंहमिव विक्रान्तं सिंहविक्रान्तगामिनम् ।
 दृष्ट्वा नोद्विजते रामः सिंहः क्षुद्रमृगं यथा ॥ १३ ॥

दर्शयन् रथस्थः खरः समरे चचार अनेकविधरथसञ्चरणैः ॥५॥६॥

स रामः नभः आकाशमविवरं नीरन्ध्रं चकार ॥ ७ ॥

पर्याकाशं परितो विद्यमानमाकाशमनाकाशं बभूव ॥८॥९॥१०॥११॥

सर्वमेन्यस्य हन्तारं रामं खरः परिश्रान्तं मेने अनेनायं महाराव-

ततः सूर्यनिकाशेन रथेन महता खरः ।
 आमसादाय तं रामं पतङ्ग इव पावकम् ॥ १४ ॥
 ततोऽस्य मशरञ्चापं मुष्टिदेशे महात्मनः ।
 खरश्चिच्छेद रामञ्च दर्शयन् हस्तनाघवम् ॥ १५ ॥
 स पुनस्त्वपरान् सप्त शरानादाय मर्मणि ।
 निजघान रणे क्रुद्धः शक्राशनिसमप्रभान् ॥ १६ ॥
 ततः शरमहम्नेण राममप्रतिमौजसम् ।
 अर्दयित्वा महानादं ननाद समरे खरः ॥ १७ ॥
 ततस्तत् प्रहतं बाणैः खरमुक्तेः सुपर्वभिः ।
 पपात कवचं भूमौ रामस्यादित्यवर्चसम् ॥ १८ ॥
 स शरैरपितः क्रुद्धः सर्वगात्रेषु राघवः ।
 रराज समरे रामो विधूमोऽग्निरिव ज्वलन् ॥ १९ ॥
 ततो गम्भीरनिर्ह्रादं रामः शत्रुनिवर्हणः ।
 चकारान्ताय स रिपोः सज्जमन्यन्महद्भुजः ॥ २० ॥

सर इति खरबोधः सूचितः अतएवानुपदं तेन रामधनुषश्छेदः ॥ १२ ॥

॥ १३ ॥ १४ ॥

मुष्टिदेशे धनुर्यहणप्रदेशोपरिदेशे ॥ १५ ॥

स खरमर्मणि कवचबन्धसन्धिषु ॥ १६ ॥ १७ ॥

प्रहतं कवचं पपात ॥ १८ ॥

सुमहद्वैष्णवं यत्तदतिमृष्टं महर्षिणा ।
 वरं तद्धनुरुद्यम्य खरं समभिधावत । २१ ॥
 ततः कनकपुंखेसु शरैः सन्नतपर्वभिः ।
 चिच्छेद रामः संक्रुद्धः खरस्य समरे ध्वजम् । २२ ॥
 स दर्शनीयो बह्मधा विच्छिन्नः काञ्चनो ध्वजः ।
 जगाम धरणीं सूर्यो देवतानामिवाञ्जया । २३ ॥
 तं चतुर्भिः खरः क्रुद्धो रामं गात्रेषु मार्गणैः ।
 विव्याध हृदि मर्मज्ञो मातङ्गमिव तोमरैः ॥ २४ ॥
 स रामो बह्मभिर्बाणैः खरकार्मुकनिःसृतैः ।
 विद्धो रुधिरसिक्ताङ्गो बभूव रुषितो भृशम् ॥ २५ ॥
 स धनुर्धन्विनां श्रेष्ठः संगृह्य परमाह्वे ।
 मुमोच परमेष्वामः पट शरानभिलक्षितान् ॥ २६ ॥
 शिरस्येकेन बाणेन द्वाभ्यां बाह्वोरथार्पयत् ।
 त्रिभिश्चन्द्रार्धवक्त्रैश्च वक्षस्यभिजघान ह ॥ २७ ॥

शरैरर्पितः संचतः कृतः ॥ १८ ॥ २० ॥

महर्षिणा अगस्त्येन अतिमृष्टं दत्तं वरं श्रेष्ठम् ॥ २१ ॥ २२ ॥

देवतानामाञ्जया सूर्य इवेति कविकल्पितोपमा निकोपमेयम् ॥

॥ २३ ॥ २४ ॥ २५ ॥

अभिलक्षितानभिलक्षितविषयान् ॥ २६ ॥

ततः पश्यान्महातेजा नाराचान् भास्करोपमान् ।
 जघान राक्षसं क्रुद्धस्त्रयोदश शिलाशितान् ॥ २८ ॥
 रथस्य युगमेकेन चतुर्भिः शबलान् हयान् ।
 षष्ठेन च शिरः संख्ये चिच्छेद खरमारथेः ॥ २९ ॥
 त्रिभिस्त्रिवेणुन् बलवान् द्वाभ्यामक्षं महाबलः ।
 हादशेन तु बाणेन खरस्य मकरं * धनुः ॥ ३० ॥
 कृत्वा अज्रनिकाशेन राघवः प्रहसन्निव ।
 त्रयोदशेनेन्द्रसमो बिभेद समरे खरम् ॥ ३१ ॥
 प्रभग्नधन्वा विरयो हताथो हतमारथिः ।
 गदापाणिरग्न्य तस्थौ भूमौ खरस्तदा ॥ ३२ ॥

तत् कम रामस्य महारथस्य
 समेत्य देवाश्च महर्षयश्च ।

तानेव विषयानाह । शिरस्येकेनेत्यादि ॥ २७ ॥
 भास्करोपमानित्यस्य गृहीत्वेति शेषः ॥ २८ ॥
 उपात्तत्रयोदशानां विनियोगमाह । रथस्येत्यादि ॥ २९ ॥
 त्रिवेणुर्नाम रथमुखस्थो युगाधारदण्डः ॥ ३० ॥
 प्रहसन्निव लालयव बिभेद खरं हृदीति शेषमाह कतकः ॥ ३१ ॥ ३२ ॥

* सशरम् इति वा पाठः ।

अपूजयन् प्राञ्जलयः प्रहृष्टा-

स्तदा विमानाग्रगताः समेताः ॥ ३३ ॥

इत्यार्षे रामायणे वाल्मीकीये आरण्यकाण्डे संग्राम-

वर्णनं नाम अष्टाविंशः सर्गः ॥ २८ ॥

महारथस्य पूज्यस्य तत् कर्म दृष्ट्वेति शेषः । अपूजयन्नमस्कारस्तु-
ष्यादिभिस्तमतोषन्नित्यर्थः ॥ ३३ ॥

इति श्रीरामाभिरामे श्रीरामोये रामायणतिलके

आरण्यकाण्डे अष्टाविंशः सर्गः ॥ २८ ॥

एकोनविंशः सर्गः ।

खरन्तु विरयं रामो गदापाणिमवस्थितम् ।
मृदुपूर्वं महातेजाः परुषं वाक्यमब्रवीत् ॥ १ ॥
गजाश्वरथमस्त्राधि बले महति तिष्ठता ।
कृतं ते दारुणं कर्म सर्वलोकजुगुप्सितम् ॥ २ ॥
उद्वेजनीयो भूतानां नृशंसः पापकर्मकृत् ।
त्रयाणामपि लोकानामीश्वरोऽपि न तिष्ठति ॥ ३ ॥
कर्म लोकविरुद्धन्तु कुर्वाणं क्षणदाचरम् ।
तीक्ष्णं सर्वजनो हन्ति मयं दुष्टमिवागतम् ॥ ४ ॥

मृदुपूर्वं न्यायमवलम्ब्य मृदुवृत्तिपूर्वं परुषं परुषार्थकम् ॥ १ ॥
त्वत्कृतान्यायेनायं तव नाश इत्याह,—गजेत्यादि । बले तिष्ठता
बलविषयस्वामित्वेन तिष्ठता ईदृशन यद्दारुणं कर्म कृतं भवति तत्सर्वं
लोकानिन्द्यं भवति ॥ २ ॥
एवंविधकर्मकर्तुर्नहं सुखमित्याह,—उद्वेजनीय इति उद्वेजक
इत्यर्थः नृशंसो घातुकः क्रूरः एवं गुणक ईश्वरोऽपि न तिष्ठति न
चिरं तिष्ठति ॥ ३ ॥

लोभात् पापानि कुर्वाणः कामादा यो न बध्यते ।

हृष्टः * पश्यति तस्यान्तं ब्राह्मणी करकादिव ॥ ५ ॥

वसतो दण्डकारण्ये तापसान् धमेचारिणः ।

किन्तु हवा महाभागान् फलं प्राप्स्यसि राजस ॥ ६ ॥

न चिरं पापकर्माणः पूरा लोकजगृप्तिताः ।

ऐश्वर्यं प्राप्य तिष्ठन्ति शीर्षमूला इव द्रुमाः ॥ ७ ॥

अवश्यं लभते कर्त्ता फलं पापस्य कमणः ।

तदेवाह—तर्थादि । सबजनो हन्ति अकृतापकारोऽपि हन्ति
स सर्ववध्य इति यावत् ॥ ४ ॥

अप्राप्तप्राप्तीच्छा कामः । प्राप्ताधिकेच्छा लाभः । तस्य पापस्यान्तं
स्वनाशरूपं परिपाकं पश्यति पापफलमनुभवतीत्यर्थः । करका वयो-
पलान्तान्ति करकात् सा ब्राह्मणी रक्तपुच्छिकेव रक्तपुच्छिकायाः
करका विषं तन्निगरणमात्रेण तन्मृत्युरिति प्रसिद्धिः सा यथा स्वानर्थ-
मपश्यन्ती तद्भुंक्ते भोजनोत्तरं तन्नाशं लोकः पश्यति एव यः कर्म-
करणकाले नाशकमिदमिति न बध्यते तत्र तत् कर्मप्राप्तमन्तं नाशं
लोको हृष्टः सन् पश्यतीत्यर्थ इति कतकः ॥ ५ ॥

ततः किं तत्राह,—वसत इति । किं नु फलमग्रे प्राप्स्यसि तन्न
विद्म इति शेषः ॥ ६ ॥

इदन्तु प्रत्यक्षमित्याह,—नेति । पापकर्माणः पूर्वपुण्यैर्नैश्वर्यं
प्राप्यापि न चिरं तिष्ठन्ति ॥ ७ ॥

* भ्रष्ट इति वा पाठः । आयुषो भ्रष्ट इत्यर्थः ।

घोरं पर्यागते काले द्रुमः पुष्पमिवार्त्तवत् ॥ ८ ॥
 न चिरात् प्राप्यते लोके पापानां कर्मणां फलम् ।
 सविषाणामिवान्नानां भुक्तानां क्षणदाचर ॥ ९ ॥
 पापमाचरतां घोरं लोकस्याप्रियमिच्छताम् ।
 अहमामादितो राजा प्राणान् हन्तुं निशाचर ॥ १० ॥
 अद्य भित्वा मया मुक्ताः शराः काञ्चनभूषणाः ।
 विदार्यातिपतिष्यन्ति वल्मीकमिव पन्नगाः ॥ ११ ॥
 ये त्वद्या दण्डकारण्ये भक्षिता धर्मचारिणः ।
 तानद्य निहतः संग्ये समैन्योऽनुगमिष्यमि ॥ १२ ॥
 अद्य त्वां निहतं बाणैः पश्यन्तु परमर्षयः ।

काले पापानुभवकाले घोरं दुःखरूपफलम् ॥ ८ ॥ ९ ॥

घोरं कर्मणः फलं भवतीति शेषः । अतो हेतोरहं राजा दुष्ट-
 नियहाधिकारी हे निशाचर रक्षसां प्राणान् हन्तुं आसादितो
 ऋषिभिरिति शेषः । त्वयेति वा । राज्ञेति पाठे राज्ञा दशरथेना-
 सादितो नियुक्त इत्यर्थ इति तीर्थः ॥ १० ॥

अद्य मया मुक्ता बाणाः त्वदपुर्भित्वा भूमिं विदार्यातिपतिष्यन्ति
 भुवमतिक्रम्य पतिष्यन्ति । पातालं गमिष्यन्ति इति यावत् ॥ ११ ॥

अत्र ऋष्यनुगमनं प्राणनाशमात्रेण व्यतएव निरयस्यमिति व-
 द्यति ॥ १२ ॥

निरयस्यमिति । ननु भगवता हतस्य मृतिसमये भगवद्दर्शनवतः

निरयस्यं विमानस्या ये त्वया निहताः पुरा ॥ १३ ॥

प्रहरस्व यथाकामं कुरु यत्नं कुलाधम ! ।

अद्य ते पातयिष्यामि शिरस्तालफलं यथा ॥ १४ ॥

एवमुक्तस्तु रामेण क्रुद्धः संरक्तलोचनः ।

प्रत्युवाच ततो रामं प्रहसन् क्रोधमूर्च्छितः ॥ १५ ॥

प्राकृतान् राक्षसान् हत्वा युद्धे दशरथात्मज ! ।

आत्मना कथमात्मानं अप्रशस्यं प्रशंससि ॥ १६ ॥

विक्रान्ता बलवन्तो वा ये भवन्ति नरर्षभाः ।

कथयन्ति न ते किञ्चित् तेजसा चातिगर्विताः ॥ १७ ॥

प्राकृतास्त्वकृतात्मानो लोके क्षत्रियपांसनाः ।

निरर्थकं विकल्पन्ते यथा राम ' विकल्पसे ॥ १८ ॥

कुलं व्यपदिशन् वीरः समरे कोऽभिधास्यति ।

मृत्युकाले तु संप्राप्ते स्वयमप्रस्तवे स्तवम् ॥ १९ ॥

कथं निरयस्यत्वमिति चेन्न व्यत्ययस्य ब्रह्मवधकर्मणः फलस्यावश्यं भोक्त-
व्यत्वेनादौ भगवदिच्छयैव निरयभोगपूर्वमुत्तमपदप्राप्तेः सत्वेनादौ-
घात् ॥ १३ ॥

कुलाधम कुलेनाधम ॥ १४ ॥ १५ ॥ १६ ॥

गर्विता अपि न कथयन्तीत्यन्वयः ॥ १७ ॥

व्यकृतात्मानः कल्मषचित्ताः ॥ १८ ॥

कलुषं व्यपदिशन् कुलीनत्वं प्रकटयन् मृत्युकाले तत्कृत्ययुद्धकाले

सर्वथा तु लघुत्वं ते कथ्यनेन विदर्शितम् ।

सुवर्णप्रतिरूपेण तप्तेनैव कुशाम्बिना । २० ॥

न तु मामिह तिष्ठन्तं पश्यसि त्वं गदाधरम् ।

धराधरमिवाकम्प्यं पतितं धातुभिश्चितम् ॥ २१ ॥

पर्याप्तोऽहं गदापाणिर्हन्तुं प्राणान् रणे तव ।

त्वयाणामपि लोकानां पाशहस्त इवान्तकः ॥ २२ ॥

संप्राप्ते अप्रस्तव अप्रस्तावे घञभाव आर्घः । स्वस्तवरूपं वचनं कोऽ-
भिधास्यति न कोऽपीत्यर्थः । अहमासादितो राजेति रामोत्तेरिद-
मुक्तवान् ॥ १८ ॥

कथ्यनेन प्राक्कृतेन ते त्वया सर्वथेवात्मनो लघुत्वं दर्शितम् । यथा
सुवर्णप्रतिरूपेण स्वर्णतुल्यरूपेण पित्तलेन कुशाम्बिना स्वर्णादिशोधना-
म्बिना तप्तेन यथा स्वस्य क्षणवर्णत्वरूपं लाघवं दर्शितं भवति तद्वत्ता-
पात् पूर्वं हि तत्र स्वर्णताबुद्धिः सा तापे यथा नस्यति तथा त्वया
स्वस्मिन् स्थिता प्राक् श्रुत्वबुद्धिः कथ्यनेनापहृतेत्यर्थः । तुषामिनेति
पाठान्तरम् ॥ २० ॥

अयमेव ते कथ्यन् हंतुरित्याह, — नत्विति । गदाधरं मां यतो न
पश्यसि सारतो न जानासि अतो त्रिकल्पसे इत्यन्वयः । धराधरमिति
पर्वतविशेषणं तेन कुलाचलसादृश्यबोधनम् ॥ २१ ॥

स्वकं सारं दर्शयति,—पर्याप्त इति । गदापाणिरिति गदाहस्त
इत्यर्थः । तव त्रयाणां लोकानां चेत्यर्थः ॥ २२ ॥

कामं बह्वपि वक्तव्यं त्वयि वक्ष्यामि न त्वहम् ।
 अस्तं प्राप्नोति सविता युद्धविघ्नस्ततो भवेत् ॥ २३ ॥
 चतुर्दशमहस्त्राणि राक्षसानां हतानि ते ।
 त्वद्दिनाशात् करोम्यद्य तेषामश्रुप्रमार्जनम् ॥ २४ ॥
 इत्युक्त्वा परमक्रुद्धः स गदां परमाङ्गदाम् * ।
 खरश्चिक्षेप रामाय प्रदीप्तामशनिं यया ॥ २५ ॥
 खरबाहुप्रसुक्ता सा प्रदीप्ता महती गदा ।
 भस्म वृक्षांश्च गुल्मांश्च कृत्वागात्तत्समीपतः ॥ २६ ॥
 तामापतन्तीं महतीं † मृत्युपाशोपमां गदाम् ।
 अन्तरीक्षगतां रामश्चिच्छेद बह्वधा शरैः ॥ २७ ॥

यद्यपि तद्विषये कामं बह्व वक्तव्यमस्ति अथाप्यहं न वक्ष्यामि ।
 त्वदस्त्रघत्वापत्तेः । हे त्वन्तरमप्याह, अस्तमिति ॥ २३ ॥
 यानि ते त्वया हतानि तेषां तत्सम्बन्धिस्त्रीपुत्रादीनाम् अश्रुमार्जनं
 करिष्यामि त्वद्दिनाशात् त्वन्मरणात् ॥ २४ ॥
 परमा अङ्गदाः कनकवलयानि यस्यास्तां प्रमिद्धां हस्तस्थां गदां
 चिक्षेप ॥ २५ ॥
 भस्म कृत्वा खज्वालेति शेषः । तत्समीपतः रामसमीपतः ॥ २६ ॥ २७ ॥

* कनकाङ्किताम् इति वा पाठः ।

† ज्वलितां इति वा पाठः ।

सा विशीर्णा शरैर्भिन्ना पपात धरणीतले ।

गदा मन्त्रौषधबलैर्व्यालीव विनिपातिता ॥ २८ ॥

इत्यार्षे रामायणे वाल्मीकीये आरण्यकाण्डे खररामयोः

संग्रामवर्णनं नाम एकोनत्रिंशः सर्गः ॥ २८ ॥

मन्त्रादिबलैर्विनिपातिता व्यालीव ॥ २८ ॥

इति श्रीरामाभिरामे श्रीरामीये रामायणतिलके

आरण्यकाण्डे एकोनत्रिंशः सर्गः ॥ २८ ॥

त्रिंशः सर्गः ।

भित्वा तु तां गदां बाणै राधवो धर्मवत्सलः ।
स्मयमानः खरं वाक्यं संरञ्जमिदमब्रवीत् ॥ १ ॥
एतत् ते बलमर्वस्वं दर्शितं राक्षसाधम ! ।
शक्तिहीनतरो मत्तो वृथा त्वमुपगर्जसि ॥ २ ॥
एषा बाणविनिर्भिन्ना गदा भूमितलं गता ।
अभिधानप्रगल्भस्य तव प्रत्ययघातिनी ॥ ३ ॥
यत् त्वयोक्तं विनष्टानामिदमश्रुप्रमार्जनम् ।
राक्षसानां करोमीति मिथ्या तदपि ते वचः ॥ ४ ॥
नीचस्य क्षुद्रशीलस्य मिथ्यावृत्तस्य राक्षस ! ।
प्राणानपहरिष्यामि गरुत्मानमृतं यथा ॥ ५ ॥
अद्य ते भिन्नकण्ठस्य फेनबुद्बुददूषितम् ।

भित्तेति ॥ १ ॥

सम्भावसरो भगवान् त्वयैव कथ्यन् कृतमित्याह,—एतदिति ।
शक्तिहीनतरः शक्त्या हीनतरः ॥ २ ॥

विदारितस्य मद्बाणैर्मही पास्यति शोणितम् ॥ ६ ॥

पांसुरुषितमर्वाङ्गः स्रस्तन्यस्तभुजद्वयः ।

स्वप्स्यसे गां समाक्षिप्य दुर्लभां प्रमदामिव ॥ ७ ॥

प्रवृद्धनिद्रे शयिते त्वधि राक्षसपांसने ।

भविष्यन्ति शरण्यानां शरण्या दण्डका दमे ॥ ८ ॥

जनस्थाने हतस्थाने तव राक्षस ! मच्छरैः ।

निर्भया विचरिष्यन्ति सर्वतो मुनयो वने ॥ ९ ॥

अद्य विप्रसरिष्यन्ति राक्षस्यो हतबान्धवाः ।

बाष्पाद्रवदना दीना भयादन्यभयावहाः ॥ १० ॥

अद्य शोकरसञ्ज्ञास्ता भविष्यन्ति निरर्थिकाः ।

अनुरूपकुलाः पत्नयो यामां त्वं पतिरीदृशः ॥ ११ ॥

अभिधाने केवलं प्रगल्भस्य [प्रौढवाददक्षस्य] तवानया शत्रुवधो
भवत्येवेत्ययं यः प्रत्ययो विश्वासस्तस्य स्वनाशेन घातिका ॥३॥४॥५॥६॥

स्रस्त स्थानादतएव भूमौ न्यक्तं भुजद्वयं यन सः । गां भुवम् ॥ ७ ॥

प्रवृद्धनिद्रे प्रवृद्धदीर्घनिद्रे शरण्याः स्रस्तवासभृताः शरण्यानां
तपोमहिम्ना सर्वजनशरण्यानाम् [अशरण्यानामिति पाठे अगतीनामि-
त्यर्थः] ॥ ८ ॥

हतस्थाने हतराक्षसवासे ॥ ९ ॥

विप्रसरिष्यन्ति मद्भूयेन जनस्थानात् पलायिष्यन्तीत्यर्थः ॥ १० ॥

शोकरसञ्ज्ञाः शोकराधिकारसञ्ज्ञाः निरर्थिकाः निःशेषतो नष्टोऽर्थः

वृशंसशील ! क्षुद्रात्मन् ! नित्यं ब्राह्मणकण्टक ! ।
 त्वत्कृते शङ्कितैरग्नौ सुनिभिः पात्यते हविः ॥ १२ ॥
 तमेवमभिसंरब्धं ब्रवाणं राघवं रणे ।
 खरो निर्भसयामास रोषात् खरतरस्वरः ॥ १३ ॥
 दृढं खल्ववलिप्तोऽसि भयेष्वपि च निर्भयः ।
 वाचावाच्यं ततो हि त्वं मृत्युवश्यो न बुध्यसे ॥ १४ ॥
 कालपाशपरिचिप्ता भवन्ति पुरुषा हि ये ।
 कार्य्यकार्य्यं न जानन्ति ते निरस्तषडिन्द्रियाः ॥ १५ ॥

कामादिपुरुषार्थो यासां ताः अनुरूपकुलास्त्वत्सदृशदुर्वृत्तत्वादिगुणवत्
 कुलाः ईदृशः पापकर्मा ॥ ११ ॥

अग्न्येव विवरणं नृशंसेत्यादि । शङ्कितैस्त्वद्दृष्टेभ्यः यद्यपि भगवत
 ईदृशेषु क्षुद्रेष्वेवं वादाऽनुचितस्तथापि निरयस्थमिति खोक्तिं सत्यां
 कर्तुं मरणकाले क्रोधजनकतमोगुणोद्रेकस्य तामसगुणगतिसम्पादकस्यो-
 द्भवायेति बोध्यम् ॥ १२ ॥ १३ ॥

ततो हि अवलिप्तत्वादेव मृत्युवश्याऽपि वाचावाच्यं न जानीषे ॥ १४ ॥

परिक्षिप्तो बन्धः निरस्तषडिन्द्रियाः सान्तःकरणचक्षुरादिष्वेन्द्रियै-
 र्निरस्ता विनाशितस्वातन्त्र्याः । मृत्युकाल स्फुरितभगवद्रूपः श्लेषेण स्वा-
 विनयं क्षमाप्रयति च । कालेति । अतस्त्वया ममुक्तयः क्षान्तया इति
 व्यञ्जमित्यन्ये । तेषां निरयस्थमिति भगवदुक्तेरसङ्कतिः स्पष्टैव ॥ १५ ॥

भ्रुकुटिं सन्निबध्य सन्निबध्य ॥ १६ ॥

एवमुक्त्वा ततो रामं संरुध्य भ्रुकुटिं ततः ।
 स ददर्श महाशालमविदूरे निशाचरः ॥ १६ ॥
 रणे प्रहरणस्यार्थं सर्वतो ह्यवलोकयन् ।
 स तमुत्पाटयामास सन्दृष्टदशनच्छदम् ॥ १७ ॥
 तं समुत्क्षिप्य बाहुभ्यां विनर्दिता महाबलः ।
 राममुद्दिश्य चिक्षेप हतस्त्वमिति चाब्रवीत् ॥ १८ ॥
 तमापतन्तं बाणौघैश्चित्वा रामः प्रतापवान् ।
 रोषमाहारयत्तीव्रं निहन्तुं समरे खरम् ॥ १९ ॥
 जातस्वेदस्ततो रामो रोषरक्तान्तलोचनः ।
 निर्विभेद महस्मेण बाणानां समरे खरम् ॥ २० ॥
 तस्य बाणान्तराद्रक्तं बद्ध मुष्माव फेनिलम् ।
 गिरेः प्रस्रवणस्येव धाराणाञ्च परिस्त्रवः * ॥ २१ ॥

प्रहरणमायुधं तदर्थं सर्वतः प्रसृतमिति शेषः । तादृशशालमवलो-
 कयदित्यर्थः । दशनच्छदमभरं सन्दृष्टदशनच्छदं यथा भवति तथा ॥ १७ ॥
 समुत्क्षिप्य भामयित्वा हतो मारितः ॥ १८ ॥ १९ ॥
 जातस्वेदो रोषादिति शेषः । न तु अमारिति । अयं रोषोऽपि
 भगवतारोपित एव नटवन्न तु वास्तवः । मानुषत्वस्थिरीकरणार्थेति

* तोयधारापरिस्त्रवः इति वा पाठः ।

विकलः स कृतो बाणैः खरो रामेण संयुगे ।

मत्तो रुधिरगन्धेन तमेवाभ्यद्रवद् द्रुतम् ॥ २२ ॥

तमापतन्तं संक्रुद्धं * कृतास्त्रो रुधिराश्लुतम् ।

अपासर्पद्विपदं † किञ्चित्त्वरितविक्रमः ॥ २३ ॥

ततः पावकसंकाशं वधाय समरे शरम् ।

खरस्य रामो जग्राह ब्रह्मदण्डमिवापरम् ॥ २४ ॥

बाध्यम् । रक्तवर्णेऽन्तर्भागेऽपाङ्गभागे लोचने यस्य सः । सहस्रणा-
नन्तेन ॥ २० ॥

बाणान्तराद् बाणक्षतविवरात् प्रस्रवणस्य प्रस्रवणाख्यस्य परिस्त्रवः
प्रवाहः ॥ २१ ॥

विकलः परवशः कृतो न तु मृत इत्यर्थः । तदेवाह मत्त इति । २२॥

आपतन्तम् । बाणक्षतपावकाशो यथा न भवति तथोपस्थापतन्तं
खरं दृष्ट्वा त्वासत्तो धनुर्व्यापारो न स्यादिति स्वशरीरं तद्रुधिरपातभिया
च द्वित्रीणि पदानि त्वरितपदन्यासो बाणं सन्दधदेव पृथुतोपासर्पत् ।
अनेन महाबलत्वं खरस्योक्तम् । न ह्यन्यथा रामधनुःश्वेदोऽनन्ततद्बाण-
सहनं वा सुशक्यम् अतएवाग्रे तद्वधाय विशिष्य स्वशक्तिरूपवर्णव-
बाणयद्गणम् ॥ २३ ॥

* संप्रेत्य इति वा पाठः ।

† प्रतिपदं इति वा पाठः । तिर्यक् किञ्चिदपासर्पदित्यर्थः ।

स तद्वृत्तं मघवता सुरराजेन धीमता ।
 सन्दधे च स धर्मात्मा सुमोच च खरं प्रति ॥ २५ ॥
 स विमुक्तो महाबाणो निर्घातममनिःस्वनः ।
 रामेण धनुराद्यस्य खरव्योरसि चापतत् ॥ २६ ॥
 स पपात खरो भूमौ दह्यमानः शरान्निता ।
 रुद्रेणैव विनिदग्धः श्वेतारण्ये यथान्धकः ॥ २७ ॥
 स वृत्र इव वज्रेण फेनेन नमुचिर्दया ।
 बलोवेन्द्राशनिहतो निपपात हतः खरः ॥ २८ ॥
 एतस्मिन्नन्तरे देवाश्चारणैः सह सङ्गताः ।

ब्रह्मदण्डमिव ब्रह्मास्त्रमिवाम्बोधम् ॥ २४ ॥

मघवता दत्तमगस्त्यद्वारा ॥ २५ ॥

धनुराद्यस्य विमुक्तः स खरस्योरस्यपतदित्यन्वयः ॥ २६ ॥

श्वेतारण्ये यथान्धकः अन्धकासुरः श्वेतारण्ये रुद्रेण हत इति पुराण-
 प्रसिद्धं रुद्रेणैवेति इवशब्दो वाक्यालङ्कारे । श्वेतारण्ये यथान्तक इति
 प्रचरः पाठः । तत्र कावेरीतीरवर्तिनि श्वेतारण्ये मार्कण्डेयचिरजीवि-
 त्वायान्तकसंहारो रुद्रेण कृत इति तन्माहात्म्ये प्रसिद्धिः । कामे तत्तर-
 खण्डे श्वेतस्य राजर्षेः परमशिवस्य कालञ्जरे पर्वते तपस्यभिरतस्य मार-
 णायगतस्यान्तकस्य शिषेण वामपादप्रहारेण संहारः कृत इति षट्-
 त्रिंशोऽध्याये उक्तम् ॥ २७ ॥

वज्रेण वृत्र इव फेनेन तदाच्छादितवज्रेण नमुचिरिव न मुष्केण

दुन्दुभींश्चाभिनिघ्नन्तः पुष्पपर्पे ममन्ततः ॥ २८ ॥
 रामयोपरि मंहृष्टा ववर्षुर्विस्मितास्तदा ।
 अर्धाधिकमुहूर्त्तेन रामेण निशितैः शरैः ॥ ३० ॥
 चतुर्दशसहस्राणि रक्षसां कामरूपिणाम् ।
 खरदूषणमुख्यानां निहतानि महामृधे ॥ ३१ ॥
 अहो बत महत्कर्म रामस्य विदितात्मनः ।
 अहो वीर्यमहो दारुणं विष्णोरिव हि दृश्यते ॥ ३२ ॥
 इत्येवमुक्त्वा ते सर्वे ययुर्दवा यथागतम् ।
 ततो राजर्षयः सर्वे सङ्गताः परमर्षयः ॥ ३३ ॥
 सभाज्य मुदिता रामं मागस्त्या इदमब्रुवन् ।
 एतदर्थं महातेजा महेन्द्रः पाकशामनः ॥ ३४ ॥
 शरभङ्गाश्रमं पुण्यमाजगाम पुरन्दरः ।
 आनीतस्त्वमिमं देशमुपायेन महर्षिभिः ॥ ३५ ॥

नाद्र्गोति ब्रह्मणा तस्मै वरदानादशनिहतो बलो वा । वाणब्द इवार्थे ।
 एवञ्च अन्यकादिवधाय रुद्रेन्द्रातिरिक्तासाध्यत्ववत् खरवधस्य रामाति-
 रिक्तासाध्यत्वं प्रकाशितं कविना ॥ २८ ॥ २९ ॥

अर्धाधिकमुहूर्त्तेन किञ्चिद्वृत्तघटिकात्रयेण ॥ ३० ॥ ३१ ॥ ३२ ॥
 राजर्षयो नङ्गवाद्याः । परमर्षयो भृग्वाद्याः ॥ ३३ ॥
 सभाज्य पूजयित्वा एतदर्थं रक्षसां वधायेतद्देशवासनियोजनार्थं

एषां वधार्थं शत्रूणां रक्षसां पापकर्मणाम् ।
 तदिदं नः कृतं कार्यं त्वया दशरथात्मज ! ॥ ३६ ॥
 स्वधर्मं प्रचरिष्यन्ति * दण्डकेषु महर्षयः ।
 एतस्मिन्नन्तरे वीरो लक्ष्मणः सह सीतया ॥ ३७ ॥
 गिरिदुर्गादिनिष्क्रम्य संविवेशाश्रमे सुखी ।
 ततो रामस्तु विजयी पूज्यमानो महर्षिभिः ॥ ३८ ॥
 प्रविवेशाश्रमं वीरो लक्ष्मणेनाभिपूजितः ।
 तं दृष्ट्वा शतहन्तारं महर्षीणां सुखावहम् ॥ ३९ ॥
 बभूव हृष्टा वैदेही भर्तारं परिषस्वजे ।
 मुदा परमया युक्ता दृष्ट्वा रक्षोगणान् हतान् ॥ ४० ॥
 रामश्चैवाययं दृष्ट्वा तुतोष जनकात्मजा । ४१ ॥
 ततस्तु तं राक्षससंघमर्दनं
 सपूज्यमानं मुदितैर्महात्मभिः ।

क्षणं स्थित्वा रामं प्रस्थाप्य भवद्विर्ब्रह्मलोकाय प्रस्थातव्यमित्युक्त्वा शर-
 भङ्गं प्रति इन्द्रो गत इत्याशयः ॥ ३४ ॥ ३५ ॥ ३६ ॥
 एतस्मिन्नन्तरे देवानां ऋषीणाञ्च निर्गमनसमये ॥ ३७ ॥ ३८ ॥
 ॥ ३९ ॥ ४० ॥ ४१ ॥

* सुखं धर्मं चरिष्यन्ति इति वा पाठः ।

पुनः परिष्वज्य सुदान्वितानना *

• बभूव हृष्टा जनकात्मजा तदा ॥ ४९ ॥

इत्यार्षे रामायणे वाल्मीकीये आरण्यकाण्डे खर-
विनाशनं नाम त्रिंशः सर्गः ॥ ३० ॥

हर्षातिशयात् पुनरालिङ्गनम् । इदं युद्धं प्रायः शिशिरार्धे ॥४२॥

* शशिप्रभानना इति वा पाठः ।

इति श्रीरामाभिरामे श्रीरामोये रामायणतिलके
आरण्यकाण्डे त्रिंशः सर्गः ॥ ३० ॥

एकचिंशः सर्गः ।

त्वरमाणस्ततो गत्वा जनस्थानादकम्पनः ।
प्रविश्य लङ्कां वेगेन रावणं वाक्यमब्रवीत् ॥ १ ॥
जनस्थानस्थिता राजन् ! राक्षसा बहवो हताः ।
खरश्च निहतः संख्ये कथञ्चिदहमागतः ॥ २ ॥
एवमुक्तो दशग्रीवः क्रुद्धः संरक्तलोचनः ।
अकम्पनमुवाचेदं निर्दहन्निव तेजसा ॥ ३ ॥
केन भीमं * जनस्थानं हतं मम परासुना ।
कोहि † सर्वेषु लोकेषु गतिं नाधिगमिष्यति ॥ ४ ॥

त्वरमाण इति । खरसंग्रामात् पलायितः शूर्पणखागमनात् पूर्वमेव लङ्कां प्रविश्येत्यर्थः । संपूर्णं दण्डकारण्यं जनस्थानपदवाच्यमते गोदावरी-तीरादूतोऽपि जनस्थानाद्गत इत्युक्तः ॥ १ ॥

खरश्चेति चेन दृषणत्रिभिरसोः संग्रहः । कथञ्चिदहमागतः केवलं प्रेक्षकतया स्थितत्वाद्रामबाणाविषयोक्ततयेत्याशयः ॥ २ ॥ ३ ॥

* रम्यं इति वा पाठः ।

† कोऽप्य इति वा पाठः ।

न हि मे विप्रियं कृत्वा शक्यं मघवता सुखम् ।
 प्राप्तुं वैश्रवणेनापि न यमेन च विष्णुना ॥ ५ ॥
 कालस्य चाप्यहं कालो दहेयमपि पावकम् ।
 मृत्युं मरणधर्मेण संयोजयितुमुत्सहे ॥ ६ ॥
 वातस्य तरसा वेगं निहन्तुमहमुत्सहे ।
 दहेयं वा त्वयं क्रुद्धस्तेजसादित्यपावकौ ॥ ७ ॥
 तथा क्रुद्धं दशग्रीवं कृताञ्जलिरकम्पनः ।
 भयात् सन्दिग्धया वाचा रावणं याचतेऽभयम् ॥ ८ ॥
 दशग्रीवोभयं तस्मै प्रददौ रक्षसां वरः ।
 स विस्त्रब्धोऽब्रवीद्वाक्यमसन्दिग्धमकम्पनः ॥ ९ ॥
 पुत्रो दशरथस्यास्ति सिंहसंहननो युवा ।
 रामो नाम महास्कन्धो वृत्तायतमहाभुजः ॥ १० ॥
 श्यामः पृथुयशाः श्रीमानतुल्यबलविक्रमः ।
 हतस्तेन जनस्थाने खरश्च सहदूषणः ॥ ११ ॥

भीमं सर्वलोकभयदं जनस्थानम् । परासुनेति क्रोधात् मुमूर्षुणेत्यर्थं
 प्रयुक्तं गतिं स्थितिम् ॥ ४ ॥ ५ ॥
 निहन्तुं भक्तम् आदित्यपावको उभावपि युगपदिति शेषः ॥ ७ ॥
 सन्दिग्धया सन्दिग्धाक्षरया । अभयमिति च्छेदः ॥ ८ ॥ ९ ॥
 वराङ्गरूपोपेतो यः सिंहसंहननो हि स इति कोशः ॥ १० ॥

अकम्पनवचः श्रुत्वा रावणो राक्षसाधिपः ।
 नागेन्द्र इव निःश्वस्य हृदं वचनमब्रवीत् ॥ १२ ॥
 स सुरेन्द्रेण संयुक्तो रामः सर्वामरैः सह ।
 उपयातो जनस्थानं ब्रूहि कश्चिदकम्पन ! ॥ १३ ॥
 रावणस्य पुनर्वाक्यं निशम्य तदकम्पनः ।
 आचचक्षे बलं तस्य विक्रमञ्च महात्मनः ॥ १४ ॥
 रामो नाम महातेजाः श्रेष्ठः सर्वधनुष्मताम् ।
 दिव्यास्त्रगुणसम्पन्नः परं धर्मं गतो * युधि ॥ १५ ॥
 तस्यानुरूपो बलवान् रक्ताक्षो दुन्दुभिस्वनः ।
 कनीयान् लक्ष्मणो भ्राता राकाशशिनिभाननः ॥ १६ ॥

अतुल्यं केनापि तुलानर्हं बलं विक्रमञ्च यस्य सः स दूषणः स्वरश्च
 हृत इत्यन्वयः ॥ ११ ॥
 नागेन्द्रः सर्पश्रेष्ठः । १२ ॥
 स रामः सर्वामरसहितेन्द्रेण जनस्थानं कश्चिदुपागत इत्यन्वयः ॥
 ॥ १३ ॥ १४ ॥
 परं धर्मम् अतिशयितं शौर्यम् ॥ १५ ॥
 राकाशशिनिभानन इति राका पूर्णिमा । पूर्णे राका निशाकरे
 इत्यमरः । पूर्णनिशाकरवदन इत्यर्थः ॥ १६ ॥

* पुरन्दरसमः इति वा पाठः ।

स तेन सह संयुक्तः पावकेनानिलो यथा ।
 श्रीमान् राजवरस्तेन जनस्थानं निपातितः ॥ १७ ॥
 नैव देवा महात्मानो नात्र कार्यं विचारणा ।
 शरा रामेण हतसृष्टा ककुभुंखाः पतत्रिणः ॥ १८ ॥
 सर्पाः पश्चानना भूत्वा भक्षयन्ति स्म राजमान् ।
 येन येन च गच्छन्ति राजसा भयकर्मिताः ॥ १९ ॥
 तेन तेन स्म पश्यन्ति राममेवाग्रतः स्थितम् ।
 द्रुत्यं विनाशितं तेन जनस्थानं तवानघ ! ॥ २० ॥
 अकम्पनवचः श्रुत्वा रावणो वाक्यमब्रवीत् ।
 गमिष्यामि जनस्थानं रामं हन्तुं सलक्ष्मणम् ॥ २१ ॥
 अथैवमुक्ते वचने प्रोवाचेदमकम्पनः ।
 शृणु राजन् ! यथा वृत्तं रामस्य बलपौरुषम् ॥ २२ ॥

राजवरः राजराज इति यावत् ॥ १७ ॥

महात्मानो देवानेवागता इति शेषः । रामेण तु न तु लक्ष्मणेनापी-
त्यर्थः । [सर्पा इति उत्प्रेक्ष्यम्] ॥ १८ ॥

भयात् पलायनाय येन मार्गेण गच्छन्ति राजसास्तेन तेन मार्गेणाग-
त्यायतस्थितमेव रामं पश्यन्ति । अनेनानन्ताकारताप्रदर्शनेन रामस्या-
परिच्छिन्नशक्तित्वं सूचितम् ॥ १९ ॥ २० ॥ २१ ॥

बल पराभिभवसामर्थ्यं पौरुषं महापुरुषकर्म वृत्तं चरितं यथा
यादृशं तत्सर्वं शृणुष्वत्यर्थः ॥ २२ ॥

असाध्यः कुपितो रामो विक्रमेण महायशाः ।

आपगायास्तु पूर्णाया वेगं परिहरेच्छरैः ॥ २३ ॥

सताराग्रहनक्षत्रं नभश्चाणवसादयेत् ।

असौ रामस्तु मीदन्तीं श्रीमानभ्युद्धरेन्महीम् ॥ २४ ॥

भित्वा वेगां समुद्रस्य लोकानाञ्चावयेद्विभुः ।

वेगं वापि समुद्रस्य वायुं वा विधमेच्छरैः ॥ २५ ॥

संहृत्य वा पुनर्लोकान् विक्रमेण महायशाः ।

शक्तः स पुरुषव्याघ्रः स्वष्टुं पुनरपि प्रजाः ॥ २६ ॥

न हि रामो दशग्रीव ! शक्तो जितुं रणे त्वया ।

कुपितः कुपितोऽन्तक इव संहारे प्रवृत्तो रामः पराक्रमेण ततो
निवर्त्तयितुमसार्थः । ब्रह्मादिभिरपीति शेषः । परिहरेत् परावर्तयेत् ।
अनेन कृष्णबलभद्रावतारस्यापि सूचनम् ॥ २३ ॥

नभोऽप्यवसादयेत् तारारहितं कुर्यात् त्रिविक्रमावतार इव मही-
मभ्युद्धरेत् यज्ञवराह इव शक्यर्थे एते लिङः ॥ २४ ॥

वेगां मर्यादाम् आञ्चावयेत् । प्रलयकाल इव समुद्रस्य वेगं विध-
मेत् । समुद्रे सेतुबन्धनसामर्थ्यं दर्शितं वायुमित्युपलक्षणं भूतपञ्च-
कस्य ॥ २५ ॥

संहृत्य पुनः स्वष्टुं शक्तः अत्र पुनरपिशब्दाभ्यां सर्ववृष्टिसंहार-
राणां तदधीनत्वमुक्तम् । अनेन जगत्स्थितिसंहारकर्तृत्वमस्य व्यङ्ग्यम् ।
अकम्पनस्यापि भगवत्प्रसादादेवं ज्ञानम् ॥ २६ ॥

रक्षसां वापि लोकेन स्वर्गः पापजनैरिव ॥ २७ ॥

न तं वध्यमहं मन्ये सर्वदेवासुरैरपि ।

अयं तस्य वधोपायस्तन्ममैकमनाः शृणु ॥ २८ ॥

भार्या तत्प्रोत्तमा लोके सीता नाम सुमध्यमा ।

श्यामा समविभक्ताङ्गी स्त्रीरत्नं रत्नभूषिता ॥ २९ ॥

नैव देवी न गन्धर्वा नाप्सरा न च पन्नगी * ।

तुल्या सीमन्तिनी तस्या मानुषी तु कुतो भवेत् ॥ ३० ॥

तस्यापहर भार्यां त्वं तं प्रमथ्य महावने ।

सीतया रहितो रामो न चैव हि भविष्यति † ॥ ३१ ॥

अरोचयत तद्वाक्यं रावणो राक्षसाधिपः ।

लोकेन समूहेन सहितेनापीति श्रवः ॥ २७ ॥

अपिना त्वयापि एतेन्द्रजिन्नाजितेन्द्रादिसहायः अपि तस्य जयाऽसुकर
इति ध्वनितम् । ममेति मुखादिति श्रवः ॥ २८ ॥

श्यामा यावनमध्यस्था ॥ २९ ॥

कुतो भवेत् तुल्यति श्रवः ॥ ३० ॥

तं राम प्रमथ्य केनाप्युपायेनाच्चार्यति यावत् । तस्य भार्या अपहर
बलात्कारेण हर ॥ ३१ ॥

* नापि दानवी इति वा पाठः ।

† सीतया रहितः कामी रामो ह्यस्यति जीवितम् इति वा पाठः ।

चिन्तयित्वा महाबाहुरकम्पनमुवाच ह । ३२ ॥

बाढं काल्यं गमिष्यामि एकः सारथिना सह ।

आनेष्यामि च वैदेहीमिमां हृष्टो महापुरीम् ॥ ३३ ॥

तदेवमुक्त्वा प्रययौ खरयुकेन रावणः ।

रथेनादित्यवर्णेन दिशः सर्वाः प्रकाशयन् ॥ ३४ ॥

अरोचयत । इष्टत्वेन ज्ञातवान् । चिन्तयित्वा रामस्य सीतया सहानवस्थानोपायम् ॥ ३२ ॥

काल्यं प्रातः मान्तमथयम् । हृष्ट इति अकम्पनवाक्यं श्रुत्वा त्रेतामुखे श्रीरामोऽवतरिष्यतीति सनत्कुमारवाक्यस्मरणाद्भृष्टः तदेतदुत्तररामायणे स्पष्टम् । तत्र हि सनत्कुमारं प्रति विष्णुहस्तम्भतानां का गतिरिति रावणेन पृष्टे तेन हतानां तत्त्वोक्तप्राप्तिरिति सनत्कुमारवचः श्रुत्वा । एवं श्रुत्वा महाबाहू राक्षसेन्द्रः प्रतापवान् । त्वया सह विरोधेऽप्यु-
चिन्तयामास राघव । एतदर्थं महाबाहो रावणेन महात्मना, सुत जनकराजस्य हृता राम महावने इत्युक्तमिति तीर्थः । उत्तमस्त्रीलाभो भविष्यतीति हृष्ट इत्यर्थ उचितः । श्रुतस्यापि तस्यार्थस्य तामसत्वेन विस्मरणात् । ते पद्ये तु न यथाश्रुतार्थे वक्ष्यमाणविष्णुपुराणविरो-
धात् । किन्तु आरामस्य स्वमृत्योरवतारं श्रुत्वा त्वया सह मृत्युघातक-
विरोधेच्छुक्तां हृतवान् । तद्वियोगे तव मरणमित्याशयेनेति तथैवार्थ इत्यन्ये । वस्तुतस्तु एतेषां श्लोकानां तद्वतां सर्गाणाञ्च प्रक्षिप्तत्वात् न ते प्रमाणभूताः अतएव ते सर्गाः कतकादिभिस्तीर्थेन च न व्याख्याताः एतेन एतदर्थं महाबाहो रावणेन दुरात्मना । विज्ञायापहृता सीता त्वत्तो

स रथो राक्षसेन्द्रस्य नक्षत्रपथगो महान् ।
 चञ्चूर्यमाणः * शुशुभे जलदे चन्द्रमा इव ॥ ३५ ॥
 स दूरे चाश्रमं गत्वा ताटकेयमुपागमत् ।
 मारीचेनार्चितो राजा भक्ष्यभोज्यैरमानुषैः ॥ ३६ ॥
 तं स्वरं पूजयित्वा तु आमनेनोदकेन च ।
 अर्थोपहितया वाचा मारीचो वाक्यमब्रवीत् ॥ ३७ ॥
 कश्चित् सुकुशलं राजत् ! लोकानां राक्षसाधिप ! ।
 आशङ्के नाधिजाने त्वं यतस्तूर्णमिहागतः ॥ ३८ ॥
 एवमुक्त्वा महातेजा मारीचेन स रावणः ।
 ततः पश्चादिदं वाक्यमब्रवीद्वाक्यकोविदः ॥ ३९ ॥

मरणकाङ्क्षेति तत्र पाठो दृश्यते । तत्र च त्वदुक्तार्थासंभाव इत्य-
 पास्तम् ॥ ३३ ॥ ३४ ॥

चञ्चूर्यमाणः भृशं चरन् जलदसदृशं गगनं चन्द्रसदृशो रथः ॥ ३५ ॥
 मारीचाश्रमम् । पूर्वं रामनिरस्तस्य दुःखात्तपःप्रवृत्तेरेवमुक्तिः ।
 ताटकेयं ताटकापत्यम् ॥ ३६ ॥
 अर्थोपहितया किं प्रयोजनमत्रागमनमिति प्रयोजनयुक्तया ॥ ३७ ॥
 कश्चित् सुकुशलमिति सामान्यप्रश्नः । लोकानां राक्षसलोकानाम् ।

* सन्चूर्यमाणः इति वा पाठः ।

आरक्षो मे हतस्तात ! रामेणाक्लिष्टकारिणा ।

जनस्थानमवध्यं तत् सर्वं युधि निपातितम् ॥ ४० ॥

तस्य मे कुरु साचिव्यं तन्व भार्यापहारणे ।

राक्षसेन्द्रवचः श्रुत्वा मारीचो ज्ञाक्यमब्रवीत् ॥ ४१ ॥

आख्याता केन सा भीता मित्ररूपेण शत्रुणा ।

त्वया राक्षसमादृत ! को न नन्दति नन्दितः ॥ ४२ ॥

सीतामिहानयस्वेति को ब्रवीति ब्रवीहि मे ।

रक्षोलोकस्य सर्वस्य कः शङ्कच्छेत्तुमिच्छति * ॥ ४३ ॥

आशङ्के भयमिति शेषः । नाधिजाने क्षेममिति शेषः । यतस्त्वमेकाकी
तूर्यमागतः ॥ ३८ ॥ ३९ ॥

आरक्षः समाजस्थानं जनस्थानाख्यं आरक्षोऽन्तपालः खरादिरि-
त्यर्थ इत्यन्ये ॥ ४० ॥ ४१ ॥

सा सीता केनाख्याता हर्त्तव्यत्वेन कथिता देन कथिता स मित्ररूप-
स्ते शत्रुः । त्वया दानादिणा नन्दितो को न नन्दति । निन्दित इति पाठे
निन्दितोऽवमानितः । कस्त्वां न नन्दति न सन्तुष्यति क्रुध्यतीति यावत् ।
त्वया तिरस्कृतस्तावकमश्वर्थमनारुणः भन् त्वया सह कृत्रिममित्रभावं
प्राप्तः सन्तर्बदृशीं बुद्धिमपादयतीति तावः ॥ ४२ ॥

• रक्षोलोकस्य कः शङ्कच्छेत्तुमिच्छति साम्प्रतम् ।

इति वा पाठः ।

प्रोत्साहयति यश्च त्वां स च शत्रुर्न संशयः ।

आशीविषमुखादंष्ट्राम् उद्धर्तुं चेच्छति त्वया ॥ ४४ ॥

कर्मणानेन केनास्मि ज्ञातं प्रोत्साहितः ।

सुखमुपपद्यते राजन् । प्रहृतं केन मूर्धनि ॥ ४५ ॥

विशुद्धवंशाभिजनाग्रहस्त

स्तेजोमदः संम्यितदोर्विप्राणः ।

उदीक्षितुं रावण ! नेह युक्तः

स संयुगे राघवगन्धहस्ती ॥ ४६ ॥

असौ रणान्तःस्थितिमन्धिबालो

विदग्धरक्षोमृगहा वृमिंहः ।

सीतामिहानयेति को ब्रवीति तं ब्रवीहि । ईडार्घः । षट्कुमौ-
ब्रत्यम् ॥ ४३ ॥

स च शत्रुरसंगयमित्यत्र हेतुमाह,—आशीविषेत्यादि च । यस्मात्
त्वया प्रयोज्येनाशीविषमुखादंष्ट्रामुद्धर्तुम् उद्धारयितुमिच्छति ॥ ४४ ॥

केन शत्रुणानेन कर्मणा एतत् कर्मापदेशेन कापथं नाशमार्गमिति
यावत् । प्रहृतं वृथैव दुःखमुत्पादितमित्यर्थः ॥ ४५ ॥

राघवरूपो गन्धहस्ती यस्य गन्धं समाघ्रायान्ये गजाः पलायन्ते स ग-
न्धहस्ती मत्तगजः । उदीक्षितुमपि इह देशे काले न युक्तः किं पुनर्योद्ध-
मित्यर्थः । विशुद्धवंशेऽभिजनेऽभिजननमेवाग्रहस्तः शुद्धायं यस्य । तेजः

सुप्तस्त्वया बोधयितुं न शक्यः
 शराङ्गपूर्णा निशितामिदंघ्रः ॥ ४७ ॥
 चापापहारे भजवेगपङ्के
 शरोर्मिमाले सुमहाहवौघे ।
 न रामपातालसुखेतिघोरे
 प्रस्कन्दितुं राक्षसराज ! युक्तम् ॥ ४८ ॥
 प्रसीद लङ्केश्वर ! राक्षसेन्द्र !
 लङ्कां प्रमत्तो भव साधु गच्छ ।
 त्वं स्वेषु दारेषु रमस्व नित्यं
 रामः सभाय्यो रमतां वनेषु ॥ ४९ ॥

एवमुक्तो दशग्रीवो मारीचेन स रावणः ।

प्रताप एव मदीयस्य सः । संस्थिता समीचीनावस्थानौ दोषौ बाह्व एव
 विषाणौ दन्तौ यस्य ॥ ४६ ॥

रणान्तःस्थितिरूपा रणमध्यावस्थानरूपाः सन्धयो घालाश्च यस्य
 विदग्धरक्षसां रणचतुराणां राक्षसमृगाणां हन्ता शररूपैरङ्गैः
 पूर्णः ॥ ४७ ॥

चाप एवापहारः प्राणिप्राणापहारको ग्राहको यस्मिन् । भुजयोः
 शरग्रहणसन्धानमोक्षविषयो वेग एव पङ्को यस्मिन् दुस्तरत्वात्तत्र । शरा
 एवोर्मिमालास्तरङ्गा यस्मिन् सुमहानाहव एव ओघो जलं यस्य तस्मिन्

न्यवर्त्तत पुरीं लङ्कां विवेश च गृहोत्तमम् ॥ ५० ॥

इत्यार्षि रामायणे वाल्मीकीये आरण्यकाण्डे रावणस्य

लङ्कागमनं नाम एकत्रिंशः सर्गः ॥ ३१ ॥

राम एव पातालं पातालप्रविष्टमहार्णवस्तस्य मुखे वडवामुखरूपे प्रस्क-
न्दितुं पतितुम् ॥ ४८ ॥ ४९ ॥ ५० ॥

इति श्रीरामाभिरामे श्रीरामीये रामायणतिलके

आरण्यकाण्डे एकत्रिंशः सर्गः ॥ ३१ ॥

द्वात्रिंशः सर्गः ।



ततः पूर्पणखा दृष्ट्वा सहस्राणि चतुर्दश ।
हतान्येकेन रामेण रक्षसां भीमकर्मणाम् ॥ १ ॥
दूषणञ्च खरञ्चैव हतं त्रिशिरसं रणे ।
दृष्ट्वा पुनर्महानादं ननाद जलदोपमा ॥ २ ॥
सा दृष्ट्वा कर्म रामस्य कृतमन्यैः सुदुष्करम् ।
जगाम परमोद्विग्ना लङ्कां रावणपालिताम् ॥ ३ ॥
सा ददर्श विमानाग्रे रावणं दीप्ततेजसम् ।
उपोपविष्टं सचिवैर्मरुद्भिरिव वासवम् ॥ ४ ॥
आसीनं सूर्य्यसंकाशे काञ्चने परमासने ।
रुक्मवेदिगतं प्राज्यं ज्वलन्तमिव पावकम् ॥ ५ ॥
देवगन्धर्वभूतानामृषीणाञ्च महात्मनाम् ।
अजेयं समरे घोरं व्यात्ताननमिवान्तकम् ॥ ६ ॥

तत इति ॥ १ ॥

महानादाननाद श्लोकादिति शेषः ॥ २ ॥ ३ ॥ ४ ॥

रुक्मवेदिं प्राप्तं हिरण्येयकचितां वेदिं प्राप्तं प्राज्यं भूर्याज्यहोमवन्तं
अतएव ज्वलन्तम् ॥ ५ ॥ ६ ॥

देवासुरविमर्देषु वज्राशक्तिकृतव्रणम् ।
 ऐरावतविषाणायै रुत्कृष्टकिणवक्षसम् ॥ ७ ॥
 विशदभुजं दशग्रीवं दशनीयपरिच्छद ॥ ८ ॥
 विशालवक्षसं वीरं राजलक्षणलक्षितम् ॥ ९ ॥
 नद्ध * वैदूर्यमकाशं तप्तकाञ्चनभूषणम् ॥ १० ॥
 सुभुजं गुह्यदशनं महास्यं पर्वतोपमम् ॥ ११ ॥
 विष्णुचक्रनिपातैश्च शतशो देवसंयुगे ।
 अन्यैः शतप्रहारैश्च महायुद्धेषु ताडितम् ॥ १२ ॥
 आहताङ्गं समस्तैस्तु देवप्रहरणैस्तथा ।
 अक्षोभ्यानां मसुद्राणां क्षोभणं क्षिप्रकारिणम् ॥ १३ ॥
 क्षेप्तारं पर्वताग्राणां सुराणाञ्च प्रमदनम् ॥

विमर्दो युद्धम् । वज्राशक्तिकृतव्रणमित्यनेन तदवध्यत्वमुक्तम् । ऐरा-
 वतदन्ताग्रैरुत्कृष्टं विलेखनं तेन जातो यः किणस्तदाङ्कितवक्षसम् ॥ ७ ॥
 परिच्छदः क्वचामरालङ्कारादीनि ॥ ८ ॥
 वैदूर्यं श्यामरक्तं श्याममित्यन्यम् । स्वशरीरनद्धवैदूर्यकान्तिसदृश-
 शरीरकान्तात्ययः । स्निग्धवद्वर्थात् पाठा बज्जलम् ॥ ९ ॥ १० ॥

* स्निग्ध इति वा पाठः ।

† कुण्डलम् इति वा पाठः ।

उच्छेत्तारञ्च धर्माणां परदाराभिमर्षणम् ॥ १२ ॥
 सर्वदिव्यास्त्रयोक्तारं यज्ञविघ्नकरं सदा ।
 पुरीं भोगवतीं गत्वा पराजित्य च वासुकिम् ॥ १३ ॥
 तत्तु कल्प प्रियां भाय्यी पराजित्य जह्वार यः ।
 कैलामं पर्वतं गत्वा विजित्य नरवाहनम् ॥ १४ ॥
 विमानं पुष्पकं तस्य कामगं वै जह्वार यः ।
 वनं चैत्ररथं दिव्यं नलिनीं नन्दन वनम् ॥ १५ ॥
 त्रिनाशयति यः क्रोधाद्देवोद्यानानि वीर्यवान् ।
 चन्द्रसूर्या महाभागौ उत्तिष्ठन्तौ परन्तपौ ॥ १६ ॥
 निवारयति बाहुभ्यां यः शैलशिखरोपमः ।
 दशवर्षमहस्त्राणि तपस्तप्त्वा महावने ॥ १७ ॥
 पुरा स्वयम्भुवे धीरः शिरांस्युपजह्वार यः ।
 देवदानवगन्धर्वपिशाचपतगोरगैः ॥ १८ ॥
 अभयं यस्य संग्रामे मृत्युतो मानुषादृते ।
 मन्त्रैरभिष्टुतं पुण्यमध्वरेषु विजातिभिः ॥ १९ ॥

क्षोभणं क्षोभकर्त्तारम् ॥ ११ ॥ १२ ॥
 परदाराभिमर्षणं विवर्णाति । पुरीमिति ॥ १२ ॥ १४ ॥
 नलिनीं चैत्ररथवनमध्यवर्त्तिनीं सरसीम् ॥ १५ ॥
 उत्तिष्ठन्तावुदयन्तौ ॥ १६ ॥ १७ ॥

हविर्धानेषु यः सोममुपहन्ति महाबलः ।

प्राप्नोयन्नुह्यं दुष्टं ब्रह्मघ्नं क्रूरकारिणम् ॥ २० ॥

ककशं निरनुक्रोशं प्रजानामहिते रतम् ।

रावणं सर्वभूतानां सवलोकभयावहम् ॥ २१ ॥

राक्षसी भ्रातरं क्रूरं सा ददर्श महाबलम् ।

तं दिव्यवस्त्राभरणं दिव्यमान्योपशोभितम् ॥ २२ ॥

आमने स्तूपविष्टं काले कालमिवोद्यतम् ।

राक्षसेन्द्रं महाभागं पौलस्त्यकुलनन्दनम् ॥ २३ ॥

उपगम्याब्रवीद्वाक्यं राक्षसी भयतिष्ठता ।

रावणं शत्रुहन्तारं मन्त्रिभिः परिवारितम् ॥ २४ ॥

तमब्रवीद्दीप्तविशाललोचनं

प्रदर्शयित्वा भयलोभमोहिता ।

उपजहार उपहारत्वेन दत्तवान् ॥ १८ ॥

यस्य संग्रामे मृत्युतोऽभयं मनुष्यातिरिक्ततो मरणभयहीन इत्यर्थः ।
मन्त्रैः प्रातरनुवाक्यावस्तोत्रादिभिरभियुतं सोमं हविर्धानेषु सोमाभि-
षवशालासु उपहन्ति नाशयति । प्राप्तान् दक्षिणाकालं प्राप्तान् यज्ञान्
हरति तम् ॥ १८ ॥ २० ॥

सर्वभूतानां रावणम् आक्रोशशब्दकारिणम् ॥ २२ ॥

काले प्रलयकाले पौलस्त्या राक्षसाः ॥ २३ ॥ २४ ॥

उपगम्याब्रवीदित्युक्तं तस्य विवरणम् । तमिति । प्रदर्शयित्वा स्वकं

सुदारुणं वाक्यमभीतचारिणी
महात्मना शूर्पणखा विरूपिता ॥ २५ ॥

इत्यार्षे रामायणे वाल्मीकीये आरण्यकाण्डे लङ्कायां
शूर्पणखागमनं नाम द्वात्रिंशः सर्गः ॥ ३२ ॥

वैरूप्यमिति शेषः । भयं राक्षसवधेन रामजं लोभस्तत्सौन्दर्यात्तद्विष-
यस्ताभ्यां मोहिता । अभीतं यथा भवति तथा सर्वलोकेषु चरति मच्छीना
॥ २५ ॥

इति श्रीरामाभिरामे श्रीरामीये रामायणतिलके
आरण्यकाण्डे द्वात्रिंशः सर्गः ॥ ३२ ॥

त्रयस्त्रिंशः सर्गः ।

ततः शूर्पणखा दीना रावणं लोकरावणम् ।
अमात्यमध्ये संक्रुद्धा परुषं वाक्यमब्रवीत् ॥ १ ॥
प्रमत्तः कामभोगेषु स्वैरवृत्तो निरंकुशः ।
समुत्पन्नं भयं घोरं बोध्यं नावबुध्यसे ॥ २ ॥
वक्तुं ग्राम्येषु भोगेषु कामवृत्तं महीपतिम् ।
लुब्धं न बद्धमन्यन्ते श्मशानाग्निमिव प्रजाः ॥ ३ ॥
स्वयं कार्य्याणि यः काले नानुतिष्ठति पार्थिवः ।
स तु वै सह राज्येन तैश्च कार्य्यैर्विनश्यति ॥ ४ ॥
अयुक्तचारं दुर्दर्शमस्वाधीनं नराधिपम् ।

तत इति ॥ १ ॥

कामभोगेषु प्रमत्तः अतिशयप्रसक्तः निरंकुशः सन् बोध्यं नावबु-
ध्यसे इत्यन्वयः ॥ २ ॥

हेयोपादेयराजगणानाह रावणस्य गुणहीनत्वं वक्तुं सक्तमिति ।
ग्राम्यभोगः स्त्र्यादिभोगः तदेवाह, कामवृत्तमिति कामचेष्टापरं लुब्धं
भोगलोलुपम् । श्मशानाग्निमिव अस्पृश्यत्वेन सादृश्यम् ॥ ३ ॥

तैः कार्य्यै रननुष्ठितैः ॥ ४ ॥

वर्जयन्ति नरा दूरान्नदीपङ्कमिव द्विपाः ॥ ५ ॥

ये न रक्षन्ति विषयमस्वाधीनं नराधिपाः ।

ते न वृद्धा प्रकाशन्ते गिरयः सागरे यथा ॥ ६ ॥

आत्मवद्विर्विगृह्य त्वं देवगन्धर्वदानवैः ।

अयुक्तचारश्चपलः कथं राजा भविष्यसि ॥ ७ ॥

त्वन्नुवाच मया वृद्धिहीनश्च राज्ञम ! ।

ज्ञातव्यञ्च न जानीषे कथं राजा भविष्यसि ॥ ८ ॥

येषां चारश्च कोशश्च नयश्च जयतां वर ! ।

अस्वाधीनाः परिन्द्राणां प्राकृतेस्ते जनैः समाः ॥ ९ ॥

यस्मात् पश्यन्ति दूरस्थाः सतीति नराधिपाः ।

चारेण तस्माद् प्रजे राजानो दीर्घचक्षुषः ॥ १० ॥

अयुक्तचारं मन्ये त्वां प्राकृतैः सर्ववैद्युतः ।

स्वजनञ्च जनस्थानं निहतं नावबुध्यसे ॥ ११ ॥

अयुक्तचारमनियोजितचारं दुर्दर्शमुचिते काले प्रजाभ्यो दर्शन-
दानरहितम् । अस्वाधीनं स्वप्रादिपरतन्त्रम् ॥ ५ ॥

विषयं देशम् अस्वाधीनं स्वभिन्नाधीनं पूर्वं स्वाधीनं देशं पश्चा-
परायत्तं ये न रक्षन्ति स्वाधीनीकरणेनेति शेषः । ते न प्रकाशन्ते
सागरे मग्ना गिरय इव ॥ ६ ॥

आत्मवद्विर्विगृह्यतान्तर्बहिरिन्द्रियैः विगृह्य विरुध्य ॥ ७ ॥ ८ ॥

प्राकृतैः राजव्यवहारानर्हदासीदासजनैः ॥ ९ ॥ १० ॥

चतुर्दशसहस्राणि रक्षसां भीमकर्मणाम् ।
 हतान्येकेन रामेण खरश्च सहद्रुपणः ॥ १२ ॥
 ऋषीणामभयं दत्तं कृतक्षेमाश्च दण्डकाः ।
 धर्षितश्च जनस्थानं रामेणाक्रियकारिणा ॥ १३ ॥
 त्वं तु लब्धः प्रमत्तश्च पराधीनश्च राक्षस ! ।
 विषये स्वे ममुत्पन्नं यद्भयं नावबुध्यसे ॥ १४ ॥
 तीक्ष्णमल्पप्रदातारं प्रमत्तं गर्वितं शठम् ।
 व्यसने नाभिधावन्ति सर्वभूतानि पार्थिवम् ॥ १५ ॥
 अभिमानिनमग्राह्यमात्मसम्भावितं नरम् ।
 क्रोधनं व्यसने हन्ति स्वजनोऽपि नराधिपम् ॥ १६ ॥
 नानुतिष्ठति कार्याणि भयेषु न विभेति च ।
 क्षिप्रं राज्याच्च प्रतो दीनस्तु गैः सुख्यो भवेदिह ॥ १७ ॥
 शुष्ककाष्ठैर्भवेत् कार्यं लोष्ठैरपि च पांसुभिः ।

स्वजनं स्वस्य जना यस्मिन् तत् ॥ ११ ॥ १२ ॥
 कृतं क्षेमं येषु ते कृतक्षेमाः ॥ १३ ॥ १४ ॥
 तीक्ष्णं स्वामात्यादिविषये तीक्ष्णप्रादिगुणविशिष्टं शठो गृहविप्रि-
 यकारी तादृशं राजानं सर्वभूतानि भृत्यामात्यादिसर्वप्रजा नाभिधा-
 वन्ति तद्रक्षणाय न प्रवर्तन्ते ॥ १५ ॥
 अग्राह्यं स्वीयेरनुपसर्पम् । आत्मसम्भावितम् आत्मना स्नेनेव
 सम्भावितं बद्धमानं प्राप्तम् अक्रोधनम् अस्थाने क्रोधवन्तम् ॥ १६ ॥

न तु स्यानात् परिभ्रष्टैः कार्यं स्यादसुधाधिपैः ॥ १८ ॥

उपभक्तं यथा वामः स्वजो वा मृदिता यथा ।

एवं राज्यात् परिभ्रष्टः समर्थोऽपि निरर्थकः ॥ १९ ॥

अप्रमत्तश्च यो राजा सर्वज्ञो विजितेन्द्रियः ।

कृतज्ञो धर्मशीलश्च स राजा तिष्ठते चिरम् ॥ २० ॥

नयनाभ्यां प्रसुप्तो वा जागर्त्ति नयचक्षुषा ।

व्यक्तक्रोधप्रसादश्च स राजा पूज्यते जनैः ॥ २१ ॥

त्वं तु रावण ! दुर्बुद्धिर्गुणैरेतैर्विवर्जितः ।

यस्य तेऽविदितश्चरै रक्षसां सुमहान् वधः ॥ २२ ॥

परावमन्ता विषयेषु सङ्गवा-

न् देशकालप्रविभागतत्त्ववित् ।

अयुक्तबुद्धिर्गुणदोषनिश्चये

विपन्नराज्यो न चिराद्विपत्स्यसे ॥ २३ ॥

नानुतिष्ठति यस्य अमात्यादिस्वजनोऽपीत्याकर्षः । स राज्याच्चुपेता
भवेदित्यन्वयः ॥ १७ ॥ १८ ॥ १९ ॥

सर्वज्ञः स्वपरसर्ववृत्तान्तज्ञः ॥ २० ॥

प्रसुप्तो वा प्रसुप्तोऽपि व्यक्तक्रोधप्रसादः फलदानेन ॥ २१ ॥

अविदितः येन त्वया न ज्ञात इत्यर्थः ॥ २२ ॥

परिषामवमन्ता केवलमवमन्तैव न तु तन्नाशविषयबुद्धिः । न चि-
रात् क्षिप्रं विपत्स्यसे आपदं प्राप्स्यसीत्यर्थः ॥ २३ ॥

इति स्वदोषान् परिकीर्त्तितांस्तथा

समीक्ष्य बुद्ध्या क्षणदाचरेश्वरः ।

धनेन दर्पण बलेन चान्वितो

विचिन्तयामास चिरं स रावणः ॥ २४ ॥

इत्यार्षे रामायणे वाल्मीकीये आरण्यकाण्डे शूर्पणखा-
भर्त्सनं नाम त्रयस्त्रिंशः सर्गः ॥ ३३ ॥

धनेनाक्षयकोशेन दर्पेण राजत्वाङ्गारेण बलेन प्राणबलेन चतुरङ्ग-
बलेन च चिन्तयामास । मारीचः कलहं निवारयति यथा कलहार्थं
प्राप्साद्वयति किमत्र कर्त्तव्यमिति विचारयामासेत्यर्थः ॥ २४ ॥

इति श्रीरामाभिरामे श्रीरामीये रामायणतिलके
आरण्यकाण्डे त्रयस्त्रिंशः सर्गः ॥ ३३ ॥

चतुस्त्रिंशः सर्गः ।

— — — — —

ततः शूद्रपणखां दृष्ट्वा ब्रुवतीं परुषं वचः ।
अमात्यमध्ये संक्रुद्धः परिपप्रच्छ रावणः ॥ १ ॥
कथं रामः कथं वीर्य्यः किं रूपः किं पराक्रमः ।
किमर्थं दण्डकारण्यं प्रविष्टस्य सुदुश्चरम् ॥ २ ॥
आयुधं किञ्च रामस्य येन ते राक्षसा हताः ।
खरश्च निहतः संख्ये दूषणस्त्रिशिरास्तथा । ३ ॥
तत्त्वं ब्रूहि मनोज्ञाङ्गि ! केन त्वञ्च विरूपिता ।
द्वत्युक्ता राक्षसेन्द्रेण राक्षसी क्रोधमूर्च्छिता ॥ ४ ॥
ततो रामं यथान्यायमाख्यातुमुपचक्रमे ।
दीर्घबाहुर्विशालाक्षश्चीरकृष्णाजिनावरः ॥ ५ ॥
कन्दर्पममरूपस्य रामो दशरथात्मजः ।
शक्रचापनिभं चापं विवृण्व कनकाङ्गदम् ॥ ६ ॥
दीप्तान् क्षिपति नाराचान् सर्पानिव महाविषान् ।
नाददानं शरान् घोरान् विमुञ्चन्तं महाबलम् ॥ ७ ॥

तत इति ॥ १ ॥ २ ॥ ३ ॥ ४ ॥

किं रूप इत्यस्योत्तरं दीर्घबाहुरित्यादि ॥ ५ ॥

न कार्मुकं विकर्षन्तं रामं पश्यामि संयुगे ।
 हन्यमानन्तु तत् मैत्र्यं पश्यामि शरवृष्टिभिः ॥ ८ ॥
 दन्द्रेणेवोत्तमं मम्यमाहतं त्वग्नावृष्टिभिः ।
 रत्नमां भीमवीर्याणां महस्त्राणि चतुर्दश ॥ ९ ॥
 निहतानि शरैस्तीक्ष्णैस्तेनैकेन पदातिना ।
 अर्धाधिकमुहूर्त्तेन खरश्च सहदूषणः ॥ १० ॥
 ऋषीणामभयं दत्तं कृतक्षेमाश्च दण्डकाः ॥ ११ ॥
 एका कथञ्चिन्मुक्ताहं परिभूय महात्मना ।
 स्त्रीवधं शङ्कमानेन रामेण विदितात्मना ॥ १२ ॥
 भ्राता चान्य महातेजा गुणतस्तुल्यविक्रमः ।
 अनुरक्तश्च भक्तश्च लक्ष्मणो नाम वीर्यवान् ॥ १३ ॥
 अमर्षी दुर्जयो जेता विक्रान्तो बुद्धिमान् बली ।
 रामस्य दक्षिणो बाहुर्नित्यं प्राणो बहिःश्वरः ॥ १४ ॥
 रामस्य तु विशालाक्षी पूर्णेन्दुमदृशानना ।

कश्च राम इत्यस्योत्तरं दशरथात्मजः कनकाङ्गदं कमलवलयभूषितं
 चापम् ॥ ६ ॥ ७ ॥ ८ ॥ ९ ॥

खरश्च सहदूषणो हत इत्यर्थः ॥ १० ॥

किमर्थं दण्डकारणं प्रविष्ट इत्यस्योत्तरम् ऋषीणामित्यादि ॥ ११ ॥

पूर्वतनं स्ववृत्तं गोपयन्तीत्याह,—एकेति । परिभूय नासाकर्णहीनां
 छात्रा ॥ १२ ॥ १३ ॥

धर्मपत्नी प्रिया नित्यं भर्तुः प्रियहिते रता ॥ १५ ॥

सा सुकेशी सुनामोक्तः सूरूपा च यशस्विनी ।

देवतेव वनस्यास्य राजते श्रीरिवापरा ॥ १६ ॥

तप्तकाञ्चनवर्णाभा रक्ततुङ्गनखी गुभा ।

सीता नाम वरारोहा वैदेही तनुमध्यमा ॥ १७ ॥

नैव देवी न गन्धर्वी न यक्षी न च किन्नरी ।

तथारूपा मया नारी दृष्टपूर्वा महीतले ॥ १८ ॥

यस्य सीता भवेद्भाष्या यच्च हृष्टा परिष्वजेत् ।

अभिजीवेत् स सर्वेषु लोकेष्वपि पुरन्दरात् ॥ १९ ॥

सा सुशीला वपुःश्लाघ्या रूपेणाप्रतिमा भुवि ।

तवानुरूपा भार्या सा त्वच्च तस्यास्तथा पतिः ॥ २० ॥

तां तु विस्तीर्णजघनां पीनोत्तुङ्गपयोधराम् ।

भार्यार्थं तु तवानेतुमुद्यताहं वराननाम् ॥ २१ ॥

विरूपितास्मि क्रूरेण लक्ष्मणेन महाभुज ! ।

रामस्य दक्षिणो बाह्वरित्यनेन सर्वतत्कार्यधुरन्धरत्वम्, बहिष्कर-
प्राण इत्यनेन निरतिशयप्रेमास्पदत्वं सूच्यते ॥ १४ ॥ १५ ॥ १६ ॥ १७ ॥ १८ ॥

यस्य सीता भार्या यच्च हृष्टा परिष्वजेत् स एव सर्वेषु कालेषु च
पुरन्दरादपि अभ्यधिकं जीवेत् । तस्या लक्ष्मणवतारत्वादिति व्यङ्ग्यम् ॥
[अतिजीवेत् स सर्वेषु देवेष्विव पुरन्दर इति पाठे सर्वान् देवानतिक्रम्य
जीवेदित्यर्थः] ॥ १९ ॥ २० ॥

तां तु दृष्ट्वाद्य वैदेहीं पूर्णचन्द्रनिभाननान् ॥ २२ ॥

मन्मथस्य शराणाञ्च त्वं विधेयो भविष्यसि ।

अदि तस्यामभिप्रायो भार्यात्वे तव जायते ।

शीघ्रमुद्भिद्यतां पादो जघार्यमिह दक्षिणः * ॥ २३ ॥

रोचते यदि ते वाक्यं ममेतद्राक्षसेश्वर ! ।

क्रियतां निर्विशङ्केन वचनं मम रावण ! ॥ २४ ॥

विज्ञायैषामशक्तिञ्च ह्रियतामबला बलात् ।

सीता तवानवद्याङ्गी भार्यार्ये राक्षसेश्वर ! ॥ २५ ॥

तवानेतुमुद्यताहमिति मृषावचो रावणसन्तोषार्थम् ॥ २१ ॥ २२ ॥

भार्यात्वे भार्यात्वेन सम्पादने ॥ २३ ॥ २४ ॥

एषां रामादीनामशक्तिं तेषां राज्याद्यभावाच्चकारात्तव शक्तिञ्च
विज्ञाय सीता तव भार्यात्वं क्रियतां भार्यात्वं तद्व्यवहारे यथा विषयो
भवति तथा क्रियतां यथतामित्यर्थः ॥ २५ ॥

* कुरु प्रियं तथा तेषां रक्षसां राक्षसेश्वर ! ।

वधात्तस्य वृशंसस्य रामस्य वनवासिनः ॥

तं शरैर्निशितैर्हत्वा लक्ष्मणञ्च महारथम् ।

हतनायां सुखं सीतां यथावदुपभोक्ष्यसे ॥

इत्यतिरिक्तं पाश्चात्याः ।

निशम्य रामेण शरैरजिह्वगै-
 र्हतान् जनस्थानगतान्निशाचराम् ।
 खरञ्च दृष्ट्वा निहतञ्च दूषणं
 त्वमद्य कृत्यं प्रतिपत्तुमर्हसि ॥ २६ ॥

इत्यार्षे रामायणे वाल्मीकीये आरण्यकाण्डे सीतापहारं
 शूर्पणखाप्रोत्सादनं नाम चतुस्त्रिंशः सर्गः ॥ ३४ ॥

अद्य कृत्यमेतत्कालोचितकृत्यं कर्तुं योग्यं तत् प्रतिपत्तुं निश्चित्य
 ज्ञात्वा प्रवर्तयितुमर्हसीत्यर्थः ॥ २६ ॥

इति श्रीरामाभिरामे श्रीरामीये रामायणतिलके
 आरण्यकाण्डे चतुस्त्रिंशः सर्गः ॥ ३४ ॥

पञ्चत्रिंशः सर्गः ।

ततः शूर्पणखावाक्यं तच्छ्रुत्वा रोमहर्षणम् ।
सचिवानभ्यनुज्ञाय कार्यं बद्ध्वा जगाम ह ॥ १ ॥
तत् कार्यमनुगम्याथ यथावदुपलभ्य च ।
दोषाणाञ्च गुणानाञ्च सम्प्रधार्य बलाबलम् ॥ २ ॥
इति कर्त्तव्यमित्येव कृत्वा निश्चयमात्मनः ।
स्थिरबुद्धिस्ततो रम्यां यानशालां जगाम ह ॥ ३ ॥

तत इति । शूर्पं शोणितभाजनं नखविदूषण इति धातुः । शूर्पेण शोणितभाजनेन यज्ञादिसत्क्रियां नखयति विदूषयति इति शूर्पणखेति तीर्थः । शूर्पाकारनखवतीत्यथ संज्ञायां शूर्पणखा अन्यत्र शूर्पेनखीति परे । रोमहर्षणम् । शूर्पणखावाक्यस्य कामविकारजनकतया रोमाञ्च-कारत्वम् । सचिवेभ्यस्तद्वाक्यस्य प्रतिपाद्यं कार्यं बद्ध्वा तत्सम्पत्तिपूर्वकं तत् कर्त्तव्यत्वेन निर्धार्य तानभ्यनुज्ञाय दत्ताभ्यनुज्ञान् कृत्वा जगाम मारीचाश्रममिति शेषः ॥ १ ॥

तत्कार्यं सीतापहाररूपम् अन्तस्त्रित्ते अनुगम्योद्दिश्य दोषाणां गुणानाञ्च स्वरूपं यथावदुपलभ्य सीतापहारे एतावन्तो गुणा इति निश्चित्य बलाबलं यथावत् सम्प्रधार्य इत्येव कर्त्तव्यमित्यात्मनः स्वस्य

यानशालां ततो गत्वा प्रच्छन्नं राक्षसाधिपः ।
 सूतं सञ्ज्ञोदयामास रथः संयुज्यतामिति ॥ ४ ॥
 एवमुक्तः क्षणेनैव सारथिर्नघुर्विक्रमः ।
 रथं संयोजयामास तस्याभिमतमुत्तमम् ॥ ५ ॥
 कामगं रथमास्थाय काञ्चनं रत्नभूषितम् ।
 पिशाचवदनैर्युक्तं खरैः कनकभूषणैः ॥ ६ ॥
 मेघप्रतिमनादेन स तेन धनदानुजः ।
 राक्षसाधिपतिः श्रीमान् ययौ नदनदीपतिम् ॥ ७ ॥
 स श्वेतबालव्यजनः श्वेतच्छत्रो दशाननः ।
 स्निग्धवैदूर्यसंकाशस्तप्तकाञ्चनभूषणः ॥ ८ ॥
 दशास्यो विंशतिभुजो दर्शनीयपरिच्छदः ।
 त्रिदशारिर्मुनीन्द्रघ्नो दशगीर्ष इवाहिराट् ॥ ९ ॥
 कामगं रथमास्थाय गृगृभे राक्षसाधिपः ।
 विद्युन्मण्डनवान् मेघः सत्रलाक इवाम्वरे ॥ १० ॥

निश्चयं कृत्वा अकम्पनशर्पणवाभ्यामुक्तत्वात् सीताहरणमवश्यं कर्तव्यमिति
 निश्चित्य यानशालां जगाम ॥ २ ॥ ३ ॥

दुष्टे कर्मणि प्रवृत्ता वृद्धादिनिरोधशक्त्या प्रच्छन्नं गच्छम् ॥ ४ ॥ ५ ॥
 देवयानिभदाः पिशाचाः वदनभग तत्सदृशैरित्यर्थः ॥ ६ ॥
 नदनदीपतिः समद्रुस्तं तोर्त्वा ययौ ॥ ७ ॥ ८ ॥ ९ ॥

सशैलं सागरानूपं वीर्यवानवलोकयन् ।

नानापुष्पफलेर्च्यैरनुकीर्णं सहस्रशः ॥ १ ॥

शीतमङ्गलतोयाभिः पद्मिनीभिः समन्ततः ।

विशानैराश्रमपदैर्वेदिमङ्गिरलंकृतम् ॥ २ ॥

कदल्यटविमंशोभं नारिकेलोपशोभितम् ।

सानैस्तालैस्तमालैश्च तरुभिश्च सुपुष्पितैः ॥ ३ ॥

अत्यन्तनियताहारैः शोभितं परमपिभिः ।

नागैः सुपर्णैर्गन्धर्वैः किन्नरैश्च सहस्रशः ॥ ४ ॥

जितकामैश्च सिद्धैश्च चारुणैश्चोपशोभितम् ।

अजोर्वखानसैर्माघैर्वाल्खिलैर्मरीचिपैः ॥ ५ ॥

दिव्याभरणमाल्याभिर्दिव्यरूपाभिरावृतम् ।

क्रीडारतविधिज्ञाभिरप्सररोभिः सहस्रशः ॥ ६ ॥

विद्युत्स्थाने व्याभरणानि । मेघस्थाने रावणः । बलाकास्थाने पञ्चम् ।

॥ १० ॥

शैलसहितसागरानूपं तत्कूलं तस्यैव बर्गनं नानापुष्परित्या-
दिना ॥ ११ ॥ १२ ॥

कदल्यटवि. कदलीवनं तेन शोभावत् ॥ १३ ॥

अत्यन्तम् अतिशयेन पर्णवातादिरूपा नियतआहारो येषां ते ॥ १४ ॥

अजो ब्रह्मा तत्पुत्रवर्खानसरयोनजः प्रसिद्धः माघर्माघसञ्चकः ॥

॥ १५ ॥ १६ ॥

सेवितं देवपत्नीभिः श्रीमतीभिरुपासितम् ।
 देवदानवसंघैश्च चरितं त्वष्टताशिभिः ॥ १७ ॥
 हंसक्रौञ्चस्रवाकीर्णं सारसैः संप्रणादितम् ।
 वैदूर्यप्रस्तरं स्निग्धं सान्द्रं सागरतेजसा ॥ १८ ॥
 पाण्डुराणि विशालानि दिव्यमाल्ययुतानि च ।
 त्वर्यगीताभिजृष्टानि विमानानि समन्ततः ॥ १९ ॥
 तपसा जितलोकानां कामगान्धिसंपतन् ।
 गन्धर्वाप्सरसश्चैव ददर्श धनदानुजः ॥ २० ॥
 निर्यासरसमूलानां चन्दनानां सहस्रशः ।
 वनानि पश्यन् मौम्यानि घ्राणदृष्टिकराणि च ॥ २१ ॥
 अगुरुणाञ्च मुख्यानां वनान्युपवनानि च ।
 तत्कोलानाञ्च जात्यानां फलानाञ्च सुगन्धिनाम् ॥ २२ ॥

अमृतताशिभिः अमृतभोजनैः ॥ १७ ॥
 स्रवा मण्डकाः वैदूर्यप्रस्तरं वैदूर्यसदृशश्यामप्रस्तरं सागरतेजसा
 सागरोर्मिर्बभवेन स्निग्धं सान्द्रं शीतलम् ॥ १८ ॥ १९ ॥
 अभिसम्पतन् गच्छन् मार्गवशाद्विमानानि गन्धर्वाप्सरसश्च ददर्श ॥ २० ॥
 निर्यासरूपरसयुक्तमूलानां चन्दनानामित्यर्थः । यद्वा निर्यासरसस्य
 मूलानाम् उपादानकारणानां गुग्गुलादिवृक्षाणां चन्दनानाञ्च वनानि
 पश्यन् ॥ २१ ॥

पुष्पाणि च तमालस्य गुल्मानि मरिचस्य च ।
 सुक्कानाञ्च समूहानि शुष्यमाणानि तीरतः ॥ २३ ॥
 शैलानि प्रवरांश्चैव * प्रवालनिचयांस्तथा ।
 काञ्चनानि च शृङ्गाणि † राजतानि तथैव च ॥ २४ ॥
 प्रस्रवाणि मनोज्ञानि प्रसन्नान्यद्भुतानि च ।
 धनधान्योपपन्नानि स्त्रीरत्नैरावृतानि च ॥ २५ ॥
 हस्त्यश्वरथगाढानि नगराणि विलोकयन् ।
 तं समं सर्वतः स्निग्धं मृदुमस्पर्शमारुतम् ॥ २६ ॥
 अनूपे सिन्धुराजस्य ददर्श त्रिदिवोपमम् ।
 तत्रापश्यत् स मेघाभं न्यग्रोधं सुनिभिवृतम् ॥ २७ ॥
 समन्ताद् यस्य ताः शाखाः शतयोजनमायताः ।

जात्यानामुत्तमानां तक्कोलाः सुगन्धफला वृक्षविशेषास्तेषां वनानि
 पश्यन् ॥ २२ ॥ २३ ॥

शैलानि शिलासमूहान् ॥ २४ ॥

प्रस्रवाणि निर्भराः ॥ २५ ॥

समं समभूतलं देशम् ॥ २६ ॥

तत्र समुद्रानूपे ॥ २७ ॥

यस्य दिव्यवटस्य । प्रसङ्गात्तन्माहात्म्यं कविराह यस्मेति षड्भिः

* शंखानां प्रस्तरश्चैव इति वा पाठः ।

† शैलानि इति वा पाठः ।

यस्य हस्तिनमादाय महाकायश्च कच्छपम् ॥ २८ ॥

भक्षार्थं गरुडः शाखामाजगाम महाबलः ।

तस्य तां सहसा शाखां भारेण पतगोत्तमः ॥ २९ ॥

सुपर्णः पर्णवज्रलां बभञ्जाथ महाबलः ।

तत्र वैखानसा माषा वालखिल्या मरीचिषाः ॥ ३० ॥

आजा बभ्रुवर्ध्नाश्च सङ्गताः परमर्षयः ।

तेषां दयार्थं गरुडस्तां शाखां शतयोजनाम् ॥ ३१ ॥

भग्नमादाय * वेगेन तौ चोभौ गजकच्छपौ ।

एकपादेन धर्मात्मा भक्षयित्वा तदामिषम् ॥ ३२ ॥

निषादविषयं हत्वा शाखया पतगोत्तमः ।

प्रहर्षमतुलं लेभे मोक्षयित्वा महामुनीन् ॥ ३३ ॥

श्लोकैः । गरुडोऽमृताहरणप्रस्तावे भक्षार्थं महाकायं गजं कच्छपञ्चादाय क्वचित् स्थित्वा भक्षणाय यस्य शाखां जगाम । गत्वा च यस्य शाखां भारेण बभञ्ज । तस्या भग्नशाखाया अधो वैखानसाद्या अनेके ऋषयः समागता बभ्रुवर्ध्नेषां शाखापातेन नाशो माभूदिति तां शाखां तौ गजकच्छपौ च महाबलत्वादादायान्यत्र जगाम । गच्छन्नेव तौ शाखां चैकपादेन धृतवान्तरिक्षे एव तदामिषं गजकच्छपरूपं भक्षयित्वा तथा शाखया प्रक्षिप्तया निषादविषयं निषाददेशं हत्वा मुनींश्च वधान्मोक्षयित्वा प्रहर्षं लेभे ॥ २८ ॥ २९ ॥ ३० ॥ ३१ ॥ ३२ ॥ ३३ ॥

* जगामादाय इति वा पाठः ।

स तु तेन प्रहर्षेण द्विगुणीकृतविक्रमः ।

अमृतानयनार्थं वै चकार मतिमान्मतिम् ॥ ३४ ॥

अयोजालानि निर्मथ्य भित्वा रत्नगृहं वरम् ।

महेन्द्रभवनाद् गुप्तमाजहारामृतं ततः ॥ ३५ ॥

तं महर्षिगणैर्जुष्टं सुपर्णकृतलक्षणम् ।

नाम्ना सुभद्रं न्यग्रोधं ददर्श धनदानुजः ॥ ३६ ॥

तं तु गत्वा परं पारं समुद्रस्य नदीपतेः ।

ददर्शाश्रममेकान्ते पुण्ये रम्ये वनान्तरे ॥ ३७ ॥

तत्र कृष्णाजिनधरं जटामण्डलधारिणम् ।

ददर्श नियताहारं मारीचं नाम राक्षसम् ॥ ३८ ॥

स रावणः समागम्य विधिवत्तेन रक्षसा ।

मारीचेनार्चितो राजा सर्वकामैरमानुषैः ॥ ३९ ॥

तं स्वयं पूजयित्वा च भोजनेनोदकेन च ।

अर्थोपहितया वाचा मारीचो वाक्यमब्रवीत् ॥ ४० ॥

स तेनैव हर्षेणामिषभक्षणमिषादनाशनमुनिरक्षणजसन्तोषेण ॥ ३४ ॥

अयोजालानि अयःप्रदङ्कुलनिर्मितजालानि रत्नमयगेहोपरि पक्षि-
प्रवेशपरिहाराय बद्धानि बलाग्निरमथ्य कृत्वा रत्नमयगृहं च भित्वा गुप्त-
ममृतं महेन्द्रभवनादाजहार ॥ ३५ ॥

सुपर्णेन कृतं भग्नैकमहाशाखत्वरूपं लक्षणं यस्य तम् ॥ ३६ ॥
॥ ३७ ॥ ३८ ॥

कच्चित्ते कुशलं राजन् ! लङ्कायां राक्षसेश्वर ! ।

केनार्थेन पुनस्त्वं वै त्वर्णमेवमिहागतः ॥ ४१ ॥

एवमुक्तो महातेजा मारीचेन स रावणः ।

ततः पश्चादिदं वाक्यमब्रवीद्वाक्यकोविदः ॥ ४२ ॥

इत्यार्षे रामायणे वाल्मीकीये आरण्यकाण्डे रावण-
मारोचसमागमो नाम पञ्चत्रिंशः सर्गः ॥ ३५ ॥

सर्वकामैरभिलषितसर्वभोग्यवस्तुभिरर्चिता बभूवेति शेषः ॥ ३६ ॥ ४० ॥

पूजोत्तरं कुशलं पृच्छति कच्चिदिति ॥ ४१ ॥

इदम् अग्रिमसर्गं वक्ष्यमाणम् ॥ ४२ ॥

इति श्रीरामाभिरामे श्रीरामोये रामायणतिलके
आरण्यकाण्डे पञ्चत्रिंशः सर्गः ॥ ३५ ॥

षट्त्रिंशः सर्गः ।



मारीच ! श्रूयतां तात ! वचनं मम भाषतः ।
आर्त्ताऽस्मि मम चार्त्तस्य भवान् हि परमा गतिः ॥ १ ॥
जानीषे त्वं जनस्थानं भ्राता यत्र खरो मम ।
दूषणश्च महाबाहुः स्वमा पूरुषणश्च मे । २ ॥
त्रिगिराश्च महाबाहु राक्षसः पिशिताशनः ।
अन्ये च बहवः पूरा लब्धनक्षा निशाचराः ॥ ३ ॥
वसन्ति मन्त्रियोगेन अधिवासश्च राक्षसाः ।
बाधमाना महारण्ये मुनीन् ये धर्मचारिणः ॥ ४ ॥
चतुर्दशसहस्राणि रक्षसां भीमकर्मणाम् ।

मारीचेति । तातेत्युपलक्षणं कार्यं वदिष्यन्पूर्वं वृत्तं स्मारयति ॥ १ ॥

जानीषे इति । भ्रात्रादयो मन्त्रियोगाज्जनस्थानं प्राप्य वसन्तीति त्वं जानीषे किलेत्यन्वयः ॥ २ ॥

लब्धनक्षाः लब्धयुद्धोत्साहाः ॥ ३ ॥

अथ तत्र स्थित्वा क्रियमाणं वृत्तञ्च जानीषे इत्याह,—अधिवास-
चेति । मुनीन् बाधमाना बाधहेतवे हेतौ शानच् । अधिवासश्च

गूराणां लब्धव्याणां खरचित्तानुवर्तिनाम् ॥ ५ ॥

ते त्विदानीं जनस्थाने वसमाना महाबलाः ।

संगताः परमायत्ता रामेण सह संयुगे ॥ ६ ॥

नानाप्रहरणोपेताः खरप्रमुखराक्षसाः ।

तेन सञ्जातरोषेण रामेण रणमूर्धनि । ७ ॥

अनुक्ता परुषं किञ्चिच्छरैर्व्यापारितं धनुः ।

चतुर्दशसहस्राणि रक्षसासुग्रतेजसाम् ॥ ८ ॥

निहतानि शरैर्दीप्तैर्मानुषेण पदातिना ।

खरश्च निहतः संख्ये दूषणश्च निपातितः ॥ ९ ॥

हत्वा त्रिशिरमञ्चापि निर्भया दण्डकाः कृताः ।

कुर्वन्ति मन्त्रियोगादिति शेषः । अधिवास उपद्रव इति कतकः । रति-
वासमिति पाठे रतिवासं रत्या प्रीत्या वासो यत्र कर्मणि तथा ॥ ४॥५॥

चतुर्दशसहस्राणि यानि सन्ति ते त्विदानीमित्यन्वयः । वसमानाः
वसन्तः रामेण संयुगे सङ्गताः तेन सह समरमकार्षुरित्यर्थः । परम-
त्यर्थमायत्ताः सन्नद्धाः ॥ ६ ॥ ७ ॥

किञ्चिदपि परुषमनुक्ता शरैः शरमोक्षगव्यापारैर्व्यापारितं सञ्जात-
व्यापारं कृतम् ॥ ८ ॥ ९ ॥

अथ भगिनीवैरूप्यं मिष्कारणं मन्यमानः क्रोधादूषयति रामं पित्रे-
त्यादिना । क्षीणजीवितः निरपराधं स्त्रीवैरूप्यकरणादेव तथात्वं
मन्यते ॥ १० ॥

पित्रा निरस्तः क्रुद्धेन सभार्यः क्षीणजीवितः ॥ १० ॥

स हृन्ता तस्य सैन्यस्य रामः क्षत्रियपांसनः ।

अशीलः कर्कशस्तीक्ष्णो मूर्खो लुब्धोऽजितेन्द्रियः ॥ ११ ॥

त्यक्तधर्मा त्वधर्मात्मा भूतानामहिते रतः ।

येन वैरं विनारण्ये सत्वमास्थाय केवलम् ॥ १२ ॥

कर्णनामापहारेण भगिनी मे विरूपिता ।

तस्य भार्या जनस्थानात् सीतां सुरसुतोपमा ॥ १३ ॥

आनयिष्यामि विक्रम्य सहायस्तत्र मे भव ।

त्वया ह्यहं सहायेन पार्श्वस्थेन महाबल ! ॥ १४ ॥

भ्रातृभिश्च सुरान् सर्वान्नाहमत्राभिचिन्तये ।

तत्सहायो भव त्वं मे समर्थो ह्यमि राक्षस ! ॥ १५ ॥

वीर्यं युद्धे च दर्पं च न ह्यस्ति सदृशस्तव ।

उपायतो महांशूरो महामायाविशारदः ॥ १६ ॥

एतदर्थमहं प्राप्तस्त्वत्समीपं निशाचर ! ।

अतएवाशीलोऽजितेन्द्रियश्च अस्थाने क्रोधात् ॥ ११ ॥

सत्वं बलमेव केवलमाश्रित्य न तु धर्मम् ॥ १२ ॥ १३ ॥ १४ ॥

भ्रातृभिः कुम्भकर्णादिभिः नाभिचिन्तय न गणयामि ॥ १५ ॥

उपायतः उपायैष्वित्यर्थः । तत्रैव हतुर्गर्भं विशेषणं महामाये-
त्यादि ॥ १६ ॥

शृणु तत् कर्म साहाय्ये यत् कार्यं वचनान्मम ॥ १७ ॥

सौवर्णस्त्वं मृगो भूत्वा चित्रो रजतविन्दुभिः ।

आश्रमे तस्य रामस्य सीतायाः प्रसुखे चर ॥ १८ ॥

त्वां तु निःसंशयं सीता दृष्ट्वा तु मृगरूपिणम् ।

गृह्यतामिति भर्तारं लक्षणञ्चाभिधास्यति ॥ १९ ॥

ततस्तयोरपाये तु शून्ये सीतां यथासुखम् ।

निराबाधो हरिष्यामि राज्ञश्चन्द्रप्रभामिव ॥ २० ॥

ततः पश्चात् सुखं रामे भार्याहरणकर्षिते ।

विस्मयः प्रहरिष्यामि कृतार्थेनान्तरात्मना ॥ २१ ॥

तस्य रामकथां श्रुत्वा मारीचस्य महात्मनः ।

शुष्कं समभवदङ्गं परिचस्तो बभूव च ॥ २२ ॥

आष्ठौ परिलिहन् शुष्को नेत्रैरनिमिषैरिव ।

मृतभूत इवार्तसु रावणं समुदैक्षत ॥ २३ ॥

मम साहाय्ये यत् कर्म त्वया कार्यं तत् कर्म शृण्वित्यन्वयः ॥ १७ ॥

॥ १८ ॥ १९ ॥

अपाये अपगमे ॥ २० ॥

ततः सुखं क्लेशरहितं यथा भवति तथा विस्मयं यथा भवति तथा
च प्रहरिष्यामि ॥ २१ ॥

रामकथां रामप्रसङ्गं श्रुत्वा मारीचस्तो बभूव तेन चासेन च
तस्य मुखं शुष्कमभवत् ॥ २२ ॥

स रावणस्त्वस्तुविषण्वचेता
 महावने रामपराक्रमज्ञः ।
 कृताञ्जलिस्त्वस्तुमुवाच वाक्यं
 हितञ्च तस्मै हितमात्मनश्च ॥ २४ ॥

इत्याप रामायणे वाल्मीकीये आरण्यकाण्डे रावण-
 मारोचसंवादो नाम षट्त्रिंशः सर्गः ॥ ३६ ॥

चिन्तावशादनिमिषैरिव नेत्रैरुपलक्षित इति शेषः । मृतभूतो
 मृतप्रायः ॥ २३ ॥

आत्मनो हितमित्यर्थो षष्ठी ॥ २४ ॥

इति श्रीरामाभिरामे श्रीरामीये रामायणतिलके
 आरण्यकाण्डे षट्त्रिंशः सर्गः ॥ ३६ ॥

सप्तत्रिंशः सर्गः ।

तच्छ्रुत्वा राक्षसेन्द्रस्य वाक्यं वाक्यविशारदः ।
प्रत्युवाच महातेजा मारीचो राक्षसेश्वरम् ॥ १ ॥
सुलभाः पुरुषा राजन् ! सततं प्रियवादिनः ।
अप्रियस्य च पथस्य वक्ता श्रोता च दुर्लभः ॥ २ ॥
न नूनं बुध्यसे रामं महावीर्यं गुणोन्नतम् ।
अयुक्तचारश्चपलो महेन्द्रवरुणोपमम् ॥ ३ ॥
अपि स्वस्ति भवेत्तात ! सर्वेषामपि रक्षसाम् ।

तदिति ॥ १ ॥

प्रियवादिनः स्वामिहिताहितविचारमुपेक्ष्य राज्ञ आपातप्रियतया
सन्तोषाय तत्कालमधुरवाक्यवक्तारः पुरुषाः सुलभाः । अपि तु अप्रिय-
स्यापि तत्कालमप्रियतया प्रतीयमानस्यापि कालान्तरे पथस्य वचसो
वक्ता भृत्यस्तस्य च भोक्ताऽहितवत् प्रतिभासमानमपि इदं पथमेवेति
गृहीता राजा विवेकी दुर्लभः । अतो मयोच्यमानम् आपातत अप्रिय-
मिव भासमानमपि उदर्के परमहितं प्रदण्वति श्रेष्ठः ॥ २ ॥

अबोधे हेतुरयुक्तचारत्वम् अनियुक्तचारत्वम् ॥ ३ ॥

अपि रामो न संक्रुद्धः कुर्याल्लोकानराक्षसान् ॥ ४ ॥

अपि ते जीवितान्ताय नोत्पन्ना जनकात्मजा ।

अपि सीतानिमित्तञ्च न भवेद् व्यसनं महत् ॥ ५ ॥

अपि त्वामीश्वरं प्राप्य कामवृत्तं निरङ्कुशम् ।

न विनश्येत् पुरी लङ्का त्वया सह सराक्षसा ॥ ६ ॥

त्वहिधः कामवृत्तो हि दुःशीलः पापमन्त्रितः ।

आत्मानं स्वजनं राष्ट्रं स राजा हन्ति दुर्मतिः ॥ ७ ॥

न च पित्रा परित्यक्तो नामर्यादः कथञ्चन ।

न रुब्धो न च दुःशीलो न च क्षत्रियपांसनः ॥ ८ ॥

न च धर्मगुणैर्हीनः कौमल्यानन्दवर्द्धनः ।

न च तीक्ष्णो हि भूतानां सर्वेषामहिते रतः ॥ ९ ॥

एतदबोधकृतञ्च तवानर्थो भावीत्याह,—अपीति । रक्षसां स्वस्ती-
त्यार्षम् । अपि स्वस्ति भवेदपि क्षेमं सम्पद्येतापि किं । तव दुर्बुद्धिनिर्वृ-
त्येति शेषः । तथा संक्रुद्धो रामो लोकमराक्षसं न कुर्यादपि किम् ।
एवमग्रेऽपि बोध्यम् ॥ ४ ॥ ५ ॥ ६ ॥

पापमन्त्रितः सहकृतकर्त्तव्यार्थविचारः ॥ ७ ॥

एवं महावीर्यत्वं रामे प्रतिपाद्य रावणोक्तदूषणानि निराचष्टे-न
च पित्रेत्यादि ॥ ८ ॥

तैक्ष्ण्यप्राभावे चेतुः सर्वभूतहिते रतत्वम् ॥ ९ ॥

वञ्चितं पितरं दृष्ट्वा कैकेय्या सत्यवादिनम् ।
 करिष्यामीति धर्मात्मा ततः प्रव्राजितो वनम् ॥ १० ॥
 कैकेय्याः प्रियकामार्थं पितुर्दशरथस्य च ।
 हित्वा राज्यञ्च भोगांश्च प्रविष्टो दण्डकावनम् ॥ ११ ॥
 न रामः कर्कशस्तात ! नाविद्वान्नाजितेन्द्रियः ।
 अनृतं न श्रुतञ्चैव नैवं त्वं वक्तुमर्हसि ॥ १२ ॥
 रामो विग्रहवान् धर्मः साधुः सत्यपराक्रमः ।
 राजा सर्वस्य लोकस्य देवानामिव वामनः ॥ १३ ॥
 कथं तु तस्य वैदेहीं रक्षितां स्वेन तेजसा ।
 इच्छसि प्रसभं हर्तुं प्रभामिव विवस्वतः ॥ १४ ॥
 शरार्चिषमनाष्टयश्चापखड्गेन्धनं रणे ।
 रामाग्निं सहसा दीप्तं न प्रविष्टुं त्वमर्हसि ॥ १५ ॥

कैकेय्या वञ्चितं पितरं दृष्ट्वा तं सत्यवादिनं करिष्यामीति वनं स्वय-
 मेव प्रव्राजितो न तु किञ्चित् पापात् पित्रा प्रवामित इत्यर्थः ॥ १० ॥
 कैकेय्याः प्रियस्य कामस्य मनोरथस्य पूर्णार्थम् ॥ ११ ॥
 अनृतं न श्रुतञ्चैव अनृतप्रसङ्गमपि न जानाति तेन तत्कथनं दूरा-
 पास्तमित्यर्थः । एवं वक्तुं रामं दुर्गुणं वक्तुम् ॥ १२ ॥ १३ ॥
 अथ सीतापहारस्याशक्यत्वमाह,—कथं त्विति । स्वेन तेजसा
 पातिव्रत्यवैभवेन किञ्च तस्य रामस्य स्वेन तेजसा सहजप्रतापेनत्यर्थः ॥ १४ ॥

धनुर्व्यादितदीप्तास्यं शरार्चिषममर्षणम् ।
 चापबाणधरं तीक्ष्णं शत्रुसेनापहारिणम् ॥ १६ ॥
 राज्यं सुखञ्च सन्त्यज्य जीवितं चेष्टमात्मनः ।
 नात्यासादयितुं तात ! रामान्तकमिहार्हमि ॥ १७ ॥
 अप्रमेयं हि तत्तेजो यस्य सा जनकात्मजा ।
 न त्वं समर्थस्तां हर्तुं रामचापाश्रयां वने ॥ १८ ॥
 तस्य सा नरसिंहस्य सिंहोरस्कस्य भामिनी ।
 प्राणेभ्योऽपि प्रियतरा भार्या नित्यमनुव्रता ॥ १९ ॥
 न सा धर्षयितुं शक्या मैथिल्योजस्विनः प्रिया ।

शरार्चिषं शरज्वालम् । खड्गचापपदेन तद्धतशत्रवस्तद्रूपमिन्धनं
 यस्य ॥ १५ ॥

रामेऽन्तकरूपकोपपादकविशेषणान्याह, धनुरिति । धनुरेव व्या-
 दितं व्याप्तिमिति यावत् दीप्तं ज्वालादीप्तमास्यं यस्य रामरूपान्तकस्य
 ज्वालादीप्तत्वमेव शरार्चिषमित्यनेनाक्तम् ॥ १६ ॥

अत्यासादयितुमत्यन्तं प्राप्तम् ॥ १७ ॥

अप्रमेयं हि तत्तेज इत्यनेनावान्मनसोचरत्वं ध्वनितं यस्य सैव-
 नेन तस्या अपि तत्त्वं सूचितम् ॥ १८ ॥

नरसिंहस्येत्यनेन हिरण्यकशिपुप्रभृतिहन्ताऽयमेवेति सूचितम् ।
 नित्यमनुव्रतेत्यनेन तस्यास्तच्छक्तित्वं सूचितम् ॥ १९ ॥

दीप्तस्येव ऊताशस्य शिखा सीता सुमध्यमा ॥ २० ॥

किसुद्यमं व्यर्थमिमं कृत्वा ते राक्षसाधिप ! ।

दृष्ट्येत्तु रणे तेन तदन्तं तव जीवितम् ॥ २१ ॥

जीवितञ्च सुखञ्चैव राज्यञ्चैव सुदुर्लभम् ।

स सर्वैः सचिवैः सार्द्धं विभीषणपुरस्कृतैः ॥ २२ ॥

मन्त्रयित्वा सधर्मिष्ठं कृत्वा निश्चयमात्मनः ।

दोषाणाञ्च गुणानाञ्च सम्प्रधार्य बलाबलम् ॥ २३ ॥

आत्मनश्च बलं ज्ञात्वा राघवस्य च तत्त्वतः ।

हितं हि तव निश्चित्य क्षमं त्वं कर्तुमर्हसि ॥ २४ ॥

अहं तु मन्ये तव न क्षमं रणे

समागमं कोमलराजसूनुना ।

न सेति रजस्तमः प्रधानेन त्वादृशेनेत्यर्थः ॥ २० ॥

व्यर्थमिममुद्यमं कृत्वा ते न किमपि हितमित्यर्थः । तेन चेत्त्वं रणे
दृष्टस्तदा तदन्तं तद्दर्शनावसानं तव जीवितमित्यर्थः ॥ २१ ॥

जीवितमिति । जीविताद्युद्दिश्य स त्वं विभीषणपुरोगमैर्धर्मिष्ठै-
र्मन्त्रयित्वा अनन्तरं निश्चयं कृत्वा दोषगुणबलाबलनिर्धारणाविषयम्
आत्मनो रामस्य च दोषगुणबलाबलं सम्प्रधार्य विचार्य तदनन्तरं
स्वस्य रामस्य च बलं तत्त्वतो ज्ञात्वा निश्चित्य तव आत्मनो हितमिद-
मिति निश्चित्य यत्क्षमं तत् कर्तुमर्हस्येत्यर्थः ॥ २२ ॥ २३ ॥ २४ ॥

इदं हि भूयः शृणु वाक्यसुत्तमं
क्षमञ्च युक्तञ्च निशाचराधिप ! ॥ २५ ॥

इत्यार्षे रामायणे वाल्मीकीये आरण्यकाण्डे रावण-
मारोचसंवादो नाम सप्तत्रिंशः सर्गः ॥ ३७ ॥

सत्सचिवान्तर्गतस्य मम त्वेष निश्चय इत्याह,—अक्षं त्विति । इदं
वक्ष्यमाणम् ॥ २५ ॥

इति श्रीरामाभिरामे श्रीरामोये रामायणतिलके
आरण्यकाण्डे सप्तत्रिंशः सर्गः ॥ ३७ ॥

अष्टविंशः सर्गः ।

कदाचिदप्यहं वीर्यात् पर्यटनं पृथिवीमिमाम् ।
बलं नागमहस्रस्य धारयन् पर्वतोपमः ॥ १ ॥
नीलजीमूतसङ्काशस्तप्तकाञ्चनकुण्डलः ।
भयं लोकस्य जनयन् किरीटी परिघायुधः ॥ २ ॥
व्यचरं दण्डकारण्यमृषिमांसानि भक्षयन् ।
विश्वामित्रोऽथ धर्मात्मा मद्वित्रस्तो महासुनिः ॥ ३ ॥
स्वयं गत्वा दशरथं नरेन्द्रमिदमब्रवीत् ।
अद्य रक्षतु मां रामः पर्वकाले समाहितः ॥ ४ ॥
मारीचान्मे भयं घोरं समुत्पन्नं नरेश्वर ! ।
इत्येवमुक्तो धर्मात्मा राजा दशरथस्तदा ॥ ५ ॥
प्रत्युवाच महाभागं विश्वामित्रं महासुनिम् ।

अथ खानुभवसिद्धं रामबलमाह,—कदाचिदित्यादि । अहमपीति
सम्बन्धः ॥ १ ॥ २ ॥

मद्वित्रस्तः मत्तो वित्रस्त इत्यर्थः ॥ ३ ॥

पर्वकाले यागकाले ॥ ४ ॥ ५ ॥

ऊनद्वादशवर्षाऽयमकृतास्तश्च राघवः ॥ ६ ॥

कामं तु मम तत्सैन्यं मया सह गमिष्यति ।

बलेन चतुरङ्गेण स्वयमेत्य निशाचरम् ॥ ७ ॥

वधिष्यामि * मुनिश्रेष्ठ ! शत्रुं तत्र यथेष्टितम् ।

एवमुक्तः स तु मुनी राजानमिदमब्रवीत् ॥ ८ ॥

रामान्नान्यद् बलं लोके पर्याप्तं तस्य रक्षसः ।

देवतानामपि भवान् समरेष्वभिपालकः ॥ ९ ॥

आसीत्तत्र कृतं कर्म त्रिलोकविदितं नृप ! ।

काममस्ति महत् सैन्यं तिष्ठत्विह परन्तप ! † ॥ १० ॥

बालोऽप्येष महातेजाः समर्थस्तत्र निग्रहे ।

गमिष्ये राममादाय स्वस्ति तेऽस्तु परन्तप ! ॥ ११ ॥

पञ्चदशवर्षाऽपि तथा दशरथेनानुदितोऽप्यत्यन्तबालद्योतनाय अति-
बालेनार्पादृशं कृतं किमधुना वाच्यमिति रावणस्यात्यन्तभयाय मारी-
चेन तथा दशरथेनोक्त इत्यूनद्वादशवर्ष इत्युक्तम् । ऊनघोड़शवर्षाऽय-
मिति पाठान्तरम् ॥ ६ ॥ ७ ॥ ८ ॥

यद्यपि भवान् देवानामपि सहायकत्वासीत् । अन्यच्च तव त्वया
कृतं कर्म त्रिलोकविदितं त्रिषु लोकेषु विदितं तथापि रामादन्यद् बलं

* विधमिष्ये इति वा पाठः ।

† काममस्तु मम श्रीमान् पद्मपत्रनिभेक्ष्यः । इति वा पाठः ।

इत्येवमुक्त्वा स मुनिस्तमादाय नृपात्मजम् ।

जगाम परमप्रीतो विश्वामित्रः स्वमाश्रमम् ॥ १२ ॥

तं तदा दण्डकारण्ये यज्ञमुद्दिश्य दीक्षितम् ।

बभूवोपस्थितो रामश्चित्रं * विस्फारयन् धनुः ॥ १३ ॥

अजातव्यञ्जनः श्रीमान् बालः श्यामः शुभेक्षणः ।

एकवस्त्रधरो धन्वी शिखी कनकमालया ॥ १४ ॥

शोभयन् दण्डकारण्यं दीप्तेन स्वेन तेजसा ।

अदृश्यत तदा रामो बालचन्द्र इवोदितः ॥ १५ ॥

ततोऽहं मेघसङ्काशस्तप्तकाञ्चनकुण्डलः ।

बली दत्तवरो दर्पादाजगामाश्रमान्तरम् ॥ १६ ॥

तस्य रक्षसो न पर्याप्तमतः कामं तव बलं यदस्ति तदत्रैव तिष्ठतु तदुप-
योगाभावात् । अत एव बालोऽपि यतस्तन्निग्रहसमर्थोऽतो देय एवेति
शेषः ॥ ६ ॥ १० ॥ ११ ॥ १२ ॥

उपस्थितो रामः तद्रक्षणार्थं समीपं प्राप्तः सन् ॥ १३ ॥

अजातव्यञ्जनः श्मश्रादिपुंस्त्वचिःप्रादुर्भावहीन इत्यर्थः । एक-
वस्त्रधरः ब्रह्मचर्य्यं स्थितः शिखी काकपक्षधरः कनकमालयोपलक्षितः ॥

॥ १४ ॥ १५ ॥

आजगामेत्युत्तमपुरुषः । अत्र पारोक्ष्यार्थकलिटा दैवपारवश्या-

* सञ्जम् इति वा पाठः ।

तेन दृष्टः प्रविष्टोऽहं सहसैवोद्यतायुधः ।

मां तु दृष्ट्वा धनुः सज्यमसम्भ्रान्तश्चकार ह ॥ १७ ॥

अवजानन्नहम्नोहाद् बालोऽयमिति राघवम् ।

विश्वामित्रस्य तां वेदिमभ्यधावं कृतत्वरः ॥ १८ ॥

तेन मुक्तस्ततो बाणः शितः शत्रुनिबर्हणः ।

तेताहं ताडितः क्षिप्तः समुद्रे शतयोजने ॥ १९ ॥

नेच्छता तात ! मां हन्तुं तदा वीरेण रक्षितः ।

रामस्य शरवेगेन निरस्तो भ्रान्तचेतनः ॥ २० ॥

पातितोऽहं तदा तेन गम्भीरे सागराभसि ।

प्राप्य संज्ञां चिरात्तात ! लङ्कां प्रतिगतः पुरीम् ॥ २१ ॥

एवमस्मि तदा मुक्तः यहायास्ते निपातिताः ।

अकृतास्त्रेण रामेण बालेनाक्षिप्तकर्मणा ॥ २२ ॥

तन्मया वार्य्यमाणस्तु यदि रामेण विग्रहम् ।

देवाहमागतो न तु तदागमनं मम प्रत्यक्षमिति ध्वनयति । यहा बङ्ग-

कालिकत्वेन विस्मृतत्वाद्वा तत्त्वारोपः । आर्षो वा लिट् । आश्रमा-

न्तरम् आश्रममध्यं दत्तवरो ब्रह्मदत्तदेवावध्यत्ववरः ॥ १६ ॥

प्रविष्टोऽहं तेन दृष्ट इत्यन्वयः ॥ १७ ॥ १८ ॥

शतयोजने तटात्तत्पर्यन्तदेशस्थिते समुद्रे क्षिप्तः ॥ १९ ॥

नेच्छता अनिच्छता एतच्च रक्षणं केवलं कृपाजन्यमिति मारीचा-
शयः । भाविकार्य्यार्थमिति वस्तुतत्त्वम् ॥ २० ॥ २१ ॥

करिष्यस्यापदं घारां क्षिप्रं प्राप्य नशिष्यसि ॥ २३ ॥

क्रीडारतिविधिज्ञानां समाजोत्सवदर्शनाम् ।

रक्षमाञ्चैव सन्तापमनर्थञ्चाहरिष्यसि ॥ २४ ॥

हर्म्यप्रासादमम्बाधां नानारत्नविभूषिताम् ।

द्रक्ष्यसि त्वं पुरीं लङ्कां विनष्टां मैथिलीकृते ॥ २५ ॥

अकुर्वतोऽपि पापानि शुचयः पापमंश्रयात् ।

परपापैर्विनश्यन्ति मत्स्या नागहृदे यथा ॥ २६ ॥

दिव्यचन्दनदिग्धाङ्गान् दिव्याभरणभूषितान् ।

द्रक्ष्यस्यभिहतान् भूमौ तव दोषात्तु राक्षसान् ॥ २७ ॥

क्षतदारान् सदारांश्च दश विद्रवतो दिशः ।

क्षतशेषानशरणान् द्रक्ष्यसि त्वं निशाचरान् ॥ २८ ॥

शरजालपरिक्षिप्तमग्निज्वालासमावृताम् ।

प्रदग्धभवनां लङ्कां द्रक्ष्यसि त्वमंश्रयम् ॥ २९ ॥

ये मे सहाया अपरे गतास्ते निपातिता इत्यन्वयः ॥ २२ ॥ २३ ॥

अनर्थं मरणरूपम् आहरिष्यसि यत्रात् सम्पादयिष्यसि ॥ २४ ॥ २५ ॥

सङ्गदोषाद्रक्षःकुलमात्रस्य नाशः प्राप्नोतीत्याह,—अकुर्वतोऽपीति ।

परपापैः परेषां पापात्मनां पापैर्निमित्तैः नागहृदे सर्पयुक्तहृदे सर्पनिर-
हाय प्रविष्टेन राजप्रेरितधोवरादिना मरुदेन वा यथा प्रसङ्गान्मत्स्या
नश्यन्ति तदत् ॥ २६ ॥ २७ ॥

क्षतदारान् परिक्षतदारान् त्वक्षतदारानिति यावत् ॥ २८ ॥ २९ ॥

परदाराभिमर्षात्तु नान्यत् पापतरं महत् ।
 प्रमदानां सहस्राणि तव राजन् ! परिग्रहे ॥ ३० ॥
 भवं स्वदारनिरतः स्वकुलं रक्ष रक्ष माम् ।
 मानं वृद्धिञ्च राज्यञ्च जीवितं चेष्टमात्मनः ॥ ३१ ॥
 कलत्राणि च सौम्यानि मित्रवर्गं तथैव च ।
 यदीच्छसि चिरं भोक्तुं मा कृथा रामविप्रियम् ॥ ३२ ॥
 निवार्यमाणः सुहृदा मया भृशं
 प्रसङ्ग्य मीतां यदि धर्षयिष्यसि ।
 गमिष्यसि क्षीणबलः सबान्धवो
 यमक्षयं रामशरास्तजीवितः ॥ ३३ ॥

इत्यार्षे रामायणे वाल्मीकीये आरण्यकाण्डे रावण-
 मारोचसंवादो नाम अष्टत्रिंशः सर्गः ॥ ३८ ॥

तव परिग्रहेऽन्तःपुरे प्रमदानां सहस्राणि व्यतस्तास्तेव रमस्व ।
 नान्यत्र मनोघोहोत्तर्यः ॥ ३० ॥ ३१ ॥ ३२ ॥ ३३ ॥

इति श्रीरामाभिरामे श्रीरामीये रामायणतिलके
 आरण्यकाण्डे अष्टत्रिंशः सर्गः ॥ ३८ ॥

एकोनचत्वारिंशः सर्गः ।



एवमस्मि तदा मुक्तः कथञ्चित्तेन संयुगे ।

इदानीमपि यद्वृत्तं तच्छृणुष्व यदुत्तरम् ॥ १ ॥

राक्षसाभ्यामहं द्वाभ्यामनिर्विण्णस्तथा कृतः ।

सहितो मृगरूपाभ्यां प्रविष्टो दण्डकावने ॥ २ ॥

दीप्तजिह्वो महादंष्ट्रस्तीक्ष्णशृङ्गो महाबलः ।

व्यचरन् दण्डकारण्यं मांसभक्षो महामृगः ॥ ३ ॥

अग्निहोत्रेषु तीर्थेषु चैत्यवृक्षेषु रावण ! ।

अत्यन्तघोरो व्यचरन्तापसांस्तान् प्रधर्षयन् ॥ ४ ॥

पुनः स्वानुभवसिद्धं रामवृत्तमाह — एवमिति । तदा विश्वामित्र-
यज्ञरक्षणसमये तेन कथञ्चित्मुक्तोऽस्मि । इदानीं प्रोढ़ावस्थायामपि
यद्वृत्तं मद्दिष्यं यदुत्तरं यत् सर्वलोकोत्तरं तदतिरिक्तासाध्यं तच्छृणुष्व
शृण्वति यावत् ॥ १ ॥

पूर्वं तथाकृतः प्राणसङ्कटं प्रापितोऽप्यहमनिर्विण्णः अप्राप्तद्विषय-
प्रवृत्तिविराग्यः ताभ्यां मृगरूपाभ्यां सहितोऽहमपि मृगरूपः सन् प्रविष्ट
इत्यन्वयः ॥ २ ॥

* समेताभ्याम् इति वा पाठः ।

निहत्य दण्डकारण्ये तापसान् धर्मचारिणः ।
 रुधिराणि पिबंस्तेषां तन्मांसानि च भक्षयन् ॥ ५ ॥
 ऋषिमांसाशनः क्रूरस्त्रासयन् वनगोचरान् ।
 तदा रुधिरमत्तोऽहं व्यचरं दण्डकावनम् ॥ ६ ॥
 तदाहं दण्डकारण्ये व्यचरन् धर्मदूषकः ।
 आसादयं तदा रामं तापसं धर्ममाश्रितम् ॥ ७ ॥
 वैदेहीञ्च महाभागां लक्ष्मणञ्च महारथम् ।
 तापसं नियताहारं सर्वभूतहिते रतम् ॥ ८ ॥
 सोऽहं वनगतं रामं परिभूय महाबलम् ।
 तापसोऽयमिति ज्ञात्वा पूर्वैरमनुस्मरन् ॥ ९ ॥
 अभ्यधावं सुसंकुट्टस्तीक्ष्णशृङ्गो मृगाकृतिः ।
 जिघांसुरकृतप्रज्ञस्तं प्रहारमनुस्मरन् ॥ १० ॥
 तेन त्यक्तास्त्रयो बाणाः शिताः शत्रुनिबर्हणाः ।
 विवृण्वन् सुमहच्चापं सुपर्णानिलतुल्यगाः * ॥ ११ ॥

तदेवाह,—दीप्तेति ॥ ३ ॥ ४ ॥ ५ ॥

वनगोचरानृषीनन्यजीवांश्च ॥ ६ ॥

आसादयं प्राप्तवान् । तापसं धर्मं तापससम्बन्धिधर्ममाश्रितम् ॥

॥ ७ ॥ ८ ॥ ९ ॥

* सुपर्णानिलनिस्वनाः इति वा पाठः ।

ते बाणा वज्रसंकाशाः सुघोरा रक्तभोजनाः ।
 आजग्मुः सहिताः सर्वे त्रयः सन्नतपर्वणः ॥ १२ ॥
 पराक्रमज्ञो रामस्य शठो दृष्टभयः पुरा ।
 समुत्क्रान्तस्ततो मुक्तस्तावभौ राक्षसौ हतौ ॥ १३ ॥
 शरेण मुक्तो रामस्य कथञ्चित् प्राप्य जीवितम् ।
 दह प्रव्राजितो युक्तस्तापमोऽहं समाहितः ॥ १४ ॥
 वृत्ते वृत्ते हि पश्यामि चीरकृष्णाजिनाम्बरम् ।
 गृहीतधनुषं रामं पाशहस्तमिवान्तकम् ॥ १५ ॥
 अपि रामसहस्राणि भीतः पश्यामि रावण ! ।
 रामभूतमिदं सर्वमरण्यं प्रतिभाति मे ॥ १६ ॥
 राममेव हि पश्यामि रक्षिते राक्षसेश्वर ! ।

अकृतप्रज्ञः अकृतविचारः तं प्रहारं पूर्वं रामदत्तप्रहारम् ॥ १० ॥ ११
 सन्नतपर्वणः अदीर्घत्वमाघम् ॥ १२ ॥
 शठो गूढवैप्रियकारी दृष्टभयः रामादिति शेषः । समुत्क्रान्तः
 पलायितः ॥ १३ ॥
 प्रव्राजितः परिव्राजितः कृतसकलदुर्द्युत्तपरित्यागः युक्तो योगाभ्यास-
 रतः अतएव तापसस्तपोनिष्ठः समाहितः स्थिरान्तःकरणः ॥ १४ ॥
 ॥ १५ ॥ १६ ॥

• समुद्भ्रान्तः इति वा पाठः ।

दृष्ट्वा स्वप्नगतं रामसुदृभ्रमामीव चेतनः ॥ १७ ॥
 रकारादीनि नामानि रामत्रस्तस्य रावण ! ।
 रत्नानि च रथाश्चैव मंत्रासं जनयन्ति मे ॥ १८ ॥
 अहं तस्य प्रभावज्ञो न युद्धं तेन ते क्षमम् ।
 बलिं वा नमुचिं वापि हन्याद्वि रघुनन्दनः ॥ १९ ॥
 रणे रामेण युध्यस्व क्षमां वा कुरु रावण ! * ।
 न ते रामकथा कार्या यदि मां द्रष्टुमिच्छसि ॥ २० ॥

रहिते रामरहितेऽपि वने उद्भ्रमामि भीतो भवामि इव चेतनः
 सुषुप्तौ नष्टचेतन्योऽपि तद्दर्शनवशात्क्षब्धचेतन्यः प्रलपामीत्यर्थः ॥ १७ ॥

रकारादीनीति । एवञ्च साक्षाद्दर्शने यस्मात्सः स वक्तुमशक्य इति
 भावः । तन्नामैकदेशसत्तावदपि नाम भयजनकं किं वक्तव्यं सम्पूर्ण-
 तन्नाम्नो भयजनकत्वमिति । स्थाने हृषीकेश तव प्रकीर्त्येति गीताश्लोका-
 र्थोऽत्र व्यङ्ग्यः ॥ १८ ॥ १९ ॥

तस्माद्रामेण रणे युध्यस्व एतदुचितं न तु तद्दारापहार उचितः
 सर्वकुलनाशकत्वात् युद्धे एकस्यैव नाशादिति भावः । मुख्यपक्षमाह,
 क्षमां वेति । यदि मां जीवन्तं द्रष्टुमिच्छसि तदा रामकथा न कार्या
 तत्कथाया रक्षस्तेजोपहारत्वादुभयोरपि तेजोनाशे मरणादप्यधिका
 दुःखावस्येति भावः ॥ २० ॥

* न क्षमं कुरु राक्षस ! इति वा पाठः ।

बहवः साधवो लोके युक्ताधर्ममनुष्ठिताः ।
 परेषामपराधेन विनष्टाः सपरिच्छदाः ॥ २१ ॥
 सोऽहं तवापराधेन विनश्येयं निशाचर ! ।
 कुरु यत्ते क्षमं तत्त्वमहं त्वां नानुयामि वै ॥ २२ ॥
 रामश्च हि महातेजा महासत्त्वा महाबलः ।
 अपि राक्षसलोकस्य भवेदन्तकरोऽपि हि ॥ २३ ॥
 यदि शूर्पणखाहेतोर्जनस्थानगतः खरः ।
 अतिवृत्तो हतः पूर्वं रामेणाक्षिप्तकर्मणा ।
 अत्र ब्रूहि यथातत्त्वं को रामस्य व्यतिक्रमः ॥ २४ ॥

साधवः अकृतपरापचाराः । युक्ता योगवन्तः । अनुष्ठिता इति-
 कर्त्तरि निष्ठा ॥ २१ ॥

परापराधेन तवापराधेनेत्यर्थः । विनश्येयं विनशिष्यामि । अतः
 हे राक्षस यत्ते क्षमं दणः क्षमा वा तत्त्वमेव कुरु । अहं तु त्वां नानु-
 यामि त्वद्बुद्धिं नानुगच्छामीत्यर्थः ॥ २२ ॥

तत्र हेतुमाह,—रामश्च हीति । तेजः पराक्रमः सत्त्वं बुद्धिबलं बलं
 शारीरं हि यतो महातेजस्त्वादिगुणैः रामः प्रसिद्धोऽत ईदृशो रामः
 राक्षसलोकस्यान्तकरः हि निश्चयेन भवेदिति अपि संभाव्यते अतो
 नानुयामि त्वद्बुद्धिम् । सकलराक्षसकुलनाशभिषेति भावः ॥ २३ ॥

खरादिनाशस्य तत्कृतान्यायमूलत्वात् तत्र क्षमैव युक्त्याह,—
 यदीति । सीताहननप्रयत्नदोषविरूपितशूर्पणखाहेतोरतिवृत्तस्तूष्णीमव-

इदं वचो बन्धुहितार्थिना मया
 यथोच्यमानं यदि नाभिपत्स्यसे ।
 सबान्धवस्त्यक्त्यसि जीवितं रणे
 हतोऽद्य रामेण शरैरजिह्मगैः ॥ २५ ॥

इत्यार्षे रामायणे वाल्मीकीये आरण्यकाण्डे रावण-
 मारोचसंवादो नाम एकोनचत्वारिंशः सर्गः ॥ ३८ ॥

स्थितेन रामेण यदि शूर्पणखावाक्यजनितरोषात् स्वयं योद्धुं गतो रामेण
 हतस्तदा को रामस्य व्यतिक्रमोऽन्यायस्तत्त्वमेव ब्रूहि ॥ २४ ॥

सिद्धान्तमाह,—इदमिति । यथोच्यमानं परमार्थत उच्यमानं यदि
 नाभिपत्स्यसे नाङ्गीकरिष्यसि तदा रणे हतः सबान्धवस्त्वं जीवितं
 त्यक्ष्यसि इति मया अद्यैव निश्चीयते ॥ २५ ॥

इति श्रीरामाभिरामे श्रीरामीये रामायणतिलके
 आरण्यकाण्डे एकोनचत्वारिंशः सर्गः ॥ ३८ ॥

चत्वारिंशः सर्गः ।

मारीचस्य तु तद्वाक्यं क्षमं युक्तञ्च रावणः ।

उक्तो न प्रतिजग्राह मर्तुकाम इवौषधम् ॥ १ ॥

तं पथ्यहितवक्तारं मारीचं राक्षसाधिपः ।

अब्रवीत् परुषं वाक्यमयुक्तं कालचोदितः ॥ २ ॥

दुष्कुलैतदयुक्तार्थं मारीच ! मयि कथ्यते ।

वाक्यं निष्फलमित्यर्थं बीजमुपमिवोखरे ॥ ३ ॥

तद्वाक्यैर्न तु मां शक्यं भेत्तुं रामस्य संयुगे ।

मूर्खस्य पापशीलस्य मानुषस्य विशेषतः ॥ ४ ॥

मारीचस्य मारीचेन क्षमं निवृत्तिसमर्थं युक्तं न्याय्यं काले । रक्ष
वाक्यमुक्त उपदिष्टो रावणो मुमूर्षुरौषधमिव तदुक्तं न प्रतिज-
ग्राह ॥ १ ॥ २ ॥

शत्रोर्मानुषस्य स्तावकत्वात् क्रोधेनाह,—दुष्कुलेति । अयुक्तार्थं
राजचित्तप्रतिकूलत्वादयुक्तार्थं निष्फलं तमोगुणाक्रान्ते मम हृदये तस्या-
नवकाशात् ॥ ३ ॥

संयुगे पापशीलत्वादिगुणकस्य स्त्रीताटकाहन्तृत्वात् रामस्य
भार्याहरणविषये स्थितं मां तद्वाक्यैर्भेत्तुं निवर्त्तयितुं न शक्यमित्यर्थः ।
मामिति द्वितीया हान्दसत्वात् ॥ ४ ॥

यत्स्यक्ता सुहृदो राज्यं मातरं पितरं तथा ।
 स्त्रीवाक्यं प्राकृतं श्रुत्वा वनमेकपदे गतः ॥ ५ ॥
 अवश्यं तु मया तस्य संयुगे खरघातिनः ।
 प्राणैः प्रियतरा सीता हर्त्तया तव सन्निधौ ॥ ६ ॥
 एवं मे निश्चिता बुद्धिर्हृदि मारीच ! विद्यते ।
 न व्यावर्त्तयितुं शक्या सेन्द्रैरपि सुरासुरैः ॥ ७ ॥
 दोषं गुणं वा संपृष्टस्त्वमेवं वक्तुमर्हसि ।
 अपायं वा उपायं वा कार्यस्यास्य विनिश्चये ॥ ८ ॥
 संपृष्टेन तु वक्तव्यं सचिवेन विपश्चिता ।
 उद्यताञ्जलिना राज्ञो य इच्छेद् भूतिमात्मनः ॥ ९ ॥

तत्र मूर्खत्वमुपपादयति,—य इति । प्राकृतमसारं स्त्री केकेयी ।
 एकपदे जाक् ॥ ५ ॥

संयुगे खरहन्तुरित्यन्वयः ॥ ६ ॥ ७ ॥

अपि चापृष्टोत्तरप्रलापस्तवासङ्गत इत्याह,—दोषगुणं वेति ।
 कस्यचित् सन्दिग्धस्य कार्यस्य निश्चये निश्चयसिद्ध्यर्थम् अत्रानुष्ठिते
 को गुणः को दोषः क उपायः कोऽपाय इति यदि पृष्टं स्यात्तदा एवं
 वक्तुमर्हसि गुणदोषादिकमित्यर्थः । मया तु निश्चिते कार्ये केवलं
 साहाय्ये नियुज्यसेऽतो न ते जल्पः सङ्गत इति भावः ॥ ८ ॥

पृष्टोत्तरमेव राजनि सचिवेन विनीतेन वाच्यमित्याह,—संपृष्टेन
 त्विति । उद्यताञ्जलिनेत्यनेन विनीतता दर्शिता ॥ ९ ॥

वाक्यमप्रतिकूलन्तु मृदुपूर्वं शुभं हितम् ।

उपचारेण वक्तव्यो युक्तश्च वसुधाधिपः ॥ १० ॥

सावमर्दन्तु यद्वाक्यमथवा हितमुच्यते ।

नाभिनन्देत तद्राजा मानार्थी मानवर्जितम् ॥ ११ ॥

पञ्च रूपाणि राजानो धारयन्त्यमितौजसः ।

अग्नेरिन्द्रस्य सोमस्य यमस्य वरुणस्य च ॥ १२ ॥

औष्ण्यं तथा विक्रमञ्च सौम्यं दण्डं प्रसन्नताम् ।

धारयन्ति महात्मानो राजानः क्षणदाचरः ॥ १३ ॥

तस्मात् सर्वास्ववस्यासु मान्याः पूज्याश्च नित्यदा ।

त्वं तु धर्ममविज्ञाय केवलं मोहमाश्रितः ॥ १४ ॥

अभ्यागतं तु दौरात्यात् परुषं वदसीदृशम् ।

उपचारेण राजनीत्युक्तमार्गेण युक्तम् ॥ १० ॥

सावमर्दन्तु राजपृष्टावमर्दसहितम् । अथवा यद्यप्यर्थे यथा
हितं तथापि नाभिनन्देत । त्वत्पृष्ट एव समाहितमवमर्दसहितं मान-
हीनं वदसीत्यनुचितमिति भावः ॥ ११ ॥

ततो वक्तुर्नियमपीत्याह,—पञ्चेति । के पञ्चेत्यत्राह, अग्नेरिति ॥

कानि रूपाणि तत्राह, क्रमेण । औष्ण्यमिति । औष्ण्यं तैक्ष्ण्यं
सौम्यं दयार्द्रचित्तत्वं दण्डं दुष्टनियमम् । एवञ्च तादृशे वक्तारि तीक्ष्ण-
दण्डपात इत्याशयः ॥ १३ ॥

धर्मं राजधर्मम् ॥ १४ ॥

गुणदोषौ न पृच्छामि क्षमञ्चात्मनि राक्षस ! ॥ १५ ॥
 मयोक्तमपि चैतावत् त्वां प्रत्यमितविक्रम ! ।
 अस्मिन्सु म भवान् कृत्ये साहाय्यं कर्तुमर्हसि ॥ १६ ॥
 शृणु तत् कर्मसाहाय्ये यत् कार्यं वचनान्मम ।
 सौवर्णस्त्वं मृगो भूत्वा चित्रो रजतविन्दुभिः ॥ १७ ॥
 आश्रमे तस्य रामस्य सीतायाः प्रमुखे चर ।
 प्रलोभयित्वा वैदेहीं यथेष्टं गन्तुमर्हसि ॥ १८ ॥
 त्वां हि मायामयं दृष्ट्वा काञ्चनं जातविस्मया ।
 आनयैनमिति क्षिप्रं रामं वक्ष्यति मैथिली ॥ १९ ॥
 अपक्रान्ते च काकुत्स्थः दूरं गत्वाप्युदाहर ।
 हा सीते लक्ष्मणेत्येवं रामवाक्यानुरूपकम् ॥ २० ॥
 तच्छ्रुत्वा रामपदवीं सीतया च प्रचोदितः ।

अभ्यागतमतिथिमित्यनेन पूज्यत्वातिशयं सूचयति । गुणदोषप्रश्ने
 किं मम हितमिति प्रश्ने वा ईदृशं वक्तुं युक्तं नचैतदेकमपि मया पृष्ट-
 मिति भावः ॥ १५ ॥

अपि च अपि तु मया त्वां प्रति एतावदेवोक्तम् । • किं तत्राह,
 अस्मिन् सीतापहाररूपे कृत्ये स भवान् मया नियुक्तः साहाय्यं कर्तु-
 मर्हसीति ॥ १६ ॥

किं तन्मत्कर्तव्यं साहाय्यं तत्राह,—पृष्टयति । साहाय्ये मम वच-
 नात् यत् कार्यं तत् कर्म शृणु इति सम्बन्धः ॥ १७ ॥ १८ ॥ १९ ॥

अनुगच्छति संधान्तं सौमित्रिरपि सौहृदात् ॥ २१ ॥

अपक्रान्ते च काकुत्स्थे लक्ष्मणे च यथासुखम् ।

आहरिष्यामि वैदेहीं सहस्राक्षः शचीमिव ॥ २२ ॥

एवं कृत्वा त्विदं कार्यं यथेष्टं गच्छ राक्षस ! ।

राज्यस्यार्द्धं प्रदास्यामि मारीच ! तव सुव्रत ! ॥ २३ ॥

गच्छ सौम्य ! शिवं मार्गं कार्यस्यास्य विवृद्धये ।

अहं त्वानुगमिष्यामि सरथो दण्डकावनम् ॥ २४ ॥

प्राप्य मीतामयुद्धेन वञ्चयित्वा तु राघवम् ।

लङ्कां प्रतिगमिष्यामि कृतकार्यः सह त्वया ॥ २५ ॥

नोचेत् करोषि मारीच ! हन्मि त्वामहमद्य वै ।

एतत् कार्यमवश्यं मे बलादपि करिष्यमि ।

राज्ञो विप्रतिकूलस्थो न जातु सुखमेधते ॥ २६ ॥

आसाद्य तं जीवितमंशयस्ते

मृत्युर्ध्रुवो ह्यद्य मया विरुध्य ।

रामवाक्यानुरूपकं रामध्वनिसदृशध्वनियुक्तम् ॥ २० ॥ २१ ॥ २२ ॥ २३ ॥

शिवं मार्गं गच्छ साम्यो भूत्वा प्रस्थितो भवेत्यर्थः । किञ्च शिवं मनोहरं मार्गं मृगरूपं गच्छ प्राप्नुहि ॥ २४ ॥ २५ ॥

अथ राजत्वात् स्ववाक्याकरणे दण्डमाह,—नोचेदिति । महचना-
ननुष्ठाने मरणमेवानुष्ठाने तु जीवनं मत्तो बद्धधनादिप्राप्तिश्च । एवं
प्रार्थनया अकरणे बलान् मद्वलहेतुकमरणभयात्त्वञ्च करिष्यस्येव ॥ २६ ॥

एतद् यथावत् परिगण्य बुद्ध्या
यदत्र पथं कुरु तत्तथा त्वम् ॥ २७ ॥

इत्यार्षे रामायणे वाल्मीकीये आरण्यकाण्डे रावण-
मारोचसंवादो नाम चत्वारिंशः सर्गः ॥ ४० ॥

रामात्पर्यायद्वये इव कदाचिज्जीवनं सम्भाव्यत एव महच्चनाकरणे
तु सर्वथाऽद्यमृत्युरेवेत्याह,—आसाद्येति । तं रामं संशयो न तु नाश-
निश्चयः । एतन्मदुक्तवचनम् ॥ २७ ॥

इति श्रीरामाभिरामे श्रीरामौये रामायणतिलके
आरण्यकाण्डे चत्वारिंशः सर्गः ॥ ४० ॥

एकचत्वारिंशः सर्गः ।

आज्ञप्तो रावणेनेत्यं प्रतिकूलञ्च राजवत् ।
अब्रवीत् परुषं वाक्यं निःशङ्को राक्षसाधिपम् ॥ १ ॥
केनायमुपदिष्टस्ते विनाशः पापकर्मणा ।
सपुत्रस्य स राजस्य मामात्यस्य निशाचर ! ॥ २ ॥
कस्त्वया सुखिना राजन् ! नाभिनन्दति पापकृत् * ।
केनेदमुपदिष्टस्ते मृत्युद्वारमुपायतः ॥ ३ ॥
शत्रवस्तव सुवृत्तं हीनवीर्या निशाचर ! ।
इच्छन्ति त्वां विनश्यन्तमुपरुद्धं बलीयसा ॥ ४ ॥

राजवद्राजयोग्यं रावणेनाज्ञप्तः रामलङ्घनप्रतारणरूपं कार्यं
प्रतिकूलम् अन्यथा वधं करिष्यामीत्येवं प्रतिकूलवाक्यसहितं यथाज्ञप्तो
मृत्योर्निःशङ्को मारीचः परुषं शब्दतोऽर्थतश्च वाक्यमब्रवीत् ॥ १ ॥

विनाशः विनाशोपायः ॥ २ ॥

सुखिना त्वया सहावस्थानमिति शेषः । को नाभिनन्दति । केन
पापकृता उपायतः उपायव्याजेन ॥ ३ ॥

तथोपदेष्टारस्त्वत्तो हीनवीर्यास्तव शत्रवः । ये त्वां त्वत्तो बलवत्त-
रेण शत्रुणोपरुद्धं विनश्यन्तं द्रष्टुमिच्छन्ति ॥ ४ ॥

* निन्दितः इति वा पाठः ।

केनेदमुपदिष्टन्ते जुष्टेणाहितबुद्धिना ।

यस्त्वामिच्छति नश्यन्तं स्वकृतेन निशाचर ! ॥ ५ ॥

वध्याः खलु न वध्यन्ते सचिवास्तव रावण ! ।

ये त्वासुत्पथमारूढं न निगृह्णन्ति सर्वशः ॥ ६ ॥

अमात्यैः कामवृत्तो हि राजा कापथमाश्रितः ।

निग्राह्य सर्वथा सद्भिः न निग्राह्यो निगृह्यसे ॥ ७ ॥

धर्ममर्थञ्च कामञ्च यशश्च जयतां वर ! ।

स्वामिप्रसादात् सचिवाः प्राप्नुवन्ति निशाचर ! ॥ ८ ॥

विपर्यये तु तत्सर्वं व्यर्थं भवति रावण ! ।

व्यसनं स्वामिवैगुण्यात् प्राप्नुवन्तीतरे जनाः ॥ ९ ॥

राजमूलो हि धर्मश्च यशश्च जयतां वर ! ।

तस्मात्सर्वास्ववस्थासु रक्षितव्या नराधिपाः ॥ १० ॥

राज्यं पालयितुं शक्यं न तीक्ष्णेन निशाचर ! ।

स्वकृतेन स्वनिर्मितविनाशोपायेन ॥ ५ ॥

ये त्वामेवं कुपथमारूढं न निगृह्णन्ति न वारयन्ति अमात्यास्ते
वध्या वधयोग्याः कुतस्त्वया न वध्यन्त इत्यर्थः ॥ ६ ॥

तत्र नीतिशास्त्रमाह,—अमात्यैरिति ॥ ७ ॥

कुतस्त्वैवमनुष्ठेयं तत्राह, धर्ममिति ॥ ८ ॥

विपर्यये स्वामिवैगुण्ये तत्र न केवलं तेषामेव व्यसनप्राप्तिः किं तु
सर्वजनानां तदाह, इतरे जना इति अपीति शेषः ॥ ९ ॥ १० ॥

न चातिप्रतिकूलेन नाविनीतेन राक्षस ! ॥ ११ ॥

ये तीक्ष्णमन्त्राः सचिवा भुज्यन्ते सह तेन वै ।

विषमेषु रथाः शीघ्रं मन्दसारथयो यथा ॥ १२ ॥

बहवः साधवो लोके युक्तधर्ममनुष्ठिताः ।

परेषामपराधेन विनष्टाः सपरिच्छदाः ॥ १३ ॥

स्वामिना प्रतिकूलेन प्रजास्तीक्ष्णेन रावण ! ।

रक्ष्यमाणा न वर्धन्ते मृगा गोमायुना यथा ॥ १४ ॥

अवश्यं विनश्यन्ति सर्वे रावण ! राक्षसाः ।

येषां त्वं कर्कशो राजा दुर्बुद्धिरजितेन्द्रियः ॥ १५ ॥

तदिदं काकतालीयं धोरमासादितं मया ।

तीक्ष्णेन क्रूरदण्डेन प्रतिकूलेन स्वप्रकृतीनामिति शेषः ॥ ११ ॥

तीक्ष्णमन्त्रास्तीक्ष्णोपायप्रयोक्तारस्तेन तन्मन्त्रग्राहिणा राज्ञा सह
भुज्यन्ते स्वसमतया स्थाप्यन्ते । मन्दो मन्दबुद्धिः सारथिर्येषां ते रथा यथा
विषमे सारथिभिः सह नश्यन्ति तथा ते राजानो मन्त्रिभिः सह
नश्यन्ति ॥ १२ ॥

युक्तधर्ममनुष्ठिताः युक्तधर्मानुष्ठितारः साधवो नीतिमार्गनिष्ठाः
सपरिच्छदाः सपरिजनाः ॥ १३ ॥

तीक्ष्णदण्डेन प्रजानां प्रतिकूलेन रक्ष्यमाणाः प्रजा न वर्धन्ते गोमा-
युना मृगघातकजीवेन रक्ष्यमाणा मृगा इव ॥ १४ ॥

कर्कशः क्रूरबुद्धिः कठिनश्च ॥ १५ ॥

अत्र त्वं * शोचनीयोऽसि ससैन्यो विनशिष्यसि ॥ १६ ॥

मां निहत्य तु रामोऽसावचिरात् त्वां वधिष्यति ।

अनेन कृतकृत्योऽस्मि म्रिये † चाप्यरिणा हतः ॥ १७ ॥

दर्शनादेव रामस्य हतं मामवधारय ।

आत्मानञ्च हतं विद्धि हत्वा सीतां सबान्धवम् ॥ १८ ॥

तदिदं त्वत्तो मरणरूपं घोरं काकतालीयमाकस्मिकं मयासादितं यद्यपि तथापि तत्प्रति न मया शोकः क्रियते जातस्य हि ध्रुवो मृत्युरिति न्यायात् । तथापि त्वं ससैन्यो विनशिष्यसि यदत्रापि त्वं मया शोचनीयोऽसि ॥ १६ ॥

ननु मम मरणं कथं निश्चितं तत्राह,—मामिति । मां निहत्य रामस्त्वां सबान्धवमचिराद्वधिष्यति तस्मादुभयथापि मरणं निश्चितं त्वत्तो वा रामाद्वा तत्रानेन वधेन कृतकृत्योऽस्मि तत् मध्ये रणेऽरिणा हतो म्रिये राजतो बलान्मरणापेक्षया रणे शत्रुतो मृत्योः स्वर्गदत्तादाद्यमृत्योरपमृत्युत्वेन दुर्मरणत्वेन शास्त्रे उक्तो राज्ञा मारितस्य शौचोदकदानाद्यभावश्रवणाद्रामतो मरणेन कृतकृत्योऽहमिति व्यङ्ग्यम् । ईदृशं ज्ञानश्चास्य तपसा योगेन च शुद्धचित्तत्वादिति बोध्यम् ॥ १७ ॥

आत्मानं रावणं सबान्धवमात्मानमित्यन्वयः ॥ १८ ॥

* किम् इति वा पाठः ।

† मध्ये यत् इति वा पाठः ।

आनयिष्यसि चेत् सीतामाश्रमात् सहितो मया ।

नैव त्वमपि नाहं वै नैव लङ्का न राक्षसाः ॥ १९ ॥

निवार्यमाणस्तु मया हितैषिणा

न मृष्यसे वाक्यमिदं निशाचर ! ।

परेतकल्पा हि गतायुषो नरा

हितं न गृह्णन्ति सुहृद्भिरीरितम् ॥ २० ॥

इत्यार्षे रामायणे वाल्मीकीये आरण्यकाण्डे रावण-
मारोचसंवादो नाम एकचत्वारिंशः सर्गः ॥ ४१ ॥

कदाचिद् यदि मया जीवता सहैव सीतामानयिष्यसि तदा पश्चा-
दपि सर्ववधो निश्चित इत्यर्थः ॥ १९ ॥

न मृष्यसे प्रतिकूलबुद्ध्या न परिगृह्णासीत्यर्थः । परेतकल्पाः मृत-
प्रायाः ॥ २० ॥

इति श्रीरामाभिरामे श्रीरामीये रामायणतिलके
आरण्यकाण्डे एकचत्वारिंशः सर्गः ॥ ४१ ॥

द्विचत्वारिंशः सर्गः ।

एवमुक्त्वा तु परुषं मारीचो रावणं ततः ।
गच्छावेत्यब्रवीद्दीनो भयाद्रात्रिञ्चरप्रभो ! ॥ २ ॥
दृष्ट्वाहं पुनस्तेन शरचापासिधारिणा ।
मदधोद्यतशस्त्रेण निहतं जीवितञ्च मे ॥ २ ॥
न हि रामं पराक्रम्य जीवन् प्रतिनिवर्त्तते ।
वर्त्तते प्रतिरूपोऽसौ यमदण्डहतस्य ते ॥ ३ ॥
किन्तु कर्तुं मयाशक्यमेवं त्वयि दुरात्मनि ।
एष गच्छाम्यहं तात ! स्वस्ति तेऽस्तु निशाचर ! ॥ ४ ॥
प्रहृष्टस्त्वभवत् तेन वचनेन स राजसः ।

भयात् रावणादधुनैव हानिर्भविष्यतीति चासाद्रूक्षावेत्यब्रवीत् ॥ १ ॥
तथावदमेव निजदुःखमप्याह,—दृष्ट्वाहमिति । पुनः यदाद्य तेन
दृष्टो भविष्यामि तदोच्यमानविशेषणेन रामेण जीवितं निहतं नष्टमेव
चकारात्तव च जीवितं नष्टम् ॥ २ ॥
यमदण्डहतस्य तेऽसौ रामः प्रतिरूपो यमदण्डप्रतिरूपो वर्त्तते ॥ ३ ॥
अथाशक्यपरिहारमर्थं शोचति किं त्वमि ॥ ४ ॥

मधूकनिभपार्श्वं कञ्जकिञ्जल्कसन्निभः ॥ १७ ॥

वैदूर्यसङ्काशखुरस्तमुजङ्गः सुसंहतः ।

इन्द्रायुधसवर्णेन पुच्छेनोर्ध्वं विराजितः ॥ १८ ॥

मनोहरस्त्रिगधवर्णो रत्नैर्नानाविधैर्वृतः ।

क्षणेन राक्षसो जातो मृगः परमशोभनः ॥ १९ ॥

वनं प्रज्वलयन् रम्यं रामाश्रमपदञ्च तत् ।

मनोहरं दर्शनीयं रूपं कृत्वा स राक्षसः ॥ २० ॥

प्रलोभनार्थं वैदेह्या नानाधातुविचित्रितम् ।

विचरन् गच्छते शष्पं श्राद्धलानि समन्ततः ॥ २१ ॥

रौप्यैर्बिन्दुशतैश्चित्तो भूत्वा च प्रियदर्शनः ।

विटपीनां किमलथान् भक्षयन् विचचार ह ॥ २२ ॥

कदलीगृहकं गत्वा कर्णिकारानितस्ततः ।

तमाश्रम मन्दगतिं सीतामन्दर्शनं ततः ॥ २३ ॥

सुसंहतः स्त्रिगधवर्णः ॥ १८ ॥ १९ ॥

प्रज्वलयन् प्रदीपयन् ॥ २० ॥

श्राद्धलानि विचरन् भक्षयन् गच्छति गच्छति ॥ २१ ॥

विचरमिति क्रियाविशेषणम् । विटपीनामिति दीर्घ आर्षः कन्दोऽ-
नुरोधात् भक्तादन्निति पाठे आर्ष अनुनासिकलोपः ॥ २२ ॥

राजीवचिचष्टः स विरराज महामृगः ।

रामाश्रमपदाभ्यां विचचार यथासुखम् ॥ २४ ॥

पुनर्गत्वा निवृत्तश्च विचचार मृगोत्तमः ।

गत्वा सुहृन् त्वरया पुनः प्रतिनिवर्त्तते ॥ २५ ॥

विक्रीडंश्च पुनर्भूमौ पुनरेव निषीदति ।

आश्रमदारमागम्य मृगयूथानि गच्छति ॥ २६ ॥

मृगयूथैरनुगतः पुनरेव निवर्त्तते ।

सीतादर्शनमाकाङ्क्षन् राक्षसो मृगतां गतः ॥ २७ ॥

परिभ्रमति चिचाणि मण्डलानि विनिष्यतम् ।

समुद्दीक्ष्य च सर्वं तं मृगा येऽन्ये वनेचराः ॥ २८ ॥

उपगम्य समाघ्राय विद्रवन्ति दिशो दश ।

राक्षसः सोऽपि तान् वन्यान् मृगान् मृगवधे रतः ॥ २९ ॥

प्रच्छादनार्थं भावस्य न भक्षयति संस्पृशन् ।

कदलीग्रहं कदलीवाटिकां कर्णिकाराम् तदनश्च गत्वा त्यक्त्वा सीता-
सन्दर्शनमपेक्षेतत्ततो मन्दगतिं समाश्रयन् विचचार विरराज च ॥

॥ २३ ॥ २४ ॥ २५ ॥

मृगयूथानि गच्छति तत्पृष्ठतो गच्छतीत्यर्थः ॥ २६ ॥ २७ ॥

विनिष्यतम् । प्रागल्भ्येन कुर्वन्नित्यर्थः ॥ २८ ॥

विद्रवन्ति अमृगात्पनिष्पद्यादिति शेषः ॥ २९ ॥

तस्मिन्नेव ततः काले वैदेही शुभलोचना ॥ ३० ॥

कुसुमापचये व्यग्रा पादपानत्यवर्त्तत ।

कर्णिकारानशोकांश्च चूतांश्च मदिरेक्षणा ॥ ३१ ॥

कुसुमान्यपचिन्वन्ती चचार रुचिरानना ।

अनर्हं वनवासस्य सा तं रत्नमयं मृगम् ॥ ३२ ॥

मुक्तामणिविचित्राङ्गं ददर्श परमाङ्गना ।

तं वै रुचिरदन्तोष्ठं रूप्यधातुतनूरुहम् ॥ ३३ ॥

विस्मयोत्फुल्लनयना मस्तेहं समुदैक्षत ।

स च तां रामदयितां पश्यन् मायामयो मृगः ॥ ३४ ॥

मृगवधे रतोऽपि भावस्य राक्षसस्य संच्छादनार्थं संस्पृशन्नपि मृगान्न
भक्षयति ॥ ३० ॥

अपचयो ग्रहणम् । अत्राशोकचूतकुसुमानामपचयोक्त्या शिशि-
रान्तकालोऽयम् । गन्धवान् सुरभिर्मासो जातपुष्पफलद्रुम इति सन्ता-
पयति सौमित्रे क्रूरश्चैववनानिल इति च पम्पातीरे रामोक्तेश्च किञ्चायं
द्वादशमासोत्तरं यद्येषा मां नाङ्गीकरोति तदैनां हन्मीति रावणप्रतिज्ञा ।
ततो हनुमदर्शनकाले च तं प्रति सीतावाक्यं वर्त्तते दशममासो दौ तु
शेषौ स्रवङ्गमेति सङ्गच्छते । माघे शुक्लाष्टम्यां हरणे हि मार्गशुक्ला-
ष्टम्यां ततोर्वागेव वा दशमसमास्या तस्य वर्त्तमानत्वोक्तिरसङ्गतैव
स्यात् । तच्छृण्वन्नान्ते हनुमतस्तद्दर्शनात् ॥ ३१ ॥

अनर्हं वनवासस्येत्यनेन नगरवासः सूचितः ॥ ३२ ॥

विचचार ततस्तत्र दीपयन्निव तद्वनम् ।

अदृष्टपूर्वं दृष्ट्वा तं नानारत्नमयं मृगम् ।

विस्मयं परमं सीता जगाम जनकात्मजा ॥ ३५ ॥

इत्यार्षे रामायणे वाल्मीकीये आरण्यकाण्डे द्विरण्य-
मृगदर्शनं नाम द्विचत्वारिंशः सर्गः ॥ ४२ ॥

रूप्यं रजतं धातवो गैरिकाद्यास्तत्सदृशरोमयुक्तम् ॥३३॥३४॥३५॥

इति श्रीरामाभिरामे श्रीरामीये रामायणतिलके
आरण्यकाण्डे द्विचत्वारिंशः सर्गः ॥ ४२ ॥

त्रिचत्वारिंशः सर्गः ।

सा तं संप्रेक्ष्य सुश्रोणी कुसुमानि विचिन्वती ।
हेमराजतवर्णाभ्यां पार्श्वभ्यामुपशोभितम् ॥ १ ॥
प्रहृष्टा चानवद्याङ्गी मृष्टहाटकवर्णिनी ।
भर्तारमपि चक्रन्द लक्षणञ्चैव सायुधम् ॥ २ ॥
आह्वयाह्वय च पुनस्तं मृगं साधु वीक्षते ।
आगच्छागच्छ शीघ्रं वै आर्य्यपुत्र ! सहामुज ॥ ३ ॥
तावाह्वतो नरव्याघ्रो वैदेह्या रामलक्ष्मणौ ।
वीक्षमाणौ तु तं देशं तदा ददृशुर्मुगम् ॥ ४ ॥
शङ्कमानस्तु तं दृष्ट्वा लक्ष्मणो वाक्यमब्रवीत् ।
तमेवैनमहं मन्ये मारीचं राक्षसं मृगम् ॥ ५ ॥
चरन्तो मृगयां हृष्टाः पापेनोपाधिना वने ।

सातमिति ॥ १ ॥

मृष्टहाटकं शृङ्गं हेम तत्सदृशवर्णा चक्रन्द आह्वाने क्रान्दिः चक्र-
न्देति रोदनार्थेन भाव्यशुभमिति सूचितं कविना ॥ २ ॥ ३ ॥
तावाह्वतो सीतयेति शेषः ॥ ४ ॥ ५ ॥

अमेन निहता राम ! राजानः पापहृदिणा ॥ ६ ॥

अस्य मायाविदो माया मृगरूपमिदं कृतम् ।

भानुमत् पुरुषव्याघ्र ! गन्धर्वपुरसन्निभम् ॥ ७ ॥

मृगो ह्येवंविधो रत्नविचित्रो नास्ति राघव ! ।

अगत्यां जगतीनाथ ! मायैषा हि न संशयः ॥ ८ ॥

एवं ब्रुवाणं काकुत्स्थं प्रतिवार्यं शुचिस्मिता ।

उवाच सीता संहृष्टा कृद्घना हृतचेतना ॥ ९ ॥

आर्यपुत्राभिरामोऽसौ मृगो हरति मे मनः ।

आनयैनं महाबाहो ! क्रीडार्थं नो भविष्यति ॥ १० ॥

इहाश्रमपदेऽस्माकं बहवः पुण्यदर्शनाः ।

मृगाश्चरन्ति सहितायमराः सुमरास्तथा ॥ ११ ॥

क्षुब्धाः पृषतसंघाश्च वानराः किन्नरास्तथा ।

मृगयां चरन्तस्तान् कुर्वन्तः उपाधिना मृगरूपच्छलेन ॥ ६ ॥

अस्य मायाविदो माया या श्रुता सा मृगरूपमिदं कृतम् । मायैव
मृगरूपेण परिणतेत्यर्थः । भानुमत्प्रकाशयुतम् । गन्धर्वपुरवदापात-
रमणीयम् ॥ ७ ॥

नास्ति एवमुपादानकमृगासंभवात् ॥ ८ ॥

काकुत्स्थं कृद्घणं प्रतिवार्यं नायं राक्षसोऽपि तु चित्रमृगो नैतद्-
पृथग्विघ्नस्त्वयो कार्य इत्युक्तेत्यर्थः । कृद्घना वृद्धनेन हृतचेतना सेव ॥ ९ ॥

नोऽस्माकम् अयोध्यागमनोत्तरं तत्र सख्यभिप्रायेण बहवचनम् ॥ १० ॥

विहरन्ति महाबाहो ! रूपश्रेष्ठा महाबलाः ॥ १२ ॥
 न चान्यः सदृशो राजन् ! दृष्टः पूर्वं मृगो मया ।
 तेजसा चमया दीप्या यथायं मृगसत्तमः ॥ १३ ॥
 नानावर्णविचित्राङ्गो रत्नभूतो ममाग्रतः ।
 द्योतयन् वनमव्यग्रं द्योतते शशिसन्निभः ॥ १४ ॥
 अहो रूपमहो लक्ष्मीः स्वरसंपच्च शोभना ।
 मृगोद्भूतो विचित्राङ्गो हृदयं हरतीव मे ॥ १५ ॥
 यदि ग्रहणमभ्येति जीवन्नेव मृगस्तव ।
 आश्चर्य्यभूतं भवति विस्मयं जनयिष्यति ॥ १६ ॥
 समाप्तवनवासानां राज्यस्थानञ्च नः पुनः ।
 अन्तःपुरे विभूषार्थं मृग एष भविष्यति ॥ १७ ॥
 भरतस्यार्य्यपुत्रस्य श्रूयानां मम च प्रभो ! ।

हृमरचमरौ कृष्णशुक्लपुच्छौ ॥ ११ ॥ १२ ॥
 अन्यः सदृशः एतत्सदृशोऽन्य इत्यर्थः । तेजसा विचित्रगतिसाम-
 र्थ्येन । चमया सौम्यभावेन दीप्या देहकान्त्या ॥ १३ ॥
 शशिसन्निभत्वेनाङ्गादकत्वम् ॥ १४ ॥
 स्वरसम्पत् ध्वनिसमृद्धिः ॥ १५ ॥
 तव ग्रहणं त्वत्कर्तृकग्रहणम् । जीवतो ग्रहणमाश्चर्य्यभूतं भवति ।
 यतोऽतो विस्मयं जनयिष्यति ॥ १६ ॥ १७ ॥ १८ ॥

मृगरूपमिदं दिव्यं * विस्मयं जनयिष्यति ॥ १८ ॥

जीवन्न यदि तेभ्येति ग्रहणं मृगसत्तमः ।

अजिनं नरशार्दूल ! रुचिरं तु भविष्यति ॥ १९ ॥

निहतस्यास्य सत्वस्य जाम्बूनदमयत्वचि ।

शष्पटस्यां विनीतायां दृष्ट्वाभ्यहमुपासितुम् ॥ २० ॥

कामवृत्तमिदं रौद्रं स्त्रीणामसदृशं मतम् ।

वपुषा त्वस्य सत्वस्य विस्मयो जनितो मम ॥ २१ ॥

तेन काञ्चनरोम्णा तु मणिप्रवरश्चङ्किणा ।

तरुणादित्यवर्णेन नक्षत्रपथवर्चसा ॥ २२ ॥

इतोऽपि यदि ते ग्रहणं प्राप्नोति तदापि मे प्रयोजनमित्याह, अजि-
नमिति ॥ १९ ॥

शष्पटस्यां बालटणपरिकल्पिततापसासने विनीतायां प्रसारिताया-
मस्य जाम्बूनदमयत्वचि उपासितुं त्वत्समीपे स्थातुम् इच्छामि । यद्वा
भगवदुपासनां कर्तुमित्यर्थः ॥ २० ॥

इदं कामेन स्वप्रयोजनेच्छया पतिनियोजनरूपं रौद्रम् अतएव
स्त्रीणामसदृशं कैकेयीवदिति मम निर्णीतं तथापि अस्य सत्वस्य वपुषा
मम विस्मयो जनित इति जातकौतुकमिष्टत्यर्थमनुचितमपि करोमीति
शेषः ॥ २१ ॥

* व्यक्तम् इति वा पाठः ।

बभूव राघवस्यापि मनोविस्मयमागतम् ।

इति सीतावचः श्रुत्वा हृष्टा च मृगमद्भुतम् ॥ २३ ॥

लोभितस्तेन रूपेण सीतया च प्रचेदितः ।

उवाच राघवो हृष्टो धातरं लक्ष्मणं वचः ॥ २४ ॥

पश्य लक्ष्मण ! वेदेह्या स्पृहामुल्लसिता *मिमाम् ।

रूपश्रेष्ठतया ह्येष मृगोऽद्य न भविष्यति ॥ २५ ॥

न वने नन्दनोद्देशे न चैत्ररथसंश्रये ।

कुतः पृथिव्यां सौमित्रे ! योऽस्य कश्चित् समो मृगः ॥ २६ ॥

काञ्चनरूपेणेति पाठे रूपेण मृगेण । रूपं मृगेऽपि विज्ञेयमिति
हृणायुधः । नक्षत्रसदृशनानाबिन्दूपलक्षितत्वात् तत्पथसदृशेन ॥ २२ ॥

राघवस्यापि सम्भावितासम्भावितवस्तुतत्त्वनिरूपणकुशलमतेरपि
मनोविस्मयमागतं प्राप्तं तदिव बभूव भवितव्यतायाः प्राबल्यात् ॥ २३ ॥

तदेवाह, लोभित इति ॥ २४ ॥

रूपेण अलौकिकविचित्रस्वरूपेण श्रेष्ठः सर्वश्रेष्ठरूपेण हेतुना अद्य
एष मृगो न भविष्यति न जीविष्यति । जीवनमस्य न सम्भावितमि-
त्यर्थः प्रायेण मृगत्वमत्र न संभावितमित्यर्थ इति कतकः ॥ २५ ॥

नन्दन इत्युद्देशः कीर्तनं यस्य । तत्र वने चैत्ररथसंश्रये तदाख्ये
वनेऽपि न योऽस्य कश्चित् समो मृगः स पृथिव्यामस्ति इति कुतः संभा-
व्यते इत्यर्थः ॥ २६ ॥

* स्पृहां मृगगताम् इति वा पाठः ।

प्रतिलोमानुलोमाश्च रुचिरा रोमराजयः ।

योभन्ते मृगमाश्रित्य चित्राः कनकबिन्दुभिः ॥ २७ ॥

पश्यास्य जृम्भमायस्य दीप्तामग्निशिखोपमाम् ।

जिह्वां मुखान्निःसरन्तीं मेघादिव शतच्छदाम् ॥ २८ ॥

मसारगल्लर्कमुखः शंखमुक्तानिभोदरः ।

कस्य नामानिरूप्योऽसौ न मनोलोभयेन् मृगः ॥ २९ ॥

कस्य रूपमिदं दृष्ट्वा जाम्बूनदमयप्रभम् ।

नानारत्नमयं दिव्यं न मनोविस्मयं व्रजेत् ॥ ३० ॥

मांसहेतोरपि मृगान् विहारार्थञ्च धन्विनः ।

घ्नन्ति लक्ष्मण ! राजानो मृगयायां महावने ॥ ३१ ॥

धनानि व्यवसायेन विधीयन्ते महावने ।

तदेवाह,—प्रतिलोमेत्यादि । कनकबिन्दुभिः सहिता रोमराजय इत्यन्वयः ॥ २७ ॥

शतच्छदा विद्युत् ॥ २८ ॥

मसारगल्लर्कमुखः शङ्खमुक्तानिभोदर इति पाठे मसार इन्द्रनील-
स्तस्य गल्लर्कश्चकत्तदाकारास्यसंपुट इत्यर्थः इति तीर्थः । अनिरूप्य
ब्रह्ममित्यमिति निरूपयितुमशक्यः । पाठान्तरे यस्येत्यादि ॥ २९ ॥ ३० ॥

मांसहेतोरपि विहारार्थञ्च घ्नन्ति किं पुनरेवंविधत्वग्लामार्थमिति
भावः ॥ ३१ ॥

महावने राजभिरिति शेषः । व्यवसायेन मृगवधोद्यमेन धनानि

धातवो विविधाश्चापि मणिरत्नसुवर्णिनः ॥ ३२ ॥

तत्सारमखिलं नृणां धनं निचयवर्धनम् ।

मनसा चिन्तितं सर्वं यथा शुक्रस्य लक्ष्मण ! ॥ ३३ ॥

अर्थी येनार्थकृत्येन संव्रजत्यविचारयन् ।

तमर्थमर्थशास्त्रज्ञाः प्राञ्जरथ्यास्तु लक्ष्मण ! ॥ ३४ ॥

एतस्य मृगरत्नस्य परार्थे काञ्चनत्वचि ।

उपवेक्ष्यति वैदेही मया सह सुमध्यमा ॥ ३५ ॥

चोयन्ते संगृह्यन्ते । ननु वने कुतो धनं तत्राह,—धातव इति । मणि-
रत्नं सुवर्णञ्च येषु तादृशा धातवः वच्चादिमणिसुवर्णादियुक्तास्तान्मादि-
धातव इति यावत् । [धनानि विचित्रमृगादिरूप धनानि मणि-
रत्नं सुवर्णञ्च तद्युक्ता धातवस्तान्मादयश्च व्यवसायेन उद्योगेन महावने
विधीयन्ते राजभिरिति शेषः । वनं इत्युपलक्षणं यत्र कापि स्थितं
वस्तु संगृह्यत इति भावः ।] ॥ ३२ ॥

निचयवर्धनं कोशवर्धनं तद्वन् धनं नृणां सारमतिप्रशस्तं भवति ।
शुक्रं ब्रह्म स पर्यगाच्छुक्रमकायमव्रणमिति श्रुतेः । एवञ्च शुक्रस्य ब्रह्म-
लोकं प्राप्तस्य तद्रूपमापन्नस्य मनसा चिन्तितं सर्वं संकल्पमात्रसिद्धं सर्वं
भोग्यवस्तु यथा सर्वस्मात् सारतरुं तद्वत् ॥ ३३ ॥

ननु तथापि विचार्य कर्तव्यं तत्राह,—अर्थीति । अर्थी अर्थप्रेक्षः
पुमान् येनार्थकृत्येन अर्थनिमित्तेन कर्तव्येन कर्मणा तत्सौन्दर्यादाक्षिप्त-
हृदयोऽविचारयन्नेव व्रजति तत्सम्पादनार्थं तमेवार्थाः अर्थसम्पादन-
चतुराः अर्थशास्त्रज्ञा अर्थम् अर्थपदवाच्यमाहुः ॥ ३४ ॥

न कादली न प्रियकी न प्रवेणी न चाविकी ।
 भवेदेतस्य सदृशी स्पर्शनेनेति मे मतिः ॥ ३६ ॥
 एष चैव मृगः श्रीमान् यश्च दिव्यो नभश्चरः ।
 उभावेतौ मृगौ दिव्यौ तारामृगमहीमृगौ ॥ ३७ ॥
 यदि वायं तथा यन्मां भवेद्वदसि लक्ष्मण ! ।
 मायैषा राक्षसस्येति कर्त्तव्योऽस्य वधो मया ॥ ३८ ॥
 एतेन हि नृशंसेन मारीचेनाकृतात्मना ।
 बने विचरता पूर्वं हिंसिता मुनिपुङ्गवाः ॥ ३९ ॥
 उत्थाय बहवो येन मृगयायां जनाधिपाः ।

अतोऽविचारितैवात्र प्रवृत्तिरित्याह,—एतस्येति । अत्र विचारो
 न कर्त्तव्य एतन्मूलेन महतोऽर्थस्य सिद्धिरिति गूढतात्पर्यम् ॥ ३५ ॥

अस्य परार्थत्वमेव दर्शयति,—नेति । कदल्या इयं त्वक् कादली
 मृदूच्चकवु रनीलाग्ररोमा मृगविशेषः कदली । प्रियकी मृदूच्चमसृणघन-
 रोमयुक्तो मृगः प्रियकस्तस्येयं प्रियकी । प्रवेणी अजविशेषसम्बन्धिनी ।
 आविकी अवि त्वक् । प्रत्येकं नञुक्तिः सर्वथा सादृश्याभावबोधनाय
 अनेन एतदीयत्वचा ॥ ३६ ॥

यश्च नभश्चरो मृगः मृगशिरो नक्षत्ररूपः तदेवाह,—तारामृ-
 गेति ॥ ३७ ॥

अथ लक्ष्मणमतमङ्गीकृत्यापि प्रवृत्तिमित्याह,—यदि वेति । राक्षस-
 मायैषा न मृग इति यथा मां वदसि । यदि वा तथैवैष भवेत्तथाप्यस्य
 वधो मया कर्त्तव्य एव राक्षसवधस्य प्रतिज्ञातत्वात् ॥ ३८ ॥ ३९ ॥

निहताः परमेष्वासास्तस्मादधस्त्वय मृगः । ४० ॥

पुरस्तादिह वातापिः परिभूय तपस्विनः ।

उदरस्यो द्विजान् हन्ति स्वगर्भोऽश्वतरीमिव ॥ ४१ ॥

स कदाचिच्चिराल्लोके * आससाद महासुनिम् ।

अगस्त्यं तेजसा युक्तं भक्ष्यस्तस्य बभूव ह ॥ ४२ ॥

समुत्थाने च तद्रूपं कर्तुकामं समीक्ष्य तम् ।

उत्सृज्यित्वा तु भगवान् वातापिमिदमब्रवीत् ॥ ४३ ॥

त्वयाऽविगण्य वातापे ! परिभूताश्च तेजसा ।

जीवलोके द्विजश्रेष्ठास्तस्मादसि जरां गतः । ४४ ॥

उत्थाय प्रादुर्भूय उत्प्लुत्य वा ॥ ४० ॥

पुरस्तात् पूर्वम् इह दण्डकारण्ये स्वगर्भोऽश्वतरीमिवेति । अश्वतरी स्वगर्भेण म्रियत इति प्रसिद्धिः । अश्वतरी गर्दभादश्यायामुत्पन्नेति तीर्थः । अश्वतरी कर्कटीति परे । वृश्चिक इति कतकः । अश्याश्याख्यैव श्यायसी तस्या गर्भस्योदरपाटनं विना न निःसरणमिति सर्वजनप्रसिद्धेः ॥ ४१ ॥ ४२ ॥

समुत्थाने श्राद्धान्ते तद्रूपं राक्षसं रूपम् उत्सृज्यित्वा ईषद्ब्रूयित्वा ॥ ४३ ॥

अविगण्य अविचार्य पापं तस्माद्विजपरिभवजपापेन जरां जीर्णताम् ॥ ४४ ॥

* लोभात् इति वा पाठः ।

एवन्तु न भवेद्रक्षो वातापिरिव लक्ष्मण ! ।

मदिधं योऽतिमन्येत धर्मनित्यं जितेन्द्रियम् । ४५ ।

भवेद्धतोऽयं वातापिरगस्त्येनेव मा गतः ।

इह त्वं भव सन्नद्धोयन्त्रितो रक्ष मैथिलीम् । ४६ ॥

अस्यामायत्तमस्माकं यत् कृत्यं रघुनन्दन ! ।

अहमेनं वधिष्यामि गृहीष्याम्यथवा मृगम् । ४७ ॥

यावद्गच्छामि सौमित्रे ! भगमानयितुं द्रुतम् ।

पश्य लक्ष्मण ! वैदेह्या मृगत्वचि गतां स्पृहाम् । ४८ ।

त्वचा प्रधानया श्लेष मृगोऽद्य न भविष्यति ।

यो मारीचो मदिधमतिमन्येतातिक्रामेत् तद्रक्षोऽपि मारीचाख्यं
वातापिरिव न भवेदेव न जीवेदेव । ४५ ।

उक्तमेवार्थं पुनराह;—दार्ढ्याय भवेदिति । मा मां गतः प्राप्नो
मारीचोऽगस्त्येन वातापिरिव मया हतो भवेत् भविष्यतीत्यर्थः । सन्नद्धः
धनुःश्वचादियुक्तः । यन्त्रितः यत्नवान् व्यापारान्तरहीनः । ४६ ॥

अस्माकं यत्कृत्यमावश्यकं कर्तव्यं तदस्यामेतद्रक्षणविषये आयत्तं
स्थितं तन्मुख्यकृत्ये त्वं सावधानस्तिष्ठ स्वकर्तव्यमाह,—अहमिति । अत्र
पूर्वश्लोकचतुर्थचरणश्लेषेण अयन्त्रितो यन्त्रणया हीनोऽतियत्नरहितः
सोतां रक्ष । यदस्माकं कृत्यमवतारग्रहणप्रयोजनं तदस्यामायत्तम्
अन्यैव साधनीयमित्यपि सूचितम् । ४७ ॥

यावद्गच्छामि गमिष्यामोत्यर्थः । आनयितुं आनेतुं तत्र हेतुः
पश्येति । ४८ ।

अप्रमत्तेन ते भाव्यम् आश्रमस्थेन सीतया ॥ ४८ ॥

यावत् पृथतमेकेन सायकेन निहन्म्यहम् ।

हत्वैतच्चर्म आदाय शीघ्रमेध्यामि लक्ष्मण ! ॥ ५० ॥

प्रदक्षिणेनातिबलेन पक्षिणा

जटायुषा बुद्धिमता च लक्ष्मण ! ।

भवाप्रमत्तः प्रतिगृह्य मैथिलीम्

प्रतिक्षणं सर्वत एव शङ्कितः ॥ ५१ ॥

इत्यार्षे रामायणे वाल्मीकीये आरण्यकाण्डे राम-
लक्ष्मणसंवादो नाम त्रिचत्वारिंशः सर्गः ॥ ४३ ॥

प्रधानया सर्वोत्तमया न भविष्यति न जीविष्यति । अनेन जीवते
ग्रहणमसुशक्यमिति दर्शितम् । ते त्वया सीतया सहेति शेषः । अनया
प्रेरिते कर्तव्ये चेत्यप्यर्थः ॥ ४८ ॥

यावदिति । तावदप्रमत्तेन भाव्यमित्यन्वयः ॥ ५० ॥

प्रदक्षिणेन समर्थेन । सर्वतः सर्वदिग्बर्त्तिरक्षोसुरेभ्यः ॥ ५१ ॥

इति श्रीरामाभिरामे श्रीरामीये रामायणतिलके
आरण्यकाण्डे त्रिचत्वारिंशः सर्गः ॥ ४३ ॥

पञ्चचत्वारिंशः सर्गः ।

तथा तु तं समादिश्य भ्रातरं रघुनन्दनः ।
दधारासिं * महातेजा जाम्बूनदमयत्सरुम् ॥ १ ॥
ततस्त्रिविनतं चापमादायात्मविभूषणम् ।
आबध्य च कलापौ द्वौ जगामोदयविक्रमः ॥ २ ॥
तं वन्यराजो राजेन्द्रमापतन्तं † निरीक्ष्य वै ।
बभूवान्तर्हितस्त्रासात् पुनः सन्दर्शनेऽभवत् ॥ ३ ॥
बद्धासिर्धनुरादाय प्रदुद्राव यतो मृगः ।
तं स्म पश्यति रूपेण योतयन्तमिवाग्रतः ॥ ४ ॥

त्सरुः खड्गमुष्टिः ॥ १ ॥
मध्ये स्थलत्रयं विनतं त्रिविनतम् । आत्मविभूषणं चापस्य वीरा-
गङ्गारत्नात् । आत्मविभूषणमित्यनेनागस्त्यदत्तं वैष्णवमिति सूचितम् ।
कलापौ तूष्णीरे ॥ २ ॥
वन्यराजः वन्यानां मृगाणां राजा विचित्रमृगत्वात् पुनः सन्दर्शने
दृष्टिविषये ॥ ३ ॥

* ववन्धासिं इति वा पाठः ।

† आब्रजन्तं इति वा पाठः ।

अवेक्ष्यावेक्ष्य धावन्तं धनुष्पाणिर्महावने ।
 अतिवृत्तमिवोत्पाता*ल्लोभयानं कदाचन ॥ ५ ॥
 शङ्कितं तु समुद्भ्रान्तमुत्पतन्तमिवास्वरम् ।
 दृश्यमानमदृश्यञ्च वनोद्देशेषु केषुचित् ॥ ६ ॥
 क्षिन्नाभैरिव संवीतं शारद चन्द्रमण्डलम् ।
 मुहूर्त्तादेव ददृशे मुहुर्दूरात्प्रकाशते ॥ ७ ॥
 दर्शनादर्शनेनैव भोऽपाकर्षत राधवम् ।
 स दूरमाश्रमस्यास्य मारीचो मृगतां गतः ॥ ८ ॥
 आसीत् क्रुद्धस्तु काकुत्स्थो विवशस्तेन मोहितः ।

रूपेण स्वरूपेणाग्रतो द्योतयन्तं द्योतमानमिव स्थितम् ॥ ४ ॥
 अतिवृत्तम् अतिक्रान्तं कदाचन लोभयानं हस्तप्राप्तमिव दृश्य-
 मानम् ॥ ५ ॥
 शङ्कितमिषुपातादिति शेषः । वनोद्देशेषु क्वचिदृश्यमानम् ॥ ६ ॥
 क्षिन्नाभसंवीतचन्द्रसादृश्यापवादकमुत्तरार्धम् ॥ ७ ॥
 दर्शनादर्शनेति द्वंद्वैकवद्भावः स मृगतां गतो मारीचोऽस्याश्रमस्य
 दूरं गत इत्यर्थः ॥ ८ ॥
 तेन दर्शनादर्शनेन विलोभ्य मोहयता मारीचेन मोहितो वक्षितः
 विवशस्तत्त्वग्लोभपरवश इव सुतरां क्लायामाश्रित्यावतस्थे ॥ ९ ॥

* दृषोः इति वा पाठः ।

अथावतस्थे सुश्रान्तश्चायामाश्रित्य शाद्वले ॥ ८ ॥

स तमुन्मादयामास मृगरूपो निशाचरः ।

मृगैः परिवृतोऽथान्यैरदूरात् प्रत्यदृश्यत ॥ १० ॥

गृहीतुकामं दृष्ट्वा तं पुनरेवाभ्यधावत ।

तत्क्षणादेव मंत्रासात् पुनरन्तर्हितोऽभवत् ॥ ११ ॥

पुनरेव ततो दूराद् वृक्षखण्डाद्विनिःसृतः ।

दृष्ट्वा रामो महानेलासं हन्तुं कृतनिश्चयः ॥ १२ ॥

भूयस्तु शरमुद्धृत्य * कुपितस्तत्र राघवः ।

सूर्यैरग्निप्रतीकाशं ज्वलन्तमरिमर्दनम् ॥ १३ ॥

सन्धाय स दृढं चापे विक्रय्य बलवद् बली ।

तमेव मृगमुद्दिश्य ज्वलन्तमिव पन्नगम् ॥ १४ ॥

सुमोच ज्वलितं दीप्तमस्त्रं ब्रह्मविनिर्मितम् ।

स भृशं मृगरूपस्य विनिर्भेद्य शरोत्तमः ॥ १५ ॥

उन्मादयामास बज्रदृग्धावनेन चित्तविभ्रमं चकार ॥ १० ॥ ११ ॥ १२ ॥

भूयः कुपित इति शेषः ॥ १३ ॥ १४ ॥

ब्रह्मविनिर्मितमस्त्रं ब्रह्मास्त्रम् । ब्रह्मदत्तबाणश्च मृगरूपसदृशरूपस्य

मायाकृतरूपे यत्क्षयत् प्रविश्य स्थितस्य ॥ १५ ॥

* उत्क्षेप्य इति वा पाठः ।

मारीचस्यैव हृदयं विभेदाशनिसन्निभः ।

तालमात्रमथोत्प्लुत्य न्यपतत् स भृशातुरः ॥ १६ ॥

व्यनदद् भैरवं नादं धरण्यामल्पजीवितः ।

म्रियमाणस्तु मारीचो जहौ तां कृत्रिमां तनुम् ॥ १७ ॥

स्मृत्वा तद्वचनं रक्षो दध्यौ केन तु लक्ष्मणम् ।

इह प्रस्थापयेत् सीता तां गूढ्ये रावणो हरेत् ॥ १८ ॥

स प्राप्तकालमाज्ञाय चकार च ततः स्वनम् ।

मदृशं राघवस्यैव हा मीते लक्ष्मणेति च ॥ १९ ॥

तेन मर्मणि निर्विद्धः शरेणानुपमेन ह ।

मृगरूपं तु तत् त्यक्त्वा राक्षसं रूपमास्थितः ॥ २० ॥

मारीचस्यैव हृदयं न तु तत्कृतमायामृगाकारमात्रस्य तालमात्र-
मुत्प्लुत्य शरवेगकृतवेधादिति शेषः ॥ १६ ॥ १७ ॥

तद्वचनं रावणवचनं दध्यौ ध्यानं कृतवान् केन मत्कृतेनोपायेन
सीता लक्ष्मणं प्रस्थापयेत् ताञ्च ग्रन्थे रावणो हरेदिति दध्यौ ॥ १८ ॥

प्राप्तकालमाज्ञाय रावणोक्तमुपायमिव युक्तं मत्वा ॥ १९ ॥

मर्मणि प्राणस्थानं रक्षस इदं राक्षसं रूपमास्थितः पूर्वाक्तं शब्द-
चक्रे इत्यन्वयः ॥ २० ॥

* तद्वचनं इति वा पाठः ।

चक्रे स सुमहाकायो मारीचो जीवितं त्यजन् * ।
 तं दृष्ट्वा पतितं भूमौ राक्षसं भीमदर्शनम् ॥ २१ ॥
 रामो रुधिरसिक्ताङ्गं चेष्टमानं महीतले ।
 जगाम मनसा सीतां लक्ष्मणस्य वचः स्मरन् ॥ २२ ॥
 मारीचस्य तु मायया पूर्वाक्ता लक्ष्मणेन तु ।
 तत्तथाह्यभवच्चाद्य मारीचोऽयं मया हतः ॥ २३ ॥
 हा सीते ! लक्ष्मणेत्येवमाक्रुश्य तु महास्वनम् ।
 ममार राक्षसः सोऽयं श्रुत्वा सीता कथं भवेत् ॥ २४ ॥
 लक्ष्मणश्च महाबाहुः कामवस्थां गमिष्यति ।
 इति सञ्चिन्त्य धर्मात्मा रामो हृष्टतनूरुहः ॥ २५ ॥

सुमहाकायः महाशरीरम् ॥ २१ ॥ ॥ २२ ॥

लक्ष्मणवच एवाह, मारीचस्य त्विति ॥ २३ ॥

सीता कथं भवेत् । किम् अघैर्यं नाटयित्वा लक्ष्मणं प्रेषयेत् उत
 धीरा भवेदित्यर्थः ॥ २४ ॥

कामवस्थाम् अघैर्यादिति शेषः । हृष्टतनूरुहस्त्रासादिव रोमा
 क्षिततनुः ॥ वस्तुत एतन्मूलेन सर्वकार्यनिष्पत्तिरिति हर्षाद्रोमाक्षित-
 तनुः ॥ २५ ॥

* ततो विचित्रकेयूरः सर्वाभरणभूषितः ।

हेममाली महादंष्ट्रो राक्षसोऽभूत् शराहतः ॥

इत्यतिरिक्तं पाश्चात्याः ।

तत्र रामं भयं तीव्रमाविवेश विषादजम् ।

राक्षसं मृगरूपं तं हत्वा श्रुत्वा च तत् स्वनम् ॥ २६ ॥

निहत्य पृषतं चान्यं मांसमादाय राघवः ।

त्वरमाणो जनस्थानं समाराभिमुखं तदा ॥ २७ ॥

इत्यार्षे रामायणे वाल्मीकीये आरण्यकाण्डे मारीच-

वधो नाम चतुश्चत्वारिंशः सर्गः ॥ ४४ ॥

तत्र नटवद्भगवान् मनुष्यरूपत्वात् भयशोकादिमत्त्वं नाटयतीति ।
कविरपि सर्वलोकवेद्यं तथैवाह,— तत्र रामं भयमिति । तात्त्विकमर्थं
तु हृद्यतनूरुहः इति हृद्यपदेन प्रागेव ध्वनितवान् ॥ २६ ॥

पृषतं मृगं जनस्थानमभिमुखं जनस्थानवर्त्तिनिजाश्रमाभिमु-
खम् ॥ २७ ॥

इति श्रीरामाभिरामे श्रीरामीये रामायणतिलके

आरण्यकाण्डे चतुश्चत्वारिंशः सर्गः ॥ ४४ ॥

चतुश्चत्वारिंशः सर्गः ।

आर्त्तस्वरन्तु तं भर्तुर्विज्ञाय सदृशं वने ।
उवाच लक्ष्मणं सीता गच्छ जानीहि राघवम् ॥ १ ॥
न हि मे जीवितं स्थाने हृदयं वावतिष्ठते ।
क्रोशतः परमार्त्तस्य श्रुतः शब्दो मया भृशम् ॥ २ ॥
आक्रन्दमानं तु वने भ्रातरं त्रातुमर्हसि ।
तं क्षिप्रमभिधाव त्वं भ्रातरं शरणैषिणम् ॥ ३ ॥
रक्षसां वशमापन्नं मिहानामिव गोवृषम् ।
न जगाम तथोक्तस्तु भ्रातुराज्ञाय शासनम् ॥ ४ ॥
तमुवाच ततस्तत्र क्षमिता * जनकात्मजा ।

अथ सीता रामविषयशोकनाटनेन लक्ष्मणमुदासयति,—आर्त्तेति ।
भर्तुः स्वरेण सदृशं स्वरं भर्तुः स्वर इत्येव ज्ञात्वित्यर्थः ॥ १ ॥
क्रोशतः रामस्य ॥ २ ॥ ३ ॥
आज्ञाय शासनम् अप्रमत्तेन ते भावमाश्रमस्थेन सीतदेत्युक्त-
मनुचिन्त्येत्यर्थः ॥ ४ ॥

* चक्षा कुपिता इति वा पाठः ।

सौमिते ! मित्ररूपेण भ्रातुस्त्वमसि शत्रुवत् ॥ ५ ॥

यस्त्वमस्यामवस्थायां भ्रातरं नाभिपद्यसे ।

दृच्छसि त्वं विनश्यन्तं रामं लक्ष्मण ! मत्कृते ॥ ६ ॥

लोभात्तु मत्कृते नूनं नानुगच्छसि राघवम् ।

व्यसनं ते प्रियं अन्ये स्नेहो भ्रातरि नास्ति ते ॥ ७ ॥

तेन तिष्ठसि विश्रब्धं तमपश्यन् महाद्युतिम् ।

किं हि संशयमापन्ने तस्मिन्निह मया भवेत् ॥ ८ ॥

कर्तव्यमिह तिष्ठन्त्या यत्प्रधानस्त्वमागतः ।

एवं ब्रुवाणां वैदेहीं बाध्यशोकममन्विताम् ॥ ९ ॥

क्षुभिता क्षुभितेव शत्रुवच्छत्रुयोग्यवृत्तः ॥ ५ ॥

तदेवाह,— यस्त्वमिति । नाभिपद्यसे न प्राप्तो भवसि । मत्कृते मत्परिग्रहार्थम् ॥ ६ ॥ ७ ॥

विश्रब्धं विश्वस्तं यथा तथा । विश्रब्ध इति पाठान्तरम् । त्वद्रक्षणं विहाय कथं गच्छामोत्यत्राह,— किं हीति । यो रामः प्रधानं यस्य स यत्प्रधानस्त्वमिहागतस्तस्मिन् रामे संशयापन्ने सति मया तिष्ठन्त्या त्वद्रक्षणेन जीवन्त्या किं कर्तव्यं भवेत् । तदभावे मरणमेव श्रेयस्तद्येन केनापि भवतु रक्षसा वाऽन्येन जन्तुना वा स्वतो वङ्गिप्रवेशादिना वेति भावः । अत्रायं ध्वनिः । राक्षससंहारप्रधानकार्यकरणायागतस्य तत्र त्वद्भ्रातुर्वा तस्मिन् कार्ये इह मदवस्थित्या संशयमापन्ने इह जीवन्त्या मया किं कार्यं भवेत् सर्वत्रोत्पत्तिस्थितिसंहारेषु तव भ्रातुरहमेव सहकारिणी प्रकृतश्च संहारोऽत्र मत्स्थित्या न निवर्तत इति ॥ ८ ॥ ९ ॥

अब्रवीच्छ्लाणस्तस्तां सीतां मृगवधूमिव ।
 पन्नगासुरगन्धर्वदेवदानवराक्षसैः ॥ १० ॥
 अशक्यस्तत्र वैदेहि ! भर्ता जेतुं न संशयः ।
 देवि ! देवमनुष्येषु गन्धर्वेषु पतत्रिषु ॥ ११ ॥
 राक्षसेषु पिशाचेषु किन्नरेषु मृगेषु च ।
 दानवेषु च घोरेषु न स विद्येत शोभने ! ॥ १२ ॥
 यो रामं प्रतियुध्येत समरे वासवोपमम् ।
 अवध्यः समरे रामो नैवं त्वं वक्तुमर्हसि ॥ १३ ॥
 न त्वामस्मिन् वने हातुमुत्सहे राघवं विना ।
 अनिवार्यं बलं तस्य बलैर्बलवतामपि ॥ १४ ॥
 त्रिभिर्लोकैः समुद्रितैः सैन्यैः सामरै रपि ।
 हृदयं निर्वृतं तेऽसु सन्तापस्त्यज्यतां तत्र ॥ १५ ॥
 आगमिष्यति ते भर्ता शीघ्रं हत्वा मृगोत्तमम् ।

एवं बोधिततत्त्वोऽपि मानुष्यनाटनेन लोकयवहारानुसारं लक्ष्मणोऽवददित्वाह, अब्रवीदिति ॥ १० ॥ ११ ॥ १२ ॥

न स विद्येत नश्येदेवेत्यर्थः । न स विद्येतेत्युक्तं तत्र स कस्तत्राह,
 यो राममिति ॥ १३ ॥

बलवतामिन्द्रादे नामपि बलैस्तस्य बलमनिवार्यमधृष्यम् ॥ १४ ॥

तव त्वया ॥ १५ ॥

स खरो व्यक्तं स्पष्टं तस्य रामस्य न भवति दैवतः अशरीरदेवता-

न स तस्य स्वरो व्यक्तं न कश्चिदपि दैवतः * ॥ १६ ॥

गन्धर्वनगरप्रख्या माया तस्य च रत्नमः ।

न्यासभूतासि वैदेहि ! न्यस्ता मयि महात्मना ॥ १७ ॥

रामेण त्वं वरारोहे ! न त्वां त्यक्तमिहोत्सहे ।

कृतवैराश्व कल्याणि ! वयमेतैर्निशाचरैः ॥ १८ ॥

खरस्य निधने * देवि ! जनस्थानवधं प्रति ।

राक्षसा विविधा वाचो व्याहरन्ति * महावने ॥ १९ ॥

सम्बन्धी कश्चित् स्वर इत्यपि नेत्यर्थः । तदापि शङ्का युक्ता न त्वेवमपी-
त्यर्थः ॥ १६ ॥

किं तर्हि गन्धर्वनगरप्रख्या तदन्तमिथ्या तस्य रत्नसो मायैव वञ्चनार्थं
तत्कृतोऽयं स्वर इत्यर्थः । त्वं न्यासरूपतया मयि निक्षिप्तासि अतस्त्वां
त्यक्तुं नोत्सहे इत्युत्तरेनान्वयः ॥ १७ ॥ १८ ॥

खरस्य निधने रामेण कृते सति जनस्थानवधं जनस्थानवर्त्तिस्वक-
परिकररक्षोवधं प्रतिलक्ष्य कृतवैरा इत्यन्वयः । व्याहरन्ति अस्मद-
व्यामोहनार्थमतस्त्वां त्यक्तुं नोत्सहे ॥ १९ ॥

* मायया केनचित् कृतः इति वा पाठः ।

● निधनादेव इति वा पाठः ।

* विसृजन्ति इति वा पाठः ।

हिंसाविहारा वैदेहि ! न चिन्तयितुमर्हसि ।
 लक्ष्मणेनैवमुक्ता तु क्रुद्धा संरक्तलोचना ॥ २० ॥
 अब्रवीत् परुषं वाक्यं लक्ष्मणं सत्यवादिनम् ।
 अनार्य्यकरुणारम्भ ! नृशंस ! कुलपांसन ! ॥ २१ ॥
 अहं तव प्रियं मन्ये रामस्य व्यसनं महत् ।
 रामस्य व्यसनं दृष्ट्वा तेनैतानि प्रभाषसे ॥ २२ ॥
 नैतच्चित्तं सपत्नेषु पापं लक्ष्मण ! यद्भवेत् ।
 त्वद्विधेषु नृशंसेषु नित्यं प्रच्छन्नचारिषु ॥ २३ ॥
 सुदुष्टस्त्वं वने राममेकमेकोऽनुगच्छसि ।
 मम हेतोः प्रतिच्छन्नः प्रयुक्तो भरतेन वा ॥ २४ ॥

हिंसैव साधुजनपीडैव विहारो येषां ते तथा इदं पूर्वान्वयि ।
 अतस्त्वं रामस्य क्लेशं न चिन्तयितुमर्हसि ॥ २० ॥

अनार्य्यकरुणारम्भ अनार्य्या कुत्सितया करुणया रामव्यसनेऽपि
 मद्विषयया आरम्भो मद्विषयारम्भो यस्य तत्सम्बोधनम् ॥ २१ ॥

तेन रामव्यसनप्रियत्वेन । अत्र रामव्यसनं रामस्य प्रतिज्ञातार्थस्य
 सर्वरक्षोवधरूपस्य हानिस्तत्प्रियत्वेनेति गूढं तात्पर्य्यम् । अत एषा
 मद्विषयया करुणा अनार्य्या कुत्सिता प्रधानकार्य्यविरोधित्वादिति
 बोध्यम् ॥ २२ ॥

अथ पुनर्नटवदाह,—नैवेत्यादि । सपत्नेषु ज्ञातित्वात् ॥ २३ ॥

सुदुष्टः सुतरां दुष्टहृदयः ॥ २४ ॥

तन्न सिध्यति सौमिते ! तवापि भरतस्य वा ।
 कयमिन्दीवरश्यामं रामं पद्मनिभेक्षणम् ॥ २५ ॥
 उपसंश्रित्य भर्त्तारं कामयेयं पृथग् जनम् ।
 समक्षं तव सौमित्रे ! प्राणांस्यद्धाम्यसंशयम् ॥ २६ ॥
 रामं विना क्षणमपि नैव जीवामि भूतले ।
 इत्युक्तः परुषं वाक्यं सीतया रोमहर्षणम् ॥ २७ ॥
 अत्रवीक्षणः सीतां प्राञ्जलित्व जितेन्द्रियः ।
 उत्तरं नोऽसहे वक्तुं देवतं भवती मम ॥ २८ ॥
 वाक्यमप्रतिरूपं तु न चित्रं स्त्रीषु मैथिलि ! ।
 स्वभास्वेप नारीणामेषु लोकेषु दृश्यते ॥ २९ ॥
 विमुक्तधर्माश्चपलास्तीक्ष्णाभेदकरास्त्रियः ।
 न महे हीदृशं वाक्यं वैदेहि ! जनकात्मजे ! ॥ ३० ॥
 श्रोत्रयोरुभयोर्मध्ये तप्तनाराचसन्निभम् ।
 उपश्लेषन्तु मे सर्वं साक्षिणो हि वनेचराः ॥ ३१ ॥

तन्न सिध्यति मत्परिग्रहरूपम् ॥ २५ ॥
 उपसंश्रित्य उपभुज्य ॥ २६ ॥ २७ ॥ २८ ॥
 अप्रतिरूपमत्यन्तानुचितम् ॥ २९ ॥
 तीक्ष्णा क्रूराः भेदकराः । कृजो हे त्विति टः । सुतभ्राटपिञ्चाद-
 रिति शेषः ॥ ३० ॥
 वनेचरा देवा इति शेषः ॥ ३१ ॥

न्यायवादी यथावाक्यमुक्तोऽहं परुषं त्वया ।
 धिक्कामय विनश्यन्तीं यन्मामेवं विशङ्कसे ॥ ३२ ॥
 स्त्रीत्वादुष्टस्वभावेन गुरुवाक्ये व्यवस्थितः ।
 गच्छामि तत्र काकुत्स्थः स्वस्ति तेऽस्तु वरानने ! ॥ ३३ ॥
 रक्षन्तु त्वां विशालाक्षि ! समग्रा वनदेवताः ।
 निमित्तानि हि घोराणि यानि प्रादुर्भवन्ति मे ।
 अपि त्वां सह रामेण पश्येयं पुनरागतः ॥ ३४ ॥
 लक्ष्मणेनैवमुक्ता तु रुदन्ती जनकात्मजा ।

यत् परुषमुक्तस्तदुपशृण्वं विवर्तितं योजना । यत् यस्मात् मामेवं
 वागगोचरदुर्भाववन्तं विशङ्कसे तत् एव दोषादयं विनश्यन्तीमासन्न-
 विनाशां विपरीतमतिं त्वां धिगित्यर्थः । अत्र नशेर्नाशेच्छार्थः
 तेन राक्षसकुलस्य नाशेच्छावतीं त्वां धिक् । यतो यदयं मामेवं विश-
 ङ्कसे वदसि इति गूढम् । यदा विनश्यन्तीं शक्तितया प्रतिलक्ष्यं परि-
 णामरूपेण विनश्यन्तीं त्वां धिक् । यन्मां त्वदस्पृष्टं त्वदाक्रमणायोग्य-
 मेव विशङ्कसे त्वदाक्रान्तेषु किलैवं सम्भावनेति ॥ ३२ ॥

पुनर्वैधानुसारेणाह, स्त्रीत्वादुष्टस्वभावेन कौर्त्येण युता त्वं गुरु-
 वाक्ये ज्येष्ठनियोगे स्थितं मामेवं ब्रूषे इति शेषः । अतो यत्र काकुत्स्थ-
 स्तत्र गच्छामि गमिष्ये ते स्वस्त्यस्तु सर्वत इति शेषः ॥ ३३ ॥

यानि घोराणि निमित्तानि मे प्रादुर्भवन्ति तैस्त्वयीङ्गं शङ्कमानोऽहं
 रामेण सह पुनरागतत्वां पश्येयम् एतदपि सम्भवेदित्यर्थः ॥ ३४ ॥

पिबामि वा विषं तीक्ष्णं प्रवेक्ष्यामि ऊताशनम् ।

प्रत्युवाच ततो वाक्यं तीव्रं बाष्पपरिप्लुता ॥ ३५ ॥

गोदावरीं प्रवेक्ष्यामि हीना रामेण लक्ष्मण ! ।

आबन्धिष्येऽथवा त्यज्ये विषमे देहमात्मनः ॥ ३६ ॥

किमनेन सामान्यपुरुषप्रसङ्गः शृङ्ख इति मन्यमाना । स्वदर्शिनं प्रकाशयति,—लक्ष्मणेनेति ॥ ३५ ॥

आबन्धिष्ये रज्ज्वा कण्ठमिति शेषः । विषमे भृगुवादिविषमे स्थित्वा ततः प्रपातेनेति शेषः ॥ ३६ ॥

सर्वथा कर्तव्यमर्थमाह, प्रवेक्ष्यामि ऊताशनम् । अतएवात्र वा-
शब्दानुक्तिः । अनेन साक्षाद्रावणगृहं न गमिष्यामि किंत्वहं स्वरूपे-
णाग्नौ स्थित्वा माययेव तद्वस्तुं गमिष्यामीति ध्वनितम् । तदुक्तं कूर्म-
पुराणे,—

रामस्य सुभगां भार्यां रावणो राक्षसेश्वरः ।

सीतां विशालनयनां चकमे कालनेदितः ॥

गृहीत्वा मायया वेधं चरन्तीं विजने वने ।

समाहर्तुं मनश्चक्रे तापसः किल कामिनीम् ॥

विज्ञाय सा चतद्रावं स्मृत्वा दाशरथिं पतिम् ॥

तद्रावं लङ्कायामेव हृदि कृतं तापसो भूत्वा हरिष्यामीति भाव-
मित्यर्थः ।

जगाम शरणं वह्निमावसथ्यं शुचिस्मिता ।

प्रपद्ये पावकं देवं साक्षिणं विश्वतोमुखम् ॥

न त्वहं राघवादन्यं कदापि पुरुषं स्पृशे ॥ ३७ ॥

आत्मानं दीप्तवपुषं सर्वभूतहृदि स्थितम् ॥

इत्याद्यष्टश्लोकानुक्ता ।

इति वक्रप्रयुक्तं जम्बा रामपत्नी यशस्विनी ।

ध्यायन्ती मनसा तस्थौ राममुन्मीलितेक्षणा ॥

अथावसथाद्भगवान् हव्यवाहो महेश्वरः ।

आविरासीत् सुदीप्तात्मा तेजसा निर्दहन्निव ॥

लब्ध्वा मायामयीं सीतां स रावणवधेच्छया ।

सीतामादाय रामेष्टां पावकोऽन्तरधीयत ॥

कृत्वा तु रावणवधं रामो लक्ष्मणसंयुतः ।

समादायाभवत् सीतां शङ्काकुलितमानसः ॥

सा प्रत्ययाय भूतानां सीता मायामयी पुनः ।

विवेश पावकं दीप्तं ददाह ज्वलनोऽपि ताम् ॥

दग्ध्वा मायामयीं सीतां भगवानुग्रदीधितिः ।

रामायादर्शयत् सीतां पावकोऽसौ सुरप्रियः ॥

एतत्पतिव्रतानां वै माहात्म्यं कथितं मया ।

स्त्रीणां सर्वाधिगमनं प्रायश्चित्तमिदं स्मृतम् ॥

इति उत्तरखण्डे चतुस्त्रिंशोऽध्याये । अनेन स्त्रीणां जातिभ्रंशकरा-
पदि अग्निप्रवेशो न दोषाय सर्वप्रायश्चित्तश्चेति ध्वनितम् । कदाप्यन्यं
पुरुषं न स्पृशे इत्यन्वयः । अत्र पत्यसन्निध्ये इति शेषः । तेन विराध-
स्पर्शोऽपि न हानिः तदा पतिसन्निधानात् । किञ्च साक्षाद्भगवतीस्पर्शं
रावणो विराधवत्तत्क्षणादेव स्मियेदेवं च सर्वराक्षसवधो न स्यादिति

इति लक्षणमाश्रुत्य सीता शोकसमन्विता ।

पाणिभ्यां रुदती दुःखादुदरं प्रजघान ह ॥ ३८ ॥

तामात्तरूपां विमना रुदन्तीं

सौमित्रिरालोक्य विशालनेत्राम् ।

आश्वासयामास न चैव भर्तुं-

स्तं धातरं किञ्चिदुवाच सीता ॥ ३९ ॥

ततस्तु सीतामभिवाद्य लक्षणः

कृताञ्जलिः किञ्चिदभिप्रणम्य ।

मायासीतारचना । किञ्चास्य कार्यं हनुमत्पुच्छामिना लङ्कादाहः ।
अन्यथा रावणवशेन लोकपालामिना कथं तद्गगरदाहः स्यात् । एत-
च्छक्तिप्रवेशेन तु तत् कार्यसामर्थ्यं तस्येति मन्तव्यम् । किं चैवं प्रति-
ज्ञाय रावणरूपं जगन्मातुः प्रतज्ञाभङ्गः स्यात् ॥ ३७ ॥

आश्रुत्य लक्षणं प्रति प्रतिज्ञाय दुःखात् सकलकरणतापादिव
उदरं प्रजघानेत्यनेन सर्वरक्षामरणं विना न मे उदरपूर्तिरिति
सूचितम् । अन्यथा शोके वक्ष्यादातस्यैव स्त्रीषु प्रसिध्यासङ्गतिः
स्यात् ॥ ३८ ॥

विमनाः सौमित्रिस्तां रुदन्तीं मार्तरूपामार्तस्यैव कृतरूपामालोक्य
लोकानुसारत आश्वासयामास । सा च तं न किञ्चिदुवाच । आश्व-
सनव्याजेन गमनविलम्बं करोति किं कोपनेति शेषः ॥ ३९ ॥

अभिवाद्य मनसेति शेषः । किञ्चिदभिप्रणम्येति कायिकः स उक्तः ।

अवेक्षमाणो बह्वशः स मैथिलीं
जगाम रामस्य समीपमात्मवान् ॥ ४० ॥

इत्यार्षे रामायणे वाल्मीकीये आरण्यकाण्डे लक्ष्मण-
प्रयाणं नाम पञ्चचत्वारिंशः सर्गः ॥ ४५ ॥

अत्र किञ्चिदित्यनेन कोपः सूचितः । यद्यपि कोपेऽपि यथोचितव्यव-
हारत्यागो लक्ष्मणस्यानुचितस्तथापि प्रतिज्ञोत्तरं तथैव स्वच्छायां सन्दर्श्य
तस्या अग्निप्रवेशोद्यमेन क्लायानुद्धा किञ्चित् प्राञ्जलित्वं किञ्चिदेव नमन-
मित्यनेन सूचितम् । कथमेनां रामेण विना त्यज्यामीति बह्वशो वेक्ष-
माणः अग्निं प्रविष्टा न वेति च बोद्धमाणः ॥ ४० ॥

इति श्रीरामाभिरामे श्रीरामीये रामायणतिलके
आरण्यकाण्डे पञ्चचत्वारिंशः सर्गः ॥ ५४ ॥

षट्चत्वारिंशः सर्गः ।

तथा परुषसुक्तस्तु कुपितो राघवानुजः ।

स विकाङ्क्षन् भृशं रामं प्रतस्थे न चिरादिव ॥ १ ॥

तदामाद्य दशग्रीवः क्षिप्रमन्तरमास्थितः ।

अभिचक्राम वैदेहीं परिव्राजकरूपधृक् ॥ २ ॥

सूक्ष्णकापायमंवीतः शिखी कृत्री उपानही ।

वामे चांसेऽवसज्याथ गुभे यष्टिकमण्डलू ॥ ३ ॥

न चिरादिव शीघ्रमेवेत्यर्थः । विकाङ्क्षन् विशेषेण काङ्क्षमाणाः
तत्सर्वविधगमनमिच्छन्नित्यर्थः । काङ्क्षः शङ्कायामपि तेन रामं विरुद्धं
शङ्कमानः शीघ्रमितोऽनपसरणे कार्यनाशाद्रामोऽपि विरुद्धः स्यादिति
शङ्कमानः शीघ्रं जगामेति व्यङ्ग्यम् । अतएव व्यवहितपूर्वसर्गान्ते मारी-
चस्य तथा शब्दोत्तरं सीताविषयां महतीं चिन्तामुक्त्वा ततः पुनरपि
मांसार्थमितरमृगवधप्रवृत्तिरुक्ता सा विलम्बायैव ॥ १ ॥

तदा लङ्गणस्यापगमे अन्तरं रामलङ्गणयोरपसरणे नावकाशमा-
साद्य प्राप्य ॥ २ ॥

शिखी उपानहीति व्रीह्यादित्वादिनिः । अनेन चिदण्डिसन्यासि-
विशेषः सूचितः । तदुक्तं भारते—

रावणस्तु यतिर्भूत्वा मुण्डः कुण्डो चिदण्डधृक् ।

परिव्राजकरूपेण वैदेहीमन्ववर्त्तत ।

तामाममादातिबलो भ्रातृभ्यां रहितां वने ॥ ४ ॥

रहितां सूर्यचन्द्राभ्यां मन्ध्यामिव महत्तमः ।

तामपश्यत् ततो बालां राजपुत्रीं यशस्विनीम् ॥ ५ ॥

रोहिणीं शशिना हीनां ग्रहवद् भृशदारुणः ।

तमुग्रं पापकर्माणं जनस्थानगता द्रुमाः ॥ ६ ॥

समीक्ष्य न प्रकम्पन्ते न प्रवाति च मारुतः ।

शीघ्रस्त्रोताश्च तं दृष्ट्वा वीक्षन्तं रक्तलोचनम् ॥ ७ ॥

स्तिमितं गन्तुमारेभे भयाद्गोदावरी नदी ।

रामस्यत्वन्तरं प्रेप्सुर्दशग्रीवस्तदन्तरे ॥ ८ ॥

उपतस्थे च वैदेहीं भित्तरूपेण रावणः ।

अभवो भव्यरूपेण भर्तारमनुशोचतीम् ॥ ९ ॥

अभ्यवर्त्तत वैदेहीं चित्रामिव शनैश्चरः ।

इति तत्र ॥ १ इत्यनेन जटित्वयावृत्तिः । कुण्डं कमण्डलुः । यष्टिस्त्रिद-

ण्डात्मिका सूर्यसंज्ञाभ्यां परस्परभ्रातृभ्यां रामलक्ष्मणाभ्याम् ॥ ३ ॥ ४ ॥ ५ ॥

ग्रहवत् क्षुब्धवत् । तं संदृश्येत्यन्वयः ॥ ६ ॥

शीघ्रस्त्रोताः शीघ्रप्रवाहापि नदी तं वीक्षन्तं वीक्षमाणं दृष्ट्वा तद्भू-
यात् स्तिमितं मन्दं गन्तुमारेभे इत्यन्वयः ॥ ७ ॥

त्वन्तरम् अपकारयोग्यं किञ्च तदन्तरे उभयरहितदेशकाले ॥ ८ ॥

उपतस्थे इत्येतिसमीपं प्रापेत्यर्थः । अनुशोचतीं तामिव ॥ ९ ॥

सहसा भयरूपेण तृणैः कूप इवावृतः ॥ १० ॥

अतिष्ठत् प्रेक्ष्य वैदेहीं रामपत्नीं यशस्विनीम् ।

तिष्ठन् संप्रेक्ष्य च तदा पत्नीं रामस्य रावणः ॥ ११ ॥

शुभां रुचिरदन्तोष्ठीं पूर्णचन्द्रनिभाननाम् ।

आसीनां पर्णशालायां बाष्पशोकाभिपीडिताम् ॥ १२ ॥

स तां पद्मपलाशाक्षीं पीतकौशेयवासिनीम् ।

अभ्यगच्छत् वैदेहीं दृष्टचेता * निशाचरः ॥ १३ ॥

दृष्ट्वा कामशराग्निद्वो ब्रह्मघोषमुदीरयन् ।

अब्रवीत् प्रश्रितं वाक्यं रक्षिते राक्षसाक्षिणः ॥ १४ ॥

तामुत्तमां त्रिलोकानां पद्महीनामिव श्रियम् ।

विभ्राजमानां वपुषा रावणः प्रशशंस ह ॥ १५ ॥

रौणकाक्षनवर्णाभि ! पीतकौशेयवामिनि !

कमलानां शुभां मालां पद्मिनीव च विभ्रती ॥ १६ ॥

तपू
चिचां चित्राख्यनक्षत्रम् । भयरूपेण परमशान्तया मुक्ता तत्रेण ॥ १० ॥ ११ ॥
बाष्पैः शोकेन चाभिपीडिताम् । स्वयममौ पति ॥ मां रक्षसे
दत्तवतीति शोकबाष्पौ । रामव्यसनशङ्कयेत्यापाततोऽर्थः ॥ १२ ॥ १३ ॥
ब्रह्मघोषं ब्राह्मणत्वप्रत्यभिज्ञानाय वेदघोषमुदीरयन् कुर्वन् ॥ १४ ॥ १५ ॥
रौणकाक्षनमुत्तमकाक्षनम् ॥ १६ ॥

* दृष्टचित्तः इति वा पाठः ।

।ष्टव्

ह्रीः श्रीः कीर्त्तिः शुभा लक्ष्मीरप्सरा वा शुभानन ! ।

भूतिर्वा त्वं वरारोहे ! रतिर्वा स्वैरचारिणी ॥ १७ ॥

सर्माः शिखरिणः स्निग्धाः पाण्डुरा दशनास्तव ।

विशाले विमले नेत्रे रक्तान्ते कृष्णतारके ॥ १८ ॥

विशालं जघनं पीनमूरु करिकरोपमौ ।

एतावुपचितौ वृत्तौ मंहतौ संप्रगल्भितौ ॥ १९ ॥

पीनोन्नतमुखौ कान्तौ स्निग्धतालफलोपमौ ।

मणिप्रवेकाभरणौ रुचिरौ ते पयोधरौ ॥ २० ॥

चारुस्मिते ! चारुदति ! चारुनेत्रे ! विलासिनि ! ।

मनो हरामि मे रामे ! नदी कूलमिवाम्भसा ॥ २१ ॥

करान्तमितमध्यामि सुकेशी मंहतस्तनी ।

श्रीर्गौरी श्रीरैश्वर्यप्रधाना भगवच्छक्तिः । लक्ष्मीः सौभाग्यप्रधाना । भूतिरणिमादिसिद्धिः । रतिः कामपत्नी स्वैरचारिणीत्वं वने आगमनात् ॥ १७ ॥

प्रशशंसेत्यस्य प्रपञ्चः । समा इत्यादि । समा इति समसंस्थानाः शिखरिणः ॥ रकुडमलवत् प्रशस्तायाः ॥ १८ ॥

संप्रगल्भितौ ॥ अलिङ्गनादौ सञ्जातप्रागल्भ्यौ । संप्रवल्गिताविति पाठे अलिङ्गनोद्यतावित्यर्थः ॥ १९ ॥

मणिप्रवेको मणिश्रेष्ठः ॥ २० ॥

नदी कर्त्रो कूलं स्वकूलम् ॥ २१ ॥

नैव देवी न गन्धर्वी न यक्षी न च किन्नरी ॥ २२ ॥
 नवरूपा मया नारी दृष्टपूर्वा महीतले ।
 रूपमग्रश्च लोकेषु सौकुमार्यं वयश्च ते ॥ २३ ॥
 इह वासश्च कान्तारे चित्तमुन्माद्ययन्ति मे ।
 सा प्रतिक्राम भद्रन्ते न त्वं वस्तुमिहार्हसि ॥ २४ ॥
 राक्षसानामयं वासो घोरानां कामरूपिणाम् ।
 प्रासादाग्राणि रम्याणि नगरोपवनानि च ॥ २५ ॥
 सम्पन्नानि सुगन्धीनि युक्तान्याचरितुं त्वया ।
 वरं माल्यं वरं गन्धं वरं वस्त्रञ्च शोभने ! ॥ २६ ॥
 भर्त्तारञ्च वरं मन्ये त्वद्युक्तमसितेक्षणे ! ।
 का त्वं भवसि रुद्राणां मरुतां वा शुचिस्मिते ! ॥ २७ ॥
 वस्तूनां वा वरारोहे ! देवतां प्रतिभासि मे ।
 नेहागच्छन्ति गन्धर्वा न देवा न च किन्नराः ॥ २८ ॥

करान्तेनाङ्गुलप्रदेशिनीचक्रप्रमाणेन मितं मध्यं यस्यास्तथाभूते ॥ २२ ॥
 रूपं सुकुमारता वयः कान्तारवास इति चत्वारि चित्तमुन्माद्ययन्ति
 विह्वलं कुर्वन्ति प्रतिक्राम निर्गच्छ । रामचन्द्राधिष्ठितस्थाने राक्षस-
 पराक्रमासंभवादेवं वचनम् ॥ २३ ॥ २४ ॥ २५ ॥
 आचरितुमुपभोक्तुं त्वद्युक्तं त्वत्संयुक्तमाल्यादि वरम् अन्यत्तु विफ-
 लमिति भावः ॥ २६ ॥ २७ ॥ २८ ॥

राक्षसानामयं वामः कथं तु त्वमिहागता ।

दृष्ट्वा शाखामृगाः मिहो द्वीपिव्याघ्रमृगावृकाः ॥ २८ ॥

अर्चंस्तरक्षवः कङ्काः कथं तेभ्यो न बिभ्यसे ।

मदान्वितानां घोरानां कुञ्जराणां तरस्विनाम् ॥ २९ ॥

कथमेका महारणे न बिभेसि वरानने ! ।

कामि कस्य कुतश्च त्वं किन्निमित्तञ्च दण्डकान् ॥ ३० ॥

एका चरसि कन्याणि ! घोरान् राक्षससेवितान् ।

इति प्रशस्ता वैदेही रावणेन दुरात्मना ॥ ३१ ॥

द्विजातिवेषेण हि तं दृष्ट्वा रावणमागतम् ।

सर्वैरतिथिसत्कारैः पूजयामास मैथिली ॥ ३२ ॥

उपानीयामनं पूर्वं पाद्येनाभिनिमन्त्र्य च ।

अब्रवीत् सिद्धमित्येव तदा तं सौम्यदर्शनम् ॥ ३३ ॥

द्वीपिव्याघ्रौ सविन्दुनिर्विन्दू ॥ २८ ॥

तरक्षुर्मृगादनः । बिभ्यसे बिभेसि ॥ ३० ॥ ३१ ॥

प्रशस्ता कृतप्रशंसा ॥ ३२ ॥

द्विजातिवेषेण तमागतं रावणं दृष्ट्वा द्विजातिवेषोऽयं रावण इति
ज्ञात्वापि अतिथिसत्कारैः अतिथियोग्यसत्कारैः पाद्येनाभिनिमन्त्र्य
सत्कृत्य ॥ ३३ ॥

तदा पाद्यदानोत्तरकाले सौम्यदर्शनं तं सिद्धं पक्वमन्नमित्यब्र-
वीत् ॥ ३४ ॥

द्विजातिवेषेण समीक्ष्य मैथिली
 समागतं पात्रकुसुमधारिणम् ।
 अशक्यमुद्देष्टुमुपायदर्शनान्-
 न्यमन्त्रयद् ब्राह्मणवत्तथागतम् ॥ ३५ ॥
 इयं वृषी ब्राह्मणकाममास्यताम्
 इदञ्च पाद्यं प्रतिगृह्यतामिति ।
 इदञ्च सिद्धं वनजातमुत्तमं
 त्वदर्थमव्यग्रमिहोपभुज्यताम् ॥ ३६ ॥
 निमन्त्र्यमाणः प्रतिपूर्णभाषिणीं
 नरेन्द्रपत्नीं प्रसमीक्ष्य मैथिलीम् ।
 प्रसह्य तस्या हरणे दृढं मनः
 समर्पयामास वधाय रावणः ॥ ३७ ॥

पात्रं कमण्डलुः । कुसुमं तद्रक्तवस्त्रं तदुभयधारिणम् । उपायानां
 ब्राह्मणत्वप्रतिपत्त्यै रावणेन कृतानां काषायवस्त्रब्रह्मघोषदण्डादीनां दर्श-
 नात् उद्देष्टुमुपेक्षितुमशक्यमिति विचार्येति शेषः । तथागतं ब्राह्मण-
 वेषेणागतं रावणं ब्राह्मणवदेव न्यमन्त्रयत् । पाठान्तरं त्वत्राशक्तक-
 ल्पितम् अयमेव रक्तःसंहारोपाय इति दर्शनादित्यपि गूढमत्र ॥ ३५ ॥

निमन्त्रणप्रकारः । इयं वृषीत्यादि । वनजातं वन्यपदार्थजातं
 त्वदर्थमेव सिद्धं कृतं तदिहोपभुज्यताम् ॥ ३६ ॥

एवं निमन्त्र्यमाणो रावणः आत्मवधाय स्वनाशाय तस्याः प्रसह्य

ततः सुवेपं मृगयागतं पतिं
 प्रतीक्षमाणा सहलक्ष्मणं तदा ।
 निरीक्षमाणा हरितं ददर्श तं
 महदनं न व तु रामलक्ष्मणौ ॥ ३८ ॥

इत्यार्षे रामायणे वाल्मीकीये आरण्यकाण्डे रावणस्य
 रामाश्रमप्रवेशो नाम षट्चत्वारिंशः सर्गः ॥ ४६ ॥

हरणो मनोदृढं निश्चितम् समर्पयामास सम्यग्वधाय कृतवानि-
 त्यर्थः ॥ ३७ ॥

सुवेपम् शोभनाकारं मृगयागतं मृगयां प्रति गतम् । हरितं
 श्यामम् ॥ ३८ ॥

इति श्रीरामाभिरामे श्रीरामीयेरामायणतिलके
 आरण्यकाण्डे षट्चत्वारिंशः सर्गः ॥ ४६ ॥

सप्तचत्वारिंशः सर्गः ।

रावणेन तु वैदेही तदा पृष्टा जिहीर्षुणा ।
परिव्राजकरूपेण शशंसात्मानमात्मना ॥ १ ॥
ब्राह्मणश्चातिथिष्वेष अनुक्तो हि शपेत माम् ।
इति ध्यात्वा मुहूर्त्तन्तु सीता वचनमब्रवीत् ॥ २ ॥
दुहिता जनकस्याहं मैथिलस्य महात्मनः ।
सीता नाम्नास्मि भद्रं ते रामस्य महिषी प्रिया ॥ ३ ॥
उषित्वा द्वादशसमा इच्छाकूणां निवेसने ।
भुञ्जाना मानुषान् भोगान् सर्वकामसमृद्धिनी ॥ ४ ॥
तत्र त्रयोदशे वर्षे राजाऽमन्त्रयत प्रभुः ।
अभिषेचयितुं रामं समेतो राजमन्त्रिभिः ॥ ५ ॥

रावणेनत्विति । आत्मानं जिहीर्षुणा परिव्राजकरूपेण रावणेन
पृष्टा वैदेही आत्मना स्वयमेवात्मानं शशंस ॥ १ ॥

ननु पूजामात्रं कर्त्तव्यं किं प्रतिवचनेनेत्याह,—ब्राह्मणश्चेति । एष
अनुक्त इत्याधी सन्धिः । अनुक्तः अनुक्तप्रतिवचनः ॥ २ ॥ ३ ॥

सर्वकामसमृद्धिनी । व्रीह्यादित्वादनिः ॥ ४ ॥

राजमन्त्रिभिः राज्ञो राज्यनिर्वाहकेर्मन्त्रिभिरित्यर्थः ॥ ५ ॥

तस्मिन् संभ्रियमाणे तु राघवस्याभिषेचने ।
 कैकेयी नाम भर्तारं ममार्या याचते वरम् ॥ ६ ॥
 परिगृह्य तु कैकेयी श्वशुरं सुकृतेन वै ।
 मम प्रजाजनं भर्तुर्भरतस्याभिषेचनम् ॥ ७ ॥
 द्वावयाचत भर्तारं सत्यसन्धं नृपोत्तमम् ।
 नाद्य भोक्त्यै न च स्वप्स्ये न पास्ये च कदाचन ॥ ८ ॥
 एष मे जीवितस्यान्तो रामो यदभिषिच्यते ।
 इति ब्रुवाणां कैकेयीं श्वशुरो मे स पार्थिवः ॥ ९ ॥
 अयाचतार्थैरन्वर्थैर्न च याच्ञां चकार सा ।
 मम भर्ता महातेजा वयसा पञ्चविंशकः ॥ १० ॥

संभ्रियमाणे सम्पाद्यमानसंभारे इत्यर्थः । भर्तारं दशरथं ममार्या
 मम पूज्या श्वश्रूः । अनार्थ्येति क्वचित् पाठः ॥ ६ ॥

मे श्वशुरं सुकृतेन परिगृह्य वररूपेण सुकृतेन वशीकृत्य । यदा
 धर्मेण शापयित्वत्यर्थः । मम भर्तुः प्रजाजनं भरतस्याभिषेचनमिति ॥ ७ ॥

द्वौ वरावयाचत ॥ ८ ॥ ९ ॥

अन्वर्थैरनुगतार्थैः सप्रयोजनैरुपभोगक्षमैरर्थैरयाचत । सर्वाण्यु-
 त्तमवस्तूनि तुभ्यं दास्यामि रामाभिषेचने विघ्नं माकुर्विति याचमाना न
 याच्ञां चकार नाङ्गीकृतवती । वयसा पञ्चविंशकः वननिर्गमनकाले
 इति शेषः । नन्विदमयुक्तम् उनघोऽश्ववर्षोऽयमिति विश्वामित्रं प्रति
 दशरथोक्तेः । उषित्वा द्वादशसमा इति अत्रोक्तेः चेन्न । अल्पान्त-

अष्टादश हि वर्षाणि मम जन्मनि गण्यते ।

रामेति प्रथितो लोके सत्यवान् शीलवान् शुचिः ॥ ११ ॥

विशालाक्षो महाबाहुः सर्वभूतहिते रतः ।

कामार्त्तश्च महाराजः पिता दशरथः स्वयम् ॥ १२ ॥

कैकेय्याः प्रियकामार्त्तं तं रामं नाभ्यप्रेचयत् ।

अभिप्रेकाय तु पितुः समीपं राममागतम् ॥ १३ ॥

कैकेयी मम भर्त्तारमित्यवाच दृढं वचः ।

तव पित्रा समाज्ञप्तं ममेदं शृणु राघव ! ॥ १४ ॥

भरताय प्रदातव्यमिदं राज्यमकण्डकम् ।

त्वया तु खलु वस्तव्यं नववर्षाणि पञ्च च ॥ १५ ॥

रत्नात् । अतितरुणावस्थायामपि राज्यं त्यक्तवानित्यर्थे तात्पर्येणास्थया
तथोक्तेः । यद्वाऽतिक्रान्तपञ्चविंशक इत्यर्थः । मम भर्त्ता वयसा महा-
तेजाः अतितरुण इत्यर्थः । पञ्चविंशकः सांख्यसिद्धं पञ्चविंशं तत्त्वं चैतन्यं
सोऽयमेव । एतच्चैतन्येनैव जगद्व्याप्तं न ततोऽधिकं किञ्चिदस्तीति सूच-
यितुं तथोक्तेरिति तत्त्वम् ॥ १० ॥

तथा मम जन्मतो वनप्रवेशसमयेऽतीतानीत्यर्थः । गण्यत इत्यार्ध-
मेकत्वं मम पञ्चतन्मात्रपञ्चमहाभूतपञ्चेन्द्रियाहंकारबुद्धिमनोरूपाणि
अष्टादश वर्षाणि पर्वणि जन्मनि कार्ये गण्यन्त इति तन्मूलीभूता
प्रकृतिरहमिति सूचितम् ॥ ११ ॥

कामार्त्तः कैकेयीकामार्त्तः ॥ १२ ॥ १३ ॥ १४ ॥ १५ ॥

वने प्रव्रज काकुत्स्थ ! पितरं मोचयानृतात् ।
 तथेत्युवाच तां रामः कैकेयीमकुतोभयः ॥ १६ ॥
 चकार त्वद्वचः श्रुत्वा भर्ता मम दृढव्रतः ।
 दद्यान् प्रतिगृहीयात् सत्य ब्रूयान्न चानृतम् ॥ १७ ॥
 एतद् ब्राह्मण ! रामस्य व्रतं धृतमनुत्तमम् ।
 तस्य भ्राता तु वैमात्रो लक्ष्मणो नाम वीर्यवान् ॥ १८ ॥
 रामस्य पुरुषव्याघ्रः सहायः समरेऽरिहा ।
 स भ्राता लक्ष्मणो नाम ब्रह्मचारी दृढव्रतः ॥ १९ ॥
 अन्वगच्छद्वनुष्याणिः प्रव्रजन्तं मया सह ।
 जटी तापसरूपेण मया सह सहानुजः ॥ २० ॥
 प्रविष्टो दण्डकारण्यं धर्मनित्यो दृढव्रतः ।
 ते वयं प्रच्युता राज्यात् कैकेय्यास्तु कृते त्वयः ॥ २१ ॥
 विचराम द्विजश्रेष्ठ ! वनं गम्भीरमोजसा ।
 समाश्वस मुहूर्त्तान्तु शक्यं वस्तुमिह त्वया ॥ २२ ॥

अन्वतान्मोचय तद्वत्तवरानुपालनेनेति शेषः ॥ १६ ॥ १७ ॥
 वैमात्रः शुभादिषु विमात्रशब्दपाठेऽपि आर्षोऽण् । असहोदरो
 भ्रातेत्यर्थः । विभिन्नाया मातुरपत्यं वैमात्रः ॥ १८ ॥ १९ ॥ २० ॥
 कैकेय्याः कृते तन्निमित्तम् ॥ २१ ॥
 यदि वस्तुं शक्यं तर्हि मुहूर्त्तं समाश्वस विश्रमं कुर्वित्यर्थः ॥ २२ ॥

आगमिष्यति मे भर्ता बन्धमादाय पुष्कलम् ।
 कुरुन् गोधान् वराहांश्च हत्वादायामिषं बद्ध ॥ २३ ॥
 स त्वं नाम च गोत्रञ्च कुलमाचक्ष्व तत्त्वतः ।
 एकश्च दण्डकारण्ये किमर्थं चरसि द्विज ! ॥ २४ ॥
 एवं ब्रुवन्त्यां सीतायां रामपत्न्यां महाबलः ।
 प्रत्युवाचोत्तरं तीव्रं रावणो राक्षसाधिपः ॥ २५ ॥
 येन वित्राभिता लोकाः सद्वासुरमानुषाः ।
 अहं स रावणो नाम सीते ! रक्षोगणेश्वरः ॥ २६ ॥
 त्वां तु काञ्चनवर्णाभां दृष्ट्वा कौशेयवासिनीम् ।
 रतिं स्वकेषु दारेषु नाधिगच्छाम्यनिन्दिते ! ॥ २७ ॥
 बह्वीनामुत्तमस्त्रीणामाहृतानामितस्ततः ।
 सर्वासामेव भद्रं ते ममाग्रमहिषी भव ॥ २८ ॥
 लङ्का नाम समुद्रस्य मध्ये मम महापुरी ।
 सागरेण परिक्षिप्ता निविष्टा गिरिमूर्धनि ॥ २९ ॥
 तत्र सीते ! मया सार्द्धं वनेषु विचरिष्यसि ।

हत्वा आदायेति च्छेदः । आदनमादस्तदर्थमित्यर्थः ॥ २३ ॥
 गोत्रमार्घं कुलं प्रसिद्धवंशकृतम् । यद्वा गोत्रं पितृकुलं कुलं मातुः
 ॥ २४ ॥ २५ ॥ २६ ॥

दृष्ट्वा पूर्वं श्रुत्वा अद्य दृष्ट्वा चेत्यर्थः ॥ २७ ॥ २८ ॥ २९ ॥

न चास्य वनवासस्य स्पृहयिष्यसि भामिनि ! ॥ ३० ॥

पञ्चदास्यः सहस्राणि सर्वाभरणभूषिताः ।

सीते । परिचरिष्यन्ति भार्या भवसि मे यदि ॥ ३१ ॥

वनेषु उपवनेषु ॥ ३० ॥

पञ्चेत्यादि । रक्षोघोनौ तमोगुणप्रधानायां जातत्वात् उद्रिक्त-
तमसा भगवन्मायया ज्ञानाच्छादनादेवमुक्तिः । सर्वथा तत्त्वज्ञो रावणः
कथमेवं वदेदिति तु अद्वाजाद्यमेव । तत्त्वज्ञचिह्नानुपलम्भात् । सीता-
रामौ सर्वेश्वरावित्येतन्मात्रज्ञानं रावणस्यास्येवेत्यपि अद्वाजाद्यमेव ।
विष्णुपुराणादिविरोधात् । तथा चोक्तं विष्णुपुराणे - मैत्रेय उवाच ।

हिरण्यकशिपुत्वे च रावणत्वे च विष्णुना ।

अवाप निहतो भोगानप्राप्यानमरैरपि ।

न लयं तत्र तेनैव निहतः स कथं पुनः ।

संप्राप्तः शिशुपालत्वे सायुज्यं शाश्वते हरौ ॥

एतदिच्छाम्यहं श्रातुं सर्वधर्मभृतां वर ।

कौतूहलपरिणेतत् पृष्टो मे वक्तुमर्हसि ॥

पराशर उवाच । दैत्येश्वरस्य तु वधायाखिललोकोत्पत्तिस्थिति-
विनाशकारिणाऽपूर्वतनुं गृह्णता नृसिंहरूपमाविष्कृतम् । तत्र हिरण्य-
कशिपोर्विष्णुरयमित्येवं न मनस्यभूत् । निरतिशयपुण्यजातसंभृतमेतत्
सत्त्वमिति रजोद्वेकप्रेरितैकाग्रमतिस्तद्भावनायोगात् ततोवाप्तवधहेतुको
निरतिशयामेवाखिलत्रैलोक्याधिक्यधारिणीं दशाननत्वे भोगसम्पदम-
वाप । नातस्तस्मिन्ननादिनिधने परब्रह्मभूते भगवत्यनालम्बनीकृते मनस-

स्तत्र लयम् । दशाननत्वेऽप्यनङ्गपराधीनतया जानकीसमासक्तचेतसो
 दाशरथिरूपधारिणस्तद्रूपदर्शनमेवासीत् । नायमच्युत इत्यासक्तिर्विपद्य-
 तोऽन्तःकरणस्य मानुषबुद्धिरेव केवलमभूत् । विपद्यत इति विपद्यतोऽ-
 पीत्यर्थः । तस्मिन्नपि समये विष्णुत्वबुद्धिर्नासीदिति भावः । पुनरच्युत-
 विनिपातनमात्रफलमखिलभूमण्डलश्लाघ्यचेदिराजकुलजन्माव्याहतं चैश्व-
 र्यं शिशुपालत्वे चावाप । तत्र त्वखिलान्येव भगवन्नामकारणानि अभ-
 वन् । नामानि गोविन्दादीनि कारणानि गवां रक्षणादीनीत्यर्थः ।
 ततश्च तत्कारणकृतानां तेषामशेषाणामेवाच्युतनाम्नामनवरतमनेकजन्म-
 संवर्द्धितविद्वेषानुबन्धिचित्तो विनिन्दन् सन्तर्जनादिषूच्चारणमकरोत्
 तच्च रूपमुत्फुल्लपद्मदलामलाक्ष्मत्युज्ज्वलपीतवस्त्रधार्यमलकिरीटकेयूर-
 कटकोपशोभितमुदारपीवर-चतुर्बाहुशङ्खचक्रगदाधरमतिप्रौढवैराग्यभा-
 वादटनभोजनस्नानासनशयनादिष्ववस्थान्तरेषु नवापययावस्यात्मचेतसः
 ततस्तमेषानुक्रोशेषूच्चारयन्तमेव हृदये धारयन्नात्मवधाय भगवदस्त्रच-
 क्रांशुमालोज्ज्वलमक्षय्यतेजःस्वरूपं परमब्रह्मस्वरूपमपगतरागद्वेषादिदोषं
 भगवन्तम् अद्राक्षीत् । तावच्च भगवच्चक्रेणाशु व्यापादितः । तेन तत्-
 स्मरणदग्धाखिलाघसञ्चयो भगवतैवान्तमुपनीतस्तस्मिन्नेव लयमुपययौ
 एतत्तवाभिहतं भगवानिह कीर्तितः संस्मृतश्च द्वेषानुबन्धेनाप्यखिल-
 सुरासुरादिदुर्लभं फलं प्रयच्छति किमुत सम्यक्भक्तिमन्तमिति । लोक-
 दृष्ट्या तु सीतासादृश्यात् सीताबुद्ध्याहरणाच्चाततायित्वसंपत्त्या तद्वधे भग-
 वतः प्रवृत्तिः । एवञ्च ईदृशोक्तीनां यद्वा तद्वा प्रकारेणान्यथायोजन-
 प्रयासस्तीर्थादीनां विफल एव । विष्णुपुराणोक्तरीत्यैव भागवते उक्तम्—

एते चांशुकलाः पुंसः कृष्णस्तु भगवान् स्वयम् ॥

इति । एते इत्यनेन पूर्वाक्ता अवतारा ऋष्यादयश्च परामृष्यन्ते । पुंसः

परमेश्वरस्य तत्रावतारा अंशा ऋष्यादयः कलाः । यद्यपि कृष्णोऽप्यंश
एव । तत्रैव दर्शने—

तत्रांशेनावतीर्णस्य विष्णोर्वीर्याणि शंस नः ।

इत्याद्युक्तेः ।

उज्ज्वारात्मनः केशो सितकृष्णो महामुने ।

इति विष्णुपुराणाद्युक्तेः । द्वितीये भागवतेऽप्येवमेव भारतेऽप्येव-
मेव । एतेन तत्रांशेनावतीर्णस्येत्यादि दर्शमस्यश्च । कथाख्यानमपास्तम् ।
तथापि तत्तत्कारणकृतनाम्नां तत्र लाभाद् ब्रह्मणाऽज्ञानकार्यनाट-
नाच्च शङ्खचक्रादीनां प्रत्यक्षतो दर्शनाच्च स्वयं भगवानियुक्तिः । नैता-
वता रामाद्यवताराणां ततो न्यूनत्वमिति भ्रमः कार्यः । श्रीधरोऽपि
मत्स्याद्यवताराणां सर्वज्ञत्वमवगतिमत्त्वंऽपि यावदुपयोगमेव ज्ञान-
शक्त्याविष्कारः । अज्ञानाविष्कारश्च ब्रह्मणः । कृष्णेत्वन्त्याऽन्यः । यथा
अभिमन्युमरणे नाहं तत्र सन्निहित आसमतस्तस्य भरणमिति । यथा
द्रौपद्याः सभायां नयनकाले नाहं दारकायां सन्निहितः किन्तु सौभ-
वधार्थं गतोऽतो भवतामयं क्लेश इति । सौभवधे च सायिकं मृतवसु
देवशरीरं दृष्ट्वा मोह इत्याद्यज्ञाननाथमन्यम् । रामावतारेऽपि ज्ञाना-
विष्कारस्तत्र तत्र दर्शिता दर्शयिष्यते च । अवताराश्चैव विराज
एवांशाः भागवते प्रथमे तृतीयेऽध्याये -

जगृहे पौरुषं रूपं भगवान् महदादिभिः ।

संभूतं षोडशकलमादौ लोकमिष्टक्षया ॥

इत्यादिना वैराजं रूपमुक्त्वा ।

एतन्नानावताराणां निधानं बीजमव्ययम् ।

यस्यांशांशेन सृज्यन्ते देवतिर्यङ् नरादयः ॥

रावणेनैवमुक्ता तु कुपिता जनकात्मजा ।

प्रत्युवाचानवद्याङ्गी तमनादृत्य राक्षसम् ॥ ३२ ॥

महागिरिमिवाकण्ठं महेन्द्रसदृशद्युतिम् ।

महोदधिमिवाक्षोभ्यमहं राममनुव्रता ॥ ३३ ॥

सर्वलक्षणसम्पन्नं न्यग्रोधपरिमण्डलम् ।

सत्यमन्त्रं महाभागमहं राममनुव्रता ॥ ३४ ॥

महाबाहुं महोरस्कं सिंहविक्रान्तगामिनम् ।

इत्युक्तेः । एतदुक्तं वैराजं निधानं कार्थ्यावसाने प्रवेशस्थानं बीज-
मुद्गमकारणम् । अथयं स्वयं चिरस्थायि न केवलमवताराणामेव बीजं
किन्तु सर्वेषामित्याह, यस्येति । यद्यपि विराट् जीव एव तथापि
तदन्तर्यामिणस्तथोपासनायैवमुक्तम् । सितकृष्णकेशोद्धारिण च तेषां
मूर्धन्यत्वेन मुख्यत्वात्तद्वन् मुख्ययोः प्रधानयोर्मदणयोस्तत्त्वज्ञयोस्तद्वर्णयो-
र्वैकुण्ठस्थभूतलस्थयोर्विष्णुशेषयोरेवतार इति सूचितमतएवान्ते कृष्णं
प्रति देवदूतेन त्वां विना स्वर्गो न शोभतेऽतस्त्वमागच्छेति निवेदितमिति
स्पष्टं पुराणेषु । अत्र रामं प्रत्यपि तथैवोक्तम् । अंशत्वं चैषामौपा-
धिकं मायायाः सांशत्वादित्यलम् ॥ ३१ ॥

रावणेनेति । कुपिता कुपितेव ॥ ३२ ॥

पर्वतसमुद्रोपमाभ्यां धैर्यगाम्भीर्ये दर्शिते ॥ ३३ ॥

न्यग्रोधपरिमण्डलं तत्सदृशपरिणाहं तद्वत् सर्वाश्रयश्च राममुद्दि-
श्यानुसरणमेव व्रतं यस्याः सा ॥ ३४ ॥

नृसिंहं सिंहमङ्गाशमहं राममनुव्रता ॥ ३५ ॥
 पूर्णचन्द्राननं रामं राजवत्सं जितेन्द्रियम् ।
 पृथुकीर्त्तिं महाबाहुमहं राममनुव्रता ॥ ३६ ॥
 त्वं पुनर्जम्बुकः सिंहीं मामिहेच्छसि दुर्लभाम् ।
 नाहं शक्या त्वया स्पृष्टुमादित्यस्य प्रभा यथा ॥ ३७ ॥
 पादपान् काञ्चनान्नूनं बहून् पश्यसि मन्दभाक् ! ।
 राघवस्य प्रियां भार्यां यस्त्वमिच्छसि राक्षस ! ॥ ३८ ॥
 क्षुधितस्य च सिंहस्य मृगशत्रोस्तरस्विनः ।
 आशीविषस्य वदनाद्दंष्ट्रामादातुमिच्छसि ॥ ३९ ॥
 मन्दरं पर्वतश्रेष्ठं पाणिना हर्तुमिच्छसि ।
 कालकूटविषं पीत्वा स्वस्ति मां गन्तुमिच्छसि ॥ ४० ॥

सिंहस्य विक्रान्तं पदक्षेपस्तद्वत् पदनिक्षेपेण सगर्वगमनशोभम् ।
 सिंहसंकाशं पराक्रमे इति भावः । नृसिंहमित्यस्य हिरण्यकशिपु-
 हन्तृत्वं व्यंग्यम् ॥ ३५ ॥
 राजा चासौ वत्सः श्रेष्ठराजस्तम् । यद्वा दशरथपुत्रम् ॥ ३६ ॥
 यथा आदित्यप्रभा आदित्यात् पृथक्कृत्य केनापि स्पृष्टुमशक्या
 तथाहं शक्तिशक्तिमतोरवियोगादिति गूढम् ॥ ३७ ॥
 काञ्चनवृक्षदर्शनं मुमूर्षुलक्षणम् । मन्दं क्षीणमायुरादि भजति
 स मन्दभाक् ॥ ३८ ॥

अचि सूच्या प्रमृजमि जिह्वया लेढि च क्षुरम् ।
 राघवस्य प्रियां भार्यामधिगन्तं त्वमिच्छमि ॥ ४१ ॥
 अवसज्य शिनां कण्ठे ममुद्रं तर्तुमिच्छमि ।
 सूर्यचन्द्रमसौ चोभौ पाणिभ्यां हतुमिच्छमि ॥ ४२ ॥
 यो रामस्य प्रियां भार्यां प्रधर्पयितुमिच्छमि ।
 अग्निं प्रज्वलितं दृष्ट्वा वस्त्रेणाहतुमिच्छमि ॥ ४३ ॥
 कल्याणवृत्तां यो भार्यां रामस्याहतुमिच्छमि ।
 अयोमुखानां शूलानां मध्ये * चरितुमिच्छमि ।
 रामस्य सदृशीं भार्यां योऽधिगन्तं त्वमिच्छमि ॥ ४४ ॥

यदन्तरं सिंहशृगालयोर्वने
 यदन्तरं स्पन्दनिकाममुद्रयोः ॥ ४५ ॥
 सुराग्रप्रसौवीरकयोर्यदन्तरं
 तदन्तरं दाशरथेस्तवैव च ।

क्षुधितस्य सिंहस्य सर्पस्य वदनादंष्ट्राग्रहृणोक्क्षासदृशी मदिक्षा
 ण्णु सर्वत्र निदर्शनालङ्कारः ॥ ३६ ॥ ४० ॥
 लेढि लेद्धि ॥ ४१ ॥ ४२ ॥ ४३ ॥ ४४ ॥
 स्पन्दनिका क्षुद्रनदी ॥ ४५ ॥

* अग्रे इति वा पाठः ।

यदन्तरं काञ्चनमीमलोहयो-

र्यदन्तरं चन्दनवारिपङ्क्तयोः ॥ ४६ ॥

यदन्तरं हस्तिविडालयोर्वने

तदन्तरं दाशरथेस्तवैव च ।

यदन्तरं वायसवैनतेययो-

र्यदन्तरं मद्गमयूरयोरपि ।

यदन्तरं मारमृधयोर्वने

तदन्तरं दाशरथेस्तवैव च ॥ ४७ ॥

तस्मिन् सहस्राक्षसमप्रभावे

रामे स्थिते कार्मुकबाणपाणौ ।

हतापि तेऽहं न जरां गमिष्ये

आज्यं * यथा मत्तिकयाऽवगीर्णम् ॥ ४८ ॥

इतीव तद्वाक्यमदुष्टभावा

सुदुष्टमुक्त्वा रजनीचरं तम् ।

सुराग्रममृतम् । सौवीरकमारनालं काञ्जिकम् । काञ्चनसीस
रूपलोहयोरित्यर्थः ॥ ४६ ॥

हस्ती गजः । विडालो मार्जारः मद्गुर्जलकाकः ॥ ४७ ॥

जरां जीर्णावस्थां सुखेदकां मत्तिकयावगीर्णं भुक्तमाज्यं यथा तां
नाशयति तद्वत् ॥ ४८ ॥

* वज्रं इति वा पाठः ।

गात्रप्रकम्पाद् व्यथिता बभूव
 वातोद्धता सा कदलीव तन्वी ॥ ४६ ॥
 तां वेपमानामुपलक्ष्य सीतां
 स रावणो मृत्युसमप्रभावः ।
 कुलं बलं नाम च कर्म चात्मनः
 समाचचक्षे भयकारणार्थम् ॥ ५० ॥

इत्यार्षे रामायणे वाल्मीकीये आरण्यकाण्डे रावणं
 प्रति भर्त्सनं नाम सप्तचत्वारिंशः सर्गः ॥ ४७ ॥

इतीव इत्येवं सुदुष्टम् अत्यन्तदुःखजनकं तत्पूर्वाक्तं वाक्यम् । वातो-
 द्धता महावातप्रकंप्यमाना ॥ ४६ ॥
 भयकारणार्थं भयोत्पादनार्थम् ॥ ५० ॥

इति श्रीरामाभिरामे श्रीरामीयेरामायणतिलके
 आरण्यकाण्डे अष्टचत्वारिंशः सर्गः ॥ ४८ ॥

अष्टचत्वारिंशः सर्गः ।

एवं ब्रुवन्त्यां सीतायां संरब्धः परुषं वचः ।

ललाटे भ्रुकुटिं कृत्वा रावणः प्रत्युवाच ह ॥ १ ॥

भ्राता वैश्रवणस्याहं सापत्नो वरवर्णिनि ! ।

रावणो नाम भद्रं ते दशग्रीवः प्रतापवान् ॥ २ ॥

यस्य देवाः सगन्धर्वाः पिशाचपतंगोरगाः ।

विद्रवन्ति सदा भीता मृत्योरिव सदा प्रजाः ॥ ३ ॥

येन वैश्रवणो भ्राता वैमात्रः कारणान्तरे ।

द्वन्द्वमासादितः क्रोधाद्रणे विक्रम्य निर्जितः ॥ ४ ॥

एवमिति । परुषं क्रोधावेशेन वर्णानां चर्वणेनैवाच्चारणात् श्रुति-
कटु अक्षरमित्यर्थः । संरब्धः क्रुद्धः ॥ १ ॥

सापत्नः शिवाद्यण् । सापत्नेय इति पाठे मातृसपत्नीपुत्रत्वे प्रसिद्ध
इत्यर्थः । भ्रातेत्यत्र च साक्षादिति तदा पाठः । एतेन कुलप्राप्त्य-
मुक्तम् ॥ २ ॥ ३ ॥

वैमात्रः प्राग्वद् द्वैमात्र इति पाठे द्वितीया माता द्विमाता तद-
पत्यमित्यर्थे मातुरुदित्युत्वाभाव आर्घः । अस्य द्विशब्दस्य द्विपूरणार्थ-
त्वेऽपि संख्यार्थत्वाभावान्नोक्तमित्यन्ये । कारणान्तरे निमित्तविशेषे ।
द्वन्द्वं द्वन्द्वयुद्धम् आसादितः प्रापितः ॥ ४ ॥

मङ्गयान्तः परित्यज्य स्वमधिष्ठानमृद्धिमत् ।
 कैलासं पवेतश्रेष्ठमध्यास्ते नरवाहनः ॥ ५ ॥
 यस्य तत् पुष्पकं नाम विमानं कामगं शुभम् ।
 वीर्यादावर्जितं भद्रे ! येन यामि विहायसम् ॥ ६ ॥
 मम सञ्जातरोपस्य मुखं दृष्ट्वैव मयिलि ! ।
 विद्रवन्ति परित्रस्ताः सुराः शक्रपुरोगमाः ॥ ७ ॥
 यत्र तिष्ठाम्यहं तत्र मारुतो वाति शङ्कितः ।
 तीव्रांशुः शिशिरांशुश्च भयात् संपद्यते दिवि ॥ ८ ॥
 निष्कम्पपत्रास्तरवो नद्यश्च स्तिमितोदकाः ।
 भवन्ति यत्र तत्राहं तिष्ठामि च चरामि च ॥ ९ ॥
 मम पारे समुद्रस्य लङ्का नाम पुरी शुभा ।
 संपूर्णा राजमैघोरैर्यथेन्द्रक्षामरावती ॥ १० ॥
 प्राकारेण परिचिप्ता पाण्डुरेण विराजिता ।
 हेमकक्ष्या पुरी रम्या वैदूर्यमयतोरणा ॥ ११ ॥

स्वमधिष्ठानं स्वां पुरीं लङ्कां कैलासाश्रयणं प्रबलाश्रयणबुद्ध्या ॥ ५ ॥
 येन पुष्पकेन । वीर्यादावर्जितम् आच्छिद्य गृहीतं मयेति शेषः ॥ ६ ॥ ७ ॥
 तीव्रांशुरपि मम भयाच्छिशिरांशुः संपद्यते ॥ ८ ॥
 यत्र चरामि येन मार्गेण गच्छामीति यावत् । यत्र च तिष्ठामि
 तत्र भवन्तीत्यन्वयः ॥ ९ ॥
 समुद्रस्य पारे मम लङ्का नाम पुरीत्यन्वयः ॥ १० ॥

हस्त्यश्चरथसम्बाधा त्वय्यनादविनादिता ।

सर्वकामफलैर्वृद्धैः संकुलोद्यानभूषिता ॥ १२ ॥

तत्र त्वं वस हे मीने ! राजपुत्रि ! मया सह ।

न स्मरिष्यमि नारीणां मानुषीणां मनस्विनि ! ॥ १३ ॥

भुञ्जाना मानुषान् भोगान् दिव्यांश्च वरवर्णिनि ! ।

न स्मरिष्यमि रामस्य मानुषस्य गतायुषः ॥ १४ ॥

स्थापयित्वा प्रियं पुत्रं राज्ये दशरथो नृपः ।

मन्दवीर्यस्ततो ज्येष्ठः सुतः प्रस्थापितो वनम् ॥ १५ ॥

तेन किं भय्टराज्येन रामेण गतचेतसा ।

करिष्यमि विशानाक्षि ! तापमेन तपस्विना ॥ १६ ॥

प्राकारस्य पाण्डुरत्वं सुधालेपाद्राजतत्वाद्वा हेमः कक्ष्या चवच्छेदा
यस्यां सा । तैरङ्गं पुरदारम् ॥ ११ ॥ १२ ॥

मानुषीणां नारीणां न स्मरिष्यमि । श्रेष्ठे षष्ठी । मन्त्रगरे दिव्य-
नारीसमागमादिति भावः । युगपन्मानुषदिव्यभागस्तत्रान्यत्र तृभयं
युगपदुर्लभमिति भावः ॥ १३ ॥

गतायुषः एकादशसहस्रसंख्यया मितायुषः खरादिवधजक्रोधेन
मया वधाद्वा तत्त्वम् ॥ १४ ॥

यो रामो मन्दवीर्य इति ज्ञात्वा ज्येष्ठोऽपि राज्ये प्रियं भरतं
स्थापयित्वा वनं प्रस्थापितः ॥ १५ ॥

तेन गतचेतसा किं करिष्यसोऽत्यन्वयः । भय्टराज्यत्वाच्चेतोहीनत्वं

रक्ष राक्षसभर्तारं कामय स्वयमागतम् * ।

न मन्मथशराविष्टं प्रत्याख्यातुं त्वमर्हसि ॥ १७ ॥

प्रत्याख्याय हि मां भीरु ! पश्चात्तापं गमिष्यसि ।

चरणेनाभिहत्येव पुरुरवसमुर्वशी ॥ १८ ॥

अङ्गुल्या न समो रामो मम युद्धे स मानुषः ।

तव भाग्येन संप्राप्तं भजस्व वरवर्णिनि ! ॥ १९ ॥

एवमुक्ता तु वैदेही क्रुद्धा संरक्तलोचना ।

अब्रवीत् परुषं वाक्यं रहिते राक्षसाधिपम् ॥ २० ॥

कथं वैश्रवणं देवं सर्वदेवनमस्कृतम् ।

तापसेन तपस्विना तापसश्रेष्ठतर्पास्विना । यद्वा तापसेन शोच्यत्वेन तप-
स्विना अशुरेण ॥ १६ ॥

रक्ष रक्षणे रक्ष पालय ॥ १७ ॥

उर्वशी पुरुरवसं चरणेनाभिहत्य यथा पश्चात्तापं गतेति पुराणेषु
प्रसिद्धं तथा पश्चात्तापं गमिष्यसि ॥ १८ ॥

अङ्गुल्या न समः अङ्गुलीबलेनापि तुल्यो न अनेन मयानीतां पुन-
राम आनयिष्यतीति न शङ्क्यमिति भावः । संप्राप्तं मामिति शेषः ॥
॥ १९ ॥ २० ॥

* कामात् स्वयमिहागतम् इति वा पाठः ।

धातरं व्यपदिश्य त्वमशुभं कर्तुमिच्छसि ॥ २१ ॥

अवश्यं विनश्यन्ति सर्वे रावण ! राक्षसाः ।

येषां त्वं कर्कशो राजा दुर्बुद्धिरजितेन्द्रियः ॥ २२ ॥

अपहृत्य शचीं भार्यां शक्यमिन्द्रस्य जीवितुम् ।

न हि रामस्य भार्यां मामानीय स्वस्तिमान् भवेत् * ।

जीवेच्चिरं वज्रधरस्य हस्तात्

शचीं प्रष्टव्याप्रतिरूपरूपाम् ।

रहिते रामरहिते आश्रमे स्थितेति शेषः । ईदृशवंशसोदृशं कृत्य-
मनुचितमिति मिथैवान्यवंशं स्ववंशत्वेन कथयसीति व्यंग्यम् ॥ २१ ॥

एवंभूतराज्ञः प्रजानां सर्वधानाशः । मम नयने सर्वजीवितच्छेद-
एवेति भावः ॥ २२ ॥ २३ ॥

अप्रतिरूपरूपाम् अनुपमसौन्दर्यां मोक्षः मृत्योरिति शेषः ।
अतिमलिनान्तःकरणत्वात् मोक्षोक्षानैकप्राप्यस्तव नास्त्येवेति भावः ॥ २४ ॥

अत्र सर्गे रावणौक्तौ—

सप्तसप्तकवेत्ताहमष्टायकविभूषितः ।

पञ्चपञ्चकतत्त्वज्ञो रावणोऽहं भजस्व माम् ॥

इति श्लोकः क्वचित् पठ्यते तमेवं व्याचक्षते । सप्तसप्तकं षडङ्ग-
सहितवेदोपवेदसहितचतुर्दशविद्यारूपं तदेत्ता । अष्टायकविभूषितः ।
चतुःषष्टिकलाभूषितः । पञ्चपञ्चकतत्त्वज्ञः पञ्चविंशतितत्त्वज्ञः । पञ्च-

* अपनीयास्तिजीवितम् इति वा पाठः ।

न मादृशीं राक्षस ! धर्षयित्वा

पीतामृतस्यापि तवास्ति मोक्षः ॥ २४ ॥

इत्यार्षे रामायणे वाल्मीकीये आरण्यकाण्डे जनकी
रावणसंवादे नाम अष्टचत्वारिंशः सर्गः ॥ ४८ ॥

विंशतितत्त्वस्वरूपवैजा नित्यानित्यवस्तुविवेकवानिति यावत् । इति
कतकाद्यव्याख्यातत्वात् प्रक्षिप्त इति ज्ञायते । आद्यपादे अर्थासङ्गतिरपि
परपादप्रार्थालोचनया तृतीयपादेऽक्तज्ञानवत ईदृशे कर्मणि प्रवृत्ति-
रप्यनुचितेति भाति ।

इति श्रीरामाभिरामे श्रीरामीये रामायणतिलके
आरण्यकाण्डे अष्टचत्वारिंशः सर्गः ॥ ४८ ॥

एकोनपञ्चाशः सर्गः ।

भीताया वचनं श्रुत्वा दशग्रीवः प्रतापवान् ।
हस्ते हस्तं समाहन्य चकार सुमहद्वपुः ॥ १ ॥
म मैथिलीं पुनर्वाकां वभाषे वाक्यकोविदः ।
नोन्मत्तया श्रुतौ मन्ये मम वीर्यपराक्रमौ ॥ २ ॥
उद्वहेयं भुजाभ्यान्तु मेदिनीमन्वरे स्थितः ।
अपिबेयं समुद्रञ्च मृत्युं हन्यां रणे स्थितः ॥ ३ ॥
अर्कां कन्ध्यां शरैस्तीक्ष्णैर्विभिन्द्यां हि महीतलम् ।

हस्ते हस्तं समाहन्य समाहृत्येत्यर्थः । विनिष्पीड्येति यावत् । महि-
षादयस्त्रियैव हतास्तथा कदाचिदेषा हरणसमये क्रूरार्थं कुर्यादिति
शङ्कया क्रूरस्त्रीयमहद्रूपाङ्गीकारः । यद्वा कपटेनापि शान्तस्वभावयति-
वेधधारणान्तदेवस्वाभाव्येन हरणे स्वस्य प्रतिबद्धतां दृष्ट्वा स्वरूपग्रहणम् ।
मम रावणस्यापि अयं वेधः क्रौर्यप्रतिबन्धक इत्यतश्च हस्ते हस्ताघात
इत्यतश्च बोध्यम् ॥ १ ॥

न श्रुतौ अग्रे वक्ष्यमाणाविति शेषः ॥ २ ॥
तानेषाह,— उद्वहेयमित्यादि । अपिबेयमिति ॥ ३ ॥
कामेन चित्तजेन रूपेण च उन्मत्ते इत्यर्थः ॥ ४ ॥

कामरूपेण उन्मत्ते ! पश्य मां कामरूपिणम् * ॥ ४ ॥

एवमुक्तवतस्तस्य रावणस्य शिखिप्रभे ।

क्रद्धस्य हरिपर्यन्ते रक्ते नेत्रे बभूवतुः ॥ ५ ॥

सद्यः सौम्यं परित्यज्य तीक्ष्णरूपं स रावणः ।

स्वं रूपं कालरूपाभं भेजे वैश्रवणानुजः ॥ ६ ॥

संरक्तनयनः श्रीमांस्तप्तकाञ्चनभूषणः ।

क्रोधेन महताविष्टो नीलजीमूतसन्निभः ॥ ७ ॥

दशास्यो विंशतिभुजो बभूव क्षणदाचरः ।

स परिव्राजकच्छद्म महाकायो विहाय तत् ॥ ८ ॥

प्रतिपेदे स्वकं रूपं रावणो राक्षसाधिपः ।

* रक्ताम्बरधरस्तस्थौ स्त्रीरत्नं प्रेक्ष्य मैथिलीम् ॥ ९ ॥

हरिपर्यन्ते श्यामप्रान्ते ॥ ५ ॥

सौम्यं भिक्षुरूपं तीक्ष्णरूपं प्रशस्ततीक्ष्णरूपं मृत्युतुल्यरूपं भेजे ॥

॥ ६ ॥ ७ ॥

परिव्राजकच्छद्म कपटपरिव्राजकरूपम् ॥ ८ ॥ ९ ॥

* कामरूपिणमुन्मत्ते पश्य मां कामदं पतिम् । इति वा पाठः ।

* संरक्तनयनः क्रोधात् जीमूतनिचयप्रभः ।

इत्यतिरिक्तं पाश्चात्याः ।

स तामसितकेशां तां भास्करस्य प्रभामिव ।
 वसनाभरणोपेतां मैथिलीं रावणोऽब्रवीत् ॥ १० ॥
 त्रिषु लोकेषु विख्यातं यदि भर्तारमिच्छसि ।
 मामाश्रय वरारोहे ! तवाहं सदृशः पतिः ॥ ११ ॥
 मां भजस्व चिराय त्वमहं स्नायः पतिस्तव ।
 नैव चाहं काचद्भट्टे ! कारये तव विप्रियम् ॥ १२ ॥
 त्यज्यतां मानुषो भावा मयि भावः प्रणयिताम् ।
 राज्याच्चतमसिद्धाय रामं परिमितायुषम् ॥ १३ ॥
 कर्णुरनुरक्तासि मूढे ! पाण्डितमार्त्तानि ! ।
 यः स्त्रिया वचनाद्राज्यं वहाय ससुहृज्जनम् ॥ १४ ॥
 आसन् व्यालानुचारते वनं वसति दुर्मातः ।
 इत्युक्त्वा मैथिलीं वाक्यं प्रियाहं प्रियवादिनीम् ॥ १५ ॥
 अभिगम्य सुदुष्टात्मा राक्षसः काममोहितः ।
 जग्राह रावणः सीतां बुधः खे रोहिणीमिव ॥ १६ ॥

भास्करस्य प्रभामिव तस्या अपि पर्यन्ते श्यामरूपतायाः कान्दोग्ये
 उक्तिः ॥ १० ॥ ११ ॥ १२ ॥

मानुषो भावः मनुष्यरामविषयको भावः स्नेहबन्धः ॥ १३ ॥ १४ ॥

प्रियवादिनीं रावणादन्यत्रेति शेषः ॥ १५ ॥

काममोहितो जग्राहेत्यन्तानौचित्ये दृष्टान्तः बुधः खे रोहिणी-

वामेन सीतां पद्माक्षीं मूर्धजेषु करेण सः ।
 ऊर्वास्तु दक्षिणेनैव परिजग्राह पाणिना ॥ १७ ॥
 तं दृष्ट्वा गिरिश्चङ्गाभं तीक्ष्णदंष्ट्रं महाभुजम् ।
 प्राद्रवन् घृत्युसंकाशं भयार्त्ता वनदेवताः ॥ १८ ॥
 स च मायामयो दिव्यः खरयुक्तः खरस्वनः ।
 प्रत्यदृश्यत हेमाङ्गो रावणस्य महारथः ॥ १९ ॥
 ततस्तां परुषैर्वाक्यैरभितर्ज्य महास्वनः ।
 अङ्गेनादाय वैदेहीं रथमारोहयत्तदा ॥ २० ॥
 सा गृहीतातिचुक्रोश रावणेन यशस्विनी ।
 रामेति सीता दुःखार्त्ता रामं दूरगतं वने ॥ २१ ॥

मिव । खे आकाशे शून्ये च रोहिणीयो बुधा रोहिणीं स्वमातरं यदि
 कामाद् गृह्णीयात् तदा तत्सदृशमिदं घोरं यद्यथोक्तो च कल्पनमित्य-
 तिशयोक्तिरत्र व्यंग्या । सीतया सद्यो मरणपथ्यवसायि शापदानन्तु
 समूलनाशस्य वेदवत्यंशेन प्रतिज्ञातस्य निर्वाहाय ऋषीणां देवाना-
 मग्रे रामप्रतिज्ञातस्य च निर्वाहाय ॥ १ ॥

वामेनेति । अननुरक्ततया शापदानभिया स्ववामाङ्गासनत्वनिवा-
 रणायैवं ग्रहणमित्याहुः ॥ १७ ॥ १८ ॥ १९ ॥

परुषैः इतःपरं रामप्रत्याशा त्याज्येत्यवमादिभिः । अङ्गन हस्ता-
 न्तरैरित्यर्थः ॥ २० ॥

अतिचुक्रोशेत्यादि तच्छायाया अपि मनुष्यभावनाद्यम् ॥ २१ ॥

तामकामां * स कामार्त्तः पद्मगेन्द्रवधूमिव ।

विचेष्टमानामादाय उत्पपाताथ रावणः ॥ २२ ॥

ततः सा राक्षसेन्द्रेण ह्रियमाणा विहायसा ।

भ्रशं चुक्रोश मत्तेव भ्रान्तचित्ता यथातुरा ॥ २३ ॥

हा लक्ष्मण ! महाबाहो ! गुरुचित्तप्रसादक ! ।

ह्रियमाणां न जानीषे रक्षसा कामरूपिणा ॥ २४ ॥

जीवितं सुखमर्थञ्च धर्महेतोः परित्यजन् ।

ह्रियमाणामधर्मेण मां राघव ! न पश्यसि ॥ २५ ॥

ननु नामाविनीतानां विनेतासि परन्तप ! ।

कथमेवंविधं पापं न त्वं शाधि हि रावणम् ॥ २६ ॥

न तु सद्योऽविनीतस्य दृश्यते कर्मणः फलम् ।

अकामां विरागिणीं विचेष्टमानां तत आत्मानं मोचयितुम् ॥ २२ ॥

मत्तेव अतिदुःखवशादुन्मत्तेव तथा भ्रान्तचित्ता आतुरा शोका-
तुरा यथा क्रोशति तथा चुक्रोश । अत्रैवयथाभ्यां सर्वचेष्टानां नाद्यत्वं
सूचितम् ॥ २३ ॥ २४ ॥ २५ ॥

ननु नामेति प्रसिद्धौ विनेता शिक्षकः न शाधि प्राप्तकालं शासनं
न करोषि हिर्वाक्यालङ्कारे शोकातुरत्वाद्वाधिकपदं न दोषाय ॥ २६ ॥

स्वयमेव तत्र हेतुमुन्नयति,—नत्विति । अविनीतस्य पुरुषस्याविन-

* रामकामाम् इति वा पाठः ।

कालोऽप्यङ्गीभवत्यत्र सस्यानामिव पक्तये ॥ २७ ॥
 त्वं कर्म कृतवानेतत् कालोऽपहतचेतनः ।
 जीवितान्तकरं धोरं रामादव्यसनमाप्नुहि ॥ २८ ॥
 हृदीदानीं सकामा तु कैकेयी बान्धवैः सह ।
 द्वियेयं धर्मकामस्य धर्मपत्नी यशस्विनः ॥ २९ ॥
 आमन्त्रये जनस्थानं कर्णिकारांश्च पुष्पितान् ।
 क्षिप्रं रामाय शंसध्वं मीतां हरति रावणः * ॥ ३० ॥
 हंसमारसमंघृष्टां वन्दे गोदावरीं नदीम् ।
 क्षिप्रं रामाय शंसध्वं मीतां हरति रावणः ॥ ३१ ॥
 दैवतानि च यान्यस्मिन् वने विविधपादपे ।
 नमस्करोम्यहं तेभ्यो भर्तुः शंसत मां हृताम् ॥ ३२ ॥

यरूपकर्मणः फलं सद्यो न दृश्यते यतस्तत्र कालोऽप्यङ्गीभवति सह-
 कारिकारणं भवति पक्तिः पाकः ॥ २७ ॥

अद्युना खेष्टं शापमाह,—त्वमिति । व्यसनं पुत्रपौत्रादिनुश-
 रूपम् ॥ २८ ॥

सकामा तु जातेति शेषः । यत इत्यादिः ॥ २९ ॥

* माल्यवन्तं शिखरिणं वन्दे प्रस्रवणं गिरिम् ।

क्षिप्रं रामाय शंसस्व मीतां हरति रावणः ॥

इत्यतिरिक्तं पाश्चात्याः ।

यानि कानिचिदप्यत्र सत्वानि विविधानि च * ।
 सर्वाणि शरणं यामि मृगपक्षिगणानि वै ॥ ३३ ॥
 ह्रियमाणां प्रियां भर्तुः प्राणेभ्योऽपि गरीयसीम् ।
 विवशा ते हृता सीता रावणेनेति शंसत ॥ ३४ ॥
 विदित्वा तु महाबाहुरमुत्रापि महाबलः ।
 आनेष्यति पराक्रम्य वैवस्वतहतामपि ॥ ३५ ॥
 सा तदा करुणा वाचो विलपन्ती सुदुःखिना ।
 वनस्पतिगतं गृध्रं ददर्शायतलोचना ॥ ३६ ॥
 सा तमुद्गीक्ष्य सुश्रोणी रावणस्य वशं गता ।
 समाक्रन्दद्भयपरा दुःखोपहितया * गिरा ॥ ३७ ॥
 जटायो ! पश्य मामार्य्य ! ह्रियमाणामनायवत् ।
 अनेन राक्षसेन्द्रेण करुणं पापकर्मणा ॥ ३८ ॥

• हरतीति शंसध्वमिति सम्बन्धः ॥ ३० ॥ ३१ ॥ ३२ ॥ ३३ ॥

ते सीतेत्यन्वयः ॥ ३४ ॥

अमुत्रापि परलोकेऽपि गतां वैवस्वतहतामपि मां विदित्वा पराक्रम्य
 पराक्रमं कृत्वा आनेष्यत्येव अतो दूयं शंसतेत्यन्वयः ॥ ३५ ॥

गृध्रे जटायुषम् ॥ ३६ ॥ ३८ ॥

* निवसन्त्युत इति वा पाठः ।

* शब्दोपहतया इति वा पाठः ।

नैष वारयितुं शक्यस्त्वया क्रूरो निशाचरः ।
 सत्त्ववान् जितकाशी च सायुधश्चैव दुर्मतिः ॥ ३९ ॥
 रामाय तु यथातत्त्वं जटायो ! हरणं मम ।
 लक्ष्मणाय च तत् सर्वमाख्यातव्यमशेषतः ॥ ४० ॥

इत्यार्षे रामायणे वाल्मीकीये आरण्यकाण्डे सीता-
 हरणं नाम एकोनपञ्चाशः सर्गः ॥ ४९ ॥

तुभ्यमिति पाठे त्वयेत्यर्थे चार्थं तत् न शक्य इत्यत्र हेतुः सत्त्व-
 वानित्यादि ॥ ३९ ॥ ४० ॥

इति श्रीरामाभिरामे श्रीरामीये रामायणतिलके
 आरण्यकाण्डे एकोनपञ्चाशः सर्गः ॥ ४९ ॥

पञ्चाशः सर्गः ।

तं शब्दमवसुप्तस्तु जटायुरथ शुश्रुवे ।
निरैक्षद्रावणं क्षिप्रं वैदेहीञ्च यशस्विनीम् ॥ १ ॥
ततः पर्वतशृङ्गाभस्तीक्ष्णातुण्डः खगोत्तमः ।
वनस्पतिगतः श्रीमान् व्याजहार गुभां गिरम् ॥ २ ॥
दशग्रीव ! स्थितो धर्मं पुराणे सत्यसंश्रवः ।
भ्रातस्त्वं निन्दितं कर्म कर्तुं नार्हसि साम्प्रतम् ॥ ३ ॥
जटायुर्नाम नाम्नाहं गृध्रराजो महाबलः ।
राजा सर्वस्य लोकस्य महेन्द्रवरुणोपमः ॥ ४ ॥
लोकानाञ्च हिते युक्तो रामो दशरथात्मजः ।

तं शब्दं जटायो पश्य मामिति शब्दं अवसुप्तः भोजनोत्तरं दिवेष
गाढसुप्नोऽपि शुश्रुवे । ततस्तेन शब्देन प्रबुद्धो रावणं निरैक्षत ॥१॥२॥

दशग्रीवेति संबुद्धिः । अहं सत्यसंश्रवः सत्यप्रतिज्ञः सीतारक्षणे
अहं सहाय इत्युक्तत्वादिति भावः । नाम्ना जटायुरिति प्रसिद्धोऽतो
मत्समक्षमीदृशं कर्म कर्तुं नार्हसि । भ्रातरिति सामप्रयोगः । यद्येवं
न त्यक्ष्यसि तदा सत्यप्रतिज्ञत्वात् मया सह युद्धं भावीति दण्डप्रयोगश्च
व्यंग्यः ॥ ३ ॥

राजेति सर्वस्य लोकस्य राजत्वेन तवापि राजेति ध्वनितम् ॥ ४ ॥

तस्यैषा लोकनाथस्य धर्मपत्नी यशस्विनी ॥ ५ ॥

सीता नाम वरारोहा यां त्वं हर्तुमिहेच्छामि ।

कथं राजा स्थितो धर्मे परदारान् परामृशेत् ॥ ६ ॥

रक्षणीया विशेषेण राजदारा महाबल ! ।

निवर्त्तय गतिं नीचां परदाराभिमर्शनात् ॥ ७ ॥

न तत्समाचरेद्धीरो यत्परोऽस्य विगर्हयेत् ।

यथात्मनस्तथान्येषां दारा रक्ष्या विमर्शनात् ॥ ८ ॥

अथ वा यदि वा कामं शिष्टाः शास्त्रेष्वनागतम् ।

न व्यवस्यन्ति राजानो धर्मं पौलस्त्यनन्दन ! ॥ ९ ॥

राजा धर्मश्च कामश्च द्रव्याणां चोत्तमो निधिः ।

धर्मपत्नीत्यनेनैतद्वरणे महापापं सूचितम् ॥ ५ ॥

कथं राजेति । भवानिति शेषः । धर्मं प्रजापालनरूपे ॥ ६ ॥

राजदारा इति तद्वरणस्य गुरुत्वसमत्वादिति भावः ॥ ७ ॥

अस्य पुरुषस्य परः स्वतरः प्राणी यत् कर्म विगर्हयेत् न तत् समा-
चरेत् सदाश्रुत् परदाराश्च विमर्शनात् परस्पर्शाद्रक्ष्याः ॥ ८ ॥

शास्त्रेष्वनागतं शास्त्रेष्वनवगतं परमसूक्ष्मत्वाच्चास्त्रतोऽनवगतमपि
अथ वा राजानमनुसृत्य व्यवस्यन्ति शास्त्रेऽस्फुटमपि राज्ञो आचरणं
दृष्ट्वा प्रजा आचरन्ति तस्माद्राज्ञोऽधर्मप्रवृत्तिरनुचितेति तात्पर्यम् ।
न व्यवस्यन्ति राजान इति पाठे शास्त्रेष्वनागतं तत्राप्रतिपादितं धर्मं
राजानो न व्यवस्यन्ति नेच्छन्तीत्यर्थः । तस्माच्चास्त्रानुसारिधर्मे एव
मतिं कुर्यादित्याशयः ॥ ९ ॥

धर्मः शुभं वा पापं वा राजमूलं प्रवर्त्तते ॥ १० ॥

पापस्वभावश्चपलः कथं त्वं रक्षसां वर ! ।

ऐश्वर्यमभिमंप्राप्तो विमानमिव दुष्कृती ॥ ११ ॥

कामस्वभावो यः सोऽसौ न शक्यस्तं प्रमार्जितुम् ।

न हि दुष्टात्मनामार्त्यमावसत्यालये चिरम् ॥ १२ ॥

विपये वा पुरे वा ते यदा रामो महाबलः ।

नापराध्यति धर्मात्मा कथं तस्यापराध्यसि ॥ १३ ॥

यदि गृहपणखाहेतोर्जनस्यानगतः खरः ।

अतिवृत्तो हतः पूर्वं रामेणाक्रियकर्मणा ॥ १४ ॥

तथा राजा द्रव्याणामुत्तमवस्तूनामुत्तमो निधिः तथा धर्मश्च कामश्चेति पाठे प्रजानामिति राजेति च शेषः । द्रव्याणामिति प्राग्व-
देव । यतो धनादिकं राजमूलम् अतो राजा प्रजानां धर्मादिरूप
इत्यर्थः । शुभं कामम् ॥ १० ॥

एवंभूतराजधर्महाने त्वयि कथमेश्वर्यागम इत्याह, पापेति ।
दुष्कृती स्वायोग्यं देवयानमिव ॥ ११ ॥

ननु ऐश्वर्येण पुण्यमपि मय्यनुमीयतां तच्चाह,—कामेति । यः
पुमान् कामस्वभावो भवति सोऽसौ तं स्वभावं प्रमार्जितुं न शक्यः ।
तन्मार्जनं हि धर्मेण पापमपनुदतीति श्रुतेः धर्मेण स्यान्न च स तस्मि-
न्नस्तीत्याह,—नहीति । यस्मादुष्टात्मनामालये आर्यं पूज्यं पुण्यं चिरं
चिरकालेनापि नावसति ॥ १२ ॥

यदा रामः यस्माद्राम इत्यर्थः ॥ १३ ॥

अत्र ब्रूहि यथा तत्त्वं को रामस्य व्यतिक्रमः ।

यत् त्वं लोकनाथस्य हृत्वा भार्यां गमिष्यसि ॥ १५ ॥

क्षिप्रं विसृज वैदेहीं मा त्वा घोरेण चक्षुषा ।

दहेद्दहनकल्पेन वृत्रमिन्द्राशनिर्यथा ॥ १६ ॥

सर्पमाशीविषं बध्वा वस्त्रान्तेनावबध्यसे ।

ग्रीवायां प्रतिमुक्तञ्च कालपाशं न पश्यसि ॥ १७ ॥

स भारः सौम्य ! भर्तव्यो यो नरं नावसादयेत् ।

तदन्नमपि भोक्तव्यं जीर्यते यदनामयम् ॥ १८ ॥

यत् कृत्वा न भवेद्दुर्मो न कीर्त्तिर्न यशो ध्रुवम् ।

शरीरस्य भवेत् खेदः कस्तत् कर्म समाचरेत् ॥ १९ ॥

षष्टिवपसहस्राणि जातस्य मम रावण ! ।

अनपराधोऽसिद्धः खरादिवधादित्याशंक्याह,—यदीति । अनप-
राधे हेतुः । पूर्वमतिवृत्तः व्यतिक्रान्तोचितवृत्तः ॥ १४ ॥

गमिष्यसीत्यत्र काकुः । न जीवन् गमिष्यसीत्यर्थः ॥ १५ ॥

त्वा त्वां घोरेण चक्षुषा मा दहेद्राम इति शेषः । इन्द्राशनिरिन्द्र-
प्रयुक्तं वज्रम् ॥ १६ ॥ १७ ॥

भारः भारवद्रथम् । अनामयं रोगानुत्पादकम् ॥ १८ ॥

यत् कर्म कृत्वा धर्मः कीर्त्तिः पारलौकिकी पुण्यातिशयजा बला-
द्यैश्वर्यातिशयजं यशस्तन्न भवेत् नोत्पद्येत् । पूर्वार्जितञ्च धर्मादि न
भवेन्नश्येत् किञ्च येन शरीरस्य खेदः तत् कर्म कस्वद्विन्नः समाचरेन्न
कोऽपीत्यर्थः ॥ १९ ॥

पितृपैतामहं राज्यं यथावदनुतिष्ठतः ॥ २० ॥

वृद्धोऽहं त्वं युवा धन्वी सरथः कवची शरी ।

न चाप्यादाय कुशली वैदेहीं मे गमिष्यसि ॥ २१ ॥

न शक्तस्त्वं बलाद्धर्तुं वैदेहीं मम पश्यतः ।

हेतुभिर्न्यायसंयुक्तैर्ध्रुवां वेदश्रुतीमिव ॥ २२ ॥

युद्धस्व यदि गुरोऽसि मुहूर्त्तं तिष्ठ रावण ! ।

शयिष्यसि हतो भूमौ यथा पूर्वं खरस्तथा ॥ २३ ॥

असकृत् संयुगे येन निहता दैत्यदानवाः ।

न चिराच्चीरवामास्त्वां रामो युधि वधिष्यति ॥ २४ ॥

षष्टिवर्षसहस्राणि गतानेत्यर्थः । राज्यं पाञ्चराज्यमित्यर्थः । पितृ-
पैतामहं पितृपितामहेभ्य आगतमित्यर्थः ॥ २० ॥

मे वैदेहीं दशरथमित्रत्वान्मम सुधां वेदेहोमादाय न कुशलो
गमिष्यसीत्यर्थः ॥ २१ ॥

मम पश्यतः मां पश्यन्तमनादृत्येत्यर्थः । न्यायसंयुक्तैर्ध्रुवैर्धिकाद्युक्ता-
तर्काभासयुक्तैर्हेतुभिर्हेत्वाभासैर्ध्रुवां सनातनीं धर्मब्रह्मपरां वेदश्रुतिं
क्रान्दसो दार्षः । तच्छास्त्रार्थेता यथा पूर्वापरमीमांसान्यायविदोऽग्रे
हर्तुमन्यथाकर्तुं न शक्नोति तददित्यर्थः ॥ २२ ॥

मुहूर्त्तं रामागमनपर्यन्तम् ॥ २३ ॥

संयुगे रामेणेति शेषः । न वधिष्यति अपितु वधिष्यतीत्यर्थः ।
अनेन रामस्येश्वरत्वं व्यङ्ग्यम् ॥ २४ ॥

किन्तु शक्यं मया कर्तुं गतौ दूरं नृपात्मजौ ।
 क्षिप्रं त्वं नश्यसे नीच ! तयोर्भीतो न संशयः ॥ २५ ॥
 नहि मे जीवमानस्य नदिव्यसि शुभामिमाम् ।
 सीतरं कमलपत्राक्षीं रामस्य महिषीं प्रियाम् ॥ २६ ॥
 अवश्यं तु मया कार्यं प्रथं तस्य महात्मनः ।
 जीवितेनापि रामस्य तथा दशरथस्य च ॥ २७ ॥
 तिष्ठ तिष्ठ दशग्रीव ! मुहूर्त्तं पश्य रावण ! ।
 वृन्तादिव फलं त्वां तु पातयेयं रथोत्तमात् ॥ २८ ॥
 युद्धातिथ्यं प्रदास्यामि यथाप्राणं निशाचर ! ॥ २९ ॥

इत्यार्षे रामायणे वाल्मीकीये आरण्यकाण्डे जटायु-
 तर्ज्जनं नाम पञ्चाशः सर्गः ॥ ५० ॥

नश्यसे पलायसि न संशय इत्यन्वयः ॥ २५ ॥
 जीवमानस्य जीवतः नदिव्यसि नेष्यसि ॥ २६ ॥ २७ ॥ २८ ॥
 यथाप्राणं यथाबलमित्यर्थः ॥ २९ ॥

इति श्रीरामाभिरामे श्रीरामीये रामायणतिलके
 आरण्यकाण्डे पञ्चाशः सर्गः ॥ ५० ॥

एकपञ्चाशः सर्गः ।



इत्युक्तः क्रोधताम्राक्षस्तप्तकाञ्चनकुण्डलः ।
राक्षसेन्द्रोऽभिदुहाव पतगेन्द्रममर्षणः ॥ १ ॥
ससंप्रहारस्तुमुलस्तयोस्तस्मिन् महामृधे ।
बभूव वातोद्भुतयोर्मैघयोगगने यथा ॥ २ ॥
तद्बभूवादभुतं युद्धं गृध्रराक्षसयोस्तदा ।
सपक्षयोर्माल्यवतोर्महापर्वतयोरिव ॥ ३ ॥
ततो नालीकनाराक्षेस्तीक्ष्णाग्रैश्च विकर्णिभिः ।
अभ्यवर्षन् महाघोरैर्गृध्रराजं महाबलम् ॥ ४ ॥
स तानि शरजालानि गृध्रः पत्ररथेश्वरः ।
जटायुः प्रतिजग्राह रावणास्त्राणि संयुगे ॥ ५ ॥

इतीति ॥ १ ॥

वातोद्भुतयोर्वातप्रवर्तितयोः ॥ २ ॥

माल्यवतोः द्वौ माल्यवन्तौ । एको दण्डकारण्येऽपरो मेरुपार्श्वे
सपक्षयोः पक्षसहितयोः । यद्वा यद्यर्थोक्तौ कल्पनेयं यदि द्वौ माल्य-
वन्तौ सपक्षौ युध्येयातां तदा तत्सदृशमिदमिति तेनानुपमत्वं फलति

॥ ३ ॥ ४ ॥

तस्य तीक्ष्णनखाभ्यां तु चरणाभ्यां महाबलः ।

चकार बद्धधा गात्रे व्रणान् पतगसत्तमः ॥ ६ ॥

अथ क्रोधाद्दशग्रीवो जग्राह दशमार्गणान् ।

मृत्युदण्डनिभान् घोरान् शत्रोर्निधनकाङ्क्षया ॥ ७ ॥

स तैर्बाणैर्महावीर्यैः पूर्णमुक्तेरजिह्वगैः ।

विभेद निशितैस्तीक्ष्णैर्गृध्रं घोरैः शिलीमुखैः ॥ ८ ॥

स राजमरथे पश्यन् जानकीं बाष्पलोचनाम् ।

अचिन्तयित्वा बाणांस्तान् राजसं समभिद्रवत् ॥ ९ ॥

ततोऽस्य मशरं चापं मुक्तामणिविभूषितम् ।

चरणाभ्यां महातेजा बभञ्ज पतगोत्तमः ॥ १० ॥

ततोऽन्यद्भनुरादाय रावणः क्रोधमूर्च्छितः ।

ववर्ष शरवर्षाणि शतशोऽथ सहस्रशः ॥ ११ ॥

शरैरावारितस्तस्य संयुगे पतगेश्वरः ।

कुलायमभिसंप्राप्तः पक्षिवच्च बभौ तदा ॥ १२ ॥

स तानि शरजालानि पक्षाभ्यां तु विधूय ह ।

प्रतिजग्राह सेहे रावणास्त्राणि रावणञ्जितानीति शरजालविशे-
षणम् । अस्य ते रौणादिकस्त्रान् रावणास्तानीति पाठस्तु सुगम एव ॥ ५ ॥

तस्य रावणस्य गात्रे इत्यन्वयः ॥ ६ ॥ ७ ॥

पूर्णमुक्तेः आकर्णपूर्णकृष्टधनुर्मुक्तेः ॥ ८ ॥ ९ ॥ १० ॥ ११ ॥

चरणाभ्यां महातेजा बभञ्जास्य महद्भुजः ॥ १३ ॥
 तच्चाग्निमदृशं दीप्तं रावणस्य शरावरम् ।
 पक्षाभ्याञ्च महातेजा व्यधुनोत्पतगेश्वरः ॥ १४ ॥
 काञ्चनोरग्वृक्षान् दिव्यान् पिशाचवदनान् खरान् ।
 तांश्चास्य जवसम्पन्नान् जघान समरे बली ॥ १५ ॥
 अयं त्रिवेणुसम्पन्नं कामगं पावकाचिषम् ।
 मणिमोपानचित्राङ्गं बभञ्ज च महारथम् ॥ १६ ॥
 पूर्णचन्द्रप्रतीकाशं च्छत्रञ्च व्यजनैः सह ।
 पातयामास वेगेन ग्राहिभी राक्षसैः सह ॥ १७ ॥
 सारथ्यश्चास्य वेगेन तुण्डेन च महच्छिरः ।
 पुनर्यथाहनच्छीमान् पक्षिराजो महाबलः ॥ १८ ॥
 स भग्नधन्वा विरथो हताश्वो हतमारयिः ।
 अङ्गेनादाय वैदेहीं पपात भुवि रावणः ॥ १९ ॥

व्यावारितः आ समन्ताद् व्याप्तः कुलायं वासस्थानं संप्राप्तेः यः पक्षी
 तद्वद्बभौ ॥ १२ ॥ १३ ॥

तत्प्रसिद्धम् । शरावरं कवचं व्यधुनोत्पातयामास । शरासनमिति
 पाठे शरप्रक्षेपकारणम् । तच्च द्वितीयं धनुस्त्रं बभञ्जेत्यन्वयः । व्याधु-
 नोत्कम्पयति स्म रावणमिति शेषः ॥ १४ ॥ १५ ॥

त्रिवेणुर्गन्धर्वः ॥ १६ ॥

ग्राहिभिश्चत्रादिधारकैः ॥ १७ ॥ १८ ॥

दृष्ट्वा निपातितं भूमौ रावणं भग्नवाहनम् ।

साधु साध्विति भूतानि गृध्रराजमपूजयन् ॥ २० ॥

परिश्रान्तं तु तं दृष्ट्वा जरया पक्षियूथपम् ।

उत्पपात पुनर्दृष्टो मैथिलीं गृह्य रावणः ॥ २१ ॥

तं प्रहृष्टं निधायाङ्गे रावणं जनकात्मजाम् ।

गच्छन्तं खड्गशेषञ्च प्रनष्टहतमाधनम् ॥ २२ ॥

गृध्रराजः समुत्पत्य रावणं समभिद्रवत् ।

तमावार्यं महातेजा जटायुरिदमब्रवीत् ॥ २३ ॥

वज्रसंस्पर्शबाणस्य भार्या रामस्य रावण ! ।

अल्पबुद्धे ! हरस्येनां वधाय खलु रक्षसाम् ॥ २४ ॥

समितबन्धः सामात्यः सबलः सपरिच्छदः ।

विषपानं पिवस्येतत् पिपासित इवोदकम् ॥ २५ ॥

अनुबन्धमजानन्तः कर्मणामविचक्षणाः ।

अङ्गेन कटिभागेन ॥ १८ ॥ २० ॥ २१ ॥

प्रनयानि स्तुत एव नयानि हृतानि गृध्रेण नाशितानि साधनानि
युद्धसाधनानि यस्य तम् ॥ २२ ॥

समावार्यं सन्निरुध्य ॥ २३ ॥

वज्रतुल्यः स्पर्शा येषां तादृशा बाणा यस्य ॥ २४ ॥

सबलः सचतुरङ्गबलः परिच्छदः दासीदासादि । निदर्शनाच्च । तत्-
सहितो नाशयसीति तात्पर्यम् ॥ २५ ॥

शीघ्रमेव विनश्यन्ति यथा त्वं विनश्यिष्यसि ॥ २६ ॥
 बद्धस्त्वं कालपाशेन क्व गतस्तस्य मोक्ष्यसे ।
 बध्न्य बद्धिं गृह्य मामिषं जलजो यथा ॥ २७ ॥
 न हि जातु दुराधर्षो काकुत्स्थो तव रावण ! ।
 धर्षणञ्चाश्रमस्यास्य क्षमिष्येत तु राघवो ॥ २८ ॥
 यथा त्वया कृतं कर्म भीरुणा लोकगदितम् ।
 तत्स्कराचरितो मार्गो नैष वीरनिषेवितः ॥ २९ ॥
 युध्यस्व यदि गूरोऽसि मुहूर्त्तं तिष्ठ रावण ! ।
 शयिष्यसि हतो भूमौ यथा भ्राता खरस्तथा ॥ ३० ॥
 परेतकाले पुरुषो यत् कर्म प्रतिपद्यते ।
 विनाशयात्मनोऽधर्म्यं प्रतिपन्नोऽसि कर्म तत् ॥ ३१ ॥
 पापानुबन्धो वै यस्य कर्मणः कोऽनु तत् पुमान् ।

अनुबन्धं फलम् ॥ २६ ॥

तस्य ततः कालपाशान् मोक्ष्यसे इत्यर्थः । बद्धिं मत्स्यवेधनं
जलजो मत्स्यः ॥ २७ ॥

अस्याश्रमस्य तव धर्षणं त्वत्कृतमभिभवं न हि क्षमिष्यते ॥ २८ ॥

यथा यादृशं त्वया कृतं कर्म तत्तत्स्कराचरितो मार्गः न वीर-
सेवितः ॥ २९ ॥ ३० ॥

परेतकाले मृत्युकाले । अधर्म्यं तज्जनकम् । प्रतिपन्नोऽसि प्रा-
प्तोऽसि ॥ ३१ ॥

कुर्वीत लोकाधिपतिः स्वयंभूर्भगवानपि ॥ ३२ ॥

एवमुक्त्वा शुभं वाक्यं जटायुस्तस्य रक्षसः ।

निपपात भृशं पृष्ठे दशग्रीवस्य वीर्यवान् ॥ ३३ ॥

तं गृहीत्वा नखस्तीक्ष्णं विददार समंततः ।

अधिरूढो गजारोहो यथाभ्याद्दुष्टवारणम् ॥ ३४ ॥

विददार नखरस्य तुण्डं पृष्ठे समर्पयन् ।

केशांश्चेत्पाटयामास नखपक्षमुखायुधः ॥ ३५ ॥

स तदा गृध्रराजेन क्षिप्यमानो मुहुर्मुहुः ।

अमर्षस्फुरितोष्ठः सन् प्राकम्पत च रक्षसः ॥ ३६ ॥

यस्य कर्मणः कर्तुः पापानुबन्धः पापफलसम्बन्धः आवश्यकः
शास्त्रदृष्टः कौतुः पुमान् वै निश्चयेन तत् कर्म कुर्वीत । लोकाधिपति-
रपि इन्द्रादिरपि समर्थाऽपि पापफलं कर्म न कुर्यात् । स्वयंभूर्भगवा-
नपि पापपुण्यतत्फलतर्द्धिकारिस्त्वय्यपि कर्तुमकर्तुमन्यथाकर्तुं शक्ताऽपि
नेदृशं कर्म कुर्यात् । तादृशमैश्वर्यमर्तन त्वया क्रियमाणं कर्माचिरा-
देव फलदं भविष्यतीति तात्पर्यम् ॥ ३२ ॥

पृष्ठे पश्चाद्भागे ॥ ३३ ॥

दुष्टवारणमधिरूढो गजारोहो हस्तिपदो गजविषयं यथा स्यात्
यादृशव्यापारो भवेत् गजक्षतकरणव्यापारो भवेत् तथा । विररादेति
पाठेऽपि क्षतानि चकारेत्येवार्थः ॥ ३४ ॥

अस्य विददार एनं विददारेत्यर्थः । तादृशक्रियाणां बाहुल्यात्
पुनरुक्तिः ॥ ३५ ॥ ३६ ॥

संपरिष्वज्य वैदेहीं वामेनाङ्गेन रावणः ।
 तलेनाभिजघानार्त्ता जटायुं क्रोधमूर्च्छितः ॥ ३७ ॥
 जटायुस्तमतिक्रम्य तुण्डेनास्य खगाधिपः ।
 वामबाहून् दश तदा व्यपाहरदरिन्दमः ॥ ३८ ॥
 संच्छिन्नबाहोः सद्यो वै बाहवः सहसाभवन् ।
 विप्रज्वालावलीयुक्ता वल्मीकादिव पन्नगाः ॥ ३९ ॥
 ततः क्रोधाद्दशग्रीवः सीतामुत्सृज्य वीर्यवान् ।
 मुष्टिभ्यां चरणाभ्याञ्च गृध्रराजमपोथयत् ॥ ४० ॥
 ततो मुहूर्त्तं संग्रामो बभूवातुलवीर्ययोः ।
 राक्षसानाञ्च मुख्यस्य पक्षिणां प्रवरस्य च ॥ ४१ ॥
 तस्य व्यायच्छ्रमानस्य रामस्यार्थं स रावणः ।
 पक्षौ पादौ च पार्श्वौ च खड्गमुद्धृत्य सोऽच्छिनत् ॥ ४२ ॥
 स च्छिन्नपक्षः सहसा रक्षसा रौद्रकर्मणा ।
 निपपात महागृध्रो धरण्यामल्पजीवितः ॥ ४३ ॥

तं तलप्रहारमतिक्रम्य सोढ्वा व्यपाहरत् युगपदपि तुण्डेन धृत्वा
 घाटितवान् ॥ ३७ ॥ ३८ ॥

संच्छिन्नबाहोः कर्तितबाहोरपि तस्य बाहवः पुनः सहसा सम-
 भवन् वल्मीकात् पन्नगा इव ॥ ३९ ॥ ४० ॥ ४१ ॥
 व्यायच्छ्रमानस्य व्यायामं पराक्रमं कुर्वाणस्य ॥ ४२ ॥

तं दृष्ट्वा पतितं भूमौ क्षतजार्द्रं जटायुषम् ।

अभ्यधावत वैदेही स्वबन्धुमिव दुःखिता ॥ ४४ ॥

तं नीलजीमूतनिकाशकल्पं

स पाण्डुरोरस्कमुदारवीर्यम् ।

ददर्श लङ्काधिपतिः पृथिव्यां

जटायुषं शान्तमिवाग्निदावम् ॥ ४५ ॥

ततस्तु तं पञ्चरथं महीतले

निपातितं रावणवेगमर्दितम् ।

पुनश्च संगृह्य शशिप्रभानना

करोद् सीता जनकात्मजा तदा ॥ ४६ ॥

इत्याप्तं रामायणे वाल्मीकीये आरण्यकाण्डे गृध्र-

वधो नाम एकपञ्चाशः सर्गः ॥ ५१ ॥

अल्पजीवितः घटीमात्रावस्थानोचितप्राणः ॥ ४३ ॥ ४४ ॥

अग्निदावं दावाम्निं परनिपात आर्यः ॥ ४५ ॥

संगृह्य बाहुभ्यामालिङ्ग्य ॥ ४६ ॥

इति श्रीरामाभिरामे श्रीरामीये रामायणतिलके •

आरण्यकाण्डे एकपञ्चाशः सर्गः ॥ ५१ ॥

द्विपञ्चाशः सर्गः ।

सा तु ताराधिपमुखी रात्रयेन निरीक्ष्य तम् * ।
गृध्रराजं विनिहतं विललाप सुदुःखिता ॥ १ ॥
निमित्तं लक्षणं स्वप्नं शकुनिस्वरदर्शनम् ।
अवश्यं सुखदुःखेषु नराणां परितृश्यते ॥ २ ॥
न नूनं राम ! जानासि महद्दुःखमनमात्मनः ।
धावन्ति नूनं काकुत्स्थ ! मदर्थं मृगपक्षिणः ॥ ३ ॥

सा त्विति ॥ १ ॥

नराणां सुखदुःखेषु निमित्तं सूचनम् । वामरक्षिणाङ्गस्पन्दनादिरूपं
चिह्नम् । तथा जलादर्शादावात्मनोऽग्निरसो दर्शनञ्च लक्षणं । स्वप्नं स्वप्ने
यः पुरुषं कृष्णं कृष्णदन्तं प्रपश्यति स एनं हन्तीत्यादिस्वप्नाध्यायोपदिष्टं
तथा शकुनीनां वामरक्षिणागमनविशेषदर्शनं तथा तेषां स्वराणां दर्शन-
मनुभवः । एतत् सर्वं यथायोगं परितृश्यते सर्वेण । लक्षणज्ञानमिति
पाठे चङ्गस्फुरणादिज्ञानमित्यर्थः । शकुनियहणं मृगाद्युपलक्षणम् ॥ २ ॥

• तथात्यजीवितं भूभौ स्फुरन्तं राक्षसाधिपः ।

ददर्श गृध्रं पतितं समीपे राघवाश्रमात् ॥

इत्यतिरिक्तं पाश्चात्याः ।

अयं हि कृपया राम ! मां त्रातुमिह सङ्गतः ।
 शेते विनिहतो भूमौ समाभागाद्विहङ्गमः ॥ ४ ॥
 चाहि मामद्य काकुत्स्थ ! लक्ष्मणेति वराङ्गना ।
 सुमंत्रस्ता समाक्रन्दच्छृण्वतां तु यथान्तिके ॥ ५ ॥
 तां क्लिष्टमाल्याभरणां विलपन्तीमनाथवत् ।
 अभ्यधावत वैदेहीं रावणो राक्षसाधिपः ॥ ६ ॥
 तां लतामिव वेष्टन्तीमालिङ्गन्तीं महाद्रुमान् ।
 मुञ्च मुञ्चेति बज्रशः प्राप तां राक्षसाधिपः ॥ ७ ॥
 क्रोशन्तीं रामरामेति रामेण रहितां वने ।
 जीवितान्ताय केशेषु जग्राहान्तकसन्निभः ॥ ८ ॥

किं तत्राह, न नूनमिति । मदर्थं मदपहारसूचनप्रयोजनमुद्दिश्य
 मृगपर्क्षिणोऽशुभसूचनमार्गेण धावन्ति । त्वं तु तैः सूचितमपि स्वस्य
 महद्व्यसनं न जानासि । नूनं जानीयाच्चेन्मोपेक्षेया इति तात्पर्यमिति
 लोकाभिनयेन रामोपालम्भः ॥ ३ ॥ ४ ॥

यथान्तिके निकटस्थितानां शृण्वतां श्रवणं भवेत्तथा समाक्रन्दत् ।
 नतूच्चैः शीघ्रं रामागमनं माभूदिति तात्पर्येण ॥ ५ ॥

क्लिष्टानि परिमृदितानि माल्याभरणानि यस्यास्ताम् ॥ ६ ॥

वेष्टन्तीं लतामिव वृक्षानालिङ्गन्तीम् । मामुञ्च मुञ्चेति बज्रशो
 वृक्षान् वदन्तीमिति शेषः । मोचय मोचयेत्यर्थो वा । प्राप इतस्ततो
 धावन्तीं समीपगत आसीत् ॥ ७ ॥

प्रधर्षितायां वैदेह्यां बभूव सचराचरम् ।

जगत् सर्वममर्यादं तमसान्धेन संवृतम् ॥ ८ ॥

न वाति मारुतस्तत्र निष्प्रभोऽभूद्दिवाकरः ।

दृष्ट्वा सीतां परामृष्टां देवो दिव्येन चक्षुषा ॥ १० ॥

कृतं कार्यमिति श्रीमान् व्याजहार पितामहः ।

प्रक्षृष्टा व्यथिताश्वासन् सर्वे ते परमर्षयः ॥ ११ ॥

दृष्ट्वा सीतां परामृष्टां दण्डकारण्यवासिनः ।

रावणस्य विनाशञ्च प्राप्तं बुध्वा यदृच्छुया ॥ १२ ॥

स तु तां रामरामेति रुदतीं लक्ष्मणेति च ।

जगामादाय चाकाशं रावणो राज्ञसेश्वरः ॥ १३ ॥

जीवितान्ताय अनेन परस्त्रीकेशस्पर्शा यस्य कस्यापि जीविताप-
हारीति बोधितम् ॥ ८ ॥

अमर्यादं त्यक्तस्वस्वप्रकृतिकं जलमुष्णमग्निः शीत इत्येवमादि ।
अन्धेन तमसा बाह्येनाभ्यन्तरेण च ॥ ८ ॥

मर्यादात्यागमेवाह,—न वातीति । देवो ब्रह्मापि ब्रह्मलोकस्य
एव दिव्येन चक्षुषा सीतां परामृष्टां रक्षसा केशेषु गृहीतां दृष्ट्वा ॥ १० ॥

श्रीमान् निस्तुलसकलैश्वर्यवान् पितामहः । कृतं यदर्थमवतीर्णो
देवानां तत् कार्यं कृतं सिद्धमित्यब्रवीत् ॥ ११ ॥

प्रहर्षव्यथयोर्हेतुमाह,—दृष्ट्वेति । तत्कालं नाटितदन्याया दुरणं
दृष्ट्वा तन्मायामोहितत्वाद् व्यथिताः यदृच्छुया आयासं विनैव सपरि-

तप्ताभरणवर्णाङ्गी पीतकौशेयवासिनी ।

रराज राजपुत्री तु विद्युत्सौदामनी यथा ॥ १४ ॥

उद्धूतेन च वस्त्रेण तस्याः पीतेन रावणः ।

अधिकं परिवन्धज गिरिर्दीप्त इवाम्बिना ॥ १५ ॥

तस्याः परमकल्याणास्ताम्राणि सुरभीणि च ।

पद्मपत्राणि वैदेह्या अभ्यकीर्यन्त रावणम् ॥ १६ ॥

तस्याः कौशेयमुद्धूतमाकाशे कनकप्रभम् ।

बभौ चादित्यरागेण ताम्रमभ्रमिवातपे ॥ १७ ॥

तस्यास्तद्विमलं वक्त्रमाकाशे रावणाङ्गम् ।

वारस्य रावणस्य नाशं प्राप्तं बुध्वा हृष्टा इत्यर्थः । तावसन्धिरत्र ॥

॥ १२ ॥ १३ ॥

तप्ताभरणवर्णाङ्गी तप्तकाञ्चनसदृशवर्णयुक्ताङ्गी । सौदामनी विद्यु-
दिति । सुदाम्ना बज्ररत्नादिमत्तात्तद्गुवा विद्युदतिप्रकाशमाना भवति
तद्वत् सोतेत्यर्थः ॥ १४ ॥

अम्बिना दीप्ता गिरिरिवेत्यनेनासन्नभस्मता सूचिता । असङ्गाया
अपि विच्छृतेस्तस्या रावणविनाशसाम्निध्यद्योतनाय कविः रावणेन
तस्या आसत्तिं वर्णयति ॥ १५ ॥

पद्मपत्राणि रावणमभ्यकीर्यन्त रावणाङ्गे पतितान्यभूवन्नित्यर्थः ॥ १६ ॥

आतपे इत्यनेन ईषत्तप इत्यर्थकेन सन्ध्याकालं ज्ञापयति । तत्र काले
आदित्यरागेण तत्किरणेन युक्तमभ्रमिव तत्करयुतं वासो बभौ ॥ १७ ॥

न रराज विना रामं विनालमिव पङ्कजम् ॥ १८ ॥

षभूव जलदं नीलं भित्वा चन्द्र इवोदितः ।

सुललाटं सुकेशान्तं पद्मगर्भाभमन्नयम् ॥ १९ ॥

शुक्लैः सुविमलैर्दन्तैः प्रभावद्भिरङ्कृतम् ।

तस्याः सुनयनं वक्त्रमाकाशे रावणाङ्कगम् ॥ २० ॥

रुदितं व्यपमृष्टास्रं चन्द्रवत् प्रियदर्शनम् ।

सुनासं चारुताम्रोष्ठमाकाशे छाटकप्रभम् ॥ २१ ॥

राक्षसेन्द्रसमाधूतं तस्यास्तद्वदनं शुभम् ।

शुशुभे न विना रामं दिवाचन्द्र इवोदितः ॥ २२ ॥

सा हेमवर्णा नीलाङ्गा मैथिली राक्षसाधिपम् ।

शुशुभे काञ्चनी काञ्ची नीलं गजमिवाश्रिता ॥ २३ ॥

विनालमिव पङ्कजं शोकशुष्कत्वात् ॥ १८ ॥

नीलं जलदं भित्वा तन्मध्ये उदितश्चन्द्र इव बभौ । तत्कान्ति-
धूसरो हि सततं उदेति । वक्त्रं विशिनष्टि सुललाटमिति पद्मगर्भव-
दाभा यस्य तत् ॥ १९ ॥

रावणाङ्कगं न वभाविति शेषः ॥ २० ॥

रुदितं रोदनवत् । व्यर्श आद्यच् । व्यतएवापमृष्टास्रम् अपमार्जि-
वाश्रुकम् ॥ २१ ॥

दिवोदितश्चन्द्रवदपगतशोभम् ॥ २२ ॥

शुशुभे शोभयति स्म नीलं गजमाश्रिता काञ्चनी काञ्चीव ॥ २३ ॥

सा पद्मपीता हेमाभा रावणं जनकात्मजा ।
 विद्युद्वनमिवाविश्य शुशुभे तप्तभूषणा ॥ २४ ॥
 तस्या भूषणघोषेण वैदेह्या राक्षसेश्वरः ।
 बभूव विमलो नीलः सघोष इव तोयदः ॥ २५ ॥
 उत्तमाङ्गच्युता तस्याः पुष्पवृष्टिः समन्ततः ।
 सीताया ह्रियमाणायाः पपात धरणीतले ॥ २७ ॥
 सा तु रावणवेगेन पुष्पवृष्टिः समन्ततः ।
 समाधृता दशग्रीवं पुनरेवाभ्यवर्त्तत ॥ २७ ॥
 अभ्यवर्त्तत पुष्पाणां धारा वैश्रवणानुजम् ।
 नक्षत्रमाला विमला मेरुं नगमिवोत्तमम् ॥ २८ ॥

पद्मपीता पद्मकेसरवत् पीतद्वेहा तप्तभूषणा तप्तकाञ्चनभूषणा ॥ २४ ॥
 अभूत् सचपलो नील इति पाठे चपला विद्युत्तया सहितो घोष-
 वान् मेघ इवाभूदित्यर्थः ॥ २५ ॥

उत्तमाङ्ग इति । मातस्त्वया सम्पादितोऽस्मन्ननोरथ इति हर्षाद्देवैः
 क्रियमाणा पुष्पवृष्टिस्तदुत्तमाङ्गाच्युता तत्काले भूमौ पपातेति
 कतकः । वस्तुतो रावणसन्निधौ देवानां तथा वीर्यासम्भवात् उत्तमाङ्गे
 घृतपुष्पाणां तद्देगेन तत्क्षुद्रत्योत्तमाङ्गच्युतेत्युक्तम् । अतएवापि भूमौ
 पुष्पयुतं मार्गं दृष्ट्वा रामो वक्ष्यति ।

अभिजानामि पुष्पाणि तानीमानीह लक्ष्मण ! ।

अपि मद्भानि वैदेह्या मया दत्तानि कामने ॥ इति ॥ २६ ॥

चरणान्नूपुरं भ्रष्टं वैदेह्या रत्नभूषितम् ।

विद्युन्मण्डलसंकाशं पपात धरणीतले * ॥ २६ ॥

तरुप्रवालरक्ता सा नीलाङ्गं राक्षसेश्वरम् ।

प्राशोभयत वैदेही गजं कक्ष्येव काञ्चनी ॥ ३० ॥

तां महोल्कामिवाकाशे दीप्यमानां स्वतेजसा ।

जहाराकाशमाश्लिष्य मीतां वैश्रवणानुजः ॥ ३१ ॥

तस्यास्तान्यग्निवर्णानि भूषणानि महीतले ।

मघोपाण्यवशीर्यन्त † क्षीणास्तारा इवास्वरात् ॥ ३२ ॥

तस्या स्तनान्तराद्भ्रष्टो हारस्ताराधिपद्युतिः ।

वैदेह्या निपतन् भाति गङ्गेव गगनच्यता ॥ ३३ ॥

रावणगमनवेगजनितवायुना समाधूतापि पुनर्दृशग्रीवमवाभ्यवर्तत
अभितो अवर्तिष्ट अनवरतं जायमानत्वात् ॥ २७ ॥ २८ ॥ २९ ॥

तरुप्रवालरक्तवर्णा रक्तकिसलयवर्णेत्यर्थः । क्रोधातिशयादेवं
वर्णाऽस्याः । कक्ष्या गजाच्छादिनी ॥ ३० ॥

तां सीतामित्यन्वयः । अत्र प्रकरणे बारंवारं वैश्रवणानुजत्वोक्त्या
ईदृशक्रियाया अत्यनौचित्यप्रदर्शनेन शीघ्रफलदत्वं सूचयाम ॥ ३१ ॥

क्षीणाः क्षीणपुण्यास्तारास्तारारूपावस्थिताः पुण्यकृत इत्यर्थः ॥
॥ ३२ ॥ ३३ ॥

* मधुरस्वरम् इति वा पाठः ।

† अवकीर्यन्त इति वा पाठः ।

उत्पातवाताभिहता नानाद्विजगणायुताः ।

सा भैरिति विधूताया व्याजहुरिव पादपाः ॥ ३४ ॥

नलिन्यो ध्वस्तकमलास्त्वस्तीनीनजलेचराः ।

सखीमिव गतोत्साहां शोचन्तीव स्म मैथिलीम् ॥ ३५ ॥

समन्तादभिसंपत्य भिंहव्याघ्रमृगद्विजाः ।

अन्वधावंस्तदा रोषात् मीतां च्छायानुगामिनः ॥ ३६ ॥

जलप्रपातामसुखाः शृंगैरुच्छ्रितवाहवः ।

मीतायां द्वियमाणायां विक्रोशन्तीव पर्वताः ॥ ३७ ॥

द्वियमाणां तु वैदेहीं दृष्ट्वा दीनो दिवाकरः ।

प्रविध्वस्तप्रभः श्रीमानासीत् पाण्डुरमण्डलः ॥ ३८ ॥

नास्ति धर्मः कुतः मत्वं नाजैवं नादृशंसता ।

यत्र रामस्य वैदेहीं मीतां हरति रावणः ॥ ३९ ॥

उत्पातवातः ऊर्ध्ववातः द्विजगणैः पक्षिगणैर्युक्ताः व्याजहुरिव
उत्प्रेक्षालङ्कारः ॥ ३४ ॥

अस्ता मीनप्रभतिजलेचरा यासां ताः सखीमिव मैथिलीं गतोत्-
साहाम् । गतोच्छ्वासा इति पाठे रावणत्रासाच्छुष्कजलतया गतप्राणा
इत्यर्थः ॥ ३५ ॥

रोषाद्रावणविषयात् ॥ ३६ ॥

जलप्रपातरूपाण्यस्त्राणि मुग्धे मेमां ते ॥ ३७ ॥ ३८ ॥

इति भूतानि सर्वाणि गणशः पर्यदेवयन् ।

विचस्तका दीनमुखा रुरुदुर्मृगपोतकाः ॥ ४० ॥

उदीक्ष्योदीक्ष्य नयनैर्भयादिव विलक्षणैः * ।

सुप्रवेपितगात्राश्च बभूवुर्वनदेवताः ॥ ४१ ॥

विक्रोशन्तीं दृढं मीतां दृष्ट्वा दुःखं तथागताम् ।

तां तु लक्ष्मणरामेति क्रोशन्तीं मधुरस्मराय् ॥ ४२ ॥

अवेक्ष्यमाणां बह्वो वैदेहीं धरणीतलम् ।

स तामाकुलकेशान्तां विप्रमृष्टविशेषकाम् ।

जहारात्मविनाशाय दशग्रीवो मनस्विनीम् ॥ ४३ ॥

आर्जवमजैक्ष्णं अन्तर्गमता दया यत्र यस्मादित्यर्थः ॥ ३८ ॥

गणशः संघशः विचस्तकाः स्वार्थे कः । मृगपोतकाः मृगवा-

जकाः ॥ ४० ॥

विलक्षणैर्विगतलक्षणैर्विगतशोभैरिति यावत् ॥ ४१ ॥

विक्रोशन्तोमित्यर्थं पूर्वान्वयि ॥ ४२ ॥

धरणीतलमवेक्ष्यमाणां रामलक्ष्मणागमनकाङ्क्षया वस्तुतस्तदनुगमना
काङ्क्षयेति तत्त्वं विप्रमृष्टो विलुलितो विशेषकस्तिलको यस्यान्ताम्
३ ॥

* अश्रुपाताविलेक्षणाः इति वा पाठः ।

ततस्तु सा चारुदती शुचिस्मिता
 विनाकृता बन्धुजनेन मैथिली ।
 अपश्यती राघवलक्ष्मणावभौ
 विवर्णवक्त्रा भयभारपीडिता ॥ ४४ ॥

इत्यार्षे रामायणे वाल्मीकीये आरण्यकाण्डे सेता
 चरणं नाम द्विपञ्चाशः सर्गः ॥ ५२ ॥

भयभारपीडिता संव विवर्णवक्त्रेत्यर्थः ॥ ४४ ॥

इति श्रीरामाभिरामे श्रीरामीये रामायणतिलके
 आरण्यकाण्डे द्विपञ्चाशः सर्गः ॥ ५२ ॥

त्रिपञ्चाशः सर्गः ।

खमुत्पतन्तं तं दृष्ट्वा मैथिली जनकात्मजा ।
दुःखिता परमोद्विग्ना भये महति वर्त्तिनी । १ ॥
रोषरोदनताम्राक्षी भीमान्नं राक्षसाधिपम् ।
रुदती करुणं सीता ह्रियमाणा तमब्रवीत् ॥ २ ॥
न व्यपत्रपसे नीच ! कर्मणानेन रावण ! ।
ज्ञात्वा विरहितां यो मां चोरयित्वा पलायसे ॥ ३ ॥
त्वयैव नूनं द्रष्टात्मन् ! भीरूणा हर्तुमिच्छता ।
ममापवाहितो भर्ता मृगरूपेण मायया ॥ ४ ॥
यो हि मामुद्यतस्त्रातुं सोऽप्ययं विनिपातितः ।
गृधराजः पुराणोऽसौ शृङ्गुरस्य सखा मम ॥ ५ ॥

अथ सीतया क्रियमाणपारुष्य एव तां हरति स्मेत्याह,—खमिति ।
वर्त्तिनीत्यमुष्यपिणिनिरार्घः ॥ १ ॥
रोषरोदनाभ्यां हेतुभ्यां ताम्राक्षी ॥ २ ॥
विरहितां रामलक्ष्मणाभ्यामिति शेषः । अनेन कर्मणा चौर्येण ॥ ३ ॥
अपवाहितः अन्यत्र नायितः । मायया मृगरूपेण मारीचेनेति
शेषः ॥ ४ ॥

परमं खलु ते वीर्यं दृश्यते राक्षसाधम ! ।

विश्राव्यनामधेयं हि युद्धे नास्मि जिता त्वया ॥ ६ ॥

ईदृशं गर्हितं कर्म कथं कृत्वा न लज्जसे ।

स्त्रियाश्चाहरणं नीच ! रहिते च परस्य च ॥ ७ ॥

कथयिष्यन्ति लोकेषु पुरुषाः कर्म कुत्सितम् ।

सदृशं समधर्मिष्ठं तव शौण्डीर्यमानिनः ॥ ८ ॥

धिकं ते शौर्यञ्च सत्त्वञ्च यत्त्वया कथितं तदा ।

कुलाक्रोशकरं लोके धिक् ते चारित्रमीदृशम् ॥ ९ ॥

किं शक्यं कर्तुमेवं हि यज्ज्वेनैव धावसि ।

मुहूर्त्तमपि तिष्ठ त्वं न जीवन् प्रतियास्यसि ॥ १० ॥

पुराणो वृद्ध अतएवास्य निपातनं न तु त्वदीर्यहेतुकमिति भावः
॥ ५ ॥

परमं खल्विति व्यंग्योक्तिः ॥ ६ ॥

स्त्रिया हरणमेव गर्हितम् । राक्षसादिविवाहानां शास्त्रे गर्हितत्वात्
तत्रापि परस्य विवाहितायाः तत्रापि रहिते पतिरहिते काले देशे
चेत्यतिनिन्द्यं ते कर्मेति भावः ॥ ७ ॥

शौण्डीर्यमानिनः शूरमानिनः । तादृशस्येदृशी लोके निन्दा मर-
णादप्यधिकेति भावः ॥ ८ ॥

सत्त्वं शारीरं बलं तदा अपहरणपूर्वकाले । कुलाक्रोशः कुल-
निन्दा । चारित्रमाचारः ॥ ९ ॥

हि यतः एवं रूपेण हृत्वा धावसि । अतः किं कर्तुं शक्यम् ।

न हि चक्षुःपथं प्राप्य तयोः पार्थिवपुत्रयोः ।
 समैन्योऽपि समर्थस्त्वं मुहूर्त्तमपि जीवितुम् ॥ ११ ॥
 न त्वं तयोः शरस्पर्शं मोढुं शक्तः कथञ्चन ।
 वने प्रज्वलितस्यैव स्पर्शमग्नेर्विहङ्गमः ॥ १२ ॥
 साधु कृत्वात्मनः पथं साधु मां मुञ्च रावण ।
 मत्प्रधर्पणसंक्रुद्धो भ्राता सह पतिर्मम ॥ १३ ॥
 विधास्यति विनाशाय त्वं मां यदि न मुञ्चसि ।
 येन त्वं व्यवसायेन बलान्मां हर्तुमिच्छसि ॥ १४ ॥
 व्यवसायस्तु ते नीच ! भविष्यति निरर्थकः ।
 न ह्यहं तमपश्यन्ती भर्तारं विबुधोपमम् ॥ १५ ॥
 उत्सहे शत्रुवशगा प्राणान् धारयितुं चिरम् ।

मुहूर्त्तमपि तिष्ठ त्वं यदि शूर इति शेषः । अवस्थितौ किं स्यात्तदाह,—
 नेति ॥ १० ॥

तदेवोपपादयति, नहीति ॥ ११ ॥ १२ ॥

साधु आत्मनः पथं कृत्वा विचार्येत्यर्थः । साधु कुर्वात्मन इति
 पाठान्तरम् । साधु मां मुञ्च शीघ्रं मां मुञ्च यावन्मे भर्ता नायाती-
 त्यर्थः ॥ १३ ॥

विनाशाय विधास्यति यत्नमिति शेषः । येन व्यवसायेन स्त्रीभोग-
 व्यवसायेन ॥ १४ ॥

तन्नैरर्थक्यमेनाह, नहीति ॥ १५ ॥

न नूनं चात्मनः श्रेयः पथ्यं वा समवेक्ष्यसे ॥ १६ ॥
 मृत्युकाले यथा मर्त्या विपरीतानि सेवते ।
 मुमूर्षूणां तु सर्वेषां यत् पथ्यं तन्न रोचते ॥ १७ ॥
 पश्यामीह हि कण्ठे त्वां कालपाशावपाशितम् ।
 यथा चास्मिन् भयस्थाने न विभेषि निशाचर ! ॥ १८ ॥
 व्यक्तं हिरण्मयांस्त्वं हि मंपश्यसि महोरुहान् ।
 नदीं वैतरणीं घोरां रुधिरौघत्रिवाहिनीम् ॥ १९ ॥
 खड्गपत्रवनञ्चैव भीमं पश्यसि रावण ! ।
 तप्तकाञ्चनपुष्पाञ्च वैदूर्यप्रवरच्छदाम् ॥ २० ॥
 द्रक्ष्यसे शाल्मलीं तीक्ष्णामायसैः कण्टकैश्चिताम् ।
 न हि त्वमीदृशं कृत्वा तस्यालीकं भ्रष्टात्मनः ॥ २१ ॥
 धारितुं शक्यमि चिरं विषं पीत्वैव निर्धृण ! ।
 बद्धस्त्वं कालपाशेन दुर्निवारेण रावण ! ॥ २२ ॥
 क्व गतो लप्स्यसे शर्म मम भर्तुर्महात्मनः ।

श्रेयस्तत्कालमुखावहं पथ्यं वा परिणाममुखावहं वा न समवेक्ष्यसे
 न विचारयसि । यथा मर्त्या मृत्युकाले विपरीतानि सेवते तथा त्वम-
 पीति भावः ॥ १६ ॥ १७ ॥ १८ ॥

हिरण्मयवृक्षदर्शनं मृत्युचिह्नं वैतरण्यादियातनास्थानं पश्यसीति
 वर्तमानसामीप्ये लट् ॥ १९ ॥ २० ॥

शाल्मली यातनावृक्षः । धारितुं धर्तुं जीवितमिति शेषः ॥ २१ ॥ २२ ॥

निमेषान्तरमात्रेण विना भ्रातरमाहवे ॥ २३ ॥

राक्षसा निहता येन सहस्राणि चतुर्दश ।

कथं स राघवो वीरः सर्वास्त्रकुशलो बली ॥ २४ ॥

न त्वां हन्याच्छरैस्तीक्ष्णैरिष्टभार्यापहारिणम् ।

एतच्चान्यच्च परुषं वैदेही रावणाङ्गगा ।

भयशोकसमाविष्टा करुणं विललाप ह ॥ २५ ॥

तदा भृशान्तीं वज्रं चैव भाषिणीं

विलापपूर्वं करुणञ्च भामिनीम् ।

जहार पापस्तरुणीं विचेष्टतीं

मृपात्मजामागतगात्रवेपथुः ॥ २६ ॥

इत्यार्षे रामायणे वाल्मीकीये आरण्यकाण्डे सीता-

हरणं नाम त्रिपञ्चाशः सर्गः ॥ ५३ ॥

मम भर्तुः अपराधं कृत्वेति शेषः । भ्रातरं विना एकाकिनेति
यावत् ॥ २३ ॥ २४ ॥ २५ ॥

आगतगात्रवेपथुः भारविश्रयात् ॥ २६ ॥

इति श्रीरामाभिरामे श्रीरामीये रामायणतिलके

आरण्यकाण्डे त्रिपञ्चाशः सर्गः ॥ ५३ ॥

चतुःपञ्चाशः सर्गः ।

द्वियमाणा तु वैदेही कञ्चिन्नाथमपश्यती ।
ददर्श गिरिश्ङ्गस्थान् पञ्चवानरपुङ्गवान् ॥ १ ॥
तेषां मध्ये विशालाक्षी कौशेयं कनकप्रभम् ।
उत्तरीयं वरारोहा शुभान्याभरणानि च ॥ २ ॥
मुमोच यदि रामाय शंसेयुरिति भामिनी ।
वस्त्रमुत्सृज्य तन्मध्ये निक्षिप्तं सहभूषणम् ॥ ३ ॥
संभ्रमात्तु दशग्रीवस्तत् कर्म च न बुद्धवान् ।
पिङ्गाक्षास्तां विशालाक्षीं नेत्रैरनिमिषैरिव ॥ ४ ॥
विक्रोशन्तीं तदा सीतां ददृशुर्वानरोत्तमाः ।
स च पन्थामतिक्रम्य लङ्कामभिसुखः पुरीम् ॥ ५ ॥

अपश्यती अपश्यन्ती ॥ १ ॥ २ ॥

यदि रामाय शंसेयुरिति दैवगत्या दृष्टाय रामाय शंसेयुरिति
प्रत्याशयेति शेषः । वस्तुतोऽयं यदि शब्दो वेदाः प्रमाणं यदि स्युरिति
षत् । वस्त्रमुत्तरीयमुत्सृज्य तन्मध्ये वानरमध्ये सहभूषणं भूषणसहितं
कर्णात्पलादि च निक्षिप्तं तयेति शेषः ॥ ३ ॥

जगाम मैथिलीं गृह्य रुदतीं राक्षसेश्वरः ।
 तां जहार सुमंद्द्यो रावणो मृत्युमात्मनः ॥ ६ ॥
 उत्सङ्गेनैव भुजगीं तीक्ष्णदंष्ट्रां महाविषाम् ।
 वनानि सरितः शैलान् सरांसि च विहाय सा ॥ ७ ॥
 स क्षिप्रं समतीयाय शरश्चापादिव च्युतः ।
 तिमिनक्रनिकेतं तु वरुणालयमक्षयम् ॥ ८ ॥
 सरितां शरणं गत्वा समतीयाय सागरम् ।
 संभ्रमात् परिवृत्तोर्मी रुद्धमीनमहोरगः ॥ ९ ॥
 वैदेह्यां ह्रियमाणायां बभूव वरुणालयः ।
 अन्तरिक्षगता वाचः ससृजुश्चारणास्तदा ॥ १० ॥

तत् कर्म च तत् कर्म तु वस्त्रभूषणप्रक्षेपकर्म तु । संभ्रमात् सभय-
 हरणजनितचित्तक्षोभात् । अतिभारेण शिरसामधोमुखतया च ॥ १४ ॥

सुसंद्ध्यः मृत्योस्तत्त्वेनाज्ञानात् । केचित्तु लब्धं रामहस्तान्मृत्यु-
 द्वारमिति संद्ध्यः । विना चोत्कटं पापं पुण्यक्षयाभावेन न मृत्युः सन्नि-
 हितः स्यादिति तमोगुणावृतः सन् मातर्यपि विरुद्धशब्दव्यवहारं कृत-
 वानिति वदन्ति । तेषामेतत् सर्गान्ते वक्ष्यमाणं बभूव मोहान् मुदित
 इत्यसङ्गतं स्यात् । तथा आत्मानं बुद्धिवेक्षयात् कृतकृत्यममन्यत इत्यु-
 त्तरसर्गादिस्थं चासङ्गतं स्यात् ॥ ६ ॥

विहायसा आकाशमार्गेण क्षिप्रं समतीयायेत्यन्वयः ॥ ७ ॥
 तिमिर्मत्स्यविशेषः ॥ ८ ॥

एतदन्तो दशग्रीव इति सिद्धास्तदाब्रुवन् ।

स तु सीतां विचेष्टन्तीमङ्केनादाय रावणः ॥ ११ ॥

प्रविवेश पुरीं लङ्कां रूपिणीं मृत्युमात्मनः ।

सोऽभिगम्य पुरीं लङ्कां सुविभक्तमहापथाम् ॥ १२ ॥

संरुढकक्ष्यां बज्रलां स्वमन्तःपुरमाविशत् ।

तत्र तामसितापाङ्गीं शोकमोहसमन्विताम् ॥ १३ ॥

निदधे रावणः सीतां मयोमायामिवासुरीम् ।

अब्रवीच्च दशग्रीवः पिशाचीर्घोरदर्शनाः ॥ १४ ॥

यथा नैनां पुमान् स्त्री वा सीतां पश्यत्यसंमतः ।

सुक्तामणिसुवर्णानि वस्त्राण्याभरणानि च ॥ १५ ॥

संभ्रमाज्जगन्मात्रपहारदर्शनजक्षोभात् परिवृत्तोर्मिः स्वभावप्रा-
प्तोर्मिप्रवृत्तिरहितः रुद्धाः रुद्धप्रचारा मीनादयो यस्मिन् ॥ ६ ॥ १० ॥

एतदन्तः सीताहरणकर्मावसानः सिद्धाः सिद्धाश्च ॥ ११ ॥

रूपिणीमात्मनो मृत्युमित्यन्वयः ॥ १२ ॥

संरुढकक्ष्यां बज्रजनाकीर्णद्वारां बज्रलां विपुलाञ्च । संरुढकक्ष्या-
बज्रलमिति पाठे तादृशबज्रतरदारवदित्यन्तःपुरविशेषणम् ॥ १३ ॥

मायामिवासुरीमित्यनेन मायारूपैवैषा सीता या लङ्कामागतेति
ध्वनितम् । मुख्यमाता तु अग्निं प्रविष्टेति पूर्वमेवध्वनितमतएव राव-
वहनीयैषा जाता मायात्वादेव रावणस्य तदज्ञानं । पिशाचीः राक्ष-
सित्यर्थः इति तीर्थः ॥ १४ ॥

यद्यदिच्छेत्तदैवास्या देयं मच्छन्दतो यथा ।

या च वक्ष्यति वैदेहीं वचनं किञ्चिदप्रियम् ॥ १६ ॥

अज्ञानाद् यदि वा ज्ञानान्न तस्या जीवितं प्रियम् ।

तथोक्त्वा राक्षसीस्तासु राक्षसेन्द्रः प्रतापवान् ॥ १७ ॥

निष्क्रुम्यान्तःपुरात्तस्मात् किं कृत्यमिति चिन्तयन् ।

ददर्शाष्टौ महावीर्यान् राक्षसान् पिशिताशनान् ॥ १८ ॥

स तान् दृष्ट्वा महावीर्या वरदानेन मोहितः ।

उवाच तानिदं वाक्यं प्रशस्य बलवीर्यतः ॥ १९ ॥

नानाप्रहरणाः क्षिप्रमितो गच्छत सत्तराः ।

जनस्थानं हतस्थानं भूतपूर्वं खरालयम् ॥ २० ॥

तत्रोष्यतां जनस्थाने शून्ये निहतराक्षसे ।

पौरुषं बलमाश्रित्य त्रासमुत्सृज्य दूरतः ॥ २१ ॥

असम्मतः अस्मदननुज्ञातः पुमान् तथाभूता स्त्री वा न पश्यति तथा
रक्षतेति शेषः ॥ १५ ॥

मच्छन्दतो मदाज्ञया यद्यदन्तु यदा इच्छेत्तदैव यथास्या इष्टं भवति
तथैव तत्सर्वं देयम् । मच्छन्दत इत्यस्य मदश्रुप्राप्तिसिद्ध्यर्थमित्यर्थ इति
कतकः । अस्या अप्रियश्च न वाच्यमित्याह, या चेति । तस्या जीवितं
क्षरसा प्रियं तां मारयामीत्यर्थः ॥ १६ ॥ १७ ॥ १८ ॥

वरदानेन पैतामहेन मोहितः रामशतादपि न मे भीरुरिति चिन्त-
यानः । मोहकृतैषा चिन्ता । तान् बलवीर्यतः प्रशस्येत्यन्वयः ॥ १९ ॥

बद्धमैत्र्यं महावीर्यं जनस्थाने निवेशितम् ।
 सदूषणखरं युद्धे निहतं रामसायकैः ॥ २२ ॥
 ततः क्रोधो ममापूर्वा धैर्यस्योपरि वर्धते ।
 वैरञ्च सुमहज्जातं रामं प्रति सुदारुणम् ॥ २३ ॥
 निर्यातयितुमिच्छामि तच्च वैरं महारिपोः ।
 न हि लप्स्याम्यहं निद्रामहत्वा संयुगे रिपुम् ॥ २४ ॥
 तं त्विदानीमहं हत्वा खरदूषणघातिनम् ।
 रामं शर्मापन्नप्स्यामि धनं लब्ध्वेव निर्धनः ॥ २५ ॥
 जनस्थाने वसद्भिस्तु भवद्भीराममाश्रिता ।
 प्रवृत्तिरुपनेतव्या किं करोतीति तत्त्वतः ॥ २६ ॥
 अप्रमादाच्च गन्तव्यं सर्वैरेव निशाचरैः ।
 कर्त्तव्यञ्च सदा यत्नो राघवस्य वधं प्रति ॥ २७ ॥
 युष्माकं तु बलं ज्ञातं बद्धशो रणमूर्धनि ।
 अतश्चास्मिन् जनस्थाने मया यूयं निवेशिताः ॥ २८ ॥

हतस्थानं रामेणेति शून्यं कृतमित्यर्थः पूर्वं खरालयत्वं भूतं प्राप्तम् ।

॥ २० ॥ २१ ॥ २२ ॥

धैर्यस्योपरि क्रोधः धैर्योपमर्दकः क्रोध इत्यर्थः । ततः खरादिवघा
 म्भुतु भीत्या नापि वृथा क्रोध इत्यर्थः ॥ २३ ॥

निर्यातयितुं प्रत्युपकारेणापनेतुम् ॥ २४ ॥ २५ ॥

प्रवृत्तिर्वार्ता उपनेतव्या मम प्रापणीया ॥ २६ ॥ २७ ॥ २८ ॥

ततः प्रियं वाक्यमुपेत्य राक्षसा
 महार्थमष्टावभिवाद्य रावणम् ।
 विहाय लङ्कां सहिताः प्रतस्थिरे
 यतो जनस्थानमलक्ष्यदर्शनाः ॥ २८ ॥
 ततस्तु सीतामुपलभ्य रावणः
 सुसंप्रहृष्टः परिगृह्य मैथिलीम् ।
 प्रसज्य रामेण च वैरमुत्तमं
 बभूव मोहान् मुदितः स रावणः ॥ ३० ॥

इत्यार्षे रामायणे वाल्मीकीये आरण्यकाण्डे जनस्थाने
 राक्षसप्रेषनं नाम चतुःपञ्चाशः सर्गः ॥ ५४ ॥

महार्थं महानर्थोऽभिधेयं यस्य तत् । यतः यद्विणि जनस्थानं तद्वि-
 श्रुत्यर्थः । अलक्ष्यदर्शना अन्तर्धानविद्यया ॥ २८ ॥

उपलभ्य प्राप्य स्पृष्ट्वा च परिगृह्य खगृहे स्थापयित्वा परिग्रहत्वेन
 विभाव्य च प्रसज्य संपाद्य मोहान्मुदितः खरहन्तुर्वधो मम सुकरः स्त्री-
 वियोगेनातिखिन्नस्येति हर्षितः ॥ ३० ॥

इति श्रीरामाभिरामे श्रीरामीये रामायणतिलके
 आरण्यकाण्डे चतुःपञ्चाशः सर्गः ॥ ५४ ॥

पञ्चपञ्चाशः सर्गः ।

सन्दिश्य राक्षसान् घोरान् रावणोऽष्टौ महाबलान् ।
आत्मानं बुद्धिर्वैकल्यात् कृतकृत्यममन्यत ॥ १ ॥
सञ्चिन्तयानो वैदेहीं कामबाणैः प्रपीडितः ।
प्रविवेश गृहं रम्यं सीतां द्रष्टुमभित्वरन् ॥ २ ॥
स प्रविश्य तु तद्देशं रावणो राक्षसाधिपः ।
अपश्यद्राक्षसीमध्ये सीतां दुःखपरायणाम् ॥ ३ ॥
अश्रुपूर्णमुखीं दीनां शोकभारावपीडिताम् ।
वायुवेगैरिवाक्रान्तां मज्जन्तीं नावमर्णवे ॥ ४ ॥
मृगयूथपरिमृष्टां मृगींश्चभिरिवावृताम् ।
अधोगतमुखीं सीतां तामभ्येत्य निशाचरः ॥ ५ ॥
तां तु शोकवशाद्दीनामवशां राक्षसाधिपः ।

बुद्धिर्वैकल्याद् बुद्धिर्वैपरीत्यात् ॥ १ ॥ २ ॥ ३ ॥

शोको वायुस्थाने अश्रु चार्णवजलस्थाने अनेनाश्रुवेगातिशय उक्तः

॥ ४ ॥

अधोगतमवगतं मुखं यस्याः ॥ ५ ॥

स बलाद्दर्शयामास गृहं देवगृहोपमम् ॥ ६ ॥
 हर्म्यप्रासादसम्बाधं स्त्रीसहस्रनिषेवितम् ।
 नानापक्षिगणैर्जुष्टं नानारत्नसमन्वितम् ॥ ७ ॥
 दान्तकैस्तापनीयैश्च स्फाटिकैराजतैस्तथा ।
 वज्रवैदूर्यचित्रैश्च स्तम्भैर्दृष्टिमनोरमैः ॥ ८ ॥
 दिव्यदुन्दुभिनिर्घोषं तप्तकाञ्चनभूषणम् ।
 सोपानं काञ्चनं चित्रमारुरोह तया सह ॥ ९ ॥
 दान्तका राजताश्चैव गवाक्षाः प्रियदर्शनाः ।
 हेमजालावृताश्चासन् तत्र प्रासादपङ्क्तयः ॥ १० ॥
 सुधामणिविविक्ताणि भूमिभागानि सर्वशः ।
 दशग्रीवः स्वभवने प्रादर्शयत मैथिलीम् ॥ ११ ॥
 दीर्घिकाः पुष्करिण्यश्च नानापुष्पसमावृताः ।
 रावणो दर्शयामास भीतां शोकपरायणाम् ॥ १२ ॥
 दर्शयित्वा तु वैदेहीं कृत्स्नं तद्भवनोत्तमम् ।

अनिच्छन्तीमपि तदर्शनं बलाद्दर्शयामासेत्यन्वयः ॥ ६ ॥ ७ ॥
 दान्तकैर्गजदन्तकृतैः तपनीयं स्वर्णं स्तम्भैर्युतमिति शेषः ॥ ८ ॥
 तथा सोतया ॥ ९ ॥
 हेममयजालकैरावृताः ॥ १० ॥
 सुधया मणिभिश्च विचित्राणि भूमिभागानीत्यर्थं क्रीवत्वम् ॥ ११ ॥
 दीर्घिका वाप्यः ॥ १२ ॥

उवाच वाक्यं पापात्मा सीतां लोभितुमिच्छया ॥ १३ ॥

दश राक्षसकोट्यश्च द्वाविंशतिरथापराः ।

वर्जयित्वा जनान् वृद्धान् वालांश्च रजनीचरान् ॥ १४ ॥

तेषां प्रभुरहं सीते ! सर्वेषां भीमकर्मणाम् ।

सहस्रमेकमेकस्य मम कार्य्यपुरःसरम् ॥ १५ ॥

यदिदं राज्यतन्त्रं मे त्वयि सर्वं प्रतिष्ठितम् ।

जीवितञ्च विशालाक्षि ! त्वं मे प्राणैर्गरीयसी ॥ १६ ॥

बङ्गीनामुत्तमस्त्रीणां मम योऽसौ परिग्रहः ।

तासां त्वमीश्वरी सीते ! मम भार्या भव प्रिये ! ॥ १७ ॥

साधु किं तेऽन्यथा बुद्ध्या रोचयस्व वचो मम ।

भजस्व माभितप्तस्य प्रसादं कर्तुमर्हसि ॥ १८ ॥

लोभितुं सामनियद्वाभ्यां प्रलोभयितुम् ॥ १३ ॥

दशेति द्वाविंशत्कोटिसंख्याः ॥ १४ ॥

तेषामपि एकस्यैकस्यैकमेकं सहस्रं मम कार्य्यं प्रयोजने साधकतया
पुरःसरमस्तीति शेषः ॥ १५ ॥

मे मम यदिदमुक्तरूपं राज्यतन्त्रं राजपरिकरन्तत्त्वयि प्रतिष्ठितं
त्वदधीनमित्यर्थः ॥ १६ ॥

बङ्गीनामुत्तमस्त्रीणामन्तःपुरसञ्चारिणीनां यो मम परिग्रहः भार्याः
नित्यपुंलिङ्गः परिग्रहशब्दो भार्यावाचो । मम भार्या सती तासां
त्वमीश्वरी स्वामिनी भव ॥ १७ ॥

परिक्षिप्ता समुद्रेण लङ्केयं शतयोजना ।
 नेयं धर्षयितुं शक्या सेन्द्रैरपि सुरासुरैः ॥ १९ ॥
 न देवेषु न यक्षेषु गन्धर्वेषूपुरगेषु च ।
 अहं पश्यामि लोकेषु यो मे वीर्यममो भवेत् ॥ २० ॥
 राज्यभ्रष्टेन दीनेन तापसेन गतायुषा ।
 किं करिष्यसि रामेण मानुषेणाल्पतेजसा ॥ २१ ॥
 भजस्व सीते ! मामेव भर्ताहं सदृशस्तव ।
 द्यौवनं त्वध्रुवं भीरु ! रमस्वेह मया सह ॥ २२ ॥
 दर्शने माकृथा बुद्धिं राघवस्य वरानने ।
 कास्य शक्तिरिहागन्तुमपि सीते ! मनोरथैः ॥ २३ ॥
 न शक्यो वायुराकाशे पाशैर्बद्धुं महाजवः ।
 दीप्यमानस्य वाप्यग्नेर्ग्रहीतुं विमलाः शिखाः ॥ २४ ॥
 चयाणामपि लोकानां न तं पश्यामि शोभने ! ।

साधु हितं मम वचो रोचयस्वेत्यन्वयः । अन्यथा बुद्ध्या ते तप किं
 न किमपि फलमित्यर्थः । मा मां भजस्व अभितप्तस्य कामाभितप्तस्य ॥ १८ ॥
 शतयोजना भूमेरिति शेषः । अशक्यधर्षयित्वे पूर्वाधि हेतुः । एवञ्च
 रामस्यात्रागमनमसम्भावितमिति भावः ॥ १९ ॥ २० ॥ २१ ॥ २२ ॥
 अस्य रामस्य ॥ २३ ॥
 यथावायुर्बद्धुमशक्यः । यथा चामिशिखाग्रहीतुमशक्यास्तथेहागन्तु-
 मशक्यमित्यर्थः ॥ २४ ॥ २५ ॥

विक्रमेण नयेद् यस्यां मद्वबाहुपरिपालिताम् ॥ २५ ॥

लङ्कायाः सुमहद्राज्यमिदं त्वमनुपालय ।

त्वत्प्रेष्या मद्विधास्यैव देवाश्चापि चराचरम् ॥ २६ ॥

अभिषेकजलक्लिन्ना तुष्टा च रमयस्व माम् ।

दुष्कृतं यत् पुरा कर्म वनवासेन तद्गतम् ॥ २७ ॥

यच्च ते सुकृतं कर्म तस्येह फलमाप्नुहि ।

इह सर्वाणि माल्यानि दिव्यगन्धानि मैथिलि ! ॥ २८ ॥

भूषणानि च सुख्यानि तानि सेव मया सह ।

पुष्पकं नाम सुश्रोणि । भ्रातुर्वेश्रवणस्य मे ॥ २९ ॥

विमानं सूर्य्यमंकाशं तरसा निर्जितं रणे ।

विशालं रमणीयञ्च तद्विमानं मनोजवम् ॥ ३० ॥

तत्र सीते मया सार्धं विहरस्व यथासुखम् ।

वदनं पद्मसंकाशं विमलं चारुदर्शनम् ॥ ३१ ॥

मद्विधास्त्वप्रेष्या भविष्यन्ति । मां चेदङ्गीकरिष्यसि तदा सेवकवत्
त्वदाज्ञावशो भविष्यामि । तथाभूते मयि राक्षसा देवाश्च मद्विधा-
स्त्वद्वशाः सम्पन्ना एव । किं विशेषेण सर्वे चराचरं त्वत्प्रेष्यं भवति
तदेत्यर्थः ॥ २६ ॥

अभिषेकः अमनिवृत्तिद्वारा भोगाय स्नानं तदुदकेन क्लिन्नार्द्रा अमा-
पनयनात्तुष्टा च मां रमयस्व । यत् पूर्वं सञ्चितं किञ्चिदुष्कृतमासीत्
तदनवासेन तदुत्तदुःखेन गतं क्षीणम् ॥ २७ ॥

शोकार्त्तन्तु वरारोहे ! न भ्राजति वरानने ! ।

एवं वदति तस्मिन् मा वस्तान्तेन वराङ्गना ॥ ३२ ॥

पिधयेन्दुनिभं सीता मन्दमश्रूण्यवर्त्तयत् ।

ध्यायन्तीं तामिवास्वस्थां सीतां चिन्ताहतप्रभाम् ॥ ३३ ॥

उवाच वचनं वीरो रावणो रजनीचरः ।

अलं व्रीडेन वैदहि ! धर्मलोपकृतेन ते ॥ ३४ ॥

आर्षोऽयं देवि ! निष्पन्दो यस्त्वामभि भविष्यति ।

एतौ पादौ मया स्निग्धौ शिरोभिः परिपीडितौ ॥ ३५ ॥

प्रसादं कुरु मे क्षिप्रं वश्यो दासोऽहमस्मि ते ।

इह लज्जायां मदङ्गीकारादिति शेषः ॥ २८ ॥ २९ ॥ ३० ॥ ३१ ॥ ३२ ॥

शोकेन अस्वस्थामिव चिन्तया हतप्रभामिव ध्यायन्तीमिव तामु-
वाचेत्यन्वयः ॥ ३३ ॥

तूष्णीमवस्थानाद् व्रीडया तूष्णीं स्थितेति मन्यमान आह,—अल-
मिति । धर्मलोपः स्वभर्तृत्यागपराङ्गीकाररूपस्तत्कृतेन व्रीडेन लज्जया
अलं मास्त्वित्यर्थः ॥ ३४ ॥

कुतस्तत्राह, आर्ष इति । हे देवि त्वामभि त्वामुद्दिश्य मया क्रिय-
माणो निष्पन्दः स्नेहबन्धः प्रार्थनारूपः यस्माद्ये भविष्यति सोऽयमार्षो
ऋषिदृष्ट एव । क्षत्रियाणामुचितत्वेन वेदोक्त एव । बलात्कारेण
राक्षस इति विवाहेषु स्मृत्या गणनात् । एवमुक्तिरपि तमोगुणप्राधा-
न्येनैव । कन्याया बलात्कारेण ग्रहणस्यैव राक्षसविवाहपदार्थत्वादिति
बोध्यम् । पुनः प्रसादयति एताविति ॥ ३५ ॥

नेमाः शून्या मया वाचः शुष्यमाणेन भाषिताः ॥ ३६ ॥

न चापि रावणः काञ्चिन्मूर्धा स्त्रीं प्रणमेत ह ।

एवमुक्त्वा दशग्रीवो मैथिलीं जनकात्मजाम् ।

कृतान्तवशमापन्नो ममेयमिति मन्यते ॥ ३७ ॥

इत्यार्षे रामायणे वाल्मीकीये आरण्यकाण्डे सीता-
प्रसादनं नाम पञ्चपञ्चाशः सर्गः ॥ ५५ ॥

इमा दासोऽहमित्यन्ताः शुष्यमाणेन कामपीडितेन मया भाषिता
उक्ता वाचः शून्या यथा न भवन्ति तथा कुर्विति शेषः ॥ ३६ ॥

एवंविधं प्रसादनं न क्वाप्यभूदित्याह, न चापीति । मन्यतेऽमंस्त ।
अथ रसाभाषः ॥ ३७ ॥

इति श्रीरामाभिरामे श्रीरामीये रामायणतिलके
आरण्यकाण्डे पञ्चपञ्चाशः सर्गः ॥ ५५ ॥

षट्पञ्चाशः सर्गः ।

सा तथोक्ता तु वैदेही निर्भया शोककर्षिता ।

तृणमन्तरतः कृत्वा रावणं प्रत्यभाषत ॥ १ ॥

राजा दशरथो नाम धर्मसेतुरिवाचलः ।

सत्यमन्धः परिज्ञातो यस्य पुत्रः स राघवः ॥ २ ॥

रामो नाम स धर्मात्मा त्रिषु लोकेषु विप्र्युतः ।

दीर्घबाहुर्विशालाक्षो दैवतं स पतिर्मम ॥ ३ ॥

इक्ष्वाकूणां कुले जातः सिंहस्कन्धो महाद्युतिः ।

लक्ष्मणेन सह भ्रात्रा यस्ते प्राणान् वधिष्यति ॥ ४ ॥

प्रत्यक्षं यद्यहं तस्य त्वया वै धर्षिता बलात् ।

निर्भया स्त्रियो बलादुपभोगे मूर्धा ते विपतिष्यतीत्यप्सरसो
रावणं प्रति शापं चित्ते विज्ञाय निर्भया । बलात्कारे योगवशा-
ददृश्यात्स्पृश्या च भविष्यामीति धिया निर्भया वा । तृणमन्तरतः कृत्वा
साक्षात् पापात्मकपरपुरुषसम्भाषणजदोषपरिहारायेति शेषः ॥ १ ॥

धर्मसेतुरिवेत्यत्र धर्मेति एवम्पदं लुप्तवलीकम् । धर्मस्याचलः
सेतुरिव मर्यादाप्रतिष्ठापकः परिज्ञातः प्रसिद्धः ॥ २ ॥ २ ॥

स कस्तत्राह,—य इति ॥ ४ ॥

शयिता त्वं हतः संख्ये जनस्थाने यथा खरः ॥ ५ ॥
 य एते राक्षसाः प्रोक्ता घोररूपा महाबलाः ।
 राघवे निर्विषाः सर्वे सुपर्णे पन्नगा यथा ॥ ६ ॥
 तस्य ज्याविप्रसृक्तास्ते शराः काञ्चनभूषणाः ।
 शरीरं विधमिष्यन्ति गङ्गाकूलमिवोर्मयः ॥ ७ ॥
 असुरैर्वा सुरैर्वा त्वं यद्यवध्योऽसि रावण ! ।
 उत्पाद्य समहद्वैरं जीवस्तस्य न मोक्ष्यसे ॥ ८ ॥
 स ते जीवितशेषस्य राघवोऽन्तकरो बली ।
 पशोर्यूपगतस्येव जीवितं तव दुर्लभम् ॥ ९ ॥
 यदि पश्येत् स रामस्त्वां रोषदीप्तेन चक्षुषा ।
 रक्षस्त्वमद्य निर्दग्धो यथा रुद्रेण मन्मथः * ॥ १० ॥
 यश्चन्द्रं नभसो भूमौ पातयेन्नाशयेत वा ।

शयिता शयनकर्त्ता मृताभूरिति शेषः । इडार्घः ॥ ५ ॥
 प्रोक्तास्त्वया मत्पुर इति शेषः ॥ ६ ॥ ७ ॥
 तस्य रामस्य वैरं क्रोधमुत्पाद्य तत्सन्निधिं प्राप्तस्ततो जीवन्न
 मोक्ष्यसे तस्य मनुष्यत्वादिति भावः ॥ ८ ॥
 तदेवाह, अन्तकरः नाशकरः ॥ ९ ॥
 रक्ष इति रावणसम्बोधनम् । निर्दग्धो भवेदिति शेषः ॥ १० ॥

* गच्छेः सद्यः पराभवम् इति वा पाठः ।

सागरं शोषयेद्वापि स सीतां मोचयेदिह ॥ ११ ॥

गतासुखं गतश्रीको गतसत्त्वो गतेन्द्रियः ।

लङ्का वैधव्यसंयुक्ता त्वत्कृतेन भविष्यति ॥ १२ ॥

न ते पापमिदं कर्म सुखोदकं भविष्यति ।

याहं नीता विनाभावं पतिपार्श्वान्वया बलात् ॥ १३ ॥

स हि देवरसंयुक्तो मम भर्ता महाद्युतिः ।

निर्भयो वीर्यमाश्रित्य पून्ये वसति दण्डके ॥ १४ ॥

स ते वीर्यं बलं दर्पमुत्सेकश्च यथाविधम् ।

व्यपनेष्यति गात्रेभ्यः शरवर्षेण सयुगे ॥ १५ ॥

यदा विनाशो भूतानां दृश्यते कालचोदितः ।

तदा कार्यं प्रमाद्यन्ति नराः कालवशं गताः ॥ १६ ॥

यो रामः पातयेदित्यादि शक्यार्थे लिङ् । यच्च तव शतयोजन-
समुद्रमध्यगा लङ्कागम्येति बुद्धिः सा वृथैवेत्याह, सागरं शोषयेद्वापि ।
वाणब्द एवार्थः । स इह स्थिता सीतां मोचयेदेवेत्यर्थः ॥ ११ ॥

त्वत्कृतेन त्वत्कृतापराधेन ॥ १२ ॥

पतिपार्श्वान्विनाभावं पतिपार्श्ववियोगम् ॥ १३ ॥

देवरसंयुक्तो लङ्कासंयुतः स स्वरादिहन्ता । दैवतसंयुक्त इति पाठे
दैवानुकूल्यवानित्यर्थः ॥ १४ ॥

वीर्यं पराक्रमः बलं शारीरं दर्पं मदम् उत्सेकश्चमर्यादत्वम् ॥ १५ ॥

कार्यं प्रमाद्यन्ति उचिते कार्ये वैपरीत्यं प्राप्नुवन्तीत्यर्थः ॥ १६ ॥

मां प्रष्टुष्य स ते कालः प्राप्तोऽयं राक्षसाधम ! ।

आत्मनो राक्षसानाञ्च वधायान्तःपुरस्य च ॥ १७ ॥

न शक्या यज्ञमध्यस्था वेदिः सुगुण्डमण्डिता ।

द्विजातिमन्त्रसंपूता चण्डालेनावमर्दितुम् ॥ १८ ॥

तथाहं धर्मनित्यस्य धर्मपत्नी दृढव्रता ।

त्वया स्पृष्टुं न शक्याहं राक्षसाधम ! पापिना ॥ १९ ॥

क्रीडन्ती राजहंसेन पद्मखण्डेषु नित्यशः ।

हंसी मा त्वणमध्यस्थं कथं दृक्ष्येत मदुक्कम् ॥ २० ॥

इदं शरीरं निःसंज्ञं बन्धुना घातयस्व वा ।

नेदं शरीरं रक्ष्यं मे जीवितं वापि राक्षस ! ॥ २१ ॥

न तु शक्याम्यपक्रोशं पृथिव्यां दातुमात्मनः ।

एवमुक्त्वा तु वैदेही क्रोधात् सुपुरुषं वचः ॥ २२ ॥

मां प्रष्टुष्य स्थितस्येति शेषः । स ते काल इति नाशकाल इत्यर्थः ।
स्वमरणेन वेद्यथ्यमेवान्तःपुरवधः ॥ १७ ॥

यज्ञमध्यस्था यज्ञशालामध्यस्था सुगादियज्ञोपकरणमण्डिता वेदि-
खण्डालेनावमर्दितुं स्पृष्टुं न शक्या तथा त्वयाहमिति योजना ॥ १८ ॥ १९ ॥

पद्मखण्डानि पद्मसमूहाः त्वणमध्यस्थं जलमील्यादित्वणमध्यस्थं दृक्ष्येत
पश्येत् । मदुक्कं जलवायसम् ॥ २० ॥

एवं निर्भयात्को लोकानुसारेण पतिव्रताचितं हेतुमाह, इदमिति ।
निःसंज्ञं सती जडम् ॥ २१ ॥

रावणं जानकी तत्र पुनर्नोवाच किञ्चन ।
 सीताया वचनं श्रुत्वा परुषं रोमहर्षणम् ॥ २३ ॥
 प्रत्युवाच ततः सीतां भयसन्दर्शनं वचः ।
 शृणु मैथिलि ! मदाक्यं मासान् द्वादश भामिनि ! ॥ २४ ॥
 कालेनानेन नाभ्येषि यदि मां चारुहासिनि ।
 ततस्त्वां प्रातराशार्थं सुदाश्चेत्स्यन्ति लेशशः ॥ २५ ॥
 इत्युक्त्वा परुषं वाक्यं रावणः शत्रुरावणः ।
 राक्षसीश्च ततः क्रुद्ध इदं वचनमब्रवीत् ॥ २६ ॥
 शीघ्रमेव हि राक्षसो विरूपा घोरदर्शनाः ।
 दर्पमस्यापनेष्यन्तु मांसशोणितभोजनाः ॥ २७ ॥
 वचनादेव तास्तस्य विरूपा घोरदर्शनाः ।

अपक्रोशं सीता असती जातेति निन्दाम् । सुपरुषं सुतरां परुषम् ।
 अनेन प्रबन्धेन रजस्तमोयुतानामीश्वरालाभो दर्शितः ॥ २२ ॥ ३३ ॥
 भयसन्दर्शनं भयोत्पादकं द्वादश प्रतीक्षे इति शेषः । यत्तु पादौ,—
 दशमासात् परं सीते यदि मां न भजिष्यसि ।
 तदा हन्मीत्युक्तं तत्तु पुनः सीतासविधगमनकालिकं वच इति न वि-
 रोधः ॥ २४ ॥
 नाभ्येषि स्वारस्येनेति शेषः ॥ २५ ॥
 शत्रून् रावयति क्रोशयतीति शत्रुरावणः ॥ २६ ॥
 अपनेष्यन्तु अपनयन्तु ॥ २७ ॥

कृतप्राञ्जलयो भूत्वा मैथिलीं पथ्यवारयन् ॥ २८ ॥

स ताः प्रोवाच राजामौ रावणो घोरदर्शनः ।

प्रचल्य चरणोत्कर्षेर्दारयन्निव मेदिनीम् ॥ २९ ॥

अशोकवनिकामध्ये मैथिली नीयतामिति ।

तत्रेयं रक्ष्यतां गृढं युष्माभिः परिवारिता ॥ ३० ॥

तत्रैनां तर्जनैर्घोरैः पुनः सांत्वय मैथिलीम् ।

आनयध्वं वशं सर्वा वन्यां गजवधूमिव ॥ ३१ ॥

इति प्रतिसमादिष्टा राक्षस्यो रावणेन ताः ।

अशोकवनिकां जग्मर्मैथिलीं परिगृह्य तु ॥ ३२ ॥

सर्वकामफलैर्वृक्षैर्नानापुष्पफलैर्वृताम् ।

सर्वकालमदृश्यापि द्विजैः समुपसेविताम् ॥ ३३ ॥

सा तु शोकपरीताङ्गी मैथिली जनकात्मजा ।

राक्षसीवशमापन्ना व्याघ्रीणां हरिणी यथा ॥ १४ ॥

कृतप्राञ्जलयो रावणं प्रतीति शेषः ॥ २८ ॥

चरणोत्कर्षैः पदोत्क्षेपैः मेदिनीं दारयन्निव । प्रचल्य दित्राणि
पदानि चलित्वा ॥ २९ ॥

नीयतामिति प्रोवाचेत्यन्वयः । परिवारिता क्षणमप्यवियुक्ता
रक्ष्यतामित्यर्थः ॥ ३० ॥ ३१ ॥ ३२ ॥

सर्वे कामाः फलन्ति येभ्यस्तादृशैर्वृक्षैः कल्पवृक्षैरित्यर्थः । सर्व-
कालमदैः सर्वकालं मदयुक्तैर्द्विजैः पक्षिभिः ॥ ३३ ॥ १४ ॥

शोकेन महता व्रस्ता मैथिली जनकात्मजा ।

न शर्म लभते भीरुः पाशबद्धा मृगी यथा ॥ ३५ ॥

न विन्दते तत्र तु शर्म मैथिली

विरूपनेत्राभिरतीवतर्जिता ।

पतिं स्मरन्ती दयितं सलक्ष्मणं

विचेतनाभृद्भयशोकपीडिता ॥ ३६ ॥

इत्यार्षे रामायणे वाल्मीकीये आरण्यकाण्डे सीता

रावणसंवादी नाम षट्पञ्चाशः सर्गः ॥ ५६ ॥

शोकेन व्रस्ता सेव इतरजनप्रतारणाय नटवल्लोकरीत्यनुसरण-
मन्योर्लोको यथा वास्तवमन्यत तथैव कविरपि वर्णयति तत्प्रतारणा
यैवेति मन्तव्यम् ॥ ३५ ॥ ३६ ॥

इति श्रीरामाभिरामे श्रीरामीये रामायणतिलके

आरण्यकाण्डे षट्पञ्चाशः सर्गः ॥ ५६ ॥

प्रवेशितायां सीतायां लङ्कां प्रति पितामहः ।
 तदा प्रोवाच देवेन्द्रं परितुष्टं शतक्रतुम् ॥ १ ॥
 त्वैलोक्यस्य हितार्थाय रक्षसामहिताय च ।
 लङ्कां प्रवेशिता सीता रावणेन दुरात्मना ॥ २ ॥
 पतिव्रता महाभागा नित्यञ्चैव सुखेधिता ।
 अपश्यन्ती च भर्तारं पश्यन्ती राक्षभीजनम् ॥ ३ ॥
 राक्षभीभिः परिवृता भर्तृदर्शनलालसा ।
 निविष्टा हि पुरी लङ्का तीरे नदनदीपतेः ॥ ४ ॥
 कथं ज्ञास्यति तां रामस्तत्रस्थां तामनिन्दिताम् ।
 दुःखं सञ्चिन्तयन्ती सा बद्धशः परिदुर्लभा ॥ ५ ॥
 प्राणयात्रामकुर्वाणा प्राणांस्त्यक्त्यत्यमंशयम् ।
 स भूयः संशयो जातः सीतायाः प्राणमंचये ॥ ६ ॥
 स त्वं शीघ्रमितो गत्वा सीतां पश्य शुभाननाम् ।
 प्रविश्य नगरीं लङ्कां प्रयच्छ हविरुत्तमम् ॥ ७ ॥
 एवमुक्तोऽथ देवेन्द्रः पुरीं रावणपालिताम् ।
 आगच्छन्निद्रया सार्द्धं भगवान् पाकशासनः ॥ ८ ॥
 निद्रां चोवाच गच्छ त्वं राक्षसान् प्रमोहय ।
 सा तथोक्ता मघवता देवी परमहर्षिता ॥ ९ ॥
 देवकार्यार्थमिच्छार्थं प्रामोहयत राक्षसान् ।
 एतस्मिन्नन्तरे देवः सहस्राक्षः शचीपतिः ॥ १० ॥

आमसाद् वनस्थां तां वचनं चेदमब्रवीत् ।
 देवराजोऽस्मि भद्रं ते इह चास्मि गुचिस्मिते । ॥ ११ ॥
 अहं त्वां कार्यसिद्ध्यर्थं राघवस्य महात्मनः ।
 साहाय्यं कल्पयिष्यामि मा गुचो जनकात्मजे ! ॥ १२ ॥
 मत्प्रसादात् समुद्रं म तरिष्यति बलैः सह ।
 मयैवेह च राजस्यो मायया मोहिताः शुभे ! ॥ १३ ॥
 तस्मादन्नमिदं मीते ! हविष्यान्नमहं स्वयम् ।
 म त्वां संगृह्य वेदेहि । आगतः सह निद्रया ॥ १४ ॥
 एतदस्यसि मद्भस्तान्न त्वां बाधिष्यते शुभे ! ।
 जुधा तृषा च रम्भोरु ! वर्षाणामयुतैरपि ॥ १५ ॥
 एवमुक्ता तु देवेन्द्रसुवाच परिशङ्किता ।
 कथं जानामि देवेन्द्रं त्वामिहस्थं शचीपतिम् । ॥ १६ ॥
 देवलिङ्गानि दृष्टानि रामलक्षणमन्निधौ ।
 तानि दर्शय देवेन्द्र ! यदि त्वं देवराट् स्वयम् ॥ १७ ॥
 सीताया वचनं श्रुत्वा तथा चक्रे शचीपतिः ।
 पृथिवीं नास्पृशत् पद्भ्यामनिमेषेक्षणानि च ॥ १८ ॥
 अजरोऽम्बरधारी च न स्नानकुसुमस्तथा ।
 तं ज्ञात्वा लक्ष्णैः सीता वामवं परिहर्षिता ॥ १९ ॥
 उवाच वाक्यं रुदती भगवद्राघवं प्रति ।
 सह भ्रात्रा महाबाहुर्दिष्टा मे श्रुतिमागतः ॥ २० ॥

यथा मे श्वशुरो राजा यथा च मिथिलाधिपः ।
 तथा त्वामद्य पश्यामि मनायो मे पतिस्त्वया ॥ २१ ॥
 तवाज्ञया च देवेन्द्र ! पयोभूतमिदं हविः ।
 अग्निष्यामि त्वया दत्तं रघुणां कुलवर्धनम् ॥ २२ ॥
 इन्द्रहस्ताद् गृहीत्वा तत् पायसं सा शुचिस्मिता ।
 न्यवेदयत भर्तुं सा लक्ष्मणाय च मैथिली ॥ २३ ॥
 यदि जीवति मे भर्तासह भ्राता महाबलः ।
 इदमस्तु तयोर्भक्त्या तदाश्नात् पायसं स्वयम् ॥ २४ ॥

इतीव तत् प्राण्य हविर्वरानना
 जहौ क्षुधादुःखममुद्भवञ्च तम् ।
 इन्द्रात् प्रवृत्तिमुपलभ्य जानकी
 काकुत्स्थयोः प्रीतमना बभूव ॥ २५ ॥
 स चापि शक्रस्त्रिदिवालयं तदा
 प्रीतो ययौ राघवकार्यसिद्धये ।
 आमन्व्य सीतां सततो महात्मा
 जगाम निद्रामहितः स्वमालयम् ॥ २६ ॥

केषुचित् पुस्तकेषु स्वर्गाधिक्यमुपजातम् ।

सप्तपञ्चाशः सर्गः ।

राक्षसं मृगरूपेण चरन्तं कामरूपिणम् ।

निहत्य रामो मारीचं तूर्णं पथि न्यवर्त्तत ॥ १ ॥

तस्य संवरमाणस्य द्रष्टुकामस्य मैथिलीसू ।

क्रूरस्वनोऽथ गोमायुर्विननादाम्बु पृष्ठतः ॥ २ ॥

स तस्य स्वरमाज्ञाय दारुणं रोमहर्षिणम् ।

शङ्कयामास गोमायोः स्वरस्य परिनिर्द्धृतः ॥ ३ ॥

अशुभं वत मन्येऽहं गोमायुर्नागते वारु ।

स्वस्ति स्यादपि वैदेह्या राक्षसर्भक्षणां विना ॥ ४ ॥

मारीचेन तु विज्ञाय स्वरमानन्द्य मामहम् ।

विक्रुष्टं मृगरूपेण लक्षणः शृणुयाद् यदि ॥ ५ ॥

अथ कवी रामवृत्तान्तमाह, राक्षसमिति ॥ १ ॥

यदा पथि निवृत्तस्तदा तस्य मैथिलीं द्रष्टुकामस्य तां द्रष्टुं संवर-
माणस्य तस्मैव स्थितस्य पृष्ठतो गोमायुः शिवा ननादित्यन्वयः ॥ २ ॥ ३ ॥

यथा भाव्यशुभं तथा वाणत इत्यर्थः । वैदेह्या वैदेह्ये राक्षसे-
र्भक्षणां विना तत्कर्तृकभक्षणाभावरूपं स्वस्ति स्यादित्यर्थः । अपिः
कामप्रवेदने ॥ ४ ॥

स सौमित्रिः स्वरं श्रुत्वा ताञ्च हित्वाथ मैथिलीम् ।

तथैव प्रहितः क्षिप्रं मत्सकाशमिहैष्यति ॥ ३ ॥

राक्षसैः सहितैर्नूनं मीताया रूप्सितो वधः ।

काञ्चनश्च मृगो भूत्वा व्यपनीयाग्रमात्तु मान् ॥ ७ ॥

दूरं नीत्वाथ मारीचो राक्षसोऽभूच्छराहतः ।

ह्यलक्ष्मण ! हतोऽस्मीति यदाकं व्याजहार ह ॥ ५ ॥

अपि स्वस्ति भवेद्द्वाम्भ्यां रहिताभ्यां मया वने ।

जनस्थाननिमित्तं हि कृतवैरोऽस्मि राक्षसैः ॥ ६ ॥

निमित्तानि च घोरानि दृश्यन्तेऽद्य बह्वनि च ।

मारीचेन मामकं स्वरं विज्ञाय मामकस्वरध्वनिं ज्ञात्वा आलक्ष्य
मदपकारोपायमवधार्य यन्मृगरूपेण तेनाकुष्टं ह्यसीते लक्ष्मणेति च
तद्यदि लक्ष्मणः शृणुयात् तदा तं स्वरं श्रुत्वा मदीयस्वरत्वेन ज्ञात्वा
मैथिल्यैव प्रहितः तां हित्वैष्यति ॥ ५ ॥ ६ ॥

सहितैरीप्सितः कर्तुमिष्टः नूनं निश्चयेन तत्रैवानुकूलतर्कमाह,—
काञ्चन इत्यादि । यतः काञ्चनमृगो भूत्वा मां व्यपनीयाकृष्य दूरं नीत्वा
राक्षसोऽभूत् । नतु चर्मप्रयोजनमृग एव स्थितः इति वाक्यं व्याजहार
च यत्तस्मात्तस्या वध इप्सित इत्यन्वयः । काव्यलिङ्गालङ्कारः ॥ ७ ॥ ८ ॥

अथ चिन्तां नाटयति,—अपीति । स्वस्थभवने हेतुर्जनस्थानेति ।
जनस्थानं स्थानविशेषः । जनानां लोकानां राक्षसेभ्यो भयनिवृत्त्या इह
स्थाननिमित्तञ्चेत्यर्थः ॥ ६ ॥

इत्येवं चिन्तयन् रामः श्रुत्वा गोमायुनिःस्वनम् ॥ १० ॥

निवर्त्तमानस्त्वरितो जगामाश्रममात्मवान् ।

आत्मनश्चापनयनं मृगरूपेण रक्षमा ॥ ११ ॥

आजगाम जनस्थानं राघवः परिशङ्कितः ।

तं दीनमानसं दीनमासेदुर्मगपक्षिणः ॥ १२ ॥

सव्यं कृत्वा महात्मानं घोरंश्च मष्टजुः स्वरान् ।

तानि दृष्ट्वा निमित्तानि महाघोराणि राघवः ॥ १३ ॥

ततो लक्ष्मणमाधान्तं ददर्श विगतप्रभम् ।

ततोऽविदूरे रामेण समीपे स लक्ष्मणः ॥ १४ ॥

विषण्णः मन विषण्णेन दुःखितो दुःखभागिना ।

स जगर्ह्यथ तं भ्राता दृष्ट्वा लक्ष्मणमागतम् ॥ १५ ॥

हेत्वन्तरमपि निमित्तानीति ॥ १० ॥

मृगरूपेणात्मनेापनयनं दूरमाकर्षणं दृष्ट्वा परिशङ्कितो जनस्थानं
खरादिवासभूतमाजगाम । अनेन ततोऽपि परतो मारीचव्यसनेन गत
इति सूचितम् ॥ ११ ॥

दीनमानसं दीनमानसत्वं नाटयति । दीनं शरीरेणापि स्नानम्
आसंदुः विपरीतार्थसूचकत्वेन प्रापुः ॥ १२ ॥

तदेवाह, सव्यमप्रदक्षिणम् ॥ १३ ॥

अविदूरे समीपे समीपे सङ्गतोऽभूत् ॥ १४ ॥

समगुणकः सम्मिलित्वा स रामो लक्ष्मणस्य भ्राता सीतां विहायागतं

विहाय सीतां विजने वने राक्षससेविते ।

गृहीत्वा च करं सव्यं लक्ष्मणं रघुनन्दनः ॥ १६ ॥

उवाच मधुरोदकमिदं परुषमार्त्तवत् ।

कृशो लक्ष्मण ! गर्ह्यन्ते कृतं यत् तु विहाय ताम् ॥ १७ ॥

सीतामिच्छामतः सौख्य ! कश्चित् स्वस्ति भवेदिति ।

न सेऽस्ति संप्रयो वीर ! सर्वथा जनकात्मजा ॥ १८ ॥

विनष्टा भविता वापि राक्षसैर्वनचारिभिः ।

अपहृता भविष्यन्ति यथा प्रादुर्भवन्ति मे ॥ १९ ॥

अपि लक्ष्मण ! सीतायाः सामग्र्यं प्राप्नुयामहे ।

सीतयाः पुत्रपुत्र्या ! सुताया जनकस्य वै ॥ २० ॥

अथा वै मृगसंघाद्य गोमायुश्चैव भैरवम् ।

वागन्ते शकुनाद्यापि प्रदीप्तामभितो दिशम् ॥ २१ ॥

लक्ष्मणं दृष्ट्वा लक्ष्मणं घथर्थे द्वितीया । लक्ष्मणस्य सव्यं करं गृहीत्वा
जगर्ह ॥ १५ ॥ १६ ॥

गर्हणामाह, उवाचेति । मधुरोदकं शब्दतो माधुर्योत्तरम् ।
अर्थतः परुषमिदं वक्ष्यमाणम् आर्त्तवदार्त्तार्हमुवाच । यद्वा मधुरोदकं
तात्पर्यतो मधुरमापाततः परुषं ते कृतं त्वया कृतम् ॥ १७ ॥

कश्चित् स्वस्ति भवेत् । कल्याणं न सम्भाव्यत इत्यर्थः ॥ १८ ॥

विनष्टा अपहृता यथा प्रादुर्भवन्ति विनष्टेत्यादि निश्चितम् ॥ १९ ॥

अथापि वा प्रश्ने । सामग्र्यं क्षेमम् अनपहरणरूपम् ॥ २० ॥

अपि स्वस्ति भवेत्तस्या राजपुत्र्या महाबल ! ।

इदं हि रक्षोमृगसन्निकाशं

प्रलभ्य मां दूरमनुप्रयातम् ।

हतं कथञ्चिन्नाहताश्रमेण

स गच्छामोऽभून् म्रियमाण एव ॥ २२ ॥

मनश्च मे दीनमिहाप्रहृष्टं

चक्षुश्च सख्यं कुरुते विकारम् ।

असंशयं लक्ष्मण ! नास्ति मीता

हता मृता वा पथि वर्त्तते वा ॥ २३ ॥

इत्यार्षे रामायणे वाल्मीकीये आरण्यकाण्डे रामलक्ष्मण
समागमो नाम सप्तपञ्चाशः सर्गः ॥ ५७ ॥

वाशंते नदन्ति प्रदीप्ता सूर्याधिष्ठिता ॥ २१ ॥

मृगसन्निकाशं मृगवत् प्रतिभासमानम् । म्रियमाण एव न ततः
पूर्वमित्यर्थः ॥ २२ ॥

सख्यं वामं वास्तवमर्थमाह, पथि वर्त्तते वा क्रियमाणा वर्त्तते वे-
त्यर्थः । इदं वस्तुतत्त्वमुक्तम् ॥ २३ ॥

इति श्रीरामाभिरामे श्रीरामीये रामायणतिलके

आरण्यकाण्डे सप्तपञ्चाशः सर्गः ॥ ५७ ॥

विहाय मीतां विजने बने राक्षससेविते ।

गृहीत्वा च करं सव्यं लक्ष्मणं रघुनन्दनः ॥ १६ ॥

उवाच मधुरोदकमिदं परुषमार्त्तवत् ।

अशो लक्ष्मण ! गर्ह्यन्ते कृतं यत् तु विहाय ताम् ॥ १७ ॥

सीतामिहागतः भौख ! कश्चित् स्वस्ति भवेदिति ।

न सेऽस्ति संग्रहो वीर ! सर्वथा जनकात्मजा ॥ १८ ॥

विनष्टा अपहृता वापि राक्षसैर्वनचारिभिः ।

अपहृता भूयिष्ठं यथा प्रादुर्भवन्ति मे ॥ १९ ॥

अपि लक्ष्मण ! सीतायाः सामग्र्यं प्राप्नुयामहे ।

सीतायाः पुत्रपुत्र्याम् ! सुताया जनकस्य वै ॥ २० ॥

यथा वै मृगसंघाद्य गोमायुष्यैव भैरवम् ।

वायन्ते शकुनाद्यापि प्रदीप्तामभितो दिशम् ॥ २१ ॥

लक्ष्मणं दृष्ट्वा लक्ष्मणं घट्यर्थे द्वितीया । लक्ष्मणस्य सव्यं करं गृहीत्वा
जगर्हे ॥ १५ ॥ १६ ॥

गर्हणामाह, उवाचेति । मधुरोदकं शब्दतो माधुर्योत्तरम्
अर्थतः परुषमिदं वक्ष्यमाणम् आर्त्तवदार्त्तार्हमुवाच । यद्वा मधुरोदकं
तात्पर्यतो मधुरमापाततः परुषं ते कृतं त्वया कृतम् ॥ १७ ॥

कश्चित् स्वस्ति भवेत् । कल्याणं न सम्भाव्यत इत्यर्थः ॥ १८ ॥

विनष्टा अपहृता यथा प्रादुर्भवन्ति विनष्टेत्यादि निश्चितम् ॥ १९ ॥

अथापि वा प्रश्ने । सामग्र्यं क्षेमम् अनपहरणरूपम् ॥ २० ॥

अपि स्वस्ति भवेत्तस्या राजपुत्र्या महाबल ।

इदं हि रत्नोमृगसन्निकाशं
 प्रलभ्य मां दूरमनुप्रयातम् ।
 हतं कथञ्चिन्नाहताश्रमेण
 स राक्षसोऽभून् म्रियमाण एव ॥ २२ ॥
 मनस्य मे दीनमिहाप्रहृष्टं
 चक्षुष्यं मय्यं कुरुते विकारम् ।
 असंशयं लक्ष्मण ! नास्ति सीता
 हता हता वा पथि वर्त्तते वा ॥ २३ ॥

इत्यार्षे रामायणे वाल्मीकीये आरण्यकाण्डे रामलक्ष्मण
 समागमो नाम सप्तपञ्चाशः सर्गः ॥ ५७ ॥

वाणंते नदन्ति प्रदीप्ता सूर्याधिष्ठिता ॥ २१ ॥
 मृगसन्निकाशं मृगवत् प्रतिभासमानम् । म्रियमाण एव न ततः
 पूर्वमित्यर्थः ॥ २२ ॥
 सद्यं वामं वास्तवमर्थमाह, पथि वर्त्तते वा क्रियमाणा वर्त्तते वै-
 त्यर्थः । इदं वस्तुतत्त्वमुक्तम् ॥ २३ ॥

इति श्रीरामाभिरामे श्रीरामीये रामायणतिलके
 आरण्यकाण्डे सप्तपञ्चाशः सर्गः ॥ ५७ ॥

अष्टपञ्चाशः सर्गः ।

म दृष्ट्वा लक्ष्मणं दीनं शून्यं दशरथात्मजः ।
पर्यटच्छत धर्मात्मा वैदेहीमागतं विना ॥ १ ॥
प्रस्थितं दण्डकारण्यं यामामनुजगाम ह ।
क्व सा लक्ष्मण ! वैदेही यां हित्वा त्वमिहागतः ॥ २ ॥
राज्यभ्रष्टस्य दीनस्य दण्डकान् परिधावतः ।
क्व सा दुःखसहाया मे वैदेही तनुमध्यमा ॥ ३ ॥
यां विना नोत्सहे वीर ! मुहूर्त्तमपि जीवितुम् ।
क्व सा प्राणसहाया मे सीता सुरसुतोपमा ॥ ४ ॥
पतित्वममराणां हि पृथिव्याश्चापि लक्ष्मण ! ।
विना तां तपनीयाभां नेच्छेयं जनकात्मजाम् ॥ ५ ॥
क्वचिज्जीवति वैदेही प्राणैः प्रियतरा मम ।
क्वचित् प्रव्राजनं वीर ! न मे मिथ्या भविष्यति ॥ ६ ॥

पुनस्तदेव विस्तरेणाह, स इति । शून्यं सन्ताषादिहीनचित्तं वैदेहीं
विनागतं तां त्यक्त्वागतम् ॥ १ ॥ २ ॥ ३ ॥

प्राणसहाया तां विनासहायाः प्राणाः कथं स्थास्यन्तीति भावः ॥ ४ ॥

अमराणां पतित्वमिन्द्रत्वम् ॥ ५ ॥

मे प्रव्राजनं चतुर्दशसमावनप्रव्राजनव्रतधारणं तु सीताजीवने मम

सीतानिमित्तं सौमित्रे ! मृते मयि गते त्वयि ।
 कश्चित् सकामा कैकेयी सुखिता मा भविष्यति ॥ ७ ॥
 तां पुत्रराज्यमिद्वार्यां मृतपुत्रा तपस्विनी ।
 उपस्थास्यति कौशल्या कश्चित् सौम्येन कैकेयी- ॥ ८ ॥
 यदि जीवति वैदेही गमिष्याम्याश्रमं पुनः ।
 संवृत्ता यदि वृत्ता मा प्राणांस्त्यक्त्यामि लक्ष्मण ! ॥ ९ ॥
 यदि मामाश्रमगतं वैदेही नाभिभाषते ।
 पुरः प्रहसिता सीता विनशिष्यामि लक्ष्मण ! ॥ १० ॥
 ब्रूहि लक्ष्मण ! वैदेही यदि जीवति वा न वा ।
 त्वयि प्रमत्ते रक्षोभिर्भक्षिता वा तपस्विनी ॥ ११ ॥
 सुकुमारी च बान्ना च नित्यञ्चादुःखभागिनी ।
 मद्वियोगेन वैदेही व्यक्तं शोचति दुर्मनाः ॥ १२ ॥

जीवनान्न मिथ्या भविष्यति । तदभावे मर्त्ये एव मम मरणं तद्वानिरिति
 भावः ॥ ६ ॥

सीतानिमित्तं तद्विनाशनिमित्तं मयि मृते त्वयि चेकाकिन्ययोध्यां
 गते इत्यर्थः । सकामा पूर्णमनोरथा ॥ ७ ॥
 सौम्येन विनयेन ॥ ८ ॥
 संवृत्ता सद्वृत्ता यदि वृत्ता मृतेत्यर्थः ॥ ९ ॥
 प्रहसिता प्रहासितमुखी ॥ १० ॥
 प्रमत्तेऽनुचितकारिणि ॥ ११ ॥ १२ ॥

सर्वथा रक्षसा तेन जिह्मेन सुदुरात्मना ।

वदता लक्ष्मणेत्युच्चैस्तवापि जनितं भयम् ॥ १३ ॥

श्रुतश्च मन्ये वैदेह्या स स्वरः सदृशो मम ।

चक्षुषा प्रेषितस्त्वच्च द्रष्टुं * मां शीघ्रमागतः ॥ १४ ॥

सर्वथा तु कृतं कष्टं सीतामुत्सृजता वने ।

प्रतिकर्तुं नृशंसानां रक्षसां दत्तमन्तरम् ॥ १५ ॥

दुःखिताः खरघातेन राक्षसाः पिशितामनाः ।

तैः सीता निहता घोरैर्भविष्यति न शंसयः ॥ १६ ॥

अहोऽस्मि व्यमने मग्नः सर्वथा रिपुनाशन ।

किं त्विदानीं करिष्यामि शङ्के प्राप्तव्यमीदृशम् ॥ १७ ॥

इति सीतां वरारोह्यां चिन्तयन्नेव राघवः ।

आजगाम जनस्थानं त्वरया सह लक्ष्मणः ॥ १८ ॥

तवापि ज्ञातमद्वलवीर्यादिमतेऽपि । १३ ॥

मम सदृशः मम स्वरेण सदृशः यस्मात्त्वमभागतस्तस्मात् सस्वरस्तया
श्रुत इति शङ्के ॥ १४ ॥

प्रतिकर्तुं मत्कृतापकारस्य प्रत्युपकारं कर्तुं तदपेक्षायां रक्षसामन्त-
रमवकाशो दत्तः ॥ १५ ॥ १६ ॥

किं त्विदानीं करिष्यामीति शङ्के ईदृशं दुःखं प्राप्तव्यमवश्यमनु-
भवितव्यमिति शङ्के इति धैर्यावलम्बनम् उत्प्रेक्षा ॥ १७ ॥

* त्रासुम् इति वा पाठः ।

दिगर्हमाणोऽनुजमार्त्तरूपं
 क्षुधाश्रमेणैव पिपामया च ।
 विनिश्चयन् शुष्कमुखो विपलः
 प्रतिश्रयं प्राप्य समीक्ष्य शून्यम् ॥ १९ ॥
 स्वमाश्रमं स प्रविगाह्य वीरो
 विहारदेशाननुसृत्य कांश्चित् ।
 एतत्तदित्येव निवासभूमौ
 प्रहृष्टरोमा व्यथितो बभूव ॥ २० ॥

इत्यार्षे रामायणे वाल्मीकीये आरण्यकाण्डे आश्रमे राम-
 लक्ष्मणयोः पुनरागमनं नाम अष्टपञ्चाशः सर्गः ॥ ५८ ॥

जनस्थानं तद्वर्त्तिस्वाश्रमम् ॥ १८ ॥

विगर्हमाण इत्यादिवक्ष्यमाणसर्गार्धसंग्रहः । अमेण बद्धदग्धादव-
 जेन अमाक्षेवेति प्रायः पाठः । प्रतिश्रयमाश्रमममीपदेशं शून्यं सीतया
 ॥ १९ ॥

प्रतिश्रयं प्रेक्ष्यानन्तरं स्वाश्रमं प्रविगाह्य तमपि शून्यं वीक्ष्य ततः
 सीतायाः कांश्चिद्विहारदेशाननुसृत्य तेषु तां विचिंत्य तानपि शून्यान्
 निरीक्ष्य एतत् क्रीडाविशेषस्थानं तत्रत्य क्रीडाविशेषञ्च कृत्वा हृष्ट-
 रोमा शोकेन व्यथितश्च बभूव ॥ २० ॥

इति श्रीरामाभिरामे श्रीरामीये रामायणतिलके
 आरण्यकाण्डे अष्टपञ्चाशः सर्गः ॥ ५८ ॥

एकोनषष्टितमः सर्गः ।

अथाश्रमादुपावृत्तमन्तरा रघुनन्दनः ।
परिपप्रच्छ सौमित्रिं रामो दुःखादिदं वचः ॥ १ ॥
तमुवाच किमर्थं त्वमागतोऽपास्य मैथिलीम् ।
यदा या तत्र विश्वासादने विरहिता मया ॥ २ ॥
दृष्ट्वैवाभ्यागतं त्वां मे मैथिलीं त्यज्य लक्ष्मण ! ।
शङ्कमानं महत्पापं यत् सत्यं व्यथितं मनः ॥ ३ ॥
स्फुरते नयनं मय्यं बाहुश्च हृदयञ्च मे ।
दृष्ट्वा लक्ष्मण ! दूरे त्वां तथा विरहितं पथि ॥ ४ ॥

अथ विस्तरेण मार्गमध्यकृतां कथामाह, अथेति । उपावृत्तं सीता-
वचनात् स्वसमीपं प्राप्तम् अन्तरा मध्ये मार्गम् ॥ १ ॥

यदा यस्मात्तत्र विश्वासात् सा बने मया स्नेन विरहिता कृताऽत-
स्तामपास्य किमर्थं त्वमागतः ॥ २ ॥

महत्पापं सीताहरणादिरूपं शङ्कमानं यन्मे मनोव्यथितमासीत्
मारीचवधकाले मच्छब्दसदृशशब्दस्य तेन करणात्तन्मैथिलीं त्यज्या-
भ्यागतं त्वां दृष्ट्वैव सत्यमिति जाने । एकलत्वेन सर्वस्य सम्भावयितुं
शक्यत्वादिति भावः ॥ ३ ॥

एवमुक्तस्तु सौमित्रिर्लक्ष्मणः शुभलक्षणः ।

भूयो दुःखममाविष्टो दुःखितं राममब्रवीत् ॥ ५ ॥

न स्वयं कामकारेण तां त्यक्त्वाहमिहागतः ।

प्रचोदितस्तथैवोग्रैस्त्वत्सकाशमिहागतः ॥ ६ ॥

आर्य्येणैव पराक्रुष्टं लक्ष्मणेति सुविस्वरम् * ।

परित्राहीति यद्वाक्यं मैथिल्यास्तच्छ्रुतिं गतम् ॥ ७ ॥

मा तमार्त्तस्वरं श्रुत्वा तत्र स्नेहेन मैथिली ।

गच्छ गच्छेति मामाह रुदन्ती भयविक्रवा ॥ ८ ॥

प्रचोद्यमानेन मया गच्छेति बद्धशस्तया ।

प्रत्युक्ता मैथिलीवाक्यमिदं तत्प्रत्ययान्वितम् ॥ ९ ॥

यस्य सत्यत्वसम्भावनायां शरीरनिमित्तानि तत्कालानुभूयमाना-
न्याह, स्फुरते इति । स्फुरति सत्यं वामं बाहुरपि वाम एव । हृदयञ्च
वामभाग एव ॥ ४ ॥

पूर्वं सीतावचनाद्दुःखितः अकृत्यं कृतमिति रामवचनाद् भूयो
दुःखितः ॥ ५ ॥

कामकारेण स्नेच्छया प्रचोदितः उग्रैर्दुःश्रवैर्वचोभिरिति शेषः ॥ ६ ॥

लक्ष्मणेति सुतरां विस्वरं परित्राहीति च आर्य्येणैव त्वमेव यत्परि-
क्रुष्टं तन्मैथिल्याः श्रुतिं गतम् ॥ ७ ॥ ८ ॥

* हा सीते लक्ष्मणेति च इति वा पाठः ।

न तत् पश्याम्यहं रक्षो यदस्य भयमावहेत् ।

निवृत्ता भव नास्त्येतत् केनाप्येतदुदाहृतम् ॥ १० ॥

विगर्हितञ्च नीचञ्च कथमार्याऽभिधास्यति ।

त्राहीति वचनं स्तीते ! यस्त्रायेत्तिदशानपि ॥ ११ ॥

किं निमित्तन्तु केनापि भ्रातुरालम्ब्य मे स्वरम् ।

विस्मयं व्याहृतं वाक्यं लक्षण ! चाहि मामिति ॥ १२ ॥

राजसेरितं वाक्यं त्रासात्त्राहीति शोभने ! ।

न भवत्या व्यथा कार्या कुनारीजनसेविता ॥ १३ ॥

अलं विज्ञयतां गन्तुं * स्वस्था भव निरुत्सुका ।

न चास्ति त्रिषु लोकेषु पुमान् यो राघवं रणे ॥ १४ ॥

तद्वचनान्वितं तस्या अपि प्रत्ययेन विश्वसनीयत्वेनान्वितं तत्त्वेन
योग्यमिदं वक्ष्यमाणं वाक्यं प्रत्यक्ता प्रतिवचनत्वेनोक्ता ॥ ८ ॥

किं तन्नवाह, नीति । एतत् कातरवचनं नास्य रामस्य केनापि
रक्षसाऽनेन वोदाहृतम् ॥ १० ॥

तद्वचनत्वाभागे हेतुः विगर्हितमिति । क्षत्रियस्य निन्दितमतएव
नोचं कुक्षितम् । यो देवानपि प्रायेत् देवत्राणेऽपि यः समर्थः स कथ-
माहृतं वाक्यं ब्रूयात् ॥ ११ ॥

किन्निमित्तं कुक्षितं किञ्चिन्निमित्तमाश्रित्य केनापि रक्षसेरितं
॥ १२ ॥ १३ ॥

* अलं विज्ञवमानम्ब्य इति वा पाठः ।

जातो वा जायमानो वा संयुगे यः पराजयेत् ।

अजेयो राघवो युद्धे दैवैः शक्रपुरोगमैः ॥ १५ ॥

एवमुक्ता तु वैदेही परिमोहितचेतना ।

उवाचाश्रुणि मुञ्चन्ती दारुणं मामिदं वचः ॥ १६ ॥

भावो मयि तयात्यर्थं पाप एव निवेशितः ।

विनष्टे भ्रातरि प्राप्तं * न च त्वं मामवाप्स्यसे ॥ १७ ॥

सङ्केताद्गुरतेन त्वं रामं समनुगच्छसि ।

कोशन्तं हि ययात्यर्थं तेनमभ्यवपद्यसे ॥ १८ ॥

रिपुः प्रच्छन्नचारी त्वं मदर्थमनुगच्छसि ।

राघवस्यान्तरं प्रेप्सुस्तथैनं नाभिपद्यसे ॥ १९ ॥

एवमुक्त्वस्तु वैदेह्या मंत्रब्धो रक्तलोचनः ।

क्रोधात् प्रस्फुरमाणोऽथ आश्रमादभिनिर्गतः ॥ २० ॥

विक्रवतां गन्तुमनं वैक्लव्यमालंघ्यालं मास्त्वित्यर्थः । पुमान् विद्यमान इति शेषः । यः पराजयेदित्यपकर्षः ॥ १४ ॥

जायमान इत्यनेन जनिष्यमाण इत्यर्थकेन भाविनोऽपि वारणम् व्यतः संयुगे इत्यस्य न पौनस्त्यम् ॥ १५ ॥ १६ ॥

भावो मयीत्यादित्याख्यातप्रायं विनष्टे भ्रातरि मां प्राप्तुम् अत्यर्थ-पापरूप एव भावस्तव हृदि मद्विषये निवेशितो दैवेनेति शेषः । नच मामवाप्स्यसे तन्नाशे ममापि नाशात् ॥ १७ ॥

* विनाशं भ्रातरि प्राप्ते इति वा पाठः ।

एवं ब्रुवाणं सौमित्रं रामः सन्तापमोहितः ।
 अब्रवीद्दुष्कृतं सौम्य ! तां विना त्वमिहागतः ॥ २१ ॥
 जानन्नपि समर्थं मां रक्षसामपवारणे ।
 अनेन क्रोधवाक्येन मैथिल्या निर्गतो भवान् ॥ २२ ॥
 न हि ते परितुष्यामि त्यक्त्वा यदसि मैथिलीम् ।
 क्रुद्धायाः परुषं श्रुत्वा स्त्रिया यत्त्वमिहागतः ॥ २३ ॥
 सर्वथा त्वपनीतं ते सीतया यत् प्रचोदितः ।
 क्रोधस्य वशमागम्य नाकरोः शासनं मम ॥ २४ ॥
 असौ हि राक्षसः श्रेते शरेणाभिहतो मया ।
 मृगरूपेण येनाहमाश्रमादपवाहितः ॥ २५ ॥

संकेतात् पापरूपं संकेतं कृत्वेत्यर्थः । नाभिपद्यसे नाभ्यवपद्यसे
 क्रोशन्तं क्रोशतस्तस्य चाणाय न गच्छसि ॥ १८ ॥ १९ ॥ २० ॥

दुष्कृतमकृत्यं कृतमिति शेषः ॥ २१ ॥

त्वद्रक्षार्थमिति चेन्नेत्याह,—जानन्नपीति । अनेन मैथिल्याः क्रोध-
 वाक्येन किं भवानाश्रमान्निर्गतः ॥ २२ ॥

यन्मैथिलीं त्यक्त्वा इहागतोऽसि तेन ते न परितुष्यामि । यच्च
 क्रुद्धाया स्त्रियाः परुषं श्रुत्वा त्वमिहागतोऽसि तेन ते न तुष्यामि । क्रुद्ध-
 स्त्रीणां वाक्ये मर्यादालेशस्याप्यभावादिति भावः ॥ २३ ॥

अपनीतमपनयोऽनीति रिति यावत् कृतेति शेषः । यत्तया प्रचो-
 दितः सन् क्रोधवशं प्राप्य मम शासनं नाकरोः ॥ २४ ॥

विवृण्व चापं परिधाय सायकं
 मलीलबाणेन च ताडितो मया ।
 मार्गीं तनुं त्यज्य च विवृण्वस्वरो
 बभूव केयूरधरः स राक्षसः ॥ २६ ॥
 शराहतेनैव तदार्तया गिरा
 स्वरं ममालंब्य सुदूरमुश्रवम् ।
 उदाहृतं तदचनं सुदारुणं
 त्वमागतो येन विहाय मैथिलीम् ॥ २७ ॥

इत्यार्षे रामायणे वाल्मीकीये आरण्यकाण्डे राम-
 लक्ष्मणसंवादी नाम एकोनषष्टितमः सर्गः ॥ ५८ ॥

अधुना स्ववृत्तान्तमाह, असाविति । बुद्धिस्थित्यैवं निर्देशः । अप-
 वाहितः दूरमाकृष्टः ॥ २५ ॥

परिधाय सन्धाय मलीलबाणेन नातिविवृण्व मुक्तेन मार्गीं मृग-
 सम्बन्धिनीम् ॥ २६ ॥

सुदूरेऽपि संश्रवः संश्रवणं यस्य तं स्वरं मम मत्स्वरसदृशं आलंब्य
 तदचनमुपाहृतम् उक्तम् ॥ २७ ॥

इति श्रीरामाभिरामे श्रीरामोये रामायणतिलके
 आरण्यकाण्डे एकोनषष्टितमः सर्गः ॥ ५८ ॥

पष्ठितमः सर्गः ।

भृशमाव्रजमानस्य तस्याधो वामलोचनम् ।
प्रास्फुरच्चास्वलद्रामो वेपथुश्चास्य जायते ॥ १ ॥
उपालक्ष्य निमित्तानि सोऽशुभानि मुहुर्मुहुः ।
अपि क्षेमं तु भीताया इति वै व्याजहार ह * ॥ २ ॥
त्वरमाणो जगामाथ सीतादर्शनलालसः ।
शून्यमात्रमथ दृष्ट्वा बभूवोद्विग्नमानसः ॥ ३ ॥
उद्भ्रमन्निव वेगेन विक्षिपन् रघुनन्दनः ।
तत्र तत्रोत्थस्थानमभिवीक्ष्य समन्ततः ॥ ४ ॥
ददर्श पर्णशालाञ्च सीतया रहितां तदा ।
श्रिया विरहितां ध्वस्तां हेमन्ते पद्मिनीमिव ॥ ५ ॥

आव्रजमानस्य आश्रममागच्छतः अधःप्रास्फुरत् स्वयमस्वलद्वेपथुः
कम्पसास्याजायत ॥ १ ॥
अपि क्षेममिति तु व्याजहारेत्यन्वयः ॥ २ ॥ ३ ॥
उद्भ्रमन्नितस्ततो व्रजन् विक्षिपन् हस्तादीन् क्षिपन् । तत्र तत्र
सीता भविष्यतीत्याशयाऽभिवीक्ष्य ॥ ४ ॥ ५ ॥

* व्याजहार पुनः पुनः इति वा पाठः ।

रुदन्तमिव वृक्षैश्च स्नानपुष्पमृगद्विजम् ।

श्रिया विहीनं विध्वस्तं संत्यक्तं वनदैवतैः ॥ ६ ॥

विप्रकीर्णाजिनकुशं विप्रविद्धृष्टसीकटम् ।

दृष्ट्वा शून्योऽजस्थानं विललाप पुनः पुनः ॥ ७ ॥

हृता मृता वा नष्टा वा भक्षिता वा भविष्यति ।

निलीनाप्यथवा भीरुरथवा वनमाश्रिता ॥ ८ ॥

गता विचेतुं पुष्पाणि फलान्यपि च वा पुनः ।

अथवा पद्मिनीं घाता जलार्थं वा नदीं गता ॥ ९ ॥

यत्नान् मृगयमाणस्तु नाससाद् वने प्रियाम् ।

शोकरक्तेक्षयः श्रीमानुन्मत्त इव लक्ष्यते ॥ १० ॥

रुदन्तमित्यादेराश्रमो विशेष्यः । वयं नीयमयीभावेन कवेरपि
सन्निहितवैपरीत्यम् ॥ ६ ॥ ७ ॥

नष्टा अदर्शनं गता स्वयोगशक्त्या पुनरुन्मत्तदर्शना जातेति तात्पर्यम् ॥ ८ ॥ ९ ॥

नदीं गतेत्यादिसन्तर्कं तत्र तत्र यत्नान् मृगयमाणोऽपि नाससाद्
उन्मत्त इवेत्ययमिवशब्दो मृगयमाणः प्रधावन् वयामेत्यादौ सर्वत्र
सम्बन्धः । एतत् सर्वं लोकव्यवहारगतं भगवत्स्मितस्वरूपस्य लोके
सर्वतो भार्या प्रियतमेति बोधयितुम् । अतएव मातापितृविवेगेनैताव-
च्छोककारणं । तदुक्तं भगवते स मनुजोऽजभवार्चितांगिरश्चञ्चवीर्यं
इत्यादिना विशिष्टं राममुपक्रम्य । —————

वृत्ताद् वृत्तं प्रधावन् स गिरींश्चापि नदीनदम् ।

बभ्राम विलपन् रामः * शोकपङ्काग्नौ वल्लतः ॥ ११ ॥

अस्ति कच्चित्त्वया दृष्टा सा कदम्बवनप्रिया ।

कदम्ब ! यदि जानीषे शंस सीतां शुभाननाम् ॥ १२ ॥

रक्षोघमेन वृकवद्विपिनेऽसमक्षं

वेदंहराजदुहितर्यपयापितायाम् ।

भावा वने क्षपणवत् प्रियया वियुक्तः

स्त्रीसङ्गिनां गतिमिति प्रथयंश्चचार ॥ इति ।

नेदं यशो रघुपतेः सुरयाचञ्जयान्त

लीलातनोरधिकसाम्यविमुक्तधाम्नः ।

रक्षोवधोजलधिवन्धनमस्त्रपूगे-

र्यत्तस्य शत्रुघ्नने कपयः सहायाः ॥

इति च यद्यथा सुग्रीवाद्याश्रयणावदिदमपि लीलेवेति न तत्तस्य स्तुति-
रिति तदर्थः । लीलाप्रयाजनञ्च तच्छ्रवणं न लोकोद्धारः । एतन्नवमे
एकादशाध्यायस्ये पद्मे । तथा पञ्चमेऽपि ।

मर्त्यावतारस्त्वह मर्त्यशिक्षणं

रक्षोवधायैव न केवलं विभोः ।

कुतोऽन्यथा स्याद् भ्रमतः स्व आत्मन्

सीताकृतानि व्यसनानीश्वरस्य ॥

इति ॥ १० ॥

• विपिने दीनः इति वा पाठः ।

स्निग्धपल्लवमंकाशां पीतकौशेयवासिनीम् ।

शंसस्व यदि मा दृष्टा बिल्व ! बिल्वोपमस्तनी ॥ १३ ॥

अथार्जुन ! शंस त्वं प्रियां तामर्जुनप्रियाम् ।

जनकस्य सुता तन्वी यदि जीवति वा न वा ॥ १४ ॥

ककुभः ककुभोरुं तां व्यक्तं जानाति मैथिलीम् ।

लतापल्लवपुष्पाढ्यो भाति ह्येष वनस्पतिः ॥ १५ ॥

भ्रमरैरुपगीतश्च यथा द्रुमवरो ह्यसि ।

एष व्यक्तं विजानाति तिलकस्तिलकप्रियाम् ॥ १६ ॥

नदीनदं नदीसम्बन्धिनदं जातावेकवचनम् । नारा इति लोकप्र-
सिद्धम् । नदाः पश्चिमप्रवाहा इति कतकः । पश्चिमप्रवाहाया अपि
नर्मदाया नदत्वव्यवहाराभावाच्चिन्त्यं तत ॥ ११ ॥

उन्मत्त इव व्युत्तं विवर्णोति । अस्ति कश्चिदिति प्रश्ने कदम्बप्रिय-
त्वात् सर्वथा त्वया दृष्टेत्यर्थः । यदीति वेदा यदि प्रमाणमिति वत् ॥ १२ ॥

स्निग्धपल्लवमंकाशां तद्वत् कोमलाङ्गीम् ॥ १३ ॥

अर्जुनः करवीरः । करवीरः करालश्च करवीरी तथार्जुन इति
निघण्टुः ॥ १४ ॥

ककुभो मरुबकः ककुभस्य बहिस्त्वचोऽपि स्रक्ष्णत्वात् तद्वत् स्रक्ष्णोरुं
तस्य जालत्वोपपादकं लतेत्यादि । तत्सम्बन्धं विना कथमियती सम्प-
दस्येति भावः ॥ १५ ॥

उप समीपे गातः क्रियमाणह्यङ्कार इत्यर्थः । तथा द्रुमवरो ह्यसि

अशोक ! शोकापनुद ! शोकोपहतचेतनम् ।
 त्वन्नामानं कुरु क्षिप्रं प्रियामन्दर्शनेन माम् ॥ १७ ॥
 यदि ताल ! त्वया दृष्टा पक्षतालोपमस्मिनी ।
 कथयस्व वरारोहां कारुण्यं यदि ते मयि ॥ १८ ॥
 यदि दृष्टा त्वया जम्बो ! जाम्बूनदममप्रभा ।
 प्रियां यदि विजानामि निःशङ्कं कथयस्व मे ॥ १९ ॥
 अहो त्वं कर्णिकाराद्य पुष्पितः शोभसे भृशम् ।
 कर्णिकारप्रियां साध्वीं शंस दृष्ट्वा यदि प्रिया ॥ २० ॥
 चूतनीपमहाशालान् पनमान् कुररांस्तथा ।
 दाडिमानपि तान् गत्वा दृष्ट्वा रामो महायशः ॥ २१ ॥
 बकुलानथ पुन्नागान् चन्दनान् * केतकांस्तथा ।
 पृच्छन् रामो वने भ्रान्त उन्मत्त इव लक्ष्यते ॥ २२ ॥

इति स्तौति तत उत्तरमण्ड्वान्यं प्रत्याह, एष इति । तत्प्रियत्वात् तत्
 स्नेयत्वसम्भावना ॥ १६ ॥

त्वन्नामानम् अशोकं कुर्वित्यर्थः । शोकापनुदत्वादेतत् करुणयो-
 ग्यता ॥ १७ ॥ १८ ॥

निःशङ्कं मरणादिकथनेऽपि शङ्का न कार्येति भावः ॥ १९ ॥ २० ॥

रामः पृच्छेति शेषः ॥ २१ ॥

* चम्पकान् इति वा पाठः ।

अथवा मृगशावाचीं मृग ! जानासि मैथिलीम् ।
 मृगविप्रेक्षणी कान्ता मृगीभिः सहिता भवेत् ॥ २३ ॥
 गज ! सा गजनासोरुर्यदि दृष्टा त्वया भवेत् ।
 तां मन्ये विदितां तुभ्यमाख्याहि वरवारण ! ॥ २४ ॥
 शार्दूल ! यदि सा दृष्टा प्रिया चन्द्रनिभानना ।
 मैथिली मम विस्मयः कथयस्व न ते भयम् ॥ २५ ॥
 किं धावसि प्रिये ! नूनं दृष्टासि कमलेक्षणे ! ।
 वृक्षैराच्छाद्य चात्मानं किं मां न प्रतिभाषसे ॥ २६ ॥
 तिष्ठ तिष्ठ वरारोहे ! न तेऽस्ति करुणा मयि ।

उन्मत्त इव मानुषव्यवहारनटनवशात् वस्तुतो नैन्मत्त इत्यर्थः ।
 उन्मादस्यापि विरहे औचित्यादशावस्थासु गणितत्वाच्च ॥ २२ ॥

मृगीभिः सहिता भवेदित्यादौ सम्भावनायां लिङ् । सम्भावनावीजं
 मृगविप्रेक्षणीत्वम् ॥ २३ ॥

गजस्य वेत्तृत्वसम्भावनावीजं गजनासोरुत्वं यदोच्चत्वात् दूर-
 दर्शित्वम् ॥ २४ ॥

न ते भयं त्वया भक्षिता चेदपि तथा कथनेऽपि तव मत्तो न भय-
 मित्यर्थः ॥ २५ ॥

अतिविरहवशात् सर्वतस्तद्भवमावस्थां नाटयति, किमिति ॥ २६ ॥
 नात्यर्थं हास्यशीलासि नात्यक्तं परिहासशीलासि । किमथ-
 मिति इतः परमदर्शने मृतिर्मे प्रसङ्गेति भावः ॥ २७ ॥

नात्यर्थं हास्यशीलामि किमर्थं मामुपेक्षसे ॥ २७ ॥

पीतकौशेयकेनाभि सूचिता वरवर्णिनि ! ।

धावन्यपि मया दृष्टा तिष्ठ यद्यस्ति मौहदम् ॥ २८ ॥

नैव मा नूनमथवा हिंमिता चारुहासिनी ।

कृच्छ्रं प्राप्तं हि मां ननं यथापेक्षितुमर्हति ॥ २९ ॥

व्यक्तं मा भक्षिता बाला राज्ञस्यः पिशिताशनैः ।

विभज्याङ्गानि सर्वाणि मया विरहिता प्रिया ॥ ३० ॥

नूनं तच्छुभदन्तोष्ठं सुतामं शुभकुण्डलम् ।

पूर्णचन्द्रनिभं यस्तं मुखं निष्प्रभतां गतम् ॥ ३१ ॥

मा हि चन्द्रनवगर्भा ग्रीवा ग्रैवेयकोचिता * ।

कोमला विलपन्त्यास्तु कान्ताया भक्षिता शुभा ॥ ३२ ॥

पीतवस्त्रेण सूचितामि । धावन्ता दृष्टामि च तस्मात्तिष्ठ ॥ २८ ॥

पुनर्वाधावम्या । ननं मा नैव या दृष्टा । तर्हि मा केयवाह ।

अथवा हिंमिता रत्नाभिस्तत्र हेतुः यथा एवं प्रकारेण कृच्छ्रं नूनं मां
प्राप्तं सापेक्षितुमर्हति नापेक्षते तस्मान्नेव सत्यर्थः । उपेक्षितुमिति पाठे
काकुः ॥ २९ ॥

उक्तमेव स्पष्टयति व्यक्तमिति ॥ ३० ॥

निष्प्रभतां गतं रत्नाभिग्रीवासादिति शेषः ॥ ३१ ॥

* शोभिता इति वा पाठः ।

नूनं विक्षिप्यमाणौ तौ बाहू पल्लवकोमलौ ।

भक्षितौ वेपमानाग्रौ सहस्ताभरणाङ्गदौ ॥ ३३ ॥

मया विरहिता बाला रक्षसां भक्षणाय वै ।

सार्धेनैव परित्यक्ता भक्षिता बह्वबान्धवा ॥ ३४ ॥

हा लक्ष्मण ! महाबाहो ! पश्यसे त्वं प्रियां क्वचित् ।

हा प्रिये ! क्वगता भद्रे ! हा मीतंति पुनः पुनः ॥ ३५ ॥

इत्येवं विलपन् रामः परिधावद्वनादनम् ।

क्वचिद्भ्रमते वेगात् क्वचिद्भिभ्रमते वनात् ॥ ३६ ॥

क्वचिन्मत्त इवाभाति कान्तान्धेषणतत्परः ।

स वनानि नदीः शैलान् गिरिप्रस्रवणानि च ।

काननानि च वेगेन भ्रमत्यपरिमंस्थितः ॥ ३७ ॥

तदा स गत्वा विपुलं सहद्वनं

परीत्य सर्वं त्वथ मैथिलीं प्रति ।

सर्वत्रोत्प्रेक्षा यैवेयं ग्रीवाभूषणम् ॥ ३८ ॥

विक्षिप्यमाणो इतस्ततः क्षिप्यमाणौ ॥ ३९ ॥

रक्षसां भक्षणाय सा बाला मया स्वविरहिता कृता बह्वबान्धवापि
या सार्धेन परित्यक्ता हीना स्त्री सेव भक्षिता रक्षोभिरिति शेषः ॥ ३४ ॥

पश्यसे पश्यसि हा मीतंति इकारलोप आर्थः ॥ ३५ ॥

परिधावन् उद्भ्रमते उत्पतति विभ्रमते वात्यावत् ॥ ३६ ॥

अपरिमंस्थितः । क्वचिदपि स्थितिमलभमानो भ्रमति ॥ ३७ ॥

अनिष्टिताशः स चकार मार्गणे

पुनः प्रियायाः परमं परिश्रमम् ॥ ३८ ॥

इत्यार्षे रामायणे वाल्मीकीये आरण्यकाण्डे रामविरह-
वर्णनं नाम षष्ठितमः सर्गः ॥ ६० ॥

अनिष्टिताशः अनिष्टताशः मार्गणे अन्वेषणे पुनः परमं परिश्रमं
चकार । अर्धो वा एष आत्मन इति श्रुतेः तस्याः प्रियात्वम् । एतत्
सर्वं लोकव्यवहारनटनमित्युक्तमेव न त्वेतावता भगवति तमोरजसोः
संभावनेति दिक् ॥ ३८ ॥

इति श्रीरामाभिरामे श्रीरामीये रामायणतिलके

आरण्यकाण्डे षष्ठितमः सर्गः ॥ ६० ॥

एकषष्टितमः सर्गः ।

दृष्ट्वाश्रमपदं शून्यं रामो दशरथात्मजः ।
रहितं पर्णशालाञ्च प्रविद्धान्यासनानि च ॥ १ ॥
अदृष्ट्वा तत्र वैदेहीं मन्त्रिणीञ्च च सर्वशः ।
उवाच रामः प्राक्रुश्य प्रगृह्य रुचिरो भुजौ ॥ २ ॥
कः नु लक्ष्मण ! वैदेही कं वा देशमितो गता ।
केनाहता वा मौमिते ! भक्षिता केन वा प्रिया ॥ ३ ॥
वृत्तेणात्रार्य्य यदि मां सीते ! हसितुमिच्छसि ।
अनं ते हसितेनाद्य मां भजस्व सुदुःखितम् ॥ ४ ॥
यैः परिक्रीडसे सीते ! विश्वस्तैर्मृगपोतकैः ।
एते हीनास्त्वया मौम्ये ! ध्यायन्त्यस्त्राविलेचनाः ॥ ५ ॥
सीतया रहितोऽहं वै न हि जीवामि लक्ष्मण ! ।

प्रविद्धानि इतस्ततः प्रक्षिप्तानि ॥ १ ॥
प्राक्रुश्य हा इति शब्दं कृत्वा बाह्व प्रगृह्य उत्क्षिप्य ॥ २ ॥
तदेव वचनं क्वेति ॥ ३ ॥
वृत्तेष्वेत्यादि पुनः प्रलापः आचार्य्य आच्छाद्य ॥ ४ ॥

मृतं शोकेन महता सीताहरणजेन माम् ॥ ६ ॥
 परलोके महाराजो नूनं द्रक्ष्यति मे पिता ।
 कथं प्रतिज्ञां संश्रुत्य मया त्वमभियोजितः ॥ ७ ॥
 अपूरयित्वा तं कालं मत्सकाशमिहागतः ।
 कामवृत्तमनार्यं मां मृषावादिनमेव च ॥ ८ ॥
 धिक्कामिति परे लोके व्यक्तं वक्ष्यति मे पिता ।
 विवशं शोकमन्तप्तं दीनं भग्नमनोरथम् ॥ ९ ॥
 मामिहोत्सृज्य करुणं कीर्त्तिनं रमिवानृजम् ।
 क्व गच्छसि वरागोहे ! मामोत्सृज्य समधमे ! ॥ १० ॥
 त्वया विरहितश्चाहं त्यज्ये जीवितमात्मनः ।
 इतीव विलपन् रामः सीतादर्शनलालसः ॥ ११ ॥
 न ददर्श मुदुःखार्त्ता राधवो जनकात्मजान् ।

विश्वन्तैश्चिरकालमहदासेन विश्वाम प्राप्तेः श्रवन्ति त्वामिति
 शेषः ॥ ५ ॥ ६ ॥

मरणेऽपि परलोके समधिकार एव प्राप्नोतीत्याह, कथामिति ।
 संश्रुत्य प्रतिज्ञाय । अभियोजितः नियुक्तः । ७ ॥ ८ ॥

पुनः सीतामुद्दिश्य प्रलपति, विवशमिति ॥ ९ ॥

अनृजं क्लृण्वन्तं मामोत्सृज्य क्व गच्छसि । दृष्ट्वा वाह, मा मा उत्सृज्य
 त्यज ॥ १० ॥ ११ ॥

अनामादयमानं तं सीतां शोकपरायणम् ॥ १२ ॥

पङ्कमासाद्य विपुलं सीदन्तमिव कुञ्जरम् ।

लक्ष्मणो राममव्यथमुवाच हितकाम्यया ॥ १३ ॥

सा विषादं महाबुद्धे ! कुरु यत्नं मया सह ।

दूषं मणिरं * तीरं । बहुकन्दरशोभितम् ॥ १४ ॥

प्रियः काननमञ्चरो वनीन्मत्ता च भैथिली ।

सा त्वं वा प्रावष्टा स्यान्नानिनीं वा सुपुष्पिताम् ॥ १५ ॥

संरितं वापि संप्राप्ता मीनवञ्जलमेविताम् ।

वित्रासयितुकामा वा लीना स्यात् कानने क्वचित् ॥ १६ ॥

जिज्ञासमाना वैदेही त्वां माञ्च पुरुषर्षभ ।

तस्या ह्यन्वेषणे श्रीमन् । क्षिप्रमेव यतावहे ॥ १७ ॥

सीतामनामादयमानमप्राप्तुवानं रामं लक्ष्मण उवाचेत्यन्वयः

॥ १२ ॥ १३ ॥

विषादं मा कुर्धिति शेषः । कुरु यत्नमन्वेषण इति शेषः ॥ १४ ॥

प्रियः काननमञ्चरो यस्याः सा वनीन्मत्ता वनस्य पुष्पितत्वदर्शना-
दुन्मत्ता हर्षवती ॥ १५ ॥

वञ्जलो वेतसः सम्भावनायां लिङ् । सर्वत्र वित्रासयितुकामा
अस्मान् ॥ १६ ॥

* इदञ्च हि वनं इति वा पाठः ।

वनं सर्वं विचिनुवो यत्र सा जनकात्मजा ।

मन्यमे यदि काकुत्स्थ ! मास्म शोके मनः कृथाः ॥ १८ ॥

एवमुक्तः स सौहार्दाङ्गलक्षणेन समाहितः ।

सह सौमित्रिणा रामो विचेतुमुपचक्रमे ॥ १९ ॥

तौ वनानि गिरिंश्चैव सरितश्च सरांसि च ।

निखिलेन विचिन्वन्तौ भीतां दशरथात्मजौ ॥ २० ॥

तस्य शैलस्य मानूनि शिलाश्च * शिखराणि च ।

निखिलेन विचिन्वन्तौ नैव तामभिजग्मतुः ॥ २१ ॥

विचित्य सर्वतः शैलं रामो लक्ष्मणमब्रवीत् ।

नेह पश्यामि सौमित्रे ! वैदेहीं पश्यते शुभाम् ॥ २२ ॥

ततो दुःखाभिसन्तप्तो लक्ष्मणो वाक्यमब्रवीत् ।

विचरन् दण्डकारण्यं भ्रातरं दीप्ततेजसम् ॥ २३ ॥

जिज्ञासमाना व्यावयोरन्येषणसामर्थ्यम् । यतावहे यत्र कुर्वः ॥ १० ॥

यत्र सा व्यस्तोति शेषः ॥ १८ ॥

विचेतुमन्वेष्टुम् ॥ १९ ॥ २० ॥ : १ ॥ २२ ॥

नेह पश्यामि वैदेहीमित्युक्तेऽपि पुनर्विलापपरिहाराय लक्ष्मणोऽव-
ददित्याह, तत इति ॥ २३ ॥

प्राप्स्यमे त्वं महाप्राज्ञ ! मैथिनीं जनकात्मजां ।

यथा विष्णुमहाबाहुर्बलिं बध्वा महीममाम् ॥ २४ ॥

एवमुक्त्वा वीरेण लक्ष्मणेन स राघवः ।

उवाच दीनया वाचा दुःखाभिहतचेतनः ॥ २५ ॥

वनं सुविचितं सर्वं पद्मिन्यः पल्लवङ्गजाः ।

गिरिवायं महाप्राज्ञ ! बह्वकन्दरनिर्भरः ।

न हि पश्यामि वेदेहीं प्राणेभ्योऽपि गरीयसीम् ॥ २६ ॥

एव स विलपन् रामः सीताहरणकर्षितः ।

दीनः शोकसमाविष्टो मुहूर्त्तं विह्वलोऽभवत् ॥ २७ ॥

स विह्वलितमर्वाङ्गो गतबुद्धिचित्तनः ।

विषसादातुरो दीनो निःश्वसाशीतमायतम् ॥ २८ ॥

बह्वशः स तु निश्वस्य रामो राजीवलोचनः ।

हा प्रियेति विचुकोश बह्वशो बाष्पगद्गदः ॥ २९ ॥

दण्डकारण्यं विचरन् त्वं सीतां प्राप्स्यसि । तत्र दृष्टान्तो यथा
विष्णुरिति ॥ २४ ॥ : ५ ॥

अस्तु लक्ष्मणैवं कृतं करणेन किमित्याह रामः । वनमिति ॥ २६ ॥

विह्वलः परवशः ॥ २७ ॥

गतबुद्धिर्ज्ञानशून्य इव विचेतनश्चेष्टारहित इव । अशीतम् उष्णं
आयतं दीर्घम् ॥ २८ ॥

हा प्रिये इतीति इकारलोप आर्षः ॥ २९ ॥

तं भांत्वयामाम ततो लक्ष्मणः प्रियवान्धवः ।

बह्वप्रकारं शोकार्तः प्रश्रितः प्रश्रिताञ्जलिः ॥ ३० ॥

अनादृत्य तु तदाक्षं लक्ष्मणोऽदृष्टयुतम् ।

अप्यन्यथा प्रियं नीतां प्राक्रीणत् स पुनः पुनः ॥ ३१ ॥

इत्यार्षे रामायणे बाल्मिकीय आरण्यकाण्डे राम-

लक्ष्मणसंवादे नाम एकषष्टितमः सर्गः ॥ ६१ ॥

प्रश्रिता विनयापेतः प्रश्रिताञ्जलिः बद्धाञ्जलिः ॥ ३० ॥ ३१ ॥

इति श्रीरामाभिरामे श्रीरामोबे रामायणतिलके

आरण्यकाण्डे एकषष्टितमः सर्गः ॥ ६१ ॥

द्विषष्टितमः सर्गः ।

सीतामपश्यन् धर्मात्मा शोकोपहतचेतनः ।
त्रिललाप महाबाहू रामः कमललोचनः ॥ १ ॥
पश्यन्निव च तां सीतामपश्यन् मनाथार्दितः ।
उवाच राघवो वाक्यं त्रिलापाश्रयदुर्वचम् ॥ २ ॥
त्वमशोकस्य शार्वाभिः पुष्पप्रियतया प्रिये ! ।
आवृणोषि शरीरं मे मम शोकविवर्द्धनी ॥ ३ ॥
कदलीकाण्डमदृशो कदन्या ममृता भूः ।
ऊरु पश्याम ते देव ! नास्मि शक्ता निगूहितुम् ॥ ४ ॥
कर्णिकारजनं भद्रे ! हसन्ती देवि ! मेवमे ।

एवं प्रियावियोगदःसह इति बोधयन् पुनः शोचति । सीता-
मिति शोकोपहतचेतनः शोकेन सीतावियोगेनापश्यन्न इव ॥ १ ॥
अपश्यन्नपि भभावस्थित्यात् पश्यन्निव त्रिलापाश्रयत्वेन दुर्वचः गदद-
कण्ठत्वात् ॥ २ ॥

ते स्वस्य सीतायाः ॥ ३ ॥

कदलीस्कन्धेति पाठेऽपि स्कन्धः काण्डं निगूहितुं शक्ता नास्मि च्यात्मा-
नमिति शेषः ॥ ४ ॥

अहं ते परिहासेन ममबाधावहेन वै ॥ ५ ॥
 विशेषेणाश्रमस्थाने हासोऽयं न प्रशस्यते ।
 अवगच्छामि ते शीलं परिहासप्रियं प्रिये ॥ ६ ॥
 आगच्छ त्वं विशालाक्षि ॥ शून्योऽयमुटजस्तव ।
 सुव्यक्तं राक्षसैः सीता भक्षिता वा हतापि वा ॥ ७ ॥
 न हि सा विलपन्तं मासुपसप्रेति लक्षणम् ।
 एतानि मृगयूथानि साश्रुनेत्राणि लक्षणम् ॥ ८ ॥
 शंसन्ती हि वदेहीं भक्षिता रजनीचरः ।
 हा ममाय्य ! कयातामि हा साध्वि ! वरवर्णिनि ! ॥ ९ ॥
 हा सकामाय केकेयी द्रवि ! मंऽद्य भविष्यति ।
 सीतया सह निर्यातो विना सीतामुपागतः ॥ १० ॥
 कथं नाम प्रवेद्या म शून्यमन्तःपुरं पुनः ।
 निर्वीर्यं इति लोको मा निर्दयश्चेति वक्ष्यति ॥ ११ ॥
 कातरत्वं प्रकाशं हि सीतापनयनेन मे ।

ततो वनान्तरं गच्छतीति भ्रमन्नाह, कर्णिकारेति ॥ ५ ॥ ६ ॥
 पुनर्भ्रमनिवृत्त्याह, सुव्यक्तमिति ॥ ७ ॥
 उपसप्रेति हासरसंनोपक्षत इत्यर्थः । भक्षितां शंसन्तीव तत्र वीजं
 साश्रुनेत्रानीति ॥ ८ ॥ ९ ॥
 विना सीतामुपागत इति सकामा भविष्यति त्वया भक्षितयेति
 शेषः ॥ १० ॥ ११ ॥

निवृत्तवनवासश्च जनकं मिथिलाधिपम् ॥ १२ ॥
 कुशलं परिष्टच्छन्तं कथं शक्ये निरीक्षितुम् ।
 विदेहराजो नूनं मां दृष्ट्वा विरहितं तथा ॥ १३ ॥
 सुताविनाशसन्तप्तो * मोहस्य वशमेय्यति ।
 तात ! एव कृतार्थः स तत्रैव वसतादिति ॥ १४ ॥
 अथवा न गमिष्यामि पुरीं भरतपालिताम् ।
 स्वर्गोऽपि हि तथा हीनः शून्य एवमतो मम ॥ १५ ॥
 तन्मासुत्सृज्य हि वने गच्छाद्योध्यां पुरीं शुभात् ।
 न त्वहं तां विना सीतां जीवेयं हि कथञ्चन ॥ १६ ॥
 गाढमाश्लिष्य भरतो वाच्यो मदचनात्वया ।
 अनुज्ञातोऽमि रामेण पालयेति वसुन्धराम् ॥ १७ ॥
 अस्मा च मम कैकेयो सुमित्रा च त्वया विभो ! ।
 कोशल्या च यथान्यायमभिवाद्या ममाज्ञया ॥ १८ ॥

कातरत्वमशूरत्वं स तापनयनेन सीतानाशेन ॥ १२ ॥
 तथा स तथा विरहितं हीनम् ॥ १३ ॥
 तात एव कृतार्थः स तत्रैव वसतादिति अर्धमधिकम् । कलकपाठे
 तातो दशरथ एव कृतार्थः । वसतादिति लाट् व्यत्ययेन । दत्तस्तत्रैव
 स्वर्गे एव वसति न तु जीवन्ती कोशल्येत्यर्थः ॥ १४ ॥

* दुहितस्नेहसन्तप्तः इति वा पाठः ।

रक्षणीया प्रयत्नेन भवता सूक्तचारिणा * ।

सीतायाश्च विनाशोऽयं मम क्षामित्रसूदन ! ।

विस्तरेण जनन्या मे विनिवेद्यस्त्वया भवेत् ॥ १६ ॥

इति विलपति राधवे तु दोने

वनमुपगम्य तथा विना सुकेया ।

भयविकलमुखः लक्ष्मणोऽपि

व्यथितमना भगमातुरो बभूव ॥ २० ॥

इत्यार्षे रामायणे वाल्मीकीये आरण्यकाण्डे रामविला

पनं नाम द्विषष्टितमः सर्गः ॥ ६२ ॥

पक्षान्तरमादत्ते अथवेति ॥ १५ ॥ १६ ॥ १७ ॥ १८ ॥ १९ ॥

भयविकलमुखः भयेन विवर्णमुखः ॥ २० ॥

* युक्तचारिणा इति वा पाठः ।

इति श्रीरामाभिरामे श्रीरामायणे रामायणतिलके

आरण्यकाण्डे द्विषष्टितमः सर्गः ॥ ६३ ॥

त्रिषष्टितमः सर्गः ।

..

भ राजपुत्रः प्रियया विहीनः
शोकेन * मोहेन च पीड्यमानः ।
विषादयन् भ्रातरमार्त्तरूपो
भूयो विषादं प्रविवेश तीव्रम् ॥ १ ॥
अ तच्चमणं शोकवशाभिपन्नं
शोके निमग्नो विपुले तु रामः ।
उवाच तत्कां व्यसनानुरूप-
मुष्णं विनिःश्वस्य रुदन् मशोकम् ॥ २ ॥
न मद्विधो दुष्कृतकर्मकारी
मन्ये द्वितीयोऽस्ति वसुन्धरायाम् ।

शोक इष्टवियोगजवृत्तिविशेषः । तच्चमणं चित्तवैकल्यं मोहः ॥१॥
शोकवशाभिपन्नं पीडितं विपुलेति राम इति पाठेऽतिशयिते
शोके इत्यर्थः । व्यसनानुरूपं लोकस्य दुःखप्रसङ्गे उचितम् ॥ १ ॥
शोकमनुप्रवृत्तः शोकः शोकानुशोकः सः परम्परायास्तृतीयार्थे

* कामेन इति वा पाठः ।

शोकानुशोको हि परंपराया
 मामेति भिन्दन् हृदयं मनश्च ॥ ३ ॥
 पूर्वं मया नूनमभीक्षितानि
 पापानि कर्माण्यमकृत् कृतानि ।
 तत्राद्यमद्यापतितो विपाको
 दुःखेन दुःखं यदहं विशामि ॥ ४ ॥
 राज्यप्रणागः स्वजनैर्वियोगः
 पितुर्विनाशो जननीवियोगः ।
 सर्वाणि मे लक्ष्मण ! शोकवेग-
 मापूरयन्ति प्रविचिन्तितानि ॥ ५ ॥
 सर्वन्तु दुःखं मम लक्ष्मणेदं
 शान्तं शरीरे वनमेत्य शून्यम् ।

यः । परम्परयाविच्छेदेन हि यतो मां हृदयं तदधिष्ठानमात्मानं
 मनश्च भिन्दन्नेति प्राप्नोति ॥ ३ ॥

उक्तमेव विस्तरेणाह,—पूर्वमिति । अभीक्षितानि चिकीर्षाविष-
 यन्तं प्राप्तानि तत्र तेषां मध्ये केवाञ्चित् विपाकः फलपरिपाकोऽद्यमद्या-
 पतितः प्राप्तः दुःखेन दुःखं दुःखपरम्परामित्यर्थः ॥ ४ ॥

तामेवाह, राज्येति । एतानि प्रविचिन्तितानि शोकवेगमिदानीन्तनं
 मापूरयन्ति ॥ ५ ॥

सीतावियोगात् पुनरभ्युदीर्णं
 काष्ठैरिवाग्निः सहसोपदीप्तः ॥ ६ ॥
 सा नूनमाय्या मम राक्षसेन
 ह्यभ्याहता * खं समुपेत्य भीरुः ।
 अथस्वरं सुस्वरविप्रलापा
 भयेन विक्रन्दितवत्यभीक्ष्णम् ॥ ७ ॥
 तौ लोहितस्य प्रियदर्शनस्य
 सदोचितावुत्तमचन्दनस्य ।
 वृत्तो स्तनी शोणितपङ्कदिग्धौ
 नूनं प्रियाया मम नाभिपातः ॥ ८ ॥
 तत्क्षणासुव्यक्तमदुप्रलापं
 तस्या मुखं कुञ्चितकेशभारम् ।

वनमेत्य प्राप्य शरीरे क्लेशमनुभूयापि सीतासन्निधानात् सव
 शान्तम् अद्य सीतावियोगात् पुनरुदीर्णं वृद्धिं प्राप्तं प्रियावियोग एव
 दुःसह इति भावः ॥ ६ ॥

सा राक्षसेन नूनमभ्याहता । तदा खमाकाशं समुपेत्य प्राप्य
 अस्वरं विक्रन्दितवती अपि सम्भाव्यत एवमित्यन्वयः ॥ ७ ॥

लोहितस्य चन्दनस्य हरिचन्दनस्य । लोहितं हरिचन्दनमिति

* बाला हता इति वा पाठः ।

रक्षोवशं नूनमुपागताया
 न भ्राजते राज्ञमुखे यथेन्दुः ॥ ८ ॥
 तां हारपाशस्य मदोचितान्ताम्
 ग्रीवां प्रियाया मम सुव्रतायाः ।
 रक्षांसि नूनं परिपीतवन्ती*
 शून्ये हि भित्वा रुधिराशनानि ॥ १० ॥
 मया विहीना विजने वने सा
 रक्षोभिरावृत्य विवृण्वमाणा ।
 नूनं विनादं कुररीव दीना
 सा मुक्तवत्यायतकान्तनेत्रा ॥ ११ ॥
 अस्मिन् मया सार्धमुदारशीला
 शिलातले पूर्वमुपोपविष्टा ।

काशात् । शोणितपङ्कदिग्धौ भक्षणाय राक्षसैर्विशसनादिति भावः ।
 मम नाभिपातः । पशोरस्याभिपातो न जायत इत्यर्थः ॥ ८ ॥ ९ ॥

हारपाशो हाररूपा माला तस्या उचितान्ताम् उचितोऽन्तः प्रान्त-
 भागो यस्यास्ता तां कम्बुतुल्यां ग्रीवामित्यर्थः । परिपीतवन्तीति पाठे
 रुधिरमिति शेषः । भविष्यन्ति जातानांति वा शून्ये विजने ॥ १० ॥ ११ ॥

उपोपविष्टा समीपावस्थिता निःशब्दं स्मितं ईषत् सशब्दो
 हासः ॥ १२ ॥

* परिपीडयन्ति इति वा पाठः ।

कान्तस्मिता लक्ष्मण ! जातहामा
 त्वामाह मीता बहुवाक्यजातम् ॥ १२ ॥
 गोदावरीयं सरितां वरिष्ठा
 प्रिया प्रियाया मम नित्यकालम् ।
 अप्यत्र गच्छेदिति चिन्तयामि
 नैकाकिनी याति हि मा कदाचित् ॥ १३ ॥
 पद्मानना पद्मपलाशनेत्रा
 पद्मानिवानेतुमभिप्रयाता ।
 तदप्ययुक्तं न हि मा कदाचित्
 मया विना गच्छति पङ्कजानि ॥ १४ ॥
 कामं त्विदं पुष्पितवृक्षखण्डं
 नानाविधैः पक्षिगणैरुपेतम् ।
 वनं प्रयातानु तदप्ययुक्तं
 एकाकिनी मातिविभेति भीरुः ॥ १५ ॥
 आदित्य ! भो ! लोककृताकृतज्ञः
 लोकस्य सत्यावृतकर्मसाक्षिनः ।

मम प्रियाया नित्यकालं प्रियेत्यन्वयः । अत्र गोदावर्यामियं चिन्तय
 यसङ्गतेत्याह, नैकाकिनीति ॥ १३ ॥

एवमप्येव गच्छति पङ्कजानि आनेतुमिति श्रुत्यः ॥ १४ ॥

मम प्रिया सा क्व गता हता वा
 शंसस्व मे शोकहतस्य सर्वम् ॥ १६ ॥
 लोकेषु सर्वेषु न चास्ति किञ्चित्
 यत्ते न नित्यं विदितं भवेत्तत् ।
 शंसस्व वायो ! कुलपालिनीं तां
 मृता हता वा पथि वर्त्तते वा ॥ १७ ॥
 दतीव तं शोकविधेयदेहं
 रामं विमज्जं विलपन्तमेव ।
 उवाच सोमित्ररदीनसत्त्वो
 न्याये स्थितः कालयुतञ्च वाक्यम् ॥ १८ ॥
 शोकं विसृज्याद्य एतिं भजस्व
 सोत्साहता चासु विमार्गणे स्याः ।
 उत्साहवन्तो हि नरा न लोके
 मीदन्ति कर्मस्वतिदुष्करेषु ॥ १९ ॥

अतिविभेति अत्यन्तं भीता भवति ॥ १५ ॥

लोककृताकृतज्ञेत्यादिना तादृशसूक्ष्मज्ञानवतस्तज्ज्ञानं सर्वथास्तीति
 भावः ॥ १६ ॥

यत्ते नित्यं विदितं न भवेत्तद्वस्तु सर्वेषु लोकेषु नैवास्ति अतः सापि
 तव विदितैवेति तां शंसस्वेत्यन्वयः । कुलपालिनीमित्यनेन तस्या मह-
 त्त्वात् तज्ज्ञानं मम नेति वक्तुमशक्यमिति सूचितम् ॥ १७ ॥

इतीव सौमित्रिमुदग्रपौरुष
 ब्रुवन्तमार्त्तं रघुवंशमत्तमः ।
 न चिन्तयामास हतिं विमुक्तवान्
 पुनश्च दुःखं महदप्युपागमत् ॥ २० ॥

इत्यार्षे रामायणे वान्मोकोये आरण्यकाण्डे राम
 लक्ष्मणसंवादे नाम त्रिपष्टितमः सर्गः ॥ ६३ ॥

इतीवार्तीयशब्दो पठ्योये । श्रेष्ठकविधेयदेशे तस्मिन् । काव्युत्तं
 कालाचितम् ॥ १८ ॥ १८ ॥

न चिन्तयामास लक्ष्मणोक्तं मुक्तमिति न विचारयामास । किन्तु
 धैर्यं त्यक्तवान्वातयन् पुनर्दुःखं पापय ॥ २० ॥

इति श्रीरामाभिरामे श्रीरामोये रामायणतिलके
 आरण्यकाण्डे त्रिपष्टितमः सर्गः ॥ ६४ ॥

चतुःषष्टितमः सर्गः ।

म दीनो दीनया वाचा लक्ष्मणं वाक्यमब्रवीत् ।
शीघ्रं लक्ष्मण ! जानीहि गत्वा गोदावरीं नदीम् ॥ १ ॥
अपि गोदावरीं मीता पद्मान्यानयितुं गता ।
एवमुक्तस्तु रामेण लक्ष्मणः पुनरेव हि ॥ २ ॥

एवं शोककारणं चारुद्वारा अवगणेन रावणस्य मनुष्यत्वबुद्धिदार्ढ्यं
पूर्वकं स्ववध्यत्वसम्पादनायेति बोध्यम् । तदुक्तं ब्रह्माण्डपुराणे—

स्त्रीपुंमलानुषङ्गात्मा देहो नाम्य विजायते ।
किन्तु निर्दोषचेतन्यं सुखनित्यां स्वकां तनुम् ॥
प्रकाशयति सैवेयं जनिर्विषोर्न चापरा ।
तथाप्यसुरमोहार्थं परेषाञ्च क्वचित् क्वचित् ॥
दुःखाज्ञानश्रमादींश्च दर्शयेच्छुद्धसद्गुणः ।
क्व व्रणादि क्वचाज्ञानं स्वतन्त्राचिन्त्यसद्गुणं ॥
मोक्षाभावाय तेषान्तु दर्शयत्तानजो हरिः ।
कृष्णोऽप्यत्यक्तदेहोऽपि त्यक्तदेहस्य देहवत् ॥
लोकानां दर्शयामास स्वरूपसदृशाकृतिम् ॥

इति । एतेन रावणस्येश्वरत्वबुद्धिप्रतिबन्धेन मोक्षाभावोऽपि शोकफल
मित्युक्तम् । एवं रावणद्वारा सीताहरणमपि तत्पुण्यातिशयनाशेन

नदीं गोदावरीं गम्यां जगाम लघुविक्रमः ।
 तां लक्ष्मणस्तोर्थवतीं विचित्रा राममब्रवीत् ॥ ३ ॥
 नैनां पश्यामि तीर्थेषु क्रोशतो न शृणोति मे ।
 कं नु सा देशमापन्ना वैदेही केशनाशिनी ॥ ४ ॥
 न हि तं वेद्मि वै राम । यत्र सा तनुमध्यमा ।
 लक्ष्मणस्य वचः श्रुत्वा दीनः मन्तापमोहितः ॥ ५ ॥
 रामः समभिवक्राम स्वयं गोदावरीं नदीम् ।
 म तासुपस्थितो रामः कः प्रीतयेवमब्रवीत् ॥ ६ ॥
 भूतानि राजसेन्द्रेण वधार्हेण हृतामपि ।

दायतासम्पादनाय । तथा च कैदारखण्डे उक्ताख्यायिका — महता तपसा
 लक्ष्मणस्तदधिकतपोबलं विना जेतुमशक्यं देवाश्च स्वयं तद-
 धिकं तपःकर्तुमक्षमा अतस्तेषां कार्यमथन्तानुचितसोतानुरागमोहानु-
 र्वातसंपादनेन रावणस्य तपोवीर्यभ्रंशं संपाद्य कर्तव्यमिति लक्ष्मणा सह
 विचार्य तदर्थं विष्णुः सीतया ब्रह्मविद्यया महावतीर्ण इति ॥ १ ॥ २ ॥

लघुविक्रमः अविलम्बितपादन्यासः तीर्थवतीम् अवतारवतीं पुण्यो-
 दकवतीञ्च ॥ ३ ॥

न शृणोति मे वाक्यमिति शेषः ॥ केशनाशिनी सति दर्शन इति
 भागः ॥ ४ ॥

तं देशम् ॥ ५ ॥

तां गोदावरीम् ॥ ६ ॥

न तां शशंसूरामाय तथा गोदावरी नदी ॥ ७ ॥

ततः प्रचोदिता भूतेः शंस चाम्भै प्रियामिति ।

नच मा व्यवदत् भीता दृष्ट्वा रामेण शोचता ॥ ८ ॥

रावणस्य च तद्रूपं कर्मोपि च दुःखात्मनः ।

ज्वात्वा मयात्तु वेदहीं मा नदी न शशंस ह ॥ ९ ॥

निराशस्तु तथा नद्या भीताया दर्शने कृतः ।

उवाच रागः सोऽनिर्वाणं भीतादर्शनकर्णितः ॥ १० ॥

एषा गोदावरी मांभ्य ' किं विन्न प्रतिभाप्रते ।

किन्नु लक्ष्मण ' वक्ष्यामि ममेत्य जनकं वचः ॥ ११ ॥

भातरत्रैः वेदया विना तामहमप्रियम् ।

या मे राज्यविहीनस्य वने वन्येन जीवतः ॥ १२ ॥

सर्वं व्यपनयच्छोकं वेदही कनु मा गता ।

भूतानि उक्तस्वप्नेण पृच्छमानानि राक्षसेन्द्रेण हृतां ज्ञात्वापि
रक्षोभयाद्वाताय न शशंसुः । तथा गोदावरी च न शशंसेत्यर्थः ॥ ७ ॥

तथाभूतेरस्मै मता शंसति प्रचोदितापि गोदावरी पृष्टापि
नावदत् ॥ ८ ॥

तत्र हेतुः रावणस्माति ॥ ९ ॥

नद्या सीतामशंसन्त्या रामः सीतादर्शने निराशः कृतः इयं गोदा
वरी दिव्यदेवता न व्रते अतस्तद्दर्शनं दुर्लभमिति निराशोऽभूत् ॥ १० ॥

तत्र वाच्यं शंसति ॥ ११ । १० ॥ १३ ॥

जातिवर्गविहीनस्य वैदेहीमप्यपश्यतः ॥ १३ ॥

मन्ये दीर्घा भविष्यन्ति रात्रयो मम जाग्रतः ।

मन्दाकिनीं जनस्थानमिमं प्रस्रवणं गिरिम् ॥ १४ ॥

सर्वाण्यनुचरिष्यामि * यदि सीता हि लभ्यते ।

एतं महामृगा वीर † मामीक्षन्ते पुनः पुनः ॥ १५ ॥

वक्तुकामा इव हि मे दङ्गितान्यपलक्षये ।

तांस्तु दृष्ट्वा नरयाध्रो राघवः प्रत्यवाच ह ॥ १६ ॥

क सीतेति निरीक्षन् तं वाप्यमरुद्व्या गिरा ‡ ।

एवमुक्ता नरेन्द्रेण ते मृगाः सहस्रोत्थिताः ॥ १७ ॥

दक्षिणाभिमुखाः सर्वं दर्शयन्तो नभःस्थलम् ।

मन्दाकिनी काचिन्नदी प्रस्रवणस्तदारया गिरिः ॥ १४ ॥

सर्वाण्यनुचरिष्यामि अनचरवत मेविष्यामि ॥ १५ ॥

एषामिङ्गितानि तथापलक्षये यथा वक्तुकामा इवेमेत्यर्थः ॥ १६ ॥

निरीक्षन् मृगचेष्टाज्ञानाय सन्मदृष्टिं कुवेन् । एवमुक्ता एवं
पृष्टाः ॥ १७ ॥

नभःस्थलं दर्शयन्तः उन्मुखतयाकाशावलोकनेङ्गितेनेत्यर्थः । क्रिय-
माणा सीता यां दिशमभ्यपद्यत ॥ १८ ॥

* मंहृष्टो विचरिष्यामि इति वा पाठः ।

† दृष्ट्वा इति वा पाठः ।

मैथिली ह्रियमाणा सा दिशं यामभ्यपद्यत ॥ १८ ॥

तेन मार्गेण गच्छन्तो निरीक्षन्ते नराधिपम् ।

येन मार्गञ्च भूमिञ्च निरीक्षन्ते स्म ते मृगाः ॥ १९ ॥

पुनर्नदन्तो गच्छन्ति * लक्ष्मणेनोपलक्षिताः ।

तेषां वचनसर्वस्वं लक्षयामास चेङ्गितम् ॥ २० ॥

उवाच लक्ष्मणो धीमान् ज्येष्ठं भ्रातरमार्त्तवत् ।

क मीतेति त्वया पृष्टा यदि मे सहस्रोत्थिताः ॥ २१ ॥

दर्शयन्ति क्षितिञ्चैव दक्षिणाञ्च दिशं मृगाः ।

साधु गच्छावहे देव । दिशमेताञ्च नैर्च्छतीम् ॥ २२ ॥

यदि तस्यागमः कश्चिदार्या वा साय लक्ष्यते ।

बाढमित्येव काकुत्स्थः प्रस्थितो दक्षिणां दिशम् ॥ २३ ॥

तेन मार्गेण दिग्मार्गेण गच्छन्तो धावन्तो नराधिपं रामं निरीक्षन्ते । एवमिङ्गितं लक्ष्मणोऽपश्यदित्याह, येनेति । येन हेतुना मार्गमाकाशमार्गं पुनर्भूमौ गमनाय भूमिञ्च निरीक्षन्ते ॥ १९ ॥

पुनश्च मार्गं दर्शयितुमिच्छन्तो लक्ष्मणेनोपलक्षितास्तेषामिङ्गितं लक्ष्मणो लक्षयामासेत्यर्थः । आकाशमार्गेण गत्वा दक्षिणदिशि दूरे स्थापिता सोता दक्षिणदिशि गच्छतेत्येवं तदिङ्गितम् । तेषाञ्च वचनसर्वस्वभूतं स्वयं लक्षयामास ततो ज्ञात्वा भ्रातरमप्युवाचेत्यर्थः । आर्त्तवत् आर्त्तार्हम् ॥ २० ॥ २१ ॥ २२ ॥

* पुनश्च मार्गमिच्छन्तः इति वा पाठः ।

लक्ष्मणानुगतः श्रीमान् वीचमाणो वसुन्धराम् ।
 एवं सम्भाषमाणो तौ अन्योऽन्य स्नातरावुभौ ॥ २४ ॥
 वसुन्धरायां पतितपुष्पमार्गमपश्यताम् ।
 पुष्पवृष्टिं निपतितां दृष्ट्वा रामो महीतले ॥ २५ ॥
 उवाच लक्ष्मणं वीरो दुःखितो दुःखितं वचः ।
 अभिजानामि पुष्पाणि तानीमानीह लक्ष्मण ॥ २६ ॥
 अपिनद्धानि वैदेह्या मया दत्तानि कानने ।
 मन्ये सूर्यश्च वायुश्च मेदिनी च यशस्विनी ॥ २७ ॥
 अभिरक्षन्ति पुष्पाणि प्रकुर्वन्तो मम प्रियम् ।
 एवमुक्त्वा महाबाहुर्लक्ष्मणं पुरुषर्षभम् ॥ २८ ॥
 उवाच रामो धमात्मा गिरिं प्रस्रवणाकुलम् * ।
 कश्चित् क्षितिभृतां नाथ ! दृष्ट्वा सर्वाङ्गसुन्दरी ॥ २९ ॥

तस्यागमः तस्या आगम इत्यर्थः । आर्षो दीधः । आपकं वस्तु
 दृश्येतेत्यर्थः ॥ २३ ॥ २४ ॥

पतितपुष्पमार्गं पतितपुष्पयुतं मार्गम् ॥ २५ ॥

अभिजानामि प्रत्यभिजानामि ॥ २६ ॥

अपिनद्धानि केशपाशे बद्धानि । अस्नानत्वेन रविः । अपनयनेन
 वायुः । धारणेन वसुन्धरा । मन्त्रियं सीताज्ञापनरूपं प्रकुर्वन्तो रक्ष-
 न्तीति मन्ये ॥ २७ ॥ २८ ॥

* प्रस्रवणाभिधम् इति वा पाठः ।

रामा रम्ये वनोद्देशे मया विरहिता त्वया ।
 क्रुद्धोऽब्रवीद्भिरिं तव सिंहः क्षुद्रमृगं यथा ॥ ३० ॥
 तां हेमवर्णां हेमाङ्गीं मीतां दर्शय पर्वत ! ।
 यावत् मानूनि सर्वाणि न ते विभ्वंसयाम्यहम् ॥ ३१ ॥
 एवमुक्तस्तु रामेण पर्वतो मयिनीं प्रति ।
 दर्शयन्निव तां मीतां * नादर्शयत राघवे ॥ ३२ ॥
 ततो दाशरथी राम उवाच च शिलोच्चयम् ।
 मम बाणाग्निनिर्दग्धा भस्मीभूतो भविष्यमि ॥ ३३ ॥
 अमेव्यः सवेतश्चैव निस्तृणद्रुमपल्लवः ।
 इमा वा सरितश्चाद्य शोषयिष्यामि लक्ष्मण ! ॥ ३४ ॥
 यदि नाख्याति मे मीतामद्यचन्द्रनिभाननाम् ।
 एवं प्ररूपितो रामो दिधत्तन्निव चक्षुषा ॥ ३५ ॥

मया विरहिता कश्चिद्रम्ये वनोद्देशे सर्वाङ्गसुन्दरी दृष्टा ॥ २९ ॥
 क्रुद्धस्तदधिकात्तदेवतोद्देशेन क्रोधः ॥ ३० ॥
 हेमाङ्गीमित्यनेन लावण्यमुक्तम् ॥ ३१ ॥
 दर्शयन्निव वक्ष्यमाणलिङ्गदाया नादर्शयद्वा ग्राहित्येन साक्षादिति
 शेषः । राघवे तद्विषये ॥ ३२ ॥ ३३ ॥ ३४ ॥
 दिधत्तन्निव नतु वास्तवीदिधक्षेति भावः ॥ ३५ ॥

* शंसन्निव ततः मीताम् इति वा पाठः ।

ददर्श भूमौ निष्क्रान्तं राक्षसं पदं महत् ।

तस्माथा रामकाङ्क्षिण्याः प्रधावन्त्या द्रुतस्ततः ॥ ३६ ॥

राक्षसेनानुसृप्ताया वैदेह्याय पदानि तु ।

स समीक्ष्य परिक्रान्तं भीताया राक्षसस्य च ॥ ३७ ॥

भग्नं धनुश्च तृणी च विकीर्णं बहुधा रथम् ।

संभ्रान्तहृदयो रामः शशंस भ्रातरं प्रियम् ॥ ३८ ॥

पश्य लक्ष्मण ! वैदेह्या कीर्णाः कनकबिन्दवः ।

भूषणानां हि सौमित्रे ! मान्यानि विविधानि च ॥ ३९ ॥

तत्रबिन्दुनिकाशेभ्यश्चित्रैः जतत्रबिन्दुभिः ।

आवृतं पश्य सौमित्रे ! सर्वतो धरणीतलम् ॥ ४० ॥

मन्ये लक्ष्मण ! वैदेही राक्षसैः कामरूपिभिः ।

भित्वा भित्वा विभक्ता वा * भक्षिता वा परिष्यति ॥ ४१ ॥

निष्क्रान्तं प्रवृत्तविक्षेपं महदध्यायतविस्मृतम् ॥ ३६ ॥

अनुसृप्ताया अनुगम्यमानायाः जटायुयुद्धसमये माता रावणेन
भूमौ विस्तृज्य पुनर्ग्रहणादेवमुक्तिः । परिक्रान्तं परिवृतं गतत सर्वं
समीक्ष्य भ्रातरं शशंसेत्यन्वयः ॥ ३७ ॥ ३८ ॥

कनकबिन्दवः भूषणावयवोभूतस्वर्णशकलानि ॥ ३९ ॥

* विभक्ताङ्ग इति वा पाठः ।

तस्या निमित्तं मोताया दयोर्विवदमानयोः ।

बभूव युद्धं मोमिवे । धोरं गान्मद्योरिह ॥ ४० ॥

मुक्तामणिचितं चेदं रमणीयं विभ्रषितम् ।

धरण्यां पतितं मोम् । कस्य भग्नं महदनुः ॥ ४१ ॥

राजमानामिदं तत् । सुराणामथवापि वा ।

तरुणादित्यसंकाशं वैदूर्यगुलिकाचितम् ॥ ४४ ॥

विशीर्णं पतितं भूमौ । काचं कस्य काञ्चनम् ।

कृतं शतशलाकवृत्तं द्रव्यमान्योपशोभितम् ॥ ४५ ॥

भग्नदण्डमिदं मोम् । भूमौ कस्य निपातितम् ।

काञ्चनोरष्कदाश्लेषे पिशाचवदनाः खराः ॥ ४६ ॥

भीमरूपा महाकायाः कस्य वा निहता रणे ।

दीपपात्रकसंकाशो ह्युत्तिमान् समरध्वजः ॥ ४७ ॥

भूषणानामिति पूर्वान्वयि । तप्तबिन्दुनिकाशेस्तपनीयबिन्दुसदृशे
क्षतजबिन्दुभिः रुधिरबिन्दुभिः ॥ ४० ॥

मन्ये इति । इमे रुधिरबिन्दवः स ता निमित्तं मुन्दोपमुन्दवद्-
युद्धमानया रक्षसोर्वति विकल्पालङ्कारः शोकदयेनाक्तः ॥ ४१ ॥ ४२ ॥
॥ ४३ ॥

वैदूर्यगुलिकाचितं वैदूर्यमण्यलंकृतम् ॥ ४४ ॥ ४५ ॥

काञ्चनोरष्कदाः काञ्चनमयतनुत्राणाः ॥ ४६ ॥

समरे स्वामिप्रकाशकोध्वजा यत्र स समरध्वज इति रथविशेषणं

अपविद्धश्च भग्नश्च कस्य सांग्रामिको रथः ।

रथाक्षमात्रा विशिखाभपनीचभ्रूषणाः ॥ ४८ ॥

कक्ष्येमे निहता बाणाः प्रकीर्णा घोरदशैनाः ।

शरावग्नौ शरैः पर्याप्तं निश्चिन्तां पश्य लक्ष्मण ॥ ४९ ॥

प्रतोदाभीषुहन्तोऽयं कस्य वा सारथिर्हतः ।

पदवी पुरुषस्यैषा यत्नं कस्यापि रत्नम् ॥ ५० ॥

वैरं शतगुणं पश्य मम तेजोवितान्तकम् ।

लघोरहदधैः सोम्य ॥ राक्षसैः कामरूपिभिः ॥ ५१ ॥

हता मृता वा वेदही भजिता वा तर्पस्विनी ।

न धमस्त्रायते भीता ह्रियमाणां महाबले ॥ ५२ ॥

भजिताया हि वेदह्यां हतायामपि लक्ष्मण ॥

तादृशो रथः अपविद्धः पण्डित्य पातितो भग्नश्चेत्युत्तरैर्गान्वयः । केचित्
अजोपविद्धः ध्वस्तः रथा भग्न इत्यन्यवसाजः ॥ ४९ ॥

रथाक्षमात्राः चतुःशताङ्गुलदीर्घाः विशिखाः फलभागा इत्यर्थः ॥ ४८ ॥

निहताः पराण योद्येन । शरावग्नौ जग्नौ ॥ ४९ ॥

प्रतोदः तोत्रं अभोषवः प्रग्रहाः ॥ ५० ॥

कस्यापि राक्षसपुरुषस्यैषा पदवी पदमक्षारमार्गः । अतो मम तैः
राक्षसैः सह एतन्निमित्तजं वैरं पूर्ववैराञ्छतगुणं सत् तेषां जीवितान्तकं
जीवितस्यान्तकं अन्तरूपं सम्पन्नं पश्य ॥ ५१ ॥

एवं रक्षाभिः सीताविपत्तिं निश्चित्य धर्मं निन्दति नेति । यतः

के हि लोके प्रियं कर्तुं शक्ताः मौन्य । समेश्वराः ॥ ५३ ॥

कर्त्तारमपि लोकानां भूतं करुणवेदिनम् ।

अज्ञानादवमन्येरन् सर्वभूतानि लक्ष्मण ! ॥ ५४ ॥

मृदु लोकहिते युक्तं दान्तं करुणवेदिनम् ।

निर्वीर्ये इति मन्यन्ते नूनं मां त्रिदशेश्वराः ॥ ५५ ॥

मां प्राप्य हि गुणो शोभः संवृत्तः पश्य लक्ष्मण !

अद्यैव सर्वभूतानां रक्षामामभवाय च ॥ ५६ ॥

सीतां धर्मा न चायते । एवञ्च भक्षितायां हृताया वा वैदेह्यां के हि लोके मम प्रियं कर्तुं शक्ताः न केचित् । अर्नारमस्य तस्यामकहितकरत्वा इति भावः ॥ ५३ ॥ ५४ ॥

अथ पाण्डुमेवावलम्बितुं तच्छेषतया काश्चिन्नाकस्थितिमाह, कर्त्तारमिति । सर्वलोकस्यात्यन्तिस्थितिसंहारकर्त्तारमपि श्रुत्यादिप्रमिद्धशरं त्रिपुरसंहारादिविषयकात्यन्तशौर्यवन्तं महेश्वरमपि करुणवेदिनं करुणं यथा तथा वेदितुं शक्नुमस्य तं दयादृष्ट्या तथोन्मिथतमज्ञानात् तद्वैभवाज्ञानादवमन्येरन् किमयं कुपितोऽपि करिष्यति इति न गणयन्तीत्यर्थः ॥ ५४ ॥

यदेवमतो मृदुमिति । लोकहिते पाणिगौल्यसम्पादने युक्तं युक्तचित्तम् । अतएव मृदुस्यभावं दान्तं नानाप्रकारेण दुर्विषयप्रवृत्तिरहितेन्द्रियवर्गे मां त्रिदशेश्वरा इन्द्रादयो निर्वीर्ये मन्यन्ते यतः सीताप्राणं न हतवन्त इत्यर्थः ॥ ५५ ॥

संहृत्यैव शशिज्योत्स्नां महान सूर्य इवोदितः ।

संहृत्यैव गुणान् सर्वान् मम तेजः प्रकाशते ॥ ५७ ॥

नैव यक्षा न गन्धर्वा न पिशाचा न राक्षसाः ।

किन्नरा वा मनुष्या वा सुखं प्राप्स्यन्ति लक्ष्मण ' ॥ ५८ ॥

ममास्त्रबाणसम्पूर्णजाकाशं पश्य लक्ष्मण ।

असम्पातं करिष्यामि ह्यद्य त्रैलोक्यचारिणाम् ॥ ५९ ॥

सन्निरुद्धग्रहगणमावारितनिशाकरम् ।

विप्रनष्टानलमरुद्भास्करद्युतिसंवृतम् ॥ ६० ॥

विनिर्मथितशैलाग्रं शुष्यमाणजलाशयम् ।

तस्मात् पौरुषमेवावलम्बनीयमित्याह. गुणोऽपि सार्द्धवादिर्मां प्राप्य
दोषोऽनियत्साधनं वृत्त इति हेतुर्न तं त्यक्त्वा पौरुषमवलम्ब्ये । पश्य अद्य
मम तेज एव प्रकाशते । सर्वभूतानामभवाय नाशाय शशिज्योत्स्नां
संहृत्यैव प्रलयकालादिता महासूर्य इव । शशिज्योत्स्नातुल्यान् माम-
कान् गुणान् संहृत्यैव रविवत्तेजा मदीयं प्रकाशते पश्यत्यन्वयः ॥ ५७ ॥ ५८ ॥

तदेव प्रपञ्चयति, नैवेति ॥ ५८ ॥

पश्य । अचिरादेवेति शंघः । त्रैलोक्यचारिणामसंपातं बाणावर-
णात् क्रियाराहित्यं यथा भवति तथा करिष्यामि ॥ ५९ ॥

सन्निरुद्धप्रचारो ग्रहगणो यत्र तत्रैलोक्यं विप्रनष्टा अनलादि-
द्युतयो यत्र तच्च तत् संवृतं तमसा संवृतमित्यर्थः ॥ ६० ॥ ६१ ॥

ध्वस्तदमनतागुल्मं विप्रनाशितमागरम् । ६१ ॥

तं लोच्यन्तु करिष्यामि संयुक्तं कालकर्मणा ।

न तां कुशलिनीं भीतां प्रदास्यन्ति ममेश्वराः ॥ ६२ ॥

अस्मिन् सुहृत्तं सोमित्रे । मम दृढ्यन्ति विक्रमम् ।

नाकाशमुत्पतियन्ति सर्वभूतानि लज्जण ! * ॥ ६३ ॥

ममाकुलममर्थ्याद जगत्पथाद्य लज्जण ! ।

आकर्णपूर्णैरिषुभिर्जीवलोकदुरावरैः ॥ ६४ ॥

करिष्ये भयिलीहेतोरपिशाचमराक्षसम् ।

मम रोपप्रचुक्तानां विशिखानां बलं मुराः ॥ ६५ ॥

दृढ्यन्त्यद्य त्रिसुक्तानाममर्षाद्दूरगामिनाम् ।

नैव देवा न दैतेया न पिशाचा न राक्षसाः ॥ ६६ ॥

कालकर्मणा कालमाध्यं कर्म नाशस्तेन कालधर्मणेति पाठेऽपि तद्गू-
पेण कालधर्मणेत्यर्थः तत्पुरुषेऽनिजार्घः ॥ ६२ ॥ ६३ ।

अमर्थादं त्यक्तस्वस्वप्रकृत्यवस्थानं जीवलोकेन दुरावरैः दुर्निवारैः ।
दुरावरशब्दः खलन्तः ॥ ६४ ॥ ६५ ॥ ६६ ॥

* मम चापगुणोन्मुक्तैर्बाणजालैर्निरन्तरम् ।

मदितं मम नाराचैर्ध्वस्तभ्रान्तमृगद्विजम् ॥

इत्यतिरिक्तं केचित् पठन्ति ।

भविष्यन्ति मम क्रोधात् त्रैलोक्येऽपि प्रणाशिते ।
 देवदानवयक्षाणां लोका ये रक्षन्मामपि ॥ ६७ ॥
 बद्धधा निपतिष्यन्ति बाणैर्धैः शकलीकृताः ।
 निर्मर्यादानिमान् लोकान् करिष्ये मम मायकैः ॥ ६८ ॥
 हृतां मृतां वा सौमित्र ' न दास्यन्ति ममेश्वराः ।
 यथारूपां हि वेदहीं न दास्यन्ति यदि प्रियाम् ॥ ६९ ॥
 नाशयामि जगत् सर्वं त्रैलोक्यं मचराचरम् ।
 यावद्दृशेनमस्या वै तापयामि च मायकैः ॥ ७० ॥
 इत्युक्त्वा क्रोधताम्राक्षः स्फुरमानोष्ठमंपुटः ।
 वल्कलाजिनमाबध्य जटाभारमवन्धयत् ॥ ७१ ॥
 तस्य क्रुद्धस्य रामस्य तथाभूतस्य धीमतः ।
 त्रिपुरं जघ्नपः पूर्वं क्रुद्धस्यैव बभौ तनुः ॥ ७२ ॥
 लक्ष्मणादथ चादाय रामो निष्पीड्य कामुकम् ।
 शरमादाय मन्दोत्तं घोरमाशीर्षिप्रोपमम् ॥ ७३ ॥
 मन्दधे धनुषि श्रीमान् रामः परपुरञ्जयः ।
 युगान्ताग्निरिव क्रुद्ध इदं वचनमब्रवीत् ॥ ७४ ॥

देवादयो न भविष्यन्ति । प्रत्येकं सर्वं नाशयन्ति'त्यर्थः ॥ ६७ ॥ ६८ ॥
 यथारूपां यथापूर्वस्वभावाम् । अत्र न दास्यन्तीति पौनरुक्त्यं
 क्रोधातिशयान्न दोषाय ॥ ६६ ॥ ७० ॥ ७१ ॥ ७२ ॥

यथा जग यथा मृत्युर्दया कानो यथाविधिः ।

नित्यं न प्रतिहन्त्यन्ते सर्वभूतेषु लक्ष्मण ! ।

तथाहं क्रोधमंयुक्तो न नित्रार्थ्याऽस्मत्प्रमंशयस् ॥ ७५ ॥

पुरैव चारुदतीमनिन्दितां

दिशन्ति भीतां यदि नाद्य मैथिलीम् ।

निष्पीय दृढमुष्टिबन्धेन गृहीत्वा ॥ ७३ ॥ ७४ ॥

यथा जराद्वारान्नयार्थान्स्तथाहमस्मात् कर्मणः केनापि वारयितुं
मशक्यः । विधिर्देवम् । विधिर्विधाने देवऽपि इति कौशः ॥ ७५ ॥

पुरैवेति अत्र पुरं व्यावर्तते पुरैव पर्वरूपमदृशरूपवतीं पुरा न
दिशन्ति न दास्यन्तेत्यर्थः । परिवर्त्तयामि नाशयामि नन्वेवंविधः
क्रोधः कथमस्य किमर्थश्चेति चेच्छृणु । मनुष्यदेहधारणेन तद्व्यवहार-
नटनमेवेतत् । किञ्च ईदृशदुःखकाले अन्य क्रोधाभावे रावणो मनुष्य-
बुद्धिं कुर्यात् । तथाच तद्वधाशक्यः स्यादित्येतदर्थश्च सः । मृत्युं
मरणधर्मण योजयामि इत्यादिबचोऽपि रावणवचोवदेव आरो-
पितक्रोधमुलकत्वात् अतएव शरैर्विधमिष्यामीत्युक्तिः । लक्ष्मणस्तु
तत्त्वज्ञोऽपि तददेवातत्त्वज्ञ इव तन्मायामाहितो वा प्रलयकालिकरोद्र-
शक्त्यावेशं संभाव्यानुनयति स्म । किञ्चास्य क्रोधस्यारोपितत्वाभावे अद्य
सेताया अलाभे सर्वं जगत् परिवर्त्तनं प्रतिज्ञाय कथं लक्ष्मणप्रार्थनायापि
तामन्यथयेत् अन्यथा केकेथ्यग्रे कृतां वनवामप्रतिज्ञां कथं कौशल्या-
वचसा न त्यक्तवान् तस्मात् मा यथार्था इयं तु आरोपितेत्येव मारम् ।

सहृद्वगन्धर्वमनुष्यपन्नगं

जगत् सर्गं नं परिवर्त्तयाम्यहम् ॥ ७६ ॥

इत्यार्षे रामायणे वाल्मीकीये आरण्यकाण्डे पौरुषप्रक-
टनं नाम चतुःषष्टितमः सर्गः ॥ ६४ ॥

अनेन व्यवहारेण कोधादिकाले कृताया अयुक्ताया अपि प्रतिज्ञाया
अपालने अत्यन्तदोषाभाव इत्यपि सूचितम् ॥ ७६ ॥

इति श्रीगमाभिरामे श्रीरामौये रामायणतिलके
आरण्यकाण्डे चतुःषष्टितमः सर्गः ॥ ६४ ॥

पञ्चपष्ठितमः सर्गः ।

तप्यमानं तदा रामं सीताहरणकर्षितम् ।
लोकानामभवे युक्तं सांवर्त्तिकमिवानलम् ॥ १ ॥
वीक्ष्यमाणं धनुः सज्जं निःश्वसन्तं पुनः पुनः ।
दग्धकामं जगत् सर्वं युगान्ते च यथा हरम् ॥ २ ॥
अदृष्टपूर्वं संक्रुद्धं दृष्ट्वा रामं स लक्ष्मणः ।
अब्रवीत् प्राञ्जलिर्वाक्यं सुखेन परिगुह्यता ॥ ३ ॥
पुनः भूत्वा मृदुर्दान्तः सर्वभूतहिते रतः ।
न क्रोधवशमापन्नः प्रकृतिं हातुमर्हसि ॥ ४ ॥
चन्द्रे लक्ष्मीः प्रभा सूर्य्य गतिर्वायौ भुवि चमा ।
एतच्च जितं सर्वं त्वयि चानुत्तमं यशः ॥ ५ ॥

अभवे नाशे युक्तमुद्युक्तम् । सांवर्त्तिकं प्रलयकालिकम् ॥ १ ॥
हरं कालाग्निरुद्रम् ॥ २ ॥
अदृष्टपूर्वं पूर्वमेवं कदाप्यदृष्टसंहारशक्त्यावेशं संक्रुद्धं रामं दृष्ट्वा
राममब्रवीदिति रामपदद्वयसम्बन्धः । मुखपरिणामो लोकविनाश
भयेन ॥ ३ ॥
प्रकृतिं सर्वभूतहितत्वरूपाम् ॥ ४ ॥

एकस्य नापराधेन लोकान हन्तुं त्वमर्हसि ।

ननु जानामि कस्यायं भग्नः सांग्रामिको रथः ॥ ६ ॥

केन वा कन्य वा हेतोः सायुधः सपरिच्छदः ।

खुर*नेमिन्नतश्चायं सितो रुधिरविन्दुभिः ॥ ७ ॥

देशो निर्वृत्तसंग्रामः सघोरः पार्थिवात्मज ।

एकस्य तु विमर्दायं न द्वयोर्वदतां वरः ॥ ८ ॥

न हि वृत्तं हि पश्यामि बलस्य महतः पदम् ।

नैकस्य तु कृते लोकान विनाशयितुमर्हसि ॥ ९ ॥

एतच्च उक्तचतुष्टयञ्च अनुत्तम यशस्य त्वयि नियतमित्यर्थः ॥ ५ ॥

एकस्यापराध इति कथं जायते तत्राह, नन्विति । ननु जाना-
म्येक एवापराध इति कृतस्तत्राह । कस्यचिदेव न केवाश्वित्यर्थः ।
सायुधपरिकरा भग्न इत्यन्वयः ॥ ६ ॥

स केन भग्नः केन हेतुनेत्येतत् न जानामीति शेषः । खुरनेमिन्नत
त्वादिविशिष्टेष्टयं देशो निर्वृत्तसंग्रामो दृश्यते इति शेषः । एवंभूते
हेतुभिरयं विमर्दः संग्राम एकस्य रथिकस्य केनचित् मह न तु रथि
कयोरिति शेषः ॥ ७ ॥ ८ ॥

तदेवाह नहीति । वृत्तं भूवि कृतचिह्नम् । अत एकस्य कृते लोक-
नाशो न युक्तः ॥ ९ ॥

* रथ इति वा पाठः ।

युक्तदण्डा हि मृदवः प्रशान्ता वसुधाधिपाः ।
 सदा त्वं सर्वभूतानां शरण्यः परमा गतिः ॥ १० ॥
 कोऽनु दारप्रणाशन्ते साधु मन्येत राघव ! ।
 सरितः सागराः शैला देवगन्धर्वदानवाः ॥ ११ ॥
 नालं ते विप्रियं कर्तुं दीक्षितस्येव साधवः ।
 येन राजन् ! हृता मीता तमन्वेपितुमर्हमि ॥ १२ ॥
 मद्द्वितीयो धनुष्याणिः सहायैः परमर्षिभिः ।
 समुद्रं वा विचेय्यामः पर्वतांश्च वनानि च ॥ १३ ॥
 गुहाश्च विविधा घोराः पद्मिन्यो विविधास्तथा * ।
 देवगन्धर्वलोकांश्च विचेय्यामः समाहिताः ॥ १४ ॥
 यावन्नाधिगमिष्यामस्तत्र भाय्यापहारिणम् ।

युक्तदण्डा यथापराधदण्डाः । मृदवोऽकठिनाः ॥ १० ॥
 किञ्च यदि त्वदारप्रणाशो लोककर्तृको लोकानुमते वा स्याद् युक्तं
 तत्राश्रयं नैवमस्तीत्याह, कोन्विति ॥ ११ ॥
 सरिदादयस्ते विप्रियं कर्तुं नालं न समर्थाः न स्पृहावन्तो वा
 दीक्षितस्य यजमानस्य साधवो ज्ञानसम्पन्ना ऋत्विगादयो यथा विप्रियं
 शपादि दातुं व्यंग्यं वा कर्म कर्तुमसमर्थास्तद्वत् ॥ १२ ॥
 मद्द्वितीयः अहं द्वितीयः सहायो यस्य सः समुद्रादिस्थाश्रमेषु विच-
 यनार्थं परमर्षिभिः सहायैरित्युक्तम् ॥ १३ ॥ १४ ॥

* नन्दिनीः पार्वतीस्तथा इति वा पाठः ।

न चेत् माम्ना प्रदास्यन्ति पत्नीं ते त्रिदशेश्वराः ।

कोशलेन्द्र ! ततः पश्चात् प्राप्तकालं * करिष्यमि ॥ १५ ॥

शौलेन माम्ना विनयेन सीता

नयेन न प्राप्स्यमि चेन्नरेन्द्र ! ।

ततः समुत्सादय हेमपुंस्व-

र्मेहेन्द्रवज्रप्रतिमैः शरौघैः ॥ १ ॥

इत्यार्षे रामायणे वाल्मीकीये आरण्यकाण्डे

प्रबोधनं नाम पञ्चषष्टितमः सर्गः ॥ ६४ ॥

यदि अस्मद्विषयनेनाशक्यातत्प्राप्तिः स्यात् । ततः परं देवाः
मर्वज्ञा यदि ते पत्नीं पत्नीवार्त्तां न दास्यन्ति । ततः पश्चात् प्राप्तकालं
चतुर्थोपायं दण्डं तेषु करिष्यमि ॥ १५ ॥

शौलं मुचरित्रं माम् साधुवादः विनयः प्रश्रयः नया नीतिः ॥ १६ ॥

* वाणमोक्षम् इति वा पाठः ।

इति श्रीरामाभिरामे श्रीरामोये रामायणतिलके

आरण्यकाण्डे पञ्चषष्टितमः सर्गः ॥ ६५ ॥

पटप्रष्टितमः सर्गः ।

तं तथा शोकमन्तप्रं विलपन्तमनाथवत् ।
मोहेन महता युक्तं परिद्यूनमचेतसम् ॥ १ ॥
ततः मौमित्रिराश्यास्य मुहूर्त्तादिव लक्ष्मणः ।
रामं मस्वोधयामास चरणौ चाभिपीडयन् ॥ २ ॥
महता तपसा चापि महता चापि कर्मणा ।
राजा दशरथेनाभील्लभ्योऽमृतमिवामरैः ॥ ३ ॥
तत्र चैव गुणैर्बहुस्त्वद्वियोगान्महीपतिः ।
राजा देवत्वमापन्नो भरतस्य यथा श्रुतम् ॥ ४ ॥
यदि दुःखमिदं प्राप्तं काकुत्स्थ ! न सहिष्यसे ।
प्राकृतश्चान्पसत्वश्च इतरः कः सहिष्यति ॥ ५ ॥

एवं क्रोधमपशमय्य सहजप्रकृतिप्राप्तये बोधयति लक्ष्मणो रामम् ।
तमिति । परिद्यूनं क्षीणम् अचेतसम् अस्वस्थचित्तमिव ॥ १ ॥
मुहूर्त्तादिव मुहूर्त्तादेव ॥ २ ॥
बोधनप्रकारो महतेत्यादि । तपसा पुत्रकामनया कृतेन व्रतादिना
कर्मणा ऋष्यष्टङ्गानयनपूर्वकमहायागेन ॥ ३ ॥
भरतस्य मुखादिति शेषः । यथा यथावच्छ्रुतम् ॥ ४ ॥

आश्वमिहि नरश्रेष्ठ । प्राणिनः कस्य नापदः ।

संस्पृशंत्यग्निवद्वाजन । क्षणेन व्यपयान्ति च * ॥ ६ ॥

लोकस्वभाव एवैष ययातिर्न ह्यपात्मजः ।

गतः शक्राणामालोक्य मनयस्ते मम स्पृशतु ॥ ७ ॥

महर्षि यो वमिष्ठस्तु यः पितुर्नः पुरोहितः ।

अज्ञा पुत्रगतं जज्ञे तथैवास्य पुनर्हृतम् ॥ ८ ॥

इतरः क इति । यद् यदा चरति श्रेष्ठस्तत्तदेवेतरो जन इत्युक्तं ।
मर्त्यावतारस्त्विह मर्त्यशिक्षणमिति भागवतोक्तरीत्या लोकशिक्षणाद्य
मपि त्वदवतारादिति भावः ॥ ५ ॥

आश्वमिहाति । नह वै शरीरस्य मतः प्रियाप्रिययोरपहतिर-
स्तीति श्रुतेः ॥ ६ ॥

तदेव विलुणाति । लोकेति । एष औपाधिकदुःखसम्बन्धा लोकस्य
शरीरिणः स्वभाव एव तदेवाह, ययातिरिति । अनयोऽनयमनं दुःखं
तच्च स्वर्गाद् भ्रंशरूपं मम स्पृशदित्यनेन अचिरस्थितिकस्पर्शमार्थ-
केन पुनरविलम्बेनैव दौहित्रप्रयुक्तसुखोत्तरकालिकदुःखनिवृत्तिरप्यस्य
सूचिता ॥ ७ ॥

यो महर्षिः यः पुनर्नः पितुः पुरोहितस्तस्य पुत्रगतं जज्ञे अज्ञा
गकाज्ञा च पुनर्विश्वामित्रेण हृतम् । पूर्वं सुखोत्तरकालिकदुःखानन्तरं

* दुःखितो हि भवान् लोकांस्तेजसा यदि धक्ष्यसे ।

आर्त्ताः प्रजा नरव्याघ्र ! क्व नु याम्यन्ति निर्वृतिम् ॥

इत्यतिरिक्तं केचित्पठन्ति ।

याचेयं जगतो माता सर्वलोकनमस्कृता ।
 अस्याश्च चलनं भूमेर्दृश्यते कोमलेश्वर ' ॥ ८ ॥
 यो धर्मा जगतां नेत्रो यत्र सर्वं प्रतिष्ठितम् ।
 आदित्यचन्द्रा ग्रहणमभ्युपेतो महाबलौ ॥ १० ॥
 सुमहान्यपि भूतानि देवाश्च पुरुषर्षभ ।
 न देवस्य प्रमुञ्चन्ति सर्वभूतानि देहिनः ॥ ११ ॥
 शक्रादिष्वपि देवेषु वर्तमानो नयानयौ ।
 श्रूयते नरशार्दूल ! न त्वं व्यथितुमर्हसि ॥ १२ ॥
 मृतायामपि वेदेह्यां नष्टायामपि राघव ! ।
 शोचितुं नार्हसे वीर ! यथान्यः प्राकृतस्तथा ॥ १३ ॥
 त्वद्विधा नहि शोचन्ति सततं सर्वदर्शनाः ।

सुखं व्यथितयोक्ताच्च सुखानन्तरं दुःखमुक्तं एवञ्च महतामप्यवश्यं जाय-
 मानं ईदृशे सुख दुःखे च न हर्षशोका भवादृशस्माचिताविति भावः ॥ ८ ॥

चलनं भूकम्पजं दुःखमित्यर्थः ॥ ८ ॥

यो धर्मा परावरधर्मप्रवर्तको नेत्रो जगतः समारचक्रस्य काल-
 परिच्छेदद्वारा प्रवर्तको अतएव यत्र सर्वं प्रतिष्ठितं तौ च ग्रहणं
 राज्ञ्यासदःस्वं प्राप्तौ ॥ १० ॥

देवस्य कर्मणो वशं न प्रमुञ्चन्तीत्यर्थः । किं पुनर्वक्तव्यं देहिनः
 सर्वभूतानि देहवन्ति सर्वभूतानि न मुञ्चन्तीति पुंस्त्वमार्घम् ॥ ११ ॥

नयानयौ तन्मूलमुखदुःखे ॥ १२ ॥ १३ ॥

समदत्स्वपि कृच्छ्रेण रामानिर्विण्णदर्शनाः ॥ १४ ॥

तत्त्वतो हि नरश्रेष्ठ 'बुद्ध्या समनुविन्ताय ।

बुद्ध्या युक्ता मया द्यागो विजानन्ति गुमाश्रमे ॥ १५ ॥

अदृष्टगुणदोषाणामनुवाणान्तु कर्मणाञ्च ।

नान्तरेण क्रियां तेषां फलमिष्टं च वर्त्तते ॥ १६ ॥

मासेवं हि पुरा वीर 'त्वमेव ब्रह्मशोकतान ।

अनुशिष्याद्भिः कोतु त्वामपि मायाहू ब्रह्मसूतिः ॥ १७ ॥

अनिर्विण्णदर्शना विद्यादरहितदर्शनाः विनादमाहित्यन कृत्याकृत्य
नित्यजानवन्तः ॥ १४ ॥

तत्त्वतः समनुचिन्तय युक्तायुक्तं कृत्याकृत्यसौत श्रेष्ठः । श्रमाश्रमे
कर्मव्याकर्तव्ये युक्तायुक्तं । बुद्धियुक्ता आनन्ति तस्मात्त्वं बुद्ध्या विविचि-
न्तयेति श्रेष्ठः ॥ १५ ॥

एवं दुःखमलं प्राचीनं कर्म बुद्ध्या दृश्यं साहचर्यमेवेत्याह, अदृष्टेति ।
शास्त्रेकसमधिगम्यतया प्रत्यक्षेणादृष्टगुणदोषाणां धर्मत्वाधर्मत्वं गुण-
दोषौ । आपाततो धर्मवद्भासमानानामधर्मत्वादेपरीत्याच अथवाणा
फलनाश्यानाम् । अनेन फलानुपपत्तिः सञ्चितः । तादृशानां कर्मणा
निष्पत्तिः क्रियां तततपुण्यथापारमन्तरण न भवति स्वव्यापारेण
कृतानां तेषामिष्टं फलं मुख्यत्वादनियतं फलं वर्त्तते प्रवर्तत एव नतु न
प्रवर्तत इति अतः साहचर्यमेवेति भावः ॥ १६ ॥

इयच्च बुद्धि त्वद्वत्तैव मेतस्तत्तापदेशं किं मामर्थ्यमिति न वाच्य-
मित्याह, मामिति । अकारणे कोपवशमापन्नमिति श्रेष्ठः । ब्रह्मशोक्त

वृद्धिश्च ते महाप्राज्ञ ! देवैरपि * दूरन्वया ।
 शोकेनाभिप्रमुपगन्ते ज्ञानं सम्बोधयाम्यहम् ॥ १८ ॥
 दिव्यञ्च मानुषञ्चैवमात्मनश्च पराक्रमम् ।
 इच्छाकुवृषभावेक्ष्य यतस्व द्विपतां वधे ॥ १९ ॥
 किं ते सर्वविनाशेन कृतेन पुरुषर्षभ ! ।
 तमेव त्वं रिपुं पापं विज्ञायोद्धर्तुमर्हसि ॥ २० ॥

इत्यार्षे रामायणे वाल्मीकीये आरण्यकाण्डे प्रबोधनं
 नाम षट्षष्टितमः सर्गः ॥ ६६ ॥

वानिति सन्धिरार्षः । अनुशिष्यात् शिष्यित्वं शक्तः स्याद बृहस्पतिरपि
 अन्यस्य का गगनेत्यर्थः ॥ १७ ॥

देवैरपि दूरन्वया अन्वतुमनुगन्तुमशक्या त्वज्ज्ञानपरिच्छेदो देवा-
 नामप्यशक्य इति भावः । अनेनेत्यरता सूचिता तथापि शोकेनान्त-
 र्हितमिव ते ज्ञानं सम्बोधयामि बोधयामि ॥ १८ ॥

दिव्यं देवाचितं मानुषं मनुष्याचितम् । एवमुभयविधपराक्रमा-
 थयत्वमात्मनावेक्ष्य तत्राद्यः परशुरामविषयः । अन्यो रक्षाविषयः
 एवञ्च देवाचितपराक्रमस्यायं नावसर इति भावः ॥ १९ ॥

कृतेन अनुष्ठितेन ॥ २० ॥

इति श्रीरामाभिगमे श्रीरामीये रामायणतिलके
 आरण्यकाण्डे षट्षष्टितमः सर्गः ॥ ६६ ॥

* लोकैरेतैः इति वा पाठः ।

सप्तप्रथितमः सर्गः ।

पूर्वजोऽप्युक्तवाक्यस्तु लक्ष्मणेन सभापितम् ।
मारयाही महासारं प्रतिजग्राह राघवः ॥ १ ॥
स निगृह्य महाबाहुः प्रवृद्धं रोषमात्मनः ।
अवष्टभ्य धनुश्चित्रं रामो लक्ष्मणमब्रवीत् ॥ २ ॥
किं करिष्यावहे वत्स ! क्व वा गच्छाव लक्ष्मण ! ।
केनोपायेन पश्यावः सीतामिह विचिन्तय ॥ ३ ॥
तं तथा परितापार्तं लक्ष्मणो वाक्यमब्रवीत् ।
इदमेव जनस्थानं त्वमन्वेषितुमर्हसि ॥ ४ ॥
राक्षसैर्वज्रभिः कीर्णं नानाद्रुमलतायुतम् ।
मन्तीह गिरिदुर्गाणि निर्दराः कन्दराणि च ॥ ५ ॥
गुहाश्च विविधा घोरानानामृगगणाकुलाः ।
आवासाः किन्नराणाञ्च गन्धर्वभवनानि च ॥ ६ ॥

पूर्वजोऽपि रामः लक्ष्मणेन सभापितं यथा भवति तथाक्तवाक्य-
स्तद्वाक्यस्य महासारं सवृत्तिकत्वात् साराग्रम् ॥ १ ॥ २ ॥ ३ ॥ ४ ॥

तानि युक्तो मया सार्द्धं समन्वेपितुमर्हसि ।
 त्वदिधा बुद्धिमन्वना महात्मानो नरर्षभाः ॥ ७ ॥
 प्रापत्सु न प्रकल्पन्ते वायुगेरिवाचनाः ।
 इत्युक्त्वा दत्तं सर्वं विचचार मन्त्रक्षणः ॥ ८ ॥
 क्रुद्धो रामः शरं घोरं सन्धाय धनुषि क्षुरम् ।
 ततः पर्वतकृटाभं महाकायं द्विजोत्तमम् ॥ ९ ॥
 ददर्श एतितं भूमौ जतजार्द्रं जटायुपम् ।
 तं दृष्ट्वा गिरिष्ठङ्गाभं रामो लज्जणमन्न प्रीत् ॥ १० ॥
 अनेन किल वैदही भक्षिता नात्र भंगयः ।
 गृध्रमपि तं व्यक्तं रक्षो भ्रमति काननम् ॥ ११ ॥
 भक्षयित्वा विगल्वाक्षीमास्ते शीतां यथासुखम् ।
 एनं यधिष्णे दीप्ताग्रैः शरैर्घोरैरजिह्वगैः ॥ १२ ॥
 इत्युक्त्वाभ्यपतत् दृष्टुं * सन्धाय धनुषि क्षुरम् ।
 क्रुद्धो रामः समुद्रांतां चालयन्निव मेदिनीम् ॥ १३ ॥

इह जनस्थाने गिरिगतानि दुर्गाणि गन्तुमशक्येणाः सन्तीत्यर्थः ।
 निर्दराः विदीर्णपादाणाः ॥ ५ ॥ ६ ॥ ७ ॥ ८ ॥

क्षुरं तद्वदिशितं शरमित्यर्थः । तं सन्धाय विचचारत्यन्वयः ॥ ९ ॥
 ॥ १० ॥ ११ ॥ १२ ॥ १३ ॥

* गृध्रम् इति वा पाठः ।

तं दीनदीनया वाचा मफेनं रुधिरं वमन् ।
 अभ्यभाषत पत्नी स रामं दशरथात्मजम् ॥ १४ ॥
 यामौषधीमिवायुष्मन् ! अन्वेषामि महावने ।
 मा देवी मम च प्राणा रावणेनोभयं हृतम् ॥ १५ ॥
 त्वया विरहिता देवी लक्ष्मणेन च राघव ! ।
 ह्रियमाणा मया दृष्टा रावणेन वलीयमा ॥ १६ ॥
 सीतामभ्यवपन्नोऽहं रावणश्च रणे प्रभो * ! ।
 विध्यमितरथच्छतः पतितो धरणीतले ॥ १७ ॥
 एतदस्य धनुर्भग्नमेतं चास्य शरास्तथा ।
 अयमस्य रणे राम ! भग्नः सांग्रामिको रथः ॥ १८ ॥
 अयं तु सारथिस्तस्य मत्पत्ननिहतो भुवि ।
 परित्यान्तस्य मे पत्नौ कृत्वा खड्गेन रावणः ॥ १९ ॥
 भीतामादाय वैदेहीमुत्पपात विहायसम् ।
 रक्तमा निहतं पूर्वं मां न हन्तुं त्वमर्हसि ॥ २० ॥

मफेनं फेनसहितं दीनदीनया अतिशयित दीनया दीनसदृशा
 वा ॥ १४ ॥

औषधीमिव संजीवनौषधीमिव अन्वेषामि अन्वेयमे ॥ १५ ॥ १६ ॥

* मया इति वा पाठः ।

रामस्तस्य तु विज्ञाय सीतासक्तां प्रियां कथाम् ।

गृध्रराजं परिष्वज्य परित्यज्य महद्भुजः ॥ २१ ॥

निपपातावशो भूमौ करोद् सहलक्ष्मणः ।

द्विगुणीकृततापार्त्ता रामो धीरतरोऽपि मन् ॥ २२ ॥

एकमेकायने कृच्छ्रे निश्चसन्तं मुहुर्मुहुः ।

समीक्ष्य दुःखितो रामः सोमित्रिमिदमब्रवीत् ॥ २३ ॥

राज्यं भ्रष्टं वने वामः सीता नष्टा मृतो द्विजः ।

ईदृशीयं ममालक्ष्मीर्दहेदपि हि पावकम् ॥ २४ ॥

संपूर्णमपि चेदद्य प्रतरेयं महोदधिम् ।

सोऽपि नूनं ममालक्ष्म्या विशुष्येत् सरितां पतिः ॥ २५ ॥

अहं सीतामभ्यवपन्नः सीतापरित्राणमुद्दिश्यामिगतः मया रावणश्च
रणे विध्वंसितरथश्चैव धरणीतले पतितश्च कृतः ॥ १७॥ १८॥ १९॥ २०॥

तस्य स्वरूपं विज्ञाय सीतासक्तां सीतासंबद्धां कथाञ्च श्रुत्वा ॥ २१ ॥

द्विगुणीकृततापार्त्ताः सीतावियोगजः जटायुवधजः तापस्येति तापस्य
द्वैगुण्यं तेनार्त्ता बभूवेति शेषः ॥ २२ ॥

एकमसहायं एकस्मिन्नृद्धतालक्षणे अयने आसमार्गेऽतएव कृच्छ्रे
मुहुर्मुहुर्निश्चसन्तमिति कतकसम्मत्पाठेऽर्थः । एकमेकायने दुर्गे
निश्चसन्तं कथञ्चनेति पाठे । दुर्गे लताकण्टकसंकीर्णं एकायने एक-
मार्गे पतित्वा कथञ्चन निश्चसन्तं मृतप्रायमित्यर्थः इति तीर्थः ॥ २३ ॥

ममालक्ष्मीर्मदुष्कर्मसंबद्धा अलक्ष्मीः पावकं सर्वदाहकमपि दहेत्
किमुत मच्छ्रियमित्यर्थः ॥ २४ ॥

नास्त्यभाग्यतरो लोके मत्तोऽस्मिन् मचराचरे ।

येनेयं महती प्राप्ता मया व्यसनवागुरा ॥ २६ ॥

अग्रं पितुर्वयस्यो मे गृधराजो महाबलः * ।

शेते विनिहतो भूमौ मम भाग्यविपर्ययात् ॥ २७ ॥

इत्येवमुक्त्वा बह्वशो राघवः सहलक्ष्मणः ।

जटायुपञ्च पस्यर्गं पिटस्नेहं निदर्शयन् ॥ २८ ॥

निकृत्तपक्षं रुधिरावसिक्तं

तं गृधराजं परिगृह्य राघवः ।

क्व मैथिली प्राणममा गतंति

विमुच्य वाचं निपपात भूमौ ॥ २९ ॥

इत्यार्षे रामायणे वाल्मीकीये आरण्यकाण्डे जटायु-

समागमो नाम सप्तषष्ठितमः सर्गः ॥ ६७ ॥

एतद्दुःखपरितापशान्तये संपूर्णमहं दधिर्मपि प्रतरेयं तदा सोऽपि
सरिताम्पतिर्नूनं निश्चयेन समालक्ष्म्या विशृण्वेत् ॥ २५ ॥

येनाभाग्येन वागुरा मृगादिबन्धनजालम् ॥ २६ ॥

पितुर्वयस्यः सखा ॥ २७ ॥

पिटस्नेहं पितरीव स्नेहम् ॥ २८ ॥ २९ ॥

इति श्रीरामाभिरामे श्रीरामोये रामायणतिलके

आरण्यकाण्डे सप्तषष्ठितमः सर्गः ॥ ६७ ॥

* जरान्वितः इति वा पाठः ।

अष्टाष्टितमः सर्गः ।

रक्तमः प्रेक्ष्य तु तं गृध्रं भुवि रोद्रेण पातितम् ।
भीमितिं मित्रसम्पन्नमिदं वचनमब्रवीत् ॥ १ ॥
वमाद्यं नूनमर्थेषु यतमाना विहङ्गमः ।
राजसेन हतः संख्ये प्राणांम्यर्जति मत्कृतं ॥ २ ॥
अतिखिन्नः शरीरेऽस्मिन् प्राणो जङ्गमः ।
तथा स्वर्गविहीनोऽसं विकृतं समुदीक्षते ॥ ३ ॥
जटायो ! यदि शक्नोषि वाक्यं व्याहरितुं पुनः ।
भीतामाख्याहि भद्रं ते वधमाख्याहि चात्मनः ॥ ४ ॥
किन्निमित्तो जहाराध्यां रावणस्तस्य किं मया ।
अपराधं तु यं दृष्ट्वा रावणेन हता प्रिया ॥ ५ ॥
कथं तच्चन्द्रसंकाशं सुखमाभीन्मनोहरम् ।

रोद्रेण रक्तमा अनेन रक्तमां तमः प्राधान्यमेवेति सूचितम् ।
मित्रसम्पन्नं मित्रत्वेन सम्पन्नं सर्वजनेषु मेया युक्तम् ॥ १ ॥ २ ॥
तथा अतिखिन्नप्राण इव स्वर्गहीना विकृतेक्षणश्च ॥ ३ ॥
व्याहरितुं व्याहृतुं वध वधप्रकारम् ॥ ४ ॥
यमपराधं दृष्ट्वा तु प्रिया भीता हता मापराधस्तस्य ~~अथा~~ वि

भीतया कानि चोक्तानि तस्मिन् काले द्विजोत्तम ' ॥ ६ ॥

कथं वीर्यः कथं रूपः किं कर्मा म च राक्षसः ।

कन्वास्य भवनं तात ! ब्रूहि मे परिपृच्छतः ॥ ७ ॥

तमुदीच्य स धर्मात्मा विलपन्तमनायवत् ।

वाचा विक्रवया * राममिदं वचनमब्रवीत् ॥ ८ ॥

मा हता राक्षसेन्द्रेण रावणेन दुरात्मना † ।

मायामास्थाय विपुलां वातदर्दिनसंकुलाम् ॥ ९ ॥

परिक्रान्तस्य मे तात ! पत्नो क्त्वा निशाचरः ।

भीतामादाय वैदेहीं प्रयातो दक्षिणामुखः ॥ १० ॥

उपरुध्यन्ति मे प्राणा दृष्टिर्भ्रमति राघव ।

पश्यामि वृक्षान् सौवर्णान् उशीरकृतमूर्धजान् ॥ ११ ॥

कृतः अपि तु न । अतः किन्निमित्त इति किं निमित्तं हृदि यस्य सः

रावणः आर्यां जहार ॥ ५ ॥ ६ ॥ ७ ॥ ८ ॥

किं कर्मव्यस्योत्तरं मायामिति । वातेन दर्दिनेन च संकुलाम् ।

॥ ९ ॥ १० ॥

अन्यप्रश्नात्तरासामर्थ्यं ध्वनयन् प्राणोपरिधमाह, उपेति । उशी-
रेण नलदेन कृता मूर्धजाः केशा येषां तान् सौवर्णान् वृक्षान् पश्यामि ।

तादृशसौवर्णवृक्षदर्शनं मरणचिह्नम् ॥ ११ ॥

* वाचातिमन्नया इति वा पाठः ।

† विहायसा इति वा पाठः ।

येन याति मुहूर्त्तेन भीतामादाय रावणः ।

विप्रनष्टं धनं क्षिप्रं तत्स्वामी प्रतिपद्यते ॥ १२ ॥

विन्दो नाम मुहूर्त्तोऽसौ स च काकुत्स्थ ! नाबुधत् ।

भूषवद्वडिशं गृह्य क्षिप्रमेव विनश्यति ॥ १३ ॥

न च त्वया व्यथा कार्या जनकस्य सुतां प्रति ।

वेदेह्यां रंस्यसे क्षिप्रं हत्वा तं रणमूर्धनि ॥ १४ ॥

असंमूढस्य गृध्रस्य रामं प्रत्यनुभाषतः ।

आस्थात् सुश्राव रुधिरं मिथमाणस्य सामिपम् ॥ १५ ॥

पुत्रो विश्रवसः साक्षाद् भ्राता वैश्रवणस्य च ।

इत्युक्त्वा दुर्लभान् प्राणान् मुमोच पतंगेश्वरः ॥ १६ ॥

बृहि ब्रूहीति रामस्य ब्रुवाणस्य कृताञ्जलेः ।

ज्योतिषज्ञानबलादाह, येनेति ॥ ११ ॥

कोऽसौ मुहूर्त्तस्तत्राह, विन्द इति । लाभार्थाद्विदेनिष्पन्नोऽसावि-
त्याहुः । स च रावणो निजकर्माननुकूलं तं नाबुधत् । बुधिरव-
गमने इत्यस्य लुङि रूपम् । न केवलं मुहूर्त्तमहिम्ना इष्टप्राप्तिरवापि तु
शत्रुनाशोऽपीत्याह, भूषेति । वडिशं गृहीत्वा भूष इव क्षिप्रमेव
विनश्यति वर्तमाननिर्देशेनातिमान्निध्यं विनाशस्य दर्शयति ॥ १३ ॥

अतो न चेति ॥ १४ ॥

असंमूढस्य मृतिकालेऽप्यभ्रान्तस्य रामं प्रत्यनुभाषतः उत्तरं भाष-
माणस्य ॥ १५ ॥

त्यक्त्वा शरीरं गृध्रस्य प्राणा जग्मुर्विहायसम् ॥ १७ ॥

स निक्षिप्य शिरो भूमौ प्रमार्य चरणौ तथा ।

विक्षिप्य च शरीरं स्वं पपात धरणीतले ॥ १८ ॥

तं गृध्रं प्रेक्ष्य ताम्राक्षं गतासुमचक्षोपमम् ।

रामः सुबहुभिर्दुःखदीनः सौमित्रिमव्रवीत् ॥ १९ ॥

बहूनि रक्षसां वासे वर्षाणि वसता सुखम् ।

अनेन दण्डकारण्ये विशीर्ण*मिह पक्षिणा ॥ २० ॥

अनेकवार्षिको यस्मिन् चिरकालसमुत्थितः ।

सोऽयमद्य हतः शक्ते कालो हि दुरतिक्रमः ॥ २१ ॥

पश्य लक्ष्मण ! गृध्रोऽयमुपकारी हतश्च मे ।

सीतामभ्यवपन्नोऽयं रावणेन बलीयसा ॥ २२ ॥

गृध्रराज्यं परित्यज्य पितृपैतामहं महत् ।

इत्युक्त्वा एतावन्मात्रमुक्त्वा तदीर्थतद्भवनादिकथनात् पूर्वमिति शङ्ख
॥ १६ ॥ १७ ॥ १८ ॥ १९ ॥

अस्मिन् दण्डकारण्ये बहूनि वर्षाणि सुखं वसतानेन पक्षिणो हेव
दण्डकारण्ये विशीर्णं देहविशरणं प्राप्तम् ॥ २० ॥

अनेकवार्षिक इत्यसौव विवरणं चिरकालसमुत्थित इति ॥ २१ ॥

मे उपकारीत्यन्वयः । सीतामभ्यवपन्नः सीतां माचयितुं प्रवृत्तः ।

॥ २२ ॥ २३ ॥

* विचीर्ण इति वा पाठः ।

मम हेतोरयं प्राणान् मुमोच पतगेश्वरः ॥ २३ ॥

सर्वत्र खलु दृश्यन्ते माधवो धर्मचारिणः ।

गूराः शरण्याः मौमिते । तिर्यग्योनिगतेष्वपि ॥ २४ ॥

सीताहरणजं दुःखं न मे मौम्य । तथागतम् ।

यथा विनाशो गृध्रस्य मत्कृते च परन्तप । ॥ २५ ॥

राजा दशरथः श्रीमान् यथा मम महायशाः ।

पूजनीयश्च मान्यश्च तथायं पतगेश्वरः ॥ २६ ॥

भौमित्रे ! हर काष्ठानि निर्मथिष्यामि पावकम् ।

गृध्रराजं दिधक्ष्यामि मत्कृते निधजं गतम् ॥ २७ ॥

नायं पतगलोकस्य चितिमारोपयाम्यहम् ।

इमं धक्ष्यामि भौमिते ! हतं रौद्रेण रक्षसा ॥ २८ ॥

या गतिर्यज्ञशीलानामाहिताग्नेश्च या गतिः ।

सर्वत्र सर्वजातिषु ॥ २९ ॥

तथा आगतमिति चर्दः । प्राप्तमित्यर्थः । मन्त्रिमितं यो गृध्र-
विनाशस्तज्जं दुःखं यथा मां प्राप्तं सीताहरणजदुःखाद् गृध्रविनाशजं
दुःखमधिकमिति भावः । तस्या पुनःप्राप्तिर्भावनासत्त्वादस्य तदभावा-
च्चेति तात्पर्यम् ॥ २५ ॥ २६ ॥

दिधक्ष्यामि दग्धुमिच्छामि सद्वृत्तिमिद्वये । श्वनार्घः ॥ २७ ॥ २८ ॥

व्यपरावर्तिनां संग्रामे इति श्रेयः । गम्यत इति गतिर्लोकाः । यज्ञ-
शीलानां लोकान् क्रमेण प्राप्य मदनुज्ञातः सन्ननुत्तमान्येभ्यः परे उत्तमा-

अपरावर्त्तिनां या च या च भूमिप्रदायिनाम् ॥ २८ ॥

मया त्वं समनुज्ञातो गच्छ लोकानमुत्तमान् ।

गृधराज ' महामत्व ! संस्कृतश्च मया व्रज ॥ ३० ॥

एवमुक्त्वा चितां दीप्तामार्गोप्य पतगेश्वरम् ।

ददाह रामो धर्मात्मा स्वबन्धुमिव दुःखितः ॥ ३१ ॥

रामोऽपि सह भूमिचित्रनं यात्वा स वीथ्यवान् ।

स्थलान् हत्वा महारोहीननुतस्तार तं द्विजम् ॥ ३२ ॥

रोहिमांमानि चोद्धृत्य पेशीकृत्वा महायशाः ।

न सन्ति तान् लोकान् ब्रह्मणो लोकान् क्रममुक्तिदानं गच्छ । अनेन
संकल्पमात्रात् कर्मानधिकृततिरश्चः साधनहीनस्यापि तन्लोकदानेन
भगवान् रामः स्वस्वरूपां माययावृतज्ञान इति प्रलपतां मुखं ध्वस्तम् ।
शोकादि तु नटनमित्युक्तमेवामकृतम् । तदुक्तं संस्कारसंक्रान्तस्य रामो
ब्रह्मविधानतः । सपदश्च ददौ तस्मै सोऽपि रामप्रसादतः । हर्षः
सामान्यरूपेण प्रययौ परमं पदमिति जटागुघं प्रक्रम्य पाशम् । एतेन
तिरश्चामपि स्नेहादिना दाहादिगुक्तमिति ध्वनितम् । सारूप्यमुक्ति-
लाभश्चेत्तः । मया मद्रूपेण सामान्यहरिरूपेण ॥ २८ ॥ ३० ॥ ३१ ॥

स प्रसिद्धमहिमा रामः महारोहीन् महामृगान् । रोहिण्यब्द
इकारान्तोऽपि मृगवाची । तान् हत्वा पिण्डदानार्थं मांसमादायागत्यानु
अनन्तरं तं द्विजं पक्षिणमुद्दिश्य पिण्डदानार्थं शाद्वलं दृगं तस्तार ॥ ३२ ॥

तत्र तन्मांसान्युद्धृत्य पेशीकृत्वा पेशीकृत्य पिण्डं कृत्वा शकुनाय
ददौ ॥ ३३ ॥

शकुनाय ददौ रामो रभ्ये हरितशादले ॥ ३३ ॥

यत्तत् प्रेतस्य मर्त्यस्य * कथयन्ति द्विजातयः ।

तत् स्वर्गगमनं क्षिप्रं तस्य रामो * जजाप ह ॥ ३४ ॥

ततो गोदावरीं गत्वा नदीं नरवरात्मजौ ।

उदकं चक्रतुस्तस्मै गृध्रराजाय तावभौ ॥ ३५ ॥

शास्त्रदृष्टेन विधिना जलं गृध्राय राघवौ ।

स्नात्वा तौ गृध्रराजाय उदकं चक्रतुस्तदा ॥ ३६ ॥

स गृध्रराजः कृतवान यशस्करं

सुदुष्करं कर्म रणे निपातितः ।

महर्षिकल्पेन च संस्तुतस्तदा

जगाम पुण्यां गतिमात्मनः शुभाम् ॥ ३७ ॥

यत्तन्मन्त्रजातं प्रेतस्य मर्त्यस्य स्वर्गादिगमनमुद्दिश्य ब्राह्मणाः कथयन्ति तत् स्वर्गगमनं तद्गमनमाधनं तत्तस्य क्षिप्रं स्वर्गगमनाय रामो जजाप ॥ ३४ ॥ ३५ ॥

उक्तस्य सर्वस्यास्य स्नानपूर्वकत्वं दर्शयितुं पुनराह, शास्त्रेति । तत्र पाठक्रमादर्थक्रमस्य बलवत्त्वात् पूर्वं स्नानं तत उदकदानं ततः पिण्डदानमिति क्रमो बोध्यः ॥ ३६ ॥

पुण्यां पुण्यैकलभ्याम् अतएव सुखां सुखैकस्वभावाम् ॥ ३७ ॥

* मन्त्रञ्च इति वा पाठः ।

* याम्यसूक्तं इति वा पाठः ।

कृतोदको तावपि पक्षिमत्तमे

स्थिराञ्च बुद्धिं प्रणिधाय जग्मतुः ।

• प्रवेश्य सीताधिगमे ततो मनो

वनं सुरेन्द्राविव विष्णुवामनौ ॥ ३८ ॥

इत्यार्षे रामायणं वाल्मीकीये आरण्यकाण्डे ढाह्नं

नाम अष्टप्रष्टितमः सर्गः ॥ ६८ ॥

पक्षिमत्तमे तद्विषये पितृर्गोच्यर्थः । स्थिरां बुद्धिं तस्मिन् पितृ
वत्बुद्धिं निधाय सीताधिगमे सीताप्राप्तिस्त्रयके निमित्तं मनः प्रवेश्य
तादृशं निमित्तं दृष्ट्वा वनं जग्मतुः ॥ ३८ ॥

इति श्रीरामाभिरामे श्रीरामोये रामायणतिलके

आरण्यकाण्डे अष्टप्रष्टितमः सर्गः ॥ ६८ ॥

एकोनसप्ततितमः सर्गः ।

कृत्वैवमुदकं तस्मै प्रस्थितौ राघवौ तदा ।
अवेक्षन्तौ वने सीतां जग्मतुः पश्चिमां दिशम् ॥ १ ॥
तां दिशं दक्षिणां गत्वा शरचापामिधारिणौ ।
अविप्रहतमंस्त्राको पश्यान् प्रतिपेदतुः ॥ २ ॥
गुल्मैर्वृक्षैश्च बहुभिर्लताभिश्च प्रवेष्टितम् ।
आवृतं सर्वतो दुर्गं गहनं घोरदर्शनम् ॥ ३ ॥
व्यतिक्रम्य तु वेगेन गृहीत्वा दक्षिणां दिशम् ।
सुभीमं तन्महारण्यं व्यतियातौ महाबलौ ॥ ४ ॥
ततः परं जनस्थानात्तिक्रोश गम्य राघवौ ।

पश्चिमामित्यत्रोक्तेरुत्तरश्लोके दक्षिणामित्युक्तेनैव कर्तव्यं जग्मतुरिति
लभ्यते ॥ १ ॥

अविप्रहतं जनाक्षुप्तम् ॥ २ ॥

गुल्मादिभिः प्रवेष्टितम् अतएव सर्वत आवृतम् अतएव दुर्गं
दुष्प्रवेशं गहनं वनरूपं पश्यान् प्रतिपेदतुरित्यन्वयः ॥ ३ ॥

वेगेनातिक्रम्य चलित्वा तन्महारण्यम् व्यतियातौ व्यतिक्रम्य
गता ॥ ४ ॥

क्रौञ्चारण्यं विविशतुर्गहनं तौ महौजसौ ॥ ५ ॥

नानामेघधनप्रख्यं प्रहृष्टमिव सर्वतः ।

नाम्नावर्णैः शुभैः पुष्पैर्मृगपक्षिगणैर्युतम् ॥ ६ ॥

दिदृक्षमाणौ वैदेहीं तदनं तौ विचिन्वतुः ।

तत्र तत्रावतिष्ठन्तौ भीताहरणदुःखितौ ॥ ७ ॥

ततः पूर्वेण तौ गत्वा त्रिक्रोशं भ्रातरौ तदा ।

क्रौञ्चारण्यमतिक्रम्य मतङ्गाश्रममन्तरे ॥ ८ ॥

दृष्ट्वा तु तदनं घोरं बह्वभीममृगद्विजम् ।

नानावृक्ष*समाकीर्णं सर्वं गहनपादपम् ॥ ९ ॥

ददृशाते गिरौ तत्र दरीं दशरथात्मजौ ।

पातालसमगम्भीरां तमसा नित्यमंवृताम् ॥ १० ॥

गम्य गत्वा गहनं दुष्प्रवेशं क्रौञ्चारण्यं क्रौञ्चारण्याख्यं गहनं वन-
मिति वा ॥ ५ ॥

अनेकमेघानां धनः समूहः तत्प्रेख्यं तद्वत् श्यामं सर्वतः प्रहृष्टमिव
पुष्पविकासादिना तद्रूपजन्तुहर्षेण वा तस्य प्रहृष्टत्वव्यपदेशः ॥ ६ ॥ ७ ॥

क्रौञ्चारण्यमतिक्रम्य तदनात् पूर्वेण त्रिक्रोशं गत्वा अन्तरे मध्ये
मार्गे मतङ्गाश्रमं ददृशतुः । अथ घोरत्वादिविशेषणं तदनं मतङ्गाश्रम-
वनं दृष्ट्वा तत उच्यमानविशेषणां तत्र गिरौ दरीं ददृशाते ॥ ८ ॥ ९ ॥ १० ॥

* सख इति वा पाठः ।

आसाद्य च नरव्याघ्रौ दय्यास्तस्याविदूरतः ।
 ददर्शतुर्महारूपां राक्षसीं विकृताननाम् ॥ ११ ॥
 भयदामल्पमत्वानां बीभत्सां रौद्रदर्शनाम् ।
 लम्बोदरीं तीक्ष्णदंष्ट्रां करालीं परुषत्वचम् ॥ १२ ॥
 भक्षयन्तीं मृगान् भीमान् विकटां मुक्तमूर्धजाम् ।
 अवैक्षतां तु तौ तत्र भ्रातरौ रामलक्ष्मणौ ॥ १३ ॥
 सा समामाद्य तौ वीरौ ब्रजन्तं भ्रातुरग्रतः ।
 एहि रंस्यावहेत्युक्त्वा समालम्भत लक्ष्मणम् ॥ १४ ॥
 उवाच चैनं वचनं सौमित्रमुपगुह्य च ।
 अहं त्वयोमुखी नाम लाभस्ते त्वर्मासि प्रियः ॥ १५ ॥
 नाथ ! पर्वतदुर्गेषु नदीनां पुलिनेषु च ।
 आयुश्चिरमिदं वीर ! त्वं मया सह रंस्यसे ॥ १६ ॥

तस्याविदूर इति सन्धिरार्थः । तद्वर्गसमीपे इत्यर्थः ॥ ११ ॥
 बीभत्सां जुगुप्सिताम् । परुषत्वचं कर्कशत्वचं करालीं तुङ्गश-
 रीराम् । करालाभीषणं तुङ्गं ॥ १२ ॥
 विकटामतिस्थूलाकारां तत्र तत्रास्थानेऽपि निम्नोन्नतां वा ॥ १३ ॥
 भ्रातूरामस्याग्रतो ब्रजन्तं एहि रंस्यावहेत्युक्त्यत्र इकारलोप
 आर्थः । समालम्भत गृहीतवती ॥ १४ ॥
 उपगुह्यालिङ्ग्य अयोमुखीत्यन्वर्थनाम । अहं ते तव लाभः निध्या-
 दिवस्त्राभरूपास्ति त्वं च मे प्रियो भर्तासि ॥ १५ ॥

एवमुक्तस्तु कुपितः खड्गमुद्धृत्य लक्ष्मणः ।
 कर्णनासस्तनं तस्या निचकर्त्तारिस्तुदनः ॥ १७ ॥
 कर्णनासे निवृत्ते तु विस्वरं विननाद सा ।
 यथागतं प्रदुद्राव राक्षसी घोरदर्शना ॥ १८ ॥
 तस्यां गतायां गहनं व्रजन्तौ * वनमोजसा ।
 आसेदतुरमितवधौ भ्रातरौ रामलक्ष्मणौ ॥ १९ ॥
 लक्ष्मणस्तु महातेजाः सत्यवान् शीलवान् शुचिः ।
 अब्रवीत् प्राञ्जलिर्वाक्यं भ्रातरं दीप्ततेजसम् ॥ २० ॥
 स्पन्दते मे दृढं बाहुद्विग्नमिव मे मनः ॥
 प्रायशश्चाप्यनिष्टानि निमित्तान्युपलक्ष्ये ॥ २१ ॥
 तस्मात् सज्जीभवार्य्य ! त्वं कुरुष्व वचनं हितम् ।

आयुश्चिरं चिरमायुः ॥ १६ ॥
 कर्णनासस्तनमिति समाहारद्वन्द्वः ॥ १७ ॥
 कर्णनासे इति सप्तमी ॥ १८ ॥
 तस्यां गतायां पश्चाद् व्रजन्तौ गहनं दृश्यवेषं वनम् आसेदतुः
 प्रापतुः ॥ १९ ॥
 बाहुर्वामः अनिष्टानि तत्सूचकानि ॥ २० ॥
 सज्जीभव यत्ते भव संभ्रमं भयम् ॥ २१ ॥

* विशन्तौ इति वा पाठः ।

ममैव हि निमित्तानि सद्यः शंसन्ति संभ्रमम् ॥ २२ ॥

एष वञ्चुलको राम ! पक्षी परमदारुणः ।

आवयोर्विजयं युद्धे शंसन्निव विनर्दति ॥ २३ ॥

तयोरन्वेषतोरेवं सर्वं तद्वनमोजसा ।

मंजज्ञे विपुलः शब्दः प्रभञ्जन्निव तद्वनम् ॥ २४ ॥

संवेष्टितमिवात्यर्थं गहनं मातरिश्वना ।

वनस्य तस्य शब्दोऽभूद्वनमापूरयन्निव ॥ २५ ॥

तं शब्दं काङ्क्षमाणस्तु रामः खड्गी * सहासुजः ।

ददर्श सुमहाकायं राक्षसं विपुलोरसम् ॥ २६ ॥

आसेदतुश्च तद्रक्षस्तावुभौ प्रसुखे स्थितम् ।

विवृद्धमशिरोग्रीवं कबन्धमुदरे सुखम् ॥ २७ ॥

ततः कश्चिच्छकुनमप्याह, एष इति । वञ्चुलकः कण्ठवालः । वञ्चु-
लक इत्यपि पाठान्तरम् । अनेन युद्धमवश्यम्भावि जयस्येत्युभयं
सूचितम् ॥ २२ ॥ २३ ॥

अन्वेषतोः सीतामिति शेषः । ओजसा सामर्थ्येन ॥ २४ ॥

तद्रहनं वनमत्यन्तं मातरिश्वना संवेष्टितं व्याप्तमिव जातम् । तत-
स्तस्य वनस्य मध्ये शब्दोऽभवत् ॥ २५ ॥

तं शब्दं काङ्क्षमाणः । तदुत्पत्तिनिमित्तं काङ्क्षमाणः ॥ २६ ॥

आसेदतुर्दृष्टतुः । विवृद्धं विवृद्धाकारम् । अशिरोग्रीवम् ।

* तस्थौ इति वा पाठः ।

रोमभिर्निशितैस्तीक्ष्णैर्महागिरिमिवोच्छ्रितम् ।

नीलमेघनिभं रौद्रं मेघस्तनितनिस्वनम् ॥ २८ ॥

अग्निज्वालानिकाशेन ललाटस्थेन दीप्यता ।

महापद्मेण पिङ्गेन विपुलेनायतेन च ॥ २९ ॥

एकेनोरमि घोरेण नयनेन सुदर्शिना ।

महादंष्ट्रोपपन्नन्तं लेलिहानं महासुखम् ॥ ३० ॥

भक्षयन्तं महाघोरावृक्षमिहमृगद्विजान् ।

घोरौ भुजौ विकुर्वाणसुभौ योजनमायतौ ॥ ३१ ॥

कराभ्यां विविधान् गृह्य च्छान् पक्षिगणान् मृगान् ।

आकर्षन्तं विकर्षन्तमनेकान् मृगयूथपान् ॥ ३२ ॥

अदृश्यमानशिरोऽग्नीषम् । अतएव कवचम् । अन्वर्थतन्नामकम् ।

उदरे मुखम् अमूर्धमस्तकादित्यलुक् ॥ २७ ॥

निशितैरित्यस्य विवरणं तीक्ष्णैरिति उपलक्षितमिति शेषः ।

रोमभिर्निबिडैस्तीक्ष्णैरिति कश्चित्पाठः ॥ २८ ॥

उच्यमानविशेषणेन ललाटस्थेनैकेन नयनेनोरःप्रदेशान्तर्गतशिर-
स्वात् उरसि उरःप्रदेशेऽन्तरूपलभ्यमानेन नयनेनोपलक्षितं मुखं
लेलिहानं महापद्मेणेत्यार्षम् ॥ २९ ॥ ३० ॥

विकुर्वाणं विक्षिपन्तम् ॥ ३१ ॥

आकर्षन्तम् इष्टान् मृगानाभिमुख्येन कर्षन्तम् अनिष्टान् मृगान्
मुञ्चन्तम् ॥ ३२ ॥

स्थितमावृत्य पन्थानं तयोर्भ्रात्रोः प्रपन्नयोः ।

अथ तं समतिक्रम्य क्रोशमात्रं ददर्शतुः ॥ ३३ ॥

महान्तं दारुणं भीमं कबन्धं भुजसंवृतम् ।

कबन्धमिव संस्थानादतिघोरप्रदर्शनम् ॥ ३४ ॥

स महाबाहुरत्यथं प्रसार्य विपुलौ भुजौ ।

जग्राह सहितावेव राघवौ पीडयन् बलात् ॥ ३५ ॥

खड्गिनौ दृढधन्वानौ तिग्मतेजौ महाभुजौ ।

भ्रातराविव संप्राप्तौ कृष्यमाणौ महाबलौ ॥ ३६ ॥

तत्र धैर्याच्च शूरस्तु राघवो नैव विव्यथे ।

बाल्यादनाश्रयाच्चैव लक्षणस्त्वभिविव्यथे ॥ ३७ ॥

उवाच च विप्रश्चः सन् राघवं राघवानुजः ।

पश्य मां विवशं वीर ! राक्षसस्य वशं गतम् ॥ ३८ ॥

प्रपन्नयोः पन्थानमिति शेषः आवृत्य स्थितं तं ज्ञात्वा तद्भुजवेष्टनं
समतिक्रम्य दूरे स्थितौ तं क्रोशमात्रं ददर्शतुः ॥ ३३ ॥

भुजाभ्यां जन्तून् संवृणोतीति भुजसंवृतं तं संस्थानादेहस्थित्या
अशिरस्कत्वलक्षणकबन्धवत् स्थितम् ॥ ३४ ॥

सहितौ नैकमपि मुक्तेत्यर्थः ॥ ३५ ॥

तिग्मतेजौ तीक्ष्णतेजसौ तादृशवेषधरावित्यर्थः । विवशं प्राप्तौ
बलात् कर्षणं प्राप्तौ ॥ ३६ ॥

तत्र तस्यामवस्थायां अनाश्रयात् धैर्यस्येति शेषः । धैर्यानालम्बना-
दित्यर्थः । तत्र हेतुर्बाल्यं बालबुद्धित्वं शुद्धसत्त्वाप्रधानत्वम् । अनाश्रय-

मयैकेन तु निर्युक्तः परिमुच्यस्व राघव ! ।

मां हि भूतबलिं दत्त्वा पलायस्व यथामुखम् ॥ ३८ ॥

अधिगन्तामि वैदेहीमचिरेणेति मे मतिः ।

प्रतिलभ्य च काकुत्स्थ ! पिदपैतामहीं महीम् ॥ ४० ॥

तत्र मां राम ! राज्यस्थः स्मर्तुमर्हसि सर्वदा ।

लक्ष्मणेनैवमुक्तस्तु रामः सौमित्रिमब्रवीत् ॥ ४१ ॥

मास्म त्रामं वृथा वीर ! नहि त्वाट्ग्विषीदति ।

एतस्मिन्नन्तरे क्रूरो भ्रातरौ रामलक्ष्मणौ ॥ ४२ ॥

तावुवाच महाबाहुः कबन्धो दानवोत्तमः ।

कौ युवां वृषभस्कन्धो महाखड्गधनुर्धरौ ॥ ४३ ॥

घोरं देशमिमं प्राप्तौ दैवेन मम चाक्षुषौ * ।

त्वादिति पाठे आश्रितभूतस्य रामस्यापि कबन्धभुजावृतत्वादिति भावः ।

॥ ३७ ॥ ३८ ॥

निर्युक्तः निर्योजितरक्षोबलिः सन् त्वं किञ्चित्स्ववशमात्मानं परि-
मुच्यस्व पलायनेनेति शेषः । तस्यैव विवरणमुत्तरार्धं मां हीति । भूत-
बलिं महाभूताकाररक्षसे बलिमित्यर्थः ॥ ३८ ॥

अधिगन्ता प्राप्ता ॥ ४० ॥ ४१ ॥

एतस्मिन्नन्तरे इति लक्ष्मणविधादनिवृत्तिफलकरामाश्रयनसमये इति
शेषः ॥ ४२ ॥ ४३ ॥

* भक्षादुपस्थितौ इति वा पाठः ।

वद तं कार्यमिह वां किमर्थं चागतौ युवाम् ॥ ४४ ॥

इमं देशमनुप्राप्तौ क्षुधार्त्तस्येह तिष्ठतः ।

सबाणचापखड्गौ च तीक्ष्णशृङ्गाविवर्षभौ ॥ ४५ ॥

मां तूष्णमनुसंप्राप्तौ * दुर्लभं जीवितं हि वाम् ।

तस्य तद्वचनं श्रुत्वा कबन्धस्य दुरात्मनः ॥ ४६ ॥

उवाच लक्ष्मणं रामो मुखेन परिशुष्यता ।

कृष्णात् कृच्छतरं प्राप्य दारुणं सत्यविक्रम ! ॥ ४७ ॥

व्यसनं जीवितान्ताय प्राप्तमप्राप्य तां प्रियाम् ।

कालस्य सुमहद्दीर्घं सर्वभूतेषु लक्ष्मण ! ॥ ४८ ॥

त्वाञ्च माञ्च नरव्याघ्र ! व्यसनैः पश्य मोहितौ ।

दैवेन दैवगत्या मम चाक्षुषौ चक्षुर्गोचरौ ॥ ४४ ॥

एवं कार्यादिकं पृष्ट्वा तदुपेक्ष्य स्वप्रयोजनं सम्पन्नमित्याह, इमं देशमिति । इह तिष्ठतः क्षुधार्त्तस्य मम भाग्यादिमं देशमनुप्राप्तौ ॥ ४५ ॥

ततः किं तत्राह, दुर्लभमिति ॥ ४६ ॥

मुखेन परिशुष्यतोपलक्षितं लक्ष्मणमुवाच । हे सत्यविक्रम कृष्णात् कृच्छतरं राज्यभंशवनवासप्रियापहारादि प्राप्य स्थितयोरावयोस्तां प्रियामप्राप्यैव जीवितान्तायेदं व्यसनं प्राप्तं यदेवमतः सर्वेष्वपि भूतेषु कालस्य दीर्घं सुमहत् अनर्गलप्रचारमस्तीति शेषः ॥ ४७ ॥ ४८ ॥

* ममास्यमनुसंप्राप्तौ इति वा पाठः ।

नहि भारोऽस्ति दैवस्य सर्वभूतेषु लक्ष्मण । ४८ ॥

शूराश्च बलवन्तश्च कृतास्त्राश्च रणाजिरे ।

कालाभिपन्नाः मीदन्ति यथा वालुकसेतवः ॥ ५० ॥

इति ब्रुवाणो दृढसत्यविक्रमो

महायशा दाशरथिः प्रतापवान् ।

अवेक्ष्य सौमित्रिसुदयविक्रमः

स्थिरां तदा स्वां मतिमात्मनाकरोत् ॥ ५१ ॥

इत्यार्षे रामायणे वाल्मीकीये आरण्यकाण्डे

कवन्धदर्शनं नाम एकोनसप्ततितमः ॥ ६८ ॥

कुतो यतस्त्वाच्चेति । महाबलपराक्रमावपि व्यसनेर्दुःखैर्मोहितो कालः
करोतीति पश्य उक्तार्थस्यैव प्रपञ्चो नहीति । नातीति पाठान्तरम् ॥

॥ ४८ ॥ ५० ॥

उदयविक्रमः उत्कटपराक्रमो रामः सौमित्रिमवेक्ष्य दीनमिति
शेषः । स्वां मतिमात्मनात्मवैभवेन स्थिरामकरोत् । ईषदपि विषादं न
प्राप्तवानित्यर्थः । अत्र लक्ष्मणस्यापि लोकव्यवहारनाशमेवेत्यन्ये ॥ ५१ ॥

इति श्रीरामाभिरामे श्रीरामीये रामायणतिलके

आरण्यकाण्डे एकोनसप्ततितमः सर्गः ॥ ६८ ॥

सप्ततितमः सर्गः ।

तौ तु तत्र स्थितौ दृष्ट्वा भ्रातरौ रामलक्ष्मणौ ।
बाहुपाशपरिचिप्तौ कबन्धो वाक्यमब्रवीत् ॥ १ ॥
तिष्ठतं किन् मां दृष्ट्वा क्षुधात्तं क्षत्रियर्षभौ ।
आहारार्थं तु मन्दिर्यो देवेन हतचेतनौ ॥ २ ॥
तच्छ्रुत्वा लक्ष्मणो वाक्यं प्राप्तकालं हि तं तदा ।
उवाचार्त्तिसमापन्नो विक्रमे कृतनिश्चयः ॥ ३ ॥
त्वाञ्च माञ्च पुरा तूर्णमादत्ते राक्षसाधमः ।
तस्मादसिभ्यामस्यागु बाहू च्छिन्दावहे गुरू ॥ ४ ॥
भीषणोऽयं महाकायो राक्षसो भुजविक्रमः ।
लोकं ह्यतिजितं कृत्वा द्यावां हन्तुमिहेच्छति ॥ ५ ॥

बाहुपाशपरिचिप्तौ बाहुभ्यां पाशाकारेण परितो व्याप्तौ ॥ १ ॥
क्षुधात्तं मां दृष्ट्वा भीतौ नुकिं तिष्ठतं यतो मे आहारार्थं संदिष्टा-
वतो न जीवनसम्भावनेत्यर्थः ॥ २ ॥ ३ ॥
पुरा आदत्ते आदास्यतीत्यर्थः ॥ ४ ॥
भुजमात्रेण विक्रमो यस्य न त्वायुधेनेत्यर्थः । अतिजितं सर्वथा
पराजितम् ॥ ५ ॥

निश्चेष्टानां वधो राजन् । कुत्सितो जगतीपतेः ।
 क्रतुमध्योपनीतानां पशूनामिव राघव ! ॥ ६ ॥
 एतत् संजल्पितं श्रुत्वा तयो क्रुद्धस्तु राज्ञसः ।
 विदार्यास्यं ततो रौद्रं तौ भक्षयितुमारभत् ॥ ७ ॥
 ततस्तौ देशकालज्ञौ खड्गगाम्भ्यामेव राघवौ ।
 अच्छिन्दन्तां सुसंहृतौ बाहू तस्यांसदेशयोः ॥ ८ ॥
 दक्षिणो दक्षिणं बाहुं समक्रममिना ततः ।
 चिच्छेद रामो वेगेन मय्यं वीरस्तु लक्ष्मणः ॥ ९ ॥
 स पपात महाबाहुश्छिन्नबाहुर्महास्वनः ।

अस्य बाहुच्छेद एव युक्तो न तु प्राणवियोजनमित्याह. निश्चेष्टा-
 नामिति । शस्त्रादिभिर्विक्रमहीनानां जगतीपतेः क्षत्रियस्य क्रतुमध्यं
 प्राप्तानां पशूनां वध इव । स यथा स्वर्गफलदोऽपि शास्त्रविहितोऽपि
 कुत्सितः सांख्यपातञ्जलाद्युक्तरीत्या अधर्मजनकत्वात् । लोकदृष्ट्या च
 कुत्सितः । एतेन तद्वधस्यापीषत्पापफलदता सूचिता । केचित्तु क्रतु-
 मध्यापनीतानामिति पाठं श्रद्धाजायेन कल्पयित्वा क्रतुमध्यादन्यत्र
 नीतानां वधो यथा कुत्सित इति व्याचक्षते ॥ ६ ॥

तयोरेतत् संजल्पितं श्रुत्येति सम्बन्धः । भक्षयितुमारभत् । हस्ता-
 भ्यामाकृष्टवानित्यर्थः ॥ ७ ॥

सुसंहृतौ कदलीकाण्डच्छेदेनेव तच्छेदेन हस्तसुखलाभात् ॥ ८ ॥

दक्षिणः समर्थः दक्षिणपार्श्वस्थो वा ॥ ९ ॥

खञ्ज गाञ्च दिशश्चैव नादयञ्जलदो यथा ॥ १० ॥
 स निकृत्तौ भुजौ दृष्ट्वा शोणितौघपरिप्लुतः ।
 दीनः पप्रच्छ तौ वीरौ कौ युवामिति दानवः ॥ ११ ॥
 दत्तं तस्य ब्रुवाणस्य लक्ष्मणः शुभलक्षणः ।
 शशंस तस्य काकुत्स्थः कबन्धस्य महाबलः ॥ १२ ॥
 अयमिक्ष्वाकुदायादो रामो नाम जनैः श्रुतः ।
 अस्थैवावरजं विद्धि भ्रातरं माञ्च लक्ष्मणम् ॥ २३ ॥
 मात्रा प्रतिहते राज्ये रामः प्रब्राजितो वनम् ।
 मया सह चरत्येष भार्यया च महद्वनम् ॥ १४ ॥
 अस्य देवप्रभावस्य वसतो विजने वने ।
 रक्षसापहृता भार्या यामिच्छन्ताविहागतौ ॥ १५ ॥
 त्वं तु को वा किमर्थं वा कबन्धसदृशो वने ।
 आस्येनोरमिदीप्तेन भग्नजङ्घो विचेष्टसे ॥ १६ ॥
 एवमुक्तः कबन्धस्तु लक्ष्मणेनोत्तमं वचः ।

गां भूमिम् ॥ १० ॥

कौ युवामिति पप्रच्छ पूर्वमप्राप्नोत्तरत्वात् पुनः प्रश्नः ॥ ११ ॥ १२ ॥

इक्ष्वाकुदायादः दशरथपुत्रः ॥ १३ ॥ १४ ॥

यामिच्छन्तौ यामन्येषयन्तौ ॥ १५ ॥

विचेष्टसे चेष्टमानस्तिष्ठसीत्यर्थः ॥ १६ ॥

उवाच वचनं प्रीतस्तदिन्द्रवचनं स्मरन् ॥ १७ ॥

स्वागतं वां नरव्याघ्रौ ! दिष्ट्या पश्यामि चाप्यहम् ।

दिष्ट्या चेमौ निवृत्तौ मे युवाभ्यां बाहुबन्धनौ ॥ १८ ॥

विरूपं यच्च मे रूपं प्राप्तं ह्यविनयाद् यथा ।

तन्मे शृणु नरव्याघ्र ! तत्त्वतः शंसतस्तव ॥ १९ ॥

इत्याप रामायणे वाल्मीकीये आरण्यकाण्डे कबन्ध-
बाहुच्छेदनं नाम सप्ततितमः सर्गः ॥ ७० ॥

प्रीतः शपमोक्षकालप्रत्यभिज्ञानात् । तदिन्द्रवचनं वक्ष्यमाणम् ॥ १७ ॥

बाहुर्बन्धनं ययोरसदेष्योस्तौ बाहुबन्धनावंसदेष्यौ ॥ १८ ॥

यथाऽविनयात् । यादृशाविनयात् प्राप्तं तच्छृण्वित्यन्वयः ॥ १९ ॥

इति श्रीरामाभिरामे श्रीरामीये रामायणतिलके

आरण्यकाण्डे सप्ततितमः सर्गः ॥ ७० ॥

एकसप्ततितमः सर्गः ।

पुरा राम ! महाबाहो ! महाबलपराक्रमः ।
रूपमासीन्ममाचिन्त्यं त्रिषु लोकेषु विश्रुतम् ॥ १ ॥
यथा सूर्यस्य सोमस्य शक्रस्य च यथा वपुः ।
मोऽहं रूपमिदं कृत्वा लोकविचामनं महत् ॥ २ ॥
ऋषीन् वनगतान् राम ! त्रासयामि ततस्ततः ।
ततः स्थूलशिरा नाम महर्षिः कोपितो मया ॥ ३ ॥
स चिन्वन् विविधं वन्यं रूपेणानेन धर्षितः ।
तेनाहमुक्तः प्रेक्ष्यैवं घोरशापाभिधायिना ॥ ४ ॥
एतदेव नृशंसं ते रूपमस्तु विगर्हितम् ।
स मया याचितः क्रुद्धो शापस्यान्तो भवेदिति ॥ ५ ॥

अचिन्त्यम् अचिन्त्यवैभवम् ॥ १ ॥
तदेवाह, यथेति । इदं रूपं रक्षोरूपं वैभवेन कृत्वा ॥ २ ॥
एवमुक्तः ॥ ४ ॥
एवं शब्दार्थ एतदेवेति । एतदेवरूपं नृशंसं क्रूरं विगर्हितं
चास्त्वित्यवदत् ॥ ५ ॥

अभिशापकृतस्येति तेनेदं भाषितं वचः ।

यदा क्त्वा भुजौ रामस्त्वां दहेद्विजने वने ॥ ६ ॥

तदा त्वं प्राप्स्यसे रूपं स्वमेव विपुलं शुभम् ।

श्रिया विराजितं पुत्रं दनोस्त्वं विद्धि लक्ष्मण ! ॥ ७ ॥

इन्द्रशापादिदं रूपं प्राप्तमेवं रणाजिरे ।

अहं हि तपसोऽग्रेण पितामहमतोषयम् ॥ ८ ॥

दीर्घमायुः स मे प्रादात्ततो मां विभ्रमोऽसृशत् ।

दीर्घमायुर्मया प्राप्तं किं मां शक्रः करिष्यति ॥ ९ ॥

इत्येवं बुद्धिमास्थाय रणे शक्रमधर्पयम् ।

तस्य बाह्वप्रमुक्तेन वज्रेण शतपर्वणा ॥ १० ॥

अभिशापकृतस्य मत्कर्टक तत्प्रधर्षणेन त्वया कृतस्यास्य शाप-
स्यान्तोऽभवत्विति याचितः । तेनैवं याचितेन तद्वच आह, यदेति ।
तदा त्वं विपुलमुत्तमं श्रिया विराजितं रूपं प्राप्स्यस इति तेन भाषि-
तमिति सम्बन्धः । एवं क्त्वा मां दनोः पुत्रं विद्धीत्यन्वयः । श्रिया
विराजितं पुत्रं दनुं त्वं विद्धि लक्ष्मणेति पाठान्तरम् । तदा श्रियाः
श्रीनाम्नो दाबवस्य पुत्रं दनुनामानमित्यर्थः ॥ ६ ॥ ७ ॥

ननु कुत्सितरूपत्वे शापेऽपि कथं कबन्धरूपताप्राप्तिस्तत्राह, इन्द्रेति ।
तच्छापबीजमाह, अहमिति ऋषिशापतः घोररूपप्राप्त्यनन्तरमुग्रेण
तपसा पितामहमतोषयं स्वकुलारातोन्नादिभयेनेति शेषः ॥ ८ ॥

विभ्रमो गर्वः । तमेवाह, दीर्घमिति ॥ ९ ॥

सक्थिनी च शिरश्चैव शरीरे संप्रवेशितम् ।

स मया याच्यमानः सन्नानयद् यमसादनम् ॥ ११ ॥

पितामहवचः सत्यं तदस्त्विति ममाब्रवीत् ।

अनाहारः कथं शक्तो भग्नसक्थिशिरोमुखः ॥ १२ ॥

वज्रिणाभिहतः कालं सुदीर्घमपि जीवितुम् ।

स एवमुक्तः शक्तो मे बाहू योजनमायतौ ॥ १३ ॥

तदा चास्यच्च मे कुक्षौ तीक्ष्णदंष्ट्रमकल्पयत् ।

सोऽहं भुजाभ्यां दीर्घाभ्यां संलिप्यास्मिन् वनेचरान् ॥ १४ ॥

सिंहद्वीपिमृगव्याघ्रान् भक्षयामि समन्ततः ।

स तु मामब्रवीदिन्द्रो यदा रामः स लक्ष्मणः ॥ १५ ॥

शतपर्वणा शतधारेण ॥ १० ॥

सक्थिनी नाभ्यधोभागोपलक्षणम् । शरीरे शरीरमध्यस्थे उदर-
भागे एवंभूतेनोद्धाधरव्यवहाररहितेन मया मरणं याच्यमानोऽपि
तन्नाकरोत् ॥ ११ ॥

किमिति नाकरोत्तत्राह, पितामहेति । तद्वचो दीर्घायुदानरूपम् ।
॥ १२ ॥

वज्रिणा त्वयाभिहतः जीवितुं कथं शक्त इत्यन्वयः । एवमुक्तः अ-
नाहारस्याक्रियस्य कथं जीवनमित्युक्तः ॥ १३ ॥

वनेचरान् वने सञ्चारवतः ॥ १४ ॥ १५ ॥ १६ ॥

क्वेत्स्यते समरे बाहू तदा स्वर्गं गमिष्यमि ।

अनेन वपुषा तात ! वनेऽस्मिन् राजमत्तम ! ॥ १६ ॥

यद् यत्पश्यामि सर्वस्य ग्रहणं साधु रोचये ।

अवश्यं ग्रहणं रामो मन्येऽहं समुपैष्यति ॥ १७ ॥

दमां बुद्धिं पुरस्कृत्य देहन्यामकृतश्रमः ।

म त्वं रामोऽसि भद्रन्ते नाहमन्येन राघव ! ॥ १८ ॥

शक्यो हन्तुं यथातत्त्वमेवमुक्तो महर्षिणा ।

अहं हि मतिमाचिन्त्यं करिष्यामि नरपते ! ॥ १९ ॥

मित्रञ्चैवोपदेक्ष्यामि युवाभ्यां संस्तुतोऽग्निना ।

एवमुक्तस्त्व धर्मात्मा दनुना तेन राघवः ॥ २० ॥

इदं जगाद वचनं लक्ष्मणस्य च शृण्वतः ।

सर्वस्य ग्रहणं साधु रोचये न किञ्चिदप्यभ्यवृद्ध्या त्यजामीत्यर्थः ।
ऋत्रेन्द्रस्य च वाक्याविश्रामादवश्यं रामो मम हस्ते ग्रहणमैष्यतीति
मन्ये मन्यमानस्तिष्ठामि ॥ १७ ॥

मम देहन्यामे देहत्यागे कृतश्रमः कृतयतो रामो मम हस्ते ग्रहण-
मैष्यतीतीमां बुद्धिं पुरस्कृत्य सर्वस्य ग्रहणं साधु रोचये । अयमेव
रामो भवेदिति बुद्ध्या किमपि न त्यजामीत्याशयः ॥ १८ ॥

सर्वथा दाहात्तरं तव बुद्धिं मित्रं चोपदेक्ष्यामि ॥ १९ ॥

दनुना दनुनाम्ना ॥ २० ॥

रावणेन हृता भार्या मीता मम यशस्विनी ॥ २१ ॥

निष्क्रान्तस्य जनस्थानात् सह भ्रात्रा यथासुखम् ।

नाममानं तु जानामि न रूपं तस्य रक्षसः ॥ २२ ॥

निवामं वा प्रभावं वा वसं तस्य न विद्महे ।

शोकात्तर्त्तनामनाथानामेवं विपरिधावताम् ॥ २३ ॥

कारुण्यं सदृशं कर्तुमुपकारेण वर्त्तताम् ।

काष्ठान्यानीय गुच्छाणि काले भग्नानि कुञ्जरैः ॥ २४ ॥

धक्ष्यामस्त्वां वयं वीर ! यन्मे महति कल्पिते ।

म त्वं मीतां समाचक्ष्व येन वा यत्र वा हृता ॥ २५ ॥

कुरु कल्याणमत्यर्थं यदि जानामि तत्त्वतः ।

एवमुक्तस्तु रामेण वाक्यं दनुरनुत्तमम् ॥ २६ ॥

वह्निमंस्कारं करिष्यामि मम माहाय्यं कुर्वित्याशयेनाह, इदमिति ।

॥ २१ ॥

यथासुखं हृतेत्यन्वयः । नाममात्रम् आप्तस्य जटाशोर्वाक्यादिति भावः ॥ २२ ॥

उपकारेण परोपकारेण वर्त्ततामस्माकं सदृशमुचितं कारुण्यं मीता-
हर्तृदशादिकथनरूपमुपकारं कर्तुमर्हसि । दाहविषये त्वया चिन्ता न
कार्या इत्याह, काष्ठानीति ॥ २३ ॥ २४ ॥

कल्पिते इहेव कृते येन कर्त्ता यत्र देशे ॥ २५ ॥

कल्याणं तत्त्वाख्यानरूपं दाह एव मे दिव्यज्ञानसाधनं तत् कुरु

प्रोताच कुशलो वक्ता वक्तागमपि राघवम् ।
 दिव्यमस्ति न मे ज्ञानं नाभिजानामि मैथिलीम् ॥ २७ ॥
 यस्तां ज्ञास्यति तं वक्ष्ये दग्धः स्वं रूपमास्थितः ।
 योऽभिजानाति तद्रक्षस्तद्रक्ष्ये राम ! तत्परम् ॥ २८ ॥
 अदग्धस्य हि विज्ञातुं शक्तिरस्ति न मे प्रभो ! ।
 राक्षसं तु महावीर्यं सीता येन हृता तव ॥ २९ ॥
 विज्ञानं हि महद् भ्रष्टं भाषदोषेण राघव ! ।
 स्वकृतेन मया प्राप्तं रूपं लोकविगर्हितम् ॥ ३० ॥
 किं तु यावन्न यात्यस्तं मतिता आन्तवाहनः ।
 तावन्मामवटे क्षिप्वा दह राम ! यथाविधि ॥ ३१ ॥
 दग्धस्त्वयाहमवटे न्यायेन रघुनन्दन ! ।
 वक्ष्यामि तं महावीर ! यस्तं वेत्स्यति राक्षसम् ॥ ३२ ॥
 तेन मख्यञ्च कर्त्तव्यं न्याय्यवृत्तेन राघव ! ।
 कल्पयिष्यति ते वीर ! माहाय्यं लघुविक्रम ! ॥ ३३ ॥

ततः परं सर्वं वक्ष्यामीत्याह, एवमिति । कुशलो वक्ता । वक्तृताचातु-
 र्यवान् वक्तारं प्रशस्तवक्तारम् ॥ २६ ॥ २७ ॥

यस्तां मखेति शेषः । तत्परं दाहात्परम् ॥ २८ ॥ २९ ॥

विज्ञानमतीन्द्रियविषयं स्वकृतेनानुचितकर्मणा ॥ ३० ॥ ३१ ॥

॥ ३२ ॥

न हि तस्यास्यविज्ञातं त्रिषु लोकेषु राघव ! ।

सर्वान् परिवृतो लोकान् पुरा वै कारणान्तरे ॥ ३४ ॥

इत्यार्षे रामायणे वाल्मीकीये आरण्यकाण्डे कबन्ध
रामसंवादी नाम एकसप्ततितमः सर्गः ॥ ७१ ॥

तेन या राक्षसं ज्ञास्यति तेन न्याय्यवृत्तेन नीतिमसिर्विज्ञः ।

॥ ३३ ॥

कारणान्तरे कस्मिंश्चिन्निमित्ते जाते मतोत्तर्यः ॥ ३५ ॥

इति श्रीरामाभिगमे श्रीरामोये रामायणतिलके

आरण्यकाण्डे एकसप्ततितमः सर्गः ॥ ७१ ॥

द्विसप्ततितमः सर्गः ।

एवमुक्तो तु तौ वीरौ कबन्धेन नरेश्वरौ ।
गिरिप्रदरमासाद्य पावकं विममर्जतुः ॥ २ ॥
लक्ष्मणस्तु महोल्काभिर्ज्वलिताभिः समन्ततः ।
चितामादीपयामास सा प्रज्ज्वलन सर्वतः ॥ १ ॥
तच्छरीरं कबन्धस्य घृतपिण्डोपमं महत ।
मेदसा पच्यमानस्य मन्दं दहत पावकः ॥ ३ ॥
स विधूय चितामाशु विधूमोऽग्निरिवोत्थितः ।
अजरे वामसी बिभ्रन् मान्यं दिव्यं महाबलः ॥ ४ ॥
ततश्चिताया वेगेन भास्वरो विरजास्वरः ।

प्रदरं गर्त्तमासाद्य कबन्धं प्रापय्य सर्वतः काष्ठानि दत्त्वा तत्राग्निं
ददतुः ॥ १ ॥ २ ॥

मेदसा पूर्णस्येति शेषः । मेदपूर्णत्वान्मन्ददाहः, दहत । अद-
हत ॥ ३ ॥

अरजे निर्मले ॥ ४ ॥

उत्पपाताशु मंहृष्टः सर्वप्रत्यङ्गभूषणः ॥ ५ ॥

विमाने भास्वरे तिष्ठन् हंसयुक्ते यशस्करे ।

प्रभया च महानेजा दिशो दश विराजयन् ॥ ६ ॥

मोऽन्तरिक्षगतो वाक्यं कबन्धो राममब्रवीत् ।

शृणु राघव ! तत्त्वेन यथा मीतामवाप्स्यमि ॥ ७ ॥

राम ! पङ्क्तयो लोके याभिः सर्वं विमृश्यते ।

परिमृष्टो दशान्तेन दशाभागेन सेव्यते ॥ ८ ॥

दशाभागगतो हीनस्त्वं हि राम ! स लक्ष्मणः ।

चिताया उत्पपात । भास्वरः कान्तिमान् । सर्वेषु प्रत्यङ्गेषु कर-
चरणादिषु भूषणानि यस्य ॥ ५ ॥

हंसयुक्ते रामकृतसंस्कारप्रभावेण पूर्वतपःप्रभावेण चैवंभूतं विमानं
प्राप्तः ॥ ६ ॥

तत्त्वेन परमार्थत उच्यमानमिति शेषः ॥ ७ ॥

अथ प्रतिज्ञातमुपायमाह, रामघडिति । षड्युक्तयः सन्धिविग्रहया-
नासनद्वैधीभावसमाश्रयाख्या लोके सन्ति । याभिर्युक्तिभिः सर्वे वस्तु-
जातं राज्ञा विमृश्यते विमृश्य प्राप्यते । तत्र दशान्तेन दुर्दशापरिपाक-
कालेन यः परिमृष्टः स दशाभागेन दशाभागं दुर्दशापरिपाकावस्थां
प्राप्तेन सेव्यते इति नीतिः । तस्मात्त्वयांश्च उपायः समाश्रयः कार्य-
इत्यर्थः । परिमृष्ट इति पाठे दशान्तेन दुर्दशापरिपाककालेनार्थात्
भ्रंशित इत्यर्थः ॥ ८ ॥

यत्कृते व्यसनं प्राप्तं त्वया दारप्रधर्षणम् ॥ ८ ॥

तदवश्यं त्वया कार्य्यः स सुहृत् सुहृदांवर ! ।

अकृत्वा न हि ते मिद्धिमहं पश्यामि चिन्तयन् ॥ ९ ॥

श्रूयतां राम ! बक्ष्यामि सुग्रीवो नाम वानरः ।

भ्रात्रा निरस्तः क्रुद्धेन वालिना शक्रसूनुना ॥ १० ॥

अथमूके गिरिवरे पम्पापर्यन्तशोभिते ।

निवसत्यात्मवान् वीरश्चतुर्भिः सह वानरैः ॥ ११ ॥

वानरेन्द्रो महावीर्यस्तेजोवान् चामितप्रभः ।

सत्यमन्धो विनीतश्च धृतिमान् मतिमान् महान् ॥ १२ ॥

दक्षः प्रगल्भो द्युतिमान् महाबलपराक्रमः ।

नन्वहं दशाभागं प्राप्त इति कथं त्वया निर्णीतं तत्राह, दशाभाग-
गत इति यतस्त्वं सलक्ष्मण एवहीना राज्यादिनेत्यर्थः । यत् कृते
यदशाभागनिमित्तं त्वया दारप्रधर्षणं प्राप्तं तेन त्वं ज्ञायते दुर्दशाभोग-
कालं प्राप्त इति ॥ ८ ॥

यदेवमतस्त्वया स सुहृदशाभागं प्राप्तः सुहृत्कार्य्यः । तत्करणा-
वश्यकत्वे हेतुमाह, अकृत्वेति ॥ ९ ॥

तादृशः सुहृत् क इत्यत आह, श्रूयतामिति ॥ ११ ॥

पम्पापर्यन्तेन पम्पाप्रदेशेन शोभिते चतुर्भिः सन्निभिरिति
शेषः ॥ १२ ॥

तेजोवान् प्रतापी अमितप्रभः अपरिच्छिन्नकान्तिः ॥ १३ ॥

भ्रात्रा विवामितो वीर । राज्यहेतोर्महाबलः ॥ १४ ॥

स ते महाद्यो मितञ्च सीतायाः परिमार्गणे ।

भविष्यति हि ते राम ! मा च शोके मनः कृथाः ॥ १५ ॥

भवितव्यं हि यच्चापि न तच्छक्यमिहान्यथा ।

कर्तुमिच्छाकुशार्दूल । कालो हि दुरतिक्रमः ॥ १६ ॥

गच्छ शीघ्रमितो वीर । सुग्रीवं तं महाबलम् ।

वयस्यं तं कुरु क्षिप्रमितो गत्वाद्य राघव ! ॥ १७ ॥

अद्रोहाय समागम्य दीप्यमाने विभावसौ ।

न च ते मोक्षमन्तव्यः सुग्रीवो वानराधिपः ॥ १८ ॥

कृतज्ञः कामरूपी च महायार्थी च वीर्यवान् ।

शक्तौ ह्यद्य युवां कर्तुं कार्यं तस्य चिकीर्षितम् ॥ १९ ॥

द्युतिमान् तद्गुणाना वास्तवत्वबोधनायोक्तस्यापि कस्यचित् पुनः
कथनम् ॥ १४ ॥

हे राम ते भविष्यति । हिर्निश्चये ॥ १५ ॥

यद्भवितव्यं राज्यभ्रंशदारापहारादिदुःखं तदन्यथा कर्तुं केनापि
न शक्यमिति । अतः शोके मनो मा कृथा इति शेषः । ते इत्यादीनां
पुनरुक्तिस्तु रामदुःखेन तस्यापि दुःखितचित्तत्वान्न दोषाय ॥ १६ ॥

तं गच्छ तं वयस्यं कुर्वित्यन्वयः ॥ १७ ॥

परस्परं द्रोहपरिहारायामिमाम्बिकं सख्यं कार्यमित्याह, अद्रो-
हायेति ॥ १ ॥

कृतार्थो वाकृतार्थो वा तव कृत्यं करिष्यति ।

स ऋत्तरजसः पुत्रः पश्यामर्हति शङ्कितः ॥ २० ॥

भाम्स्करस्यौरसः पुत्रो वालिना कृतकिल्बिषः ।

सन्निधायायुधं क्षिप्रमृष्यमूकालयं कपिम् ॥ २१ ॥

कुरु राघव ! सत्येन वयस्यं वनचारिणम् ।

स हि स्थानानि कात्स्न्येन सर्वाणि कपिकुञ्जरः ॥ २२ ॥

नरमांसाग्निनां लोके नैपुण्यादधिगच्छति ।

न तस्याविदितं लोके किञ्चिदस्ति हि राघव ! ॥ २३ ॥

यावत् सूर्यः प्रतपति महस्त्रांशुः परन्तप ! ।

तस्य तिर्यक्कात्तदवमतिः कुतो न कार्येऽत्यत्र हेतुमाह, कृतञ्च इति । ननु स किमर्थं मया सह मैत्रीं कुर्यादत आह, सहायार्थीति । नन्वाभ्यामशक्ताभ्यां कस्तस्य सहायार्थ इत्यत आह, शक्तौ हीति । तस्य चिकीर्षितं कार्यं कर्तुं युवां शक्तावित्यन्वयः ॥ २६ ॥

ननु तस्य तिरस्त्रोऽस्मत्साहायेऽत्र का शक्तिस्तत्राह, स कृतार्थः त्वया कृतप्रयोजनः करिष्यमाणप्रयोजनेऽपि तव कार्यं सीतान्वेषणादिरूपं स करिष्यत्येव । तथा सामर्थ्यं प्रयोजकं तस्य कुलीनत्वमाह, स ऋत्तेति । पुत्रः क्षेत्रज इत्यर्थः ॥ २० ॥

तदेवाह, भाम्स्करस्यौरस इति । कृतकिल्बिषः कृतवैरोऽतएव वालिनः शङ्कितोऽर्हति । तमग्निसन्निधावायुधं सन्निधाय संस्थाप्य तेन सत्येन च तं कपिं वयस्यं कुरु । हि यतः स रक्षसां स्थानानि सर्वाणि जानाति ॥ २१ ॥ २२ ॥ २३ ॥ २४ ॥

स नदीर्विपुलान् शैलान् गिरिदुर्गाण कन्दरान् ॥ २४ ॥

अन्विष्य वानरैः सार्धं पत्नीं तेऽधिगमिष्यति ।

वानरांश्च महाकायान् प्रेषयिष्यति राघव ! ॥ २५ ॥

दिशोविचेतुं तां सीतां त्वद्वियोगेन शोचतीम् ।

अन्वेष्यति वरारोहं मैथिलीं रावणालये ॥ २६ ॥

स मेरुशृङ्गायगतामनिन्दितां

प्रविष्य पातालतलेऽपि वाश्रिताम् ।

स्रवङ्गमानामृषभस्तवप्रियां

निहत्य रक्षांसि पुनः प्रदास्यति ॥ २७ ॥

इत्यार्षे रामायणे वाल्मीकीये आरण्यकाण्डे कवन्ध-
रामसंवादो नाम द्विसप्ततितमः सर्गः ॥ ७२ ॥

अधिगमिष्यति ज्ञास्यति ॥ २५ ॥

रावणालये शोचन्तीमिति सम्बन्धः । अनेन ज्ञायते सर्वदिक्षु
रावणालयाः सन्ति । तत्र किं दिक्स्थरावणालये इति ज्ञातुं सर्वदिग्-
विचयनम् ॥ २६ ॥

अनिन्दितां निर्मलाम् । अनेन सीताशुद्धत्वं ज्ञापितम् ॥ २७ ॥

इति श्रीरामाभिरामे श्रीरामीये रामायणतिलके
आरण्यकाण्डे द्विसप्ततितमः सर्गः ॥ ७० ॥

त्रिसप्ततितमः सर्गः ।

दर्शयित्वा तु रामाय सीतायाः परिमार्गणे ।
वाक्यमन्वर्थमर्थज्ञः कवचः पुनरब्रवीत् ॥ १ ॥
एष राम ! शिवः * पन्था यत्रैते पुष्पिता द्रुमाः ।
प्रतीचीं दिशमाश्रित्य प्रकाशन्ते मनोरमाः ॥ २ ॥
जम्बूप्रियालपनमा न्यग्रोधप्रक्षतिन्दुकाः ।
अश्वत्थाः कर्णिकाराश्च चूताश्चान्ये च पादपाः ॥ ३ ॥
धन्वना नागवृक्षाश्च तिलका नक्तमालकाः ।
नीलाशोकाः कदम्बाश्च करवीराश्च पुष्पिताः ॥ ४ ॥

परिमार्गणे उपायं दर्शयित्वा पुनर्वाक्यमब्रवीत् ॥ १ ॥
यत्र प्रकाशन्ते तत्र गन्तुमेष शिवः ऊदुष्टः पन्थाः ॥ २ ॥
एते के तत्राह, जम्बू इत्यादि ॥ ३ ॥
धन्वनाधवाः नागवृक्षो नागकेसरः ॥ ४ ॥

* गिरेः इति वा पाठः ।

अग्निमुख्या अशोकाश्च सुरक्ताः पारिभद्रकाः ।
 तानारुह्याथ वा भूमौ पातयित्वा च तान् बलात् ॥ ५ ॥
 फलान्यमृतकल्पानि भक्षयित्वा गमिष्यथ ।
 तदतिक्रम्य काकुत्स्थ ! वनं पुष्पितपादपम् ॥ ६ ॥
 नन्दनप्रतिमं त्वन्यत् कुरवस्तत्तरा इव ।
 सर्वकालफला यत्र पादपा मधुरस्रवाः ॥ ७ ॥
 सर्वे च क्षतवस्तत्र वने चैत्ररथे यथा ।
 फलभारनतास्तत्र महाविटपधारिणः ॥ ८ ॥
 शोभन्ते सर्वतस्तत्र मेघपर्वतमन्निभाः ।
 तानारुह्याथ वा भूमौ पातयित्वाथ वा सुखम् ॥ ९ ॥
 फलान्यमृतकल्पानि लक्ष्मणस्ते प्रदास्यति ।
 चक्रमन्तौ वरान् शैलान् शैलाच्छैलं वनादनम् ॥ १० ॥
 ततः पुष्करिणीं वीरौ पम्पां नाम गमिष्यथ ।
 अशर्करामविभ्रंशां समतीर्थामशैवलात् ॥ ११ ॥

अग्निमुख्योऽरुष्करः । सुरक्ता रक्तचन्दनाः पारिभद्रको मन्दारः
 बलात् तान् वृक्षान् भूमौ पातयित्वा शाखां छत्वा भूमिपर्यन्तं संनाम्य
 ॥ ५ ॥ ६ ॥

अन्यद्रमिष्यथेति शेषः उत्तरकुरुवच्च ॥ ७ ॥

विटपाः शाखाः ॥ ८ ॥ ९ ॥

चक्रमन्तौ चक्रमन्ताम् ॥ १० ॥

राम ! सञ्जातवालूकां कमलोत्पलशोभिताम् ।

तत्र हंसाः श्रवाः क्रौञ्चाः कुरराश्चैव राघव ! ॥ १२ ॥

वल्लुखराणि कूजन्ति पद्मासलिलगोचराः ।

✓ मोद्विजन्ते नरान् दृष्ट्वा वधस्याकोविदाः पुरा * ॥ १३ ॥

घृतपिण्डोपमान् स्थूलान् तान् द्विजान् भक्तयिष्यथ ।

✓ रोहितांश्चक्रतुण्डांश्च नलमीनांश्च राघव ! ॥ १४ ॥

पद्मायामिषुभिर्मत्स्यांस्तत्र राम ! वरान् हतान् ।

निस्त्वक्पक्षानयस्तप्तानकृशानेककण्टकान् ॥ १५ ॥

तव भक्त्या समायुक्ते लक्षणः संप्रदास्यति ।

भृशं तान् खादतो मत्स्यान् पद्मायाः पुष्पसञ्चये ॥ १६ ॥

तीर्थमवतारमार्गः । अविभ्रंशां शैवलासम्बन्धेन पादभ्रंशाहेतुम् ।

॥ ११ ॥

सञ्जातवालूकामिति दीर्घ आर्षः । श्रवा मण्डूकाः ॥ १२ ॥

वधस्याकोविदाः वधमजानानाः ॥ १३ ॥

✓ द्विजान् पक्षिणः रोहिता मत्स्यविशेषाः चक्रतुण्डा नलमीनाश्च
त एव ॥ १४ ॥

अयस्तप्तान् शूलार्थे पक्षान् । अकृशा अनेके च कण्टका येषां
विद्यन्ते तान् ॥ १५ ॥

* शुभाः इति वा पारः ।

पद्मगन्धि शिवं * वारि सुखशीतमनामयम् ।

उद्धृत्य स तदाक्लिष्टं रूप्यस्फटिकमन्निभम् ॥ १७ ॥

अथ पुष्करपर्णेन लक्ष्मणः पाययिष्यति ।

स्यूतान् गिरिगुहाशय्यान् वानरान् वनचारिणः ॥ १८ ॥

मायाक्ले विचरन् राम ! दर्शयिष्यति लक्ष्मणः ।

अपां लेभादुपावृत्तान् वृषभानिव नर्दतः ॥ १९ ॥

स्यूतां पीतांश्च पम्पायां द्रक्ष्यसि त्वं नरोत्तम ! ।

मायाक्ले विचरन् राम ! विटपी मालप्रधारिणः ॥ २० ॥

शिवोदकञ्च पम्पायां दृष्ट्वा शोकं विहास्यसि ।

सुमनोभिश्चितास्तत्र तिलका नक्तमालकाः ॥ २१ ॥

उत्पलानि च फुल्लानि पङ्कजानि च राघव ! ।

न तानि कश्चिन्मालग्रानि तत्र रोपयिता नरः ॥ २२ ॥

पुष्पसञ्चये पद्मादिपुष्पसमूहे वर्त्तमानन् ॥ १६ ॥

अतएव पद्मगन्धि अक्लिष्टं मलादिकमलहीनम् ॥ १७ ॥

पुष्करपर्णेन पद्मपर्णेन उद्धृत्य मत्स्रान् खादतस्ते जलं पाययिष्य-
तीति संबन्धः । गिरिगुह्यामु शयप्राशनं येषां तान् ॥ १८ ॥ १९ ॥

पीतान् जलपानं कृतवतः विटपी विटपिनः आर्षमेकत्वम् । माल्य-
धारिणः पुष्पवतः तान् दृष्ट्वा शीतोदकञ्च दृष्ट्वा शोकं हास्यसि ॥ २० ॥

अन्यान्यपि शोकहंतृणि दर्शनीयान्याह, सुमनोर्भरिति ॥ २१ ॥

* स्वादु इति वा पाठः ।

न च वै ग्लानितां यान्ति न च शीर्यन्ति राघव ! ।

मतङ्गशिष्यास्तत्रासन् ऋषयः सुसमाहिताः ॥ २३ ॥

तेषां भाराभितप्तानां वन्यमाहरतां गुरोः ।

ये प्रपनुर्महो तृणं शरीरात् स्वेदविन्दवः ॥ २४ ॥

तानि मालग्रानि जातानि सुनीनां तपसा तदा ।

स्वेदविन्दुसमुत्थानि न विनश्यन्ति राघव ! ॥ २५ ॥

तेषां गतानामद्यापि दृश्यते परिचारिणी ।

श्रमणी शबरी नाम काकुत्स्थ ! चिरजीविनी ॥ २६ ॥

त्वान्तु धर्मं स्थिता नित्यं सर्वभूतनमस्कृतम् ।

दृष्ट्वा देवोपमं राम ! स्वर्गलोकं गमिष्यति ॥ २७ ॥

ततस्तद्राम ! पम्पायास्तीरमाश्रित्य पश्चिमम् ।

आरोपयिता गृहीत्वा धारयिता महावनत्वान्मनुष्यसञ्चाराभावेने-
त्यर्थः ॥ २२ ॥

अमानाशीर्णत्वे हेतुर्मतङ्गेत्यादि ॥ २३ ॥

भारेण तप्तानां गुर्वर्थे आङ्गिथमाणवन्यभारेण आन्तानां तानि
माल्यानीति विधेयापेक्षं स्त्रीवत्वम् ॥ २४ ॥ २५ ॥

शबरीनाम शबरीत्याख्या श्रमणी तापसी ॥ २६ ॥

त्वां दृष्ट्वा स्वर्गलोकं गमिष्यति पूर्वार्जिततपसस्त्वदर्शनस्य च माहा-
त्म्यात् स्वर्गलोकोऽत्र ब्रह्मलोक इति वदन्ति । देवलोकमिति पाठेऽपि
स एवार्थः ॥ २७ ॥

आश्रमस्थानमतुलं गुह्यं काकुत्स्थ ! पश्यसि ॥ २८ ॥

न तत्राक्रमितुं नागाः शक्नुवन्ति तदाश्रमम् ।

ऋषेस्तस्य मतङ्गस्य विधानात्तच्च काननम् ॥ २९ ॥

मतङ्गवनमित्येव विश्रुतं रघुनन्दन ! ।

तस्मिन्नन्दनसङ्काशे देवारण्योपमे वने ॥ ३० ॥

नानाविहगसंकीर्णे रंस्यसे राम ! निर्वृतः ।

ऋष्यमूकस्तु पम्पायाः पुरस्तात्पुष्पितद्रुमः ॥ ३१ ॥

सुदुःखारोहणश्चैव शिशुनागाभिरक्षितः ।

उदारो ब्रह्मणा चैव पूर्वकालेऽभिनिर्मितः ॥ ३२ ॥

शयानः पुरुषो राम ! तस्य शैलस्य मूर्धनि ।

तदाश्रमस्थानं शबरीवासस्थं मतङ्गाश्रमस्थानं गुह्यम् आश्रमेषु
गुह्यम् ॥ २८ ॥

नागा गजास्तत्र तदाश्रमे तस्मिन्मतङ्गाश्रमे इत्यर्थः । यद्यपि तत्र
विविधा नागाः सन्ति तथापि मतङ्गस्य विधानात्प्रभावात् तदेकदेश-
मतङ्गाश्रमे न सञ्चार इत्यर्थः ॥ २९ ॥

अतस्तच्च वनं मतङ्गवनमित्येव विश्रुतम् । देवारण्यं नन्दनादि
तत्सदृशम् ॥ ३० ॥

पम्पायाः पम्पातीरवर्त्तिमतङ्गाश्रमादित्यर्थः ॥ ३१ ॥

सुदुःखारोहणोऽत्युच्चत्वात् हेत्वन्तरमप्याह, शिशुभिर्नागैः सर्प-
रभिरक्षितः । उदारो दाता । ब्रह्मणा पूर्वकाले सृष्टिकाले निर्मितः ।
विद्यैदार्थतपःप्राधान्येन निर्मितः ॥ ३२ ॥

यः स्वप्ने लभते वित्तं तत्प्रबुद्धेऽधिगच्छति ॥ ३३ ॥

यस्त्वेनं विषमाचारः पापकर्माधिरोहति ।

तत्रैव प्रहरन्त्यनं सुप्तमादाय राक्षसाः ॥ ३४ ॥

ततोऽपि शिशुनागानामाक्रन्दः श्रूयते महान् ।

क्रीडतां राम ! पम्पायां मतङ्गाश्रमवासिनाम् ॥ ३५ ॥

सक्ता रुधिरधाराभिः संहृत्य परमद्विपाः ।

प्रचरन्ति पृथक्कीर्णा मेघवर्णास्तरस्विनः ॥ ३६ ॥

ते तत्र पीत्वा पानीयं विमलं चारुशोभनम् ।

अत्यन्तसुखसंस्पर्शं सर्वगन्धसमन्वितम् ॥ ३७ ॥

निवृत्ताः संविगाहन्ते वनानि वनगोचराः ।

च्छलांश्च दीपिनश्चैव नीलकोमलकप्रभान् ॥ ३८ ॥

रुरूनपेतानजयान् दृष्ट्वा शोकं प्रहास्यसि ।

शौदार्यमेव दर्शयति, शयान इति ॥ ३३ ॥

अन्यमप्यतिशयमाह, य इति । तत्रैव पर्वतमुध्नुं प्रव ॥ ३४ ॥

शिशुनागानां बालगजानाम् ॥ ३५ ॥

रुधिरधाराभिः ईषद्रक्तमदधाराभिः सक्ताः संबद्धाः संहृत्य संभूय
सञ्चरन्ति पृथक्कीर्णास्चरन्ति ॥ ३६ ॥ ३७ ॥

नीलमणिवत् कोमलकान्तीन् ॥ ३८ ॥

अपेतान् मनुष्यं दृष्ट्वाऽपलायितान् । अजयान् प्राणिजयहीनान् ।

अनेनाकृता । अथासाधारणं चित्रमाह, रामेति ॥ ३९ ॥

राम ! तस्य तु शैलस्य महती शोभते गुहा ॥ ३८ ॥
 शिलापिधाना काकुत्स्थ ! दुःखञ्चास्याः प्रवेशनम् ।
 तस्या गुहायाः प्राग्दूरे महान् शीतोदको ह्रदः ॥ ४० ॥
 बज्रमूलफलो रम्यो नानानगसमाकुलः ।
 तस्यां वसति धर्मात्मा सुग्रीवः सह वानरैः ॥ ४१ ॥
 कदाचिद्विष्वरे तस्य पर्वतस्यापि तिष्ठति ।
 कदाचित्पर्वतस्यैवं तावुभौ रामलक्ष्मणौ ॥ ४२ ॥
 श्रवणं भाकरवर्णाभः खे व्यरोचत वीर्यवान् ।
 तं तु स्वस्थं महाभागं तावुभौ रामलक्ष्मणौ ॥ ४३ ॥
 प्रस्थितौ त्वं व्रजस्वेति वाक्यमूचतुरन्तिके ।
 गम्यतां कार्यसिद्धयर्थमिति तावब्रवीत् स च ॥ ४४ ॥
 सुप्रोतौ तावनुज्ञाप्य कबन्धः प्रस्थितस्तदा ॥ ४५ ॥

स तत्कबन्धः प्रतिपद्य रूपं

वृतः श्रिया भास्वरसर्वदेहः ।

शिलापिधानेति गुहानामेति तीर्थः । विशेषणमित्यन्ये ॥ ४० ॥
 तस्यां गुहायाम् ॥ ४१ ॥
 कदाचित्पर्वतस्य शिखरेऽपि तिष्ठति । अपिधानश्च ॥ ४२ ॥ ४३ ॥
 प्रस्थितौ आवां सुग्रीवसमीपं प्रस्थितौ त्वं व्रजस्व पुण्यलोकमिति
 शेषः । अन्तिके समीपे वर्त्तमानं देवभूतं तावूचतुः । स तत्तथां कृतानु-
 मतिकः कबन्धः ॥ ४४ ॥ ४५ ॥

निदर्शयन् राममवेक्ष्य खल्वः

सख्यं कुरुष्वेति तदाभ्युवाच ॥ ४६ ॥

इत्यार्षे रामायणे वाल्मीकीये आरण्यकाण्डे कवन्धस्य
स्वर्गारोहणं नाम त्रिसप्ततितमः सर्गः ॥ ७३ ॥

उक्तार्थोपसंहारः स तदिति । निदर्शयन्मार्गादिकमिति शेषः ।
किञ्चिद्दूरं गत्वा पुनः राममवेक्ष्य सख्यं कुरुष्वेत्युवाच ॥ ४६ ॥

इति श्रीरामाभिरामे श्रीरामीये रामायणतिलके
आरण्यकाण्डे त्रिसप्ततितमः सर्गः ॥ ७३ ॥

चतुःसप्ततितमः सर्गः ।



तौ कबन्धेन तं मार्गं पम्पाया दर्शितं वने ।

आतस्थतुर्दिशं गृह्य प्रतीचीं नृवरात्मजौ ॥ १ ॥

तौ शैलेष्वाचितानेकान् क्षौद्रपुष्पफलद्रुमान् ।

वीक्षन्तौ जग्मतुर्द्रष्टुं सुग्रीवं रामलक्ष्मणौ ॥ २ ॥

कृत्वा तु शैलपृष्ठे तु तौ वासं रघुनन्दनौ ।

पम्पायाः पश्चिमं तीरं राघवावुपतस्थतुः ॥ ३ ॥

तौ पुष्करिण्याः पम्पायास्तोरमासाद्य पश्चिमम् ।

अपश्यतां ततस्तत्र शबर्या रम्यमाश्रमम् ॥ ४ ॥

तौ तमाश्रममासाद्य द्रुमैर्बज्जभिरावृतम् ।

यः कबन्धेन कथितस्तं मार्गं गृहीत्वा पम्पामुद्दिश्य प्रतीचीं दिश-
मातस्थतुः प्रतस्थतुः ॥ १ ॥

आचितानेकान् विद्यमानाननेकान् माधुर्य्येण क्षौद्रं मधु तत्तुल्य-
पुष्पफलान् ॥ २ ॥

उपतस्थतुः प्रापतुः ॥ ३ ॥ ४ ॥

मरम्यमभिवीक्षन्तौ शबरीमभ्युपेयतुः ॥ ५ ॥
 तौ दृष्ट्वा तु तदा सिद्धा समुत्थाय कृताञ्जलिः ।
 पादौ जग्राह रामस्य लक्ष्मणस्य च धीमतः ॥ ६ ॥
 पाद्यमाचमनीयञ्च सर्वं प्रादाद् यथाविधि ।
 तामुवाच ततो रामः श्रमणो धर्मसंस्थिताम् ॥ ७ ॥
 कश्चित्ते निर्जिता विघ्नाः कश्चित्ते वर्धते तपः ।
 कश्चित्ते नियतः कोप आहारश्च तपोधने ! ॥ ८ ॥
 कश्चित्ते नियमाः प्राप्ताः कश्चित्ते मनसः सुखम् ।
 कश्चित्ते गुरुश्रूषा सफला चारुभाषिणि ! ॥ ९ ॥
 रामेण तापसी पृष्टा सा सिद्धा सिद्धसम्पता ।
 शशंस शबरी वृद्धा रामाय प्रत्यवस्थिता ॥ १० ॥
 अद्य प्राप्ता तपःसिद्धिस्तव मन्दर्शनान्मया ।
 अद्य मे सफलं जन्म गुरवश्च सुपूजिताः ॥ ११ ॥

तं शबर्ययाश्रमम् ॥ ५ ॥
 सिद्धा सिद्धयोगा ॥ ६ ॥ ७ ॥
 विघ्नास्तपोविघ्नाः कामादयः । कोपो नियतः निगृहीतः आहा-
 रश्च नियत इत्यनुकर्षः ॥ ८ ॥ ९ ॥
 प्रत्यवस्थिता अभिमुखं स्थिता ॥ १० ॥
 अद्य प्राप्ता तपःसिद्धिरित्यादिः शबर्यया उपचारवत्यगमार्थदर्शा-
 वादः ॥ ११ ॥

अद्य मे सफलं तप्तं स्वर्गश्चैव भविष्यति ।
 त्वयि देववरे राम ! पूजिते पुरुषर्षभ ! ॥ १२ ॥
 तवाहं चक्षुषा मौम्य ! पूता मौम्यन मानद ! ।
 गमिष्याम्यक्षयान् लोकांस्त्वत्प्रसादादरिन्दम ! ॥ १३ ॥
 चित्रकूटं त्वयि प्राप्ते विमानैरतुल्यप्रभैः ।
 इतत्ते दिवमारूढा यानहं पर्य्यचारिषम् ॥ १४ ॥
 तैश्चाहमुक्ता धर्मज्ञैर्महाभागैर्महर्षिभिः ।
 आगमिष्यति ते रामः सुपुण्यमिममाश्रमम् ॥ १५ ॥
 स ते प्रतिग्रहीतव्यः सौमित्रिसहिताऽतिथिः ।
 तच्च दृष्ट्वा वरान् लोकानक्षयांस्त्वं गमिष्यसि ॥ १६ ॥
 एवमुक्ता महाभागैस्तदाहं पुरुषर्षभ ! ।

स्वर्गो ब्रह्मलोकः । देववरे सर्वान्तरात्मनि ॥ १२ ॥
 अक्षयान् लोकान् अपुनरावृत्तिकान् ब्रह्मलोकान् ॥ १३ ॥
 चित्रकूटमिति । त्वदासक्तिवैभवमात्रादित्यर्थः । इत अस्मदा-
 श्रमात् ॥ १४ ॥
 आगमिष्यति अनुग्रहायेति शेषः ॥ १५ ॥
 ते त्वया तं दृष्ट्वा अस्मत्सेवाफलभूतं तद्दर्शनं प्राप्य अक्षयान् लोका-
 न् ब्रह्मलोकं अवयवाभिप्रायेण गुणाभिप्रायेण वा बह्वचनम् ॥ १६ ॥
 एवमुक्ताहं यतोऽतो मया त्वदर्थं वन्द्यं सम्यक् परोक्ष्य माधुर्ययुतं
 सक्षितमित्यर्थः । तदक्तं पादो । शबरीं प्रस्तुत्य—

मया तु सञ्चितं वन्यं विविधं पुरुषर्षभ ! ॥ १७ ॥

तवार्थे पुरुषव्याघ्र ! पम्पायास्तीरसम्भवम् ।

एवमुक्तः स धर्मात्मा शबर्या शबरीमिदम् ॥ १८ ॥

राघवः प्राह विज्ञाने तां नित्यमबहिष्कृताम् ।

दनोः सकाशात्तत्त्वेन प्रभावं ते महात्मनाम् ॥ १९ ॥

श्रुतं प्रत्यक्षमिच्छामि सद्गुणं यदि मन्यसे ।

एतत्तु वचनं श्रुत्वा रामवक्त्रविनिःसृतम् ॥ २० ॥

प्रत्युद्गम्य प्रणम्याथ निवेश्य कुशविष्टरे ।

पादप्रक्षालनं कृत्वा लक्ष्म्यां पापनाशनम् ॥

शिरसा धार्य्य पीत्वा च वन्यैः पुष्पैरथार्चयत् ।

फलानि च सुपक्वानि मूलानि मधुराणि च ॥

स्वयमास्वाद माधुर्य्यं परीक्ष्य परिभक्ष्य च ।

पञ्चाग्निवेदयामास राघवाभ्यां दृढव्रता ॥

फलान्यास्वाद काकुत्स्थस्तस्ये मुक्तिं परां ददौ ॥

इति ॥ १७ ॥ १८ ॥

विज्ञाने आगतानागतज्ञाने अबहिष्कृतां तादृशज्ञानवतीमित्यर्थे
इति तीर्थः । विज्ञाने ब्रह्मविद्यायां मैत्र्यायनादिवदबहिष्कृतां तत्राप्यधि-
कारिणीमित्यर्थे इति कतकः । विशिष्टं ज्ञानं येषां तेषां संबन्धो यस्या-
स्तत् संबोधनं हे विज्ञाने इति संबोध्य तां नित्यमबहिष्कृतां भोजना-
दिव्यवहारादिति शेषः । तद्वत् आहारादि अङ्गीकृत्येति शेषः इत्यन्ये ।
किमाह तदाह । दनोरिति । महात्मनां त्वदाचार्याणां दनोः सकाशा

शबरी दर्शयामास तावुमौ तदनं महत् ।

पश्य मेघघनप्रख्यं मृगपत्तिसमाकुलम् ॥ २१ ॥

मतङ्गवनमित्येव विश्रुतं रघुनन्दन ! ।

इह ते भावितात्मानो गुरवो मे महाद्युते ! ।

जुहवांचक्रिरे नीडं मन्त्रवन्मन्त्रपूजितम् ॥ २२ ॥

इयं प्रत्यक्स्थली वेदी यत्र ते मे सुसत्कृताः ।

पुष्पोपहारं कुर्वन्ति श्रमादुद्देपिभिः करैः ॥ २३ ॥

तेषां तपःप्रभावेण पश्याद्यापि रघूत्तम ।

द्योतयन्ति दिशः सर्वाः श्रिया वेद्यनुलप्रभा ॥ २४ ॥

ऋतं प्रत्यक्षं कर्तुमिच्छामीति शेषः । सन्दृष्टुं यदि मन्यसे सन्दर्शयितुं
योग्यं यदि मन्यसे इत्यर्थः ॥ २१ ॥ २० ॥

मेघो वर्षको यो घनस्तद्व्रीहं । मिहसेचने बाहुलकात् घत्वम् ॥१॥

मतङ्गवनं तत्तपोमहिम्ना विश्रुतं प्रसिद्धं ते प्रसिद्धाः । मन्त्रपूजितं
मन्त्रस्य गायत्र्या जपेन पूजितमतिशुद्धं नीडं देहपञ्जरम् । तीर्थमिति
पाठेऽपि स एवार्थः । मन्त्रवत्तद्धोममन्त्रवत् यदा तीर्थमध्वरं जुहवाञ्चक्रिरे
ऊतवन्तः । यदा जुहवाञ्चक्रिरे तीर्थमध्वरं जुहवाञ्चक्रिरे कृतवन्त
इत्यर्थः ॥ २२ ॥

प्रत्यक्स्थली तन्नाम्नी वेदी यत्र यस्यां सुसत्कृता अत्यन्तं पूज्याः मे
मत्संबन्धिनस्ते गुरवः श्रमादुद्देपिभिः कम्पवद्भिर्दृढतरत्वात् करैः पु-
ष्पोपहारं देवताभ्यः कुर्वन्ति ॥ २३ ॥

अशक्नुवद्भिस्तेर्गन्तुमुपवासश्रमालसैः ।

चिन्तितेनागतान् पश्य समेतान् सप्तसागरान् ॥ २५ ॥

कृताभिधेकैस्तेन्यस्ता वल्कलाः पादपेष्विह ।

अद्यापि न विश्रुयन्ति प्रदेशे रघुनन्दन ! ॥ २६ ॥

देवकार्याणि कुर्वद्भिर्यानीमानि कृतानि वै ।

पुष्पैः कुवलयैः सार्धं स्नानत्वं न तु यान्ति वै ॥ २७ ॥

कृतं वनमिदं दृष्टं श्रोतव्यञ्च श्रुतं त्वया ।

तेषां मदाचार्यग्राणां प्रभावेणेयं वेदिः तत्पूजाकाल इवाद्यापि
सर्वा दिशो द्योतयन्ती अतुलप्रभा दृश्यते पश्य ॥ २४ ॥

आश्चर्यग्रान्तरं दर्शयति, अशक्नुवद्भिरिति । सागरादितीर्थं गन्तु-
मशक्नुवद्भिरित्यर्थः । तत्र हेतुरुपवासश्रमालसैः । कृच्छादिशास्त्रीयो-
पवासैर्जनितेन श्रमेणालसैः इदृशैस्तेष्विच्छित्तितेन तेषां ध्यानेन तदभिधेक-
तीर्थे आगतान् सप्तसागरान् समेतान् पश्य ॥ २५ ॥

आश्चर्यग्रान्तरमाह, कृताभिधेकैरिति । न विश्रुयन्ति तीर्थवैभवात्
तत्तपोवैभवाच्चेति भावः ॥ २६ ॥

आश्चर्यग्रान्तरमाह, देवेति । कृतानि दत्तानि अतिदृढकुवलय-
सहितानि पुष्पाणि नाद्यापि स्नानत्वं यान्ति तत्तपःप्रभावादिति शेषः ।
॥ २७ ॥

उपसंहरति कृतसूमिति । दृष्टं त्वया मया दर्शितम् । श्रुतं त्वया
मया श्रावितम् । अभ्यनुज्ञाता त्वयेति शेषः । तत्तस्मात् एतत्कालेवरं
त्यज्यामीति इच्छामि ॥ २८ ॥

तदिच्छाम्यभ्यनुज्ञाता त्यक्त्याम्येतत्कलेवरम् ॥ २८ ॥
 तेषामिच्छाम्यहं गन्तुं समीपं भावितात्मनाम् ।
 मुनीनामाश्रमो येषामहञ्च परिचारिणी ॥ २९ ॥
 धर्मिष्ठाया वचः श्रुत्वा राघवः सहलक्ष्मणः ।
 प्रहर्षमनुलं लेभे आश्चर्यमिति चाब्रवीत् ॥ ३० ॥
 तामुवाच ततो रामः श्ववरीं संश्रितव्रताम् ।
 अर्चिताऽहं त्वया भद्रे ! गच्छ कामं यथासुखम् ॥ ३१ ॥
 इत्येवमुक्ता जटिला चीरकृष्णाजिनाम्बरा * ।
 अनुज्ञाता तु रामेण ऊत्वात्मानं ऊताशने ॥ ३२ ॥
 ज्वलत्पावकसंकाशा स्वर्गमेव जगाम ह ।
 दिव्याभरणसंयुक्ता दिव्यमाल्यानुलेपना ॥ ३३ ॥

येषां मुनीनामयमाश्रमः येषां चाहं परिचारिणी तेषां भावि-
 तात्मनां सदानुसंहितपरमात्मनां मुनीनां समीपं गन्तुमहमिच्छामि
 इति चाब्रवीत् ॥ २९ ॥

श्रुतार्थमुद्दिश्येति शेषः ॥ ३० ॥

संश्रितव्रतां तीक्ष्णव्रताम् ॥ ३१ ॥

आत्मानं ऊताशने ऊत्वा स्वाचार्यैरापदिष्टमार्गगत्यर्थः ॥ ३२ ॥

* तस्मिन् मुहूर्ते श्ववरी देहं जीर्णं विहाय तत् ।

इत्यतिरिक्तं पाश्चात्याः ।

दिव्याम्बरधरा तत्र बभूव प्रियदर्शना ।

विराजयन्ती तं देशं विद्युत्सौदामनी यथा * ॥ ३४ ॥

यत्र ते सुकृतात्मानो विहरन्ति महर्षयः ।

तत्पुण्यं शबरी स्थानं जगामात्मसमाधिना ॥ ३५ ॥

इत्यार्षे रामायणे वाल्मीकीये आरण्यकाण्डे शबर्याः

स्वर्गमनं नाम चतुःसप्ततितमः सर्गः ॥ ७४ ॥

स्वर्गं ब्रह्मलोकमेव ॥ ३३ ॥ ३४ ॥

यत्र ब्रह्मलोके तत् पुण्यस्थानं शबरी आत्मसमाधिना जगाम ब्रह्म-
समाधिनेत्यर्थः ॥ ३५ ॥

* प्रणम्य शिरसा रामं स्वर्गता सुप्रभानना ।

इति केचित्पठन्ति ।

इति श्रीरामाभिरामे श्रीरामीये रामायणतिलके

आरण्यकाण्डे चतुःसप्ततितमः सर्गः ॥ ७४ ॥

पञ्चसप्तोत्तमः सर्गः ।



दिवं तु तस्यां यातायां शबर्यां स्वेन तेजसा ।
लक्ष्मणेन सह भ्रात्रा चिन्तयामास राघवः ॥ १ ॥
चिन्तयित्वा तु धर्मात्मा प्रभावं तं महात्मनाम् ।
हितकारिणमेकाग्रं लक्ष्मणं राघवोऽब्रवीत् ॥ २ ॥
दृष्टो मयाश्रमः सौम्य ! बद्धाश्चर्य्यः कृतात्मनाम् ।
विनामृगशार्दूलो नानाविहगमेवितः ॥ ३ ॥
सप्तानाञ्च समुद्राणां तेषां तीर्थेषु लक्ष्मण ! ।
उपस्पृष्टञ्च विधिवत् पितरश्चापि नर्पिताः ॥ ४ ॥
प्रनष्टमशुभं यन्नः कल्याणं समुपस्थितम् ।
तेन त्वेतत्प्रहृष्टं मे मनो लक्ष्मण ! सम्प्रति ॥ ५ ॥
हृदये मे नरव्याघ्र ! शुभमाविर्भविष्यति ।
तदागच्छ गमिष्याविः पस्यां तां प्रियदर्शनाम् ॥ ६ ॥

दिवं त्विति ॥ १ ॥

महात्मनां प्रभावं शबर्युक्तम् ॥ २ ॥ ३ ॥

तेषां मुनीनां सप्तानां समुद्राणां तीर्थेषु लोकोपकाराय तैः स्थापि-
तेषु उपस्पृष्टं सूतम् ॥ ४ ॥

तेन कल्याणोपस्थानेन ॥ ५ ॥

च्युतमूकः गिरिर्यत्र नातिदूरे प्रकाशते ।
 यस्मिन् वसति धर्मात्मा सुग्रीवोऽंशुमतः सुतः ॥ ७ ॥
 नित्यं बालिभयात्तस्तत्त्वतुभिः सह वानरैः ।
 अभित्वरे च तं द्रष्टुं सुग्रीवं वानरर्षभम् ॥ ८ ॥
 तदधीनं हि मे कार्यं सीतायाः परिमार्गणम् ।
 इति ब्रुवाणं तं वीरं मौमित्रिरिदमब्रवीत् ॥ ९ ॥
 गच्छावस्त्वरितं तत्र ममापि त्वरते मनः ।
 आश्रमात्तु ततस्तस्मान्निष्क्रम्य स विशाम्यतिः ॥ १० ॥
 आजगाम ततः पम्पां लक्ष्मणेन सह प्रभुः ।
 समीक्षमाणः पुष्पाढ्यं सर्वतो विपुलद्रुमम् ॥ ११ ॥
 कोयष्टिभिश्चार्जुनकैः शतपत्रैश्च कीचकैः ।
 एतैश्चान्यैश्च बज्रभिर्नादितं तद्वनं महत् ॥ १२ ॥
 स रामो विविधान् वृक्षान् मरुंसि विविधानि च ।
 पश्यन् कामाभिमन्त्रो जगाम परमं हृदम् ॥ १३ ॥
 स तामासाद्य वै रामो दूरात्पानीयवाहिनीम् ।

शुभं मित्रलाभादि ॥ ६ ॥

अंशुमतः सूर्यप्रस्य ॥ ७ ॥

त्वरं त्वरामि ॥ ८ ॥ ९ ॥

ममापि त्वरते पम्पादर्शने ॥ १० ॥ ११ ॥ १२ ॥ १३ ॥

पानीयवाहिनीं पानार्हातिमभुरमुशीतनिर्मलजलवाहिनीम् ।

मतङ्गसरसं नाम हृदं समवगाहत ॥ १४ ॥
 तत्र जग्नुरव्यग्रौ राघवौ हि समाहितौ ।
 स तु शोकममाविष्टो रामो दशरथात्मजः ॥ १५ ॥
 विवेश नलिनीं पद्मं पङ्कजैश्च समावृताम् ।
 तिलकाशोकपुन्नागबकुलोद्दालकाशिनीम् ॥ १६ ॥
 रम्योपवनसम्बाधां रम्यसम्पीडितोदकाम् ।
 स्फटिकोपमतोयां तां शृङ्गवानुकमन्तताम् ॥ १७ ॥
 मत्स्यकच्छपसम्बाधां तोरस्यद्रुमशोभिताम् ।
 मखीभिरिव संयुक्तां लताभिरनुवेष्टिताम् ॥ १८ ॥
 किङ्करारगन्धर्वयक्षराक्षसमेविताम् ।
 नानाद्रुमलताकीर्णां शीतवारिनिधिं शुभाम् ॥ १९ ॥
 पद्ममौगंधिकैस्ताम्रां शुक्रां कुमुदमण्डलैः ।
 नीलां कुवलयोद्घाटैर्बहुवर्णां कुथामिव ॥ २० ॥
 अरविन्दोत्पलवतीं पद्ममौगंधिकायुताम् ।
 सुष्पिताम्रवनेपितां बर्हिणेद्घुष्टनादिताम् ॥ २१ ॥

अनेन पम्पानदीति लभ्यते । बाहिनीमित्यस्य धारिणीमित्यर्थो वा
 मतङ्गसरसमित्यकारान्तः । तत्र पम्पायामेव प्रदेशभेदो गङ्गायां मणि-
 कर्णिकेव ॥ १४ ॥ १५ ॥ १६ ॥

शृङ्गवानुकमन्तताम् ॥ १७ ॥ १८ ॥ १९ ॥

कुवलयोद्घाटैः कुवलयसमूहैः कुथा गजान्तगच्छिपकान्तलः ॥ २० ॥

स तां दृष्ट्वा ततः पश्यं रामः सौमित्रिणा सह ।
 विललाप च तेजस्वी रामो दशरथात्मजः ॥ २२ ॥
 तिलकैर्वीजपूरैश्च वटैः शृङ्गद्रुमैस्तथा ।
 पुष्पितैः करवीरैश्च पुन्नागैश्च सुपुष्पितैः ॥ २३ ॥
 मालतीकुन्दगुल्मैश्च भण्डीरैर्निचुलैस्तथा ।
 अशोकैः सप्तपर्णैश्च केतकैरतिमुत्तकैः ॥ २४ ॥
 अन्यैश्च विविधैर्वृक्षैः प्रमदामिव भूषिताम् ।
 अस्यास्तीरे तु पूर्वोक्तः पर्वतो धातुमण्डितः ॥ २५ ॥
 ऋष्यमूक इति ख्यातश्चित्रपुष्पितपादपः ।
 हरिर्ऋक्षरजो नाम्नः पुत्रस्तस्य महात्मनः ॥ २६ ॥
 अध्यास्ते तं महावीर्यः सुग्रीव इति विश्रुतः ।
 सुग्रीवमभिगच्छ त्वं वानरेन्द्रं नरर्षभ ! ॥ २७ ॥
 इत्युवाच पुनर्वाक्यं लक्ष्मणं सत्यविक्रमः ।
 राज्यभ्रष्टेन दीनेन तस्यामासक्तचेतसा ।

कथं मया विना सीतां शक्यं लक्ष्मण ! जीवितुम् ॥ २८ ॥

अरविन्दपद्मयो रक्तश्वेतविषयत्वेन भेदः ॥ २१ ॥
 विललाप सीताविद्योगादिति शेषः ॥ २२ ॥
 शृङ्गद्रुमो लोधः ॥ २३ ॥
 भण्डीरो वटः निचुलो वंजुलः । अतिमुक्तो माधवी लता ॥ २४ ॥
 पूर्वोक्तः कबन्धोक्तः ॥ २५ ॥

इत्येवमुक्त्वा मदनाभिपीडितः स लक्ष्मणं वाक्यमनन्यचेतनम् * ।
 विवेश पम्पां नलिनीमनोरमां रघूत्तमः शोकविषादयन्त्रितः ॥ २८ ॥
 क्रमेण गत्वा प्रवलोकयन् वनं ददर्श पम्पां शुभदर्शकाननाम् ।
 अनेकनानाविधपत्तिसंकुलां विवेश रामः सह लक्ष्मणेन ॥ ३० ॥

इत्यार्षे रामायणे बाल्मीकीये आरण्यकाण्डे पम्पा-
 गमनं नाम पञ्चसप्ततितमः सर्गः ॥ ७५ ॥

तस्य प्रसिद्धतरस्य ऋक्षरजो नामकस्य पुत्रो हरिर्वीनरः ॥ २६ ॥
 ॥ २७ ॥

इत्युवाच अन्तरान्तरा सीताशोकम् ॥ २८ ॥

उपसंहरति, इतीति । अनन्यचेतनः । नास्त्यन्यत्र सीतायाः चेतनं
 चित्तं यस्य सः । नलिनीभिर्मनोरमां पम्पां मतङ्गसरसप्रदेशवर्तिनीं
 विवेश ॥ २८ ॥

शुभदर्शं शुभदर्शनं काननं यस्यां तां पम्पां ददर्श । सर्वत इति
 शेषः । विवेश च । मतङ्गसरसावच्छेदेनेति बोध्यम् ॥ ३० ॥

विराधादिकबन्धान् तान् हत्वा स्वपदमादिशत् ।

विचरन् दण्डकारणे भवारण्ये स मे गतिः ॥ १ ॥

* अदीनसत्त्वः इति वा पाठः ।

इति श्रीरामाभिरामे श्रीरामोये रामायणतिलके
 आरण्यकाण्डे पञ्चसप्ततितमः सर्गः ॥ ७५ ॥

आरण्यकाण्डं सम्पूर्णम् ।

